
יאָר ה'תשל"ב -- 1971 
ליטעראַטור:געזעלשאַפט ביים ייוואָ אין אַרגענטינע 


ת ו כן 


ביאָגראַפישע שטריכן ...יי 
שמואל ראָזשאַנסקי -- ישׂראל אַקסנפֿעלד, דער קװאַל פֿאַר 
אונדזערע קלאַסיקערס עש א 
דאָס שטערך-טיכק, ראָמאַן = עי יי יי 
דער ערשטער יידישער רעקרוט, דראמע = יי 
צו דער כאַראַקטעריסטיק יי יי 
ש. גינזבורג -- ישׂראל אַקסנפֿעלד, די חסידים און די צאַרישע 
רעגירונג יי יי 
ש. ר. -- נאָכבאַמערקונגען יי יי יי 
רעפּראַדוקציעס: 
א זײַט פון ערשטדרוק פון ,דער ערשטער יִַדישער רצקרוט" יי 


אקסנפעלדס א בריו צו גאָטלאָבערן אין 1860 י.., יי 





ביאַגראַפֿישע שטריכן 


ישראל אַקסנפעלד, געבוירן 1787 
אין נעמיראָװ, פּאָדאָליע, אין א מש- 
פּחה פון גרויסן יחוס און חסידישן 
ברען, איז אין זײַן פר;ער יוגנט אויך 
אליין געװען אַ הײסער חסיד פון ר' 
נחמן בראַצלעװער און זײַן סעקרץ" 
טאַר,. ר' נתן (נעמיראָװער), ר' נתן 
שרײַ, האָט זיך מיט אים געחברט, און 
דאָך איז א. אַריבער צום צװײטן 
עקסטרעם, גאָר געװאָרן אַ הײסער 
קעגנער פון חסידיזם און א הייסער 
באַקעמפער פון יחוס. 

זאָל דאָס זײַן אַ רעזולטאַט דערפון, 
װאָס ער האָט נישט געטראָפן מיט 
זײַן ערשטער פרוי און מיט איר זיך 
געגט? מעגלעך. װײַל גלײַך נאָכן גטן 
זיך איז אַ. אַריבער צום נײַעם גאַנג 
אין לעבן. ער וארפט זיך אַרײַן אין 
לערנען פרעמדעף שפּראַכן, רוסיש, 


פּויליש, דײַטש,. װערט א סוחר. װי. 


א פּאָדריאַטשיק געלינגט אים בעת 
דער רוסיש-פראַנצייזישער מלחמה אָנ- 
צושפּאַרן אין גריסע צענטערס. 
פאָרט-אַרום איבער פּוילן און מזרח- 
דײַטשלאַנד, מכוח זײַנע געשעפטן, 
אָבער דערװײַל באַקענט עֶר זיך מיט 
פארשיידענע טיפן ייִדן און ישובים. 
דערפאַר קען ער נאָך דעם מיט טי" 
פעֶר באַהאַװנטקײט פאָרשטעלן ייִדישן 


לעבן שטיגער און יִדן פון פאַרשיײי 
דענע קלאַסן. זייער שפּראַך, פאָלקלאָר, 
כאַראקטער דינט אקסנפעלדן אין זײַן 
בעלעטריסטיק אויסצופורעמען זיך 
גאנץ אַנדערש װי יִַדישעף שרײַבערס 
פאר אים. רעאַליזם און עטנאָגראַפיע 
וערן די שאַרפסטע אייגנשאפטן אין 
זײַנע ראָמאַנען און דראַמעס, 
: 


א. האָט חתונה געהאט צום 2טן 
מאָל און די דאָזיקע ענדערונג אין 
זײַן פּאַמיליעילצבן איז פאַרבונדן 
מיט דער גרינטלעכער ענדערונג אין 
זײַן גאַנצער ארבעט. באַזעצט זיך אין 
אָדצס, אין 1824, און װאַרפט זיך 
אַרײַן אין לערנען. קריגט 3 דיפּלאָי 
מען: פון נאָטאר, אַדװאָקאַט (1835) 
און געשװווירענעם איבערזעצער (1826), 
פאַרזיכערט שיין מיט פּרנסה, װערט 
זײַן שטוב גיך באַקאַנט װי א בית 
װעד לחכמים און ער קריגט א סך 
פרײַנד פון דער אַָנגעזעענסטער יידי- 
שער אינטעליגענץ אין יענער צײַט 

דאָס אַלץ דינט אים נישט, פון 
דעסט װעגן, אַז ער זאָל קענען זיך 
באװײַזן מיט זײַנע שאפונגען. ער 
שרײַבט און זײַנע שריפטן װערן 
נישט געדרוקט. נישטאַ װוּ צו דרוקףן 
אין 1836, אונטער ניקאָלײַ דעם 1טן, 


ביאָגראַפישע שטריכן 


זײַנען געשלאָסן געװאָרן אלע ייִדישץ 
דרוקערײַען אין רוסלאַנד. בלויז צװיי, 
פון ראָם אין װילנע און פון שאַפּײ 
ראָ אין זשיטאָמיר, האָבן געהאַט דאָס 
רעכט צו דרוקן ספרים און ביכער. 
איז װען אקסנפעלד האָט צו זיי זיך 
געװענדט צו דרוקן זײַן ערשט װערק, 
ספר חסידים, האָבן זיי זיך אָפּגץ- 
זאָגט עס צו דרוקן: זיי האָבן מורא 
געהאט פאַר די חסידים, װעלכע זי" 
נען אויסגעלאכט געװאָרן אין דעם 
בוך. זײער פּונסה איז געשטאנען 
אויף ספרים, אויף דער חסידישער 
קליענטעלע -- האָבן זיי געציטערט, 
אַז די פרומע זאָלן זיי פאַר אָפּדרוקן 
אזא בוך נישט אַרײַנלײגן אין חרם, 

אַ. האָט גראָד נושא חן געװען מיט 
זײַן ספר חסידים אין די אויגן פון 
דעם צאַרישן צענזאָר טוגענהאָלד, 
וועלכער האָט דעם ראָמאן װארעם 
רעקאָמענדירט פארן בילדונג-מיניס- 
טער (1841), װעלכער האָט צו מאָל 
דערלויבט, אַז מזאָל עס אַרויסגעבן 
ליטאָגראַפיש, אויב די דרוקערס האָבן 
זיך אַזױ אנטקעגנגעשטעלט עס צו 
דרוקן, איבער די ,נישט-אַנשטענדיקע, 
אויסגעלאסענע, לצנישע דיבורים קעגן 
די מנהגים פון די חסידים". אַרױס: 
געבן דאָס װערק ליטאָגראַפירט האָט 
אָבער אַ. נישט געקאָנט. ס'איו אים 
ליבער געװען אליין צו עפענען א 
דרוקערײי, און אין דעם זין האָט ער 
זיך געװענדט בײַ מלכות אין 1860 
און 1861, ער האָט אָבער געקראָגן 
איין אָפּזאָג נאַכן צװייטן. א. אין 
דעמאָלט אַנגעקומען צו אויסלאנד: אין 

1 אָפּגעדרוקט אין ליפּציג זײַן 
ראָמאַן דאָס שטערן-טיכל און זײַן 
דראמצל דער ערשטער ידישער רעק" 
רוט. פּונקט איז באלד נאָך דעם אָפּי 
געשאפן געװאָרן דער מאָנאָפּאָל אויף 
ייִדישע דרוקערײַען (1862), נאָר דע- 
מאָלט האָט אים װײַזט-אױס אויסגע- 
פעפלט געלט פאַר אַזאַ גרויסער אונ" 
טערנעמונג. האָט ער זיך דורכגעשרי- 
בן מיט זײַן גוטן פרײַנד אַברהם-בער 
גאַטלאָבער, צו געפינען א פארלעגער, 
ער האָט בײַגעלייגט א רשימה פון די 
װערק, װאָס ער האָט געהאַט צו דרו" 
קן, דערציילונגען, ראָמאַנען און דראַ- 
מעס, העכער 200 דרוקבויגנס; בלויז 
איינע פון די װעָרק, דער עוזרקיס, 
אַ ייִדישער זשיל בלאַז, האָט געהאל- 
טן 1504 זײַטן און לײב פרידלאַנד, 
אויך אַ ייִדישער בלאז, איז דערגאנ- 
גען אַזש צוֹ 2112 זײַטן. פון דעם 
איבערשרײַבן זיךך איז אויפגעקומען 
אן איניציאַטיוו פון א גרופּע פּראָמי 
נענטע עסקנים און שרײַבערס מיט 
ד"ר לעאָ פּינסקער בראש, װאָס האָט 
זיך געװענדט צוֹ חברה מפיצי השכלה 
אין פּעטערבורג, אז זי זאָל אַרױסגעבן 
אקסנפעלדס כתבים, װײַל זיי דינען 
אויפן בעסטן אופן די צילן פון דער 
השכלה (1864). אויף אַלע באמינ- 
גען איז אָבער דער ענטפער געװען: 
;כפי די תקנות האָט די געזעלשאַפט 
א רעכט צו דרוקן װערק בלוין אויף 
רוסיש אַָדער העברעיש, אָבער ניט 
אויף זשארגאָן". 


א פאַרביטערטער, האָט ישראל אַק" 

סנפעלד גלײַך נאָכן באַקומען דעם 
אָפּזאָג אויך פון דער השכלה'געזעל- 
שאַפט פאַרלאָזט רוסלאַנד. אַװעק צו" 
זאמען מיט זײַן פרוי קיין פּאַריז, 
װוּ איינער פון זײַנע דרײַ זין, א מע 
דיצינער, פּראָפעסאָר פון סאָרבאַנע, 
מחבר פון מעדיצינישע ביכער, האָט 
איבערגעזעצט אויף פראַנצייזיש עט. 
לעכע װַעֶרַק פון טאַטנס שריפטן, 
דאָרט, אין פּאַריז, איז א. געשטאָרבן, 

ערשט דעמאָלט, נאָך זײַן טױט, 
איז געלונגען א קרײַז פון זײַנץ 
פרײַנד אין רוסלאַנד ארויסצוגעבן עט- 
לעכע פון זײַנע װערק: אין 1867 
מאַן און װײַב, שװעסטער און ברי- 
דער, דראַמע אין 2 אַקטן, און אין 
0 זײַנע טעאטער-שאַפונגען די גע- 


נאַרטע װעלט און קבצןעושרישפּיל. 
װוּ די אַנדערע װערק, אקסנפעלדס, 
זײַנען אַהינגעקומען -- װיסט מען 


נישט. מען מיינט: פאַרפאַלן געװאָרן 
בעתן פּאָגראָם פון 1871 אין אָדעס.. 

ישראל אַקסנפעלד 


דער רעװאָלוציע אין רוסלאַנד, װען 
עס האָט זיך צעבליט ייִדישע ליטע- 
ראַטור-פאָרשונג, האָט מען אין װיל- 
נע, קלעוו, װאַרשע, מינסק דערזען די 
עשירות פון אַקסנפעלדס שאַפן -- 
האָט מען געזוכט צו רעסטירירן 
כאָטש טײילװײַז, װאָס ס'יאיז פון אים 
איבערגעבליבן, און עס ברענגען פאַ- 
רן לייענער, פאַר דער מאָדערנער 
ייִדישער שול, אויף דער יַדישער 
בינע. זײַנען דערשינען אונטער מ. 
ווינערס רעדאַקציע 2 בענד פון אַק- 
סנפעלדס שאַפן: אין 1931, אין מאָס- 
קוע, און אין 1927 אין קל;עװ. דער 
ערשטער יִדישער רעקרוט, באַאַרבצט 
פון א. קושניראָװ, איז געשפּילט גע 
װאָרן אין פאַרשיידענע טעאטערס, אין 
רוסלאַנד, פּוילן און אַמעריקע, און 
עס זײַנען געדרוקט געװאָרן פאַרשײי- 
דענע מאָנאָגראַפיעס, אַרכיװו-מאַטעריאלן 
און קריטישע אָפּהאַנדלונגען װעגן 8., 
וועלכער װערט באַטראַכט װי דער 
עלטעריזײידע פון דער נײַער יַדישער 
ליטעראַטור. 


ישראל אַקסנפעלד, דער קװאַל פאַר אונדזערע 
קלאַסיקערס 


דער הייסער חסיד, פֿאַרװאַנדלט דורך דער דערפֿאַרונג 
אין אַ מִשׁכּיל 


ישׂראל אַקסנפֿעלד איז דער ערשטער גרויסער בײַשפּיל אין 
דער ייִדישער ליטעראַטור, וי די ביאָגראַפֿיע פֿון שרײַבער איז די 
ראַדיאָגראַפֿיע פֿון זײַן שאַפֿן, זײַן איבערגאַנג פֿון פֿלאַמיקער חסי- 
דות צו געפֿעפֿערטער השׂכּלה איז אַ רעזולטאַט פֿון זײַן באַגעגש- 
ניש מיט דער וירקלעכקייט. ,מ'האָט אים -- פֿון איין זײַט -- 
זייער יונג חתונה געמאַכט, אָבער ער האָט מיט דעם ווַיַב אומ- 
גליקלעך געלעבט און זיך שטאַרק געפּלאָגט, ביז ער האָט זיך צע- 
שיידט מיט איר", און פֿון דער אַנדערער זײַט, ;אַ דאַנק זײַן ידיעה 
אין רוסיש, פּױליש, דײַטש, וי אויך מחמת זײַן פֿאַרשטאַנד, פֿלײי- 
סיקייט און ערלעכקייט באַקומען אַ גוטן נאָמען און זיך צוגעשלאָגן 
צו גרויסע פּאָדריאַדן? :. אין אַקסנפֿעלדן, הייסט עס, האָבן גע 
װירקט סײַ מאָזעס מענדעלסאָנס פּראַקטישקײט און סײַ ריב"לס 
פֿאָלקסטימלעכקײט. אַרױסשטױסנדיק די חסידישע פֿאַרגלײבטקײט 
אין רבין און זײַן תּורה, האָבן זיי אָבער נישט באַװויזן צו באַפֿרײַען 
אַקסנפֿעלדן פֿון חסידישן דערצייל-נוסח און פֿון חסידישן אידיאָ- 
מען-אוצר. בײי זײַן גאַנצער אַפּיקורסות איז ער חסידיש אין רייך. 
שטייגער. וי ער וויל מאַכן דעם אײַנדרוק, אַז דאָס חוזקט ער פֿון 
פֿאַנאַטיזם, איז אָט דער סטיל אַ טייל פֿון זײַן שפּראַך-עשירות. 


* זלמן רייזען -- לעקסיקאָן פון דער ייִדישער ליטעראַטור, פּרעסע און 
פילאָלאָגיע, ב' 1, װילנל 1926, עמוך 159, 

וועלנדיק פּאַראָדירן, װי חסידים ריידן, קומט-אַרױס בײַ אים אַזאַ 
זאַפֿטיקער ייִדישער לשון, אין װעלכן שפּעטערדיקע שרײַבערס 
האָבן זיך פֿאַרליבט און פֿון אים זיך אָפּגעלערנט... ער פֿאַרכלי- 
נעט זיך ריידנדיק"2, 

דאָס, װאָס ;ער פֿאַרכלינעט זיך ריידנדיק", איז דער בעסטער 
סימן, אַז ייִדיש איז פֿאַר אים נישט געווען בלויז אַ קינסטלערישער 
אינסטרומענט. דאָס איז די טיפּישע חסידישע פֿאַרכלינעטקײט, װאָס 
רעדט-אַרױס מיט אַן אויסערגעוויינטלעכער דינאַמיק פֿון ישׂראל 
אַקסנפֿעלדס באַשרײַבונגען, וי פֿון זײַנע דיאַלאָגן. נישט אַזױ פּר 
לירט ווי בײַ מענדעלע מוכר-ספֿרים און נישט אַזױ טעאַטראַליזירט 
װוי בײַ שלום עליכמען. עכטער. פֿון זײַן גאַנצער צעפֿלאָסנקײט, 
װאָס שטרײַכט-אונטער די עכטקייט פֿון זײַן מעשׂהנען, פֿילט מען 
זײַן קרובֿישאַפֿט מיט ר' נחמן בראַצלעװער, הגם ער איז זײַן 
אַנטיפאָד: אַ רעאַליסט אַנטקעגן אַ מיסטיקער, אַ פֿאָלקלאָריסט 
אַנטקעגן אַ רמזים-זאַמלער... 

וי מאָדנע דאָס זאָל קלינגען, איז ישׂראל אַקסנפֿעלד, כּפֿי זײַן 
רײדשפּראַך אָנגעװענדט אין דער ליטעראַטור, דער ערשטער סינ- 
טעטיקער אין דער ייַדישער װאָרט-שעפֿערישקײט, און דאָס האָבן 
מיר צו פֿאַרדאַנקען, װאָס ער איז געקומען פֿון דער געדיכטער 
ייִדישער סבֿיבֿה. עס װעט אפֿשר נישט זײַן איבערגעטריבן, אַז ווען 
אַקסנפֿעלדס װערק, צו מאָל די פּאָר װאָס זײַנען יאָ דערשינען, 
פֿריַער אָדער שפּעטער, װאָלטן צוטריטלעכער געוען פֿאַרן ברייטן 
עולם, װאָלטן די פֿילאָלאָגן אונדזערע וייניקסטנס אָפּגעגעבן אים 
נישט וייניקער אױפֿמערק װי מענדעלען און שלום עליכמעף. 
אָפּגערעדט שוין, אַז עס װאָלטן זיכער אױפֿגעהיט געװאָרן מערער 
אַ סך אויסדרוקן פֿון פֿאָלקסשטאַם, וועלכע זײַנען אין דער חסידי"- 
שער סבֿיבֿה גיכער אָנגעגאַנגען וי צוישן משׂכּילים. 


* מ װינער -- צו הער געשיכטע פון דער יֹיִדישער ליטעראַטור אין 19טן 
יאָרהונדערט, ב' 1, נ"י 1945, ז' 138. 


דער קװאַל פון אונדזערע קלאַסיקערס 11 


די לעבנס-דערפֿאַרונג האָט טאַקע אַקסנפֿעלדן אַרױסגעריסן 
פֿון דער חסידישער וועלט און איבערגעפֿלאַנצט אין דער השׂכּלה- 
ערד. מ'האָט זיך אַפֿילו פֿאַרגונען צו זאָגן, אַז דער קאַמף קעגן 
חסידיזם, ממש וי אַ מיסיאָנערישע אידיי, איז פֿאַר אים וויכטי- 
קער געווען וי דער דראַנג צו קינסטלערישן אויסדרוק. אָט די 
מיינונג נעמט זיך געוויס דערפֿון, װאָס עס איז אים אַזױ געגאַנגען 
אין לעבן צו דרוקן זײַנע װערק, אין אַ צײַט וען די צוויי דער 
לויבטע ייִדישע דרוקערײַען האָבן זי פֿאַר קיין פֿאַל נישט געװאָלט, 
מחמת זייער שרעק פֿאַר די חסידים. זיכער איז אָבער, אַז אַפֿילן 
קינסטלעריש איז אַקסנפֿעלד דער ערשטער מעכטיקער שטראָס 
אין דער ייִדישער דערציילקונסט און דראַמע. 


אין דעס משׂכּיל אַקסנפֿעלד אין דאַ דער אימפּעט, דער טעמ- 
פּעראַמענט פֿון אַ חסיד, און דאָס איז געווען אַ ברכה פֿאַר דער 
ייִדישער שעפֿערישקײט. נישטאָ בײַ מענדעלען און אויך נישט בײַ 
שלום עליכמען אַזאַ לײַדנשאַפֿט. ערשט י-ל. פּרץ ברענגט-אַרײַן 
אַזאַ לײַדנשאַפֿט, װאָס פֿירט לסוף צו אַ סינטעז צווישן השׂכּלה און 
חסידות -- נישט בלויז אין דער שפּראַך, נאָר אויך, און טאַקע 
דער עיקר, אין דער אידי. 


ישׂראל אַקסנפֿעלד איז, בכן, אין אַלע פּרטים אַן אומדערשעפּ- 
לעכער קװאַל פֿאַר אונדזערע קלאַסיקערס. 


די ווענדונג צו עטנאָגראַפֿיע -- אַ ריכטשנור אין 
אונדזער װאָרט 


עס איז כאַראַקטעריסטיש, װאָס אין זײַנע גרעסטע אָנשטרעג- 
גונגען צו געפֿינען אַ פֿאַרלעגער פֿאַר זײַנע װוערק האָט אַקסנפֿעלד 
געלייגט די גרעסטע האָפֿענונגען אויף אַבֿרהם-בער גאָטלאָבער, 
מיט אים זיך איבערגעשריבן און אים געבעטן צו געפֿינען פֿאַר 
זײַנע װערק אַ גואל. פֿון אַלע זײַנע מיטצײַטלערס איז גאָטלאָבער 
מסתּמא געווען דער, װאָס האָט זײַן אױפֿטו צום בעסטן אָפּגעשאַצט, 

פֿאַרשטאַנען, באַנומען -- אינעם פּרט פֿון עטנאָגראַפֿיע. אויך בײַ 
גאָטלאָבערן פֿאַרנעמט עטנאָגראַפֿיע זייער אַן אָנגעזען אָרט. לעבן- 
שטייגער. וי ער איז געווען אַנדערש, נישט אַזױ קעמפֿעריש, 
אין דער באַציָונג צו לשון ייִדיש, איז ער, פּונקט וי אַקסנ- 
פֿעלד, געווען ;אַ פֿאָלקסמענטש, אױפֿגעהאָדעװעט אין אַ סבֿיבֿה 
פֿון װאָלינער חסידים, װאָס האָבן געהאַט אַ פּאָזיטיווע באַציָונג צו 
ייִדיש, װאָס האָבן די חסידישע התלהבֿות און די חסידישע דער. 
הויבנקייט אַרײַנגעגאָסן אין דער פֿאָלקשפּראַך, װאָס האָבן אַרײן- 
געגעבן אין דער ייִדישער שפּראַך די װאָלינער זאַפֿטיקײט?"?, און 
דערביי אַרײַנגעגעבן אַלץ, װאָס ער האָט געדענקט וועגן די מנה- 
גים און נייגונגען פֿון זײַן שטאַם. ער האָט ערשט רעכט געקאַנט. 
זען, װאָס פֿאַר אַ ווערטן עס זײַנען געווען אין אַקסנפֿעלדס שאַפֿונ- 
גען פֿאַרן באַקענען זיך מיטן שטייגער לעבן אין יענע מקומות. 
בייַ קיינעם פֿון די ייִדישע שרײַבערס איז נישטאָ אַזאַ עשירות פֿון 
עטנאָגראַפֿיע. נישט אומזיסט האָט אַקסנפֿעלד באַטיטלט עטלעכע 
ווערק זײַנע מיט אַ נאָמען פֿון פֿראַנצײזישן זיטן-שרײַבער באַלזאַק, 
,חוץ װאָס ער האָט נאָך געקענט גרסא דינקותא און גוט לשון- 
קודש -- איז טרעפֿלעך געשריבן געװאָרן וועגן אים גלײַך נאָך 
זײַן טויט, אין 1866 --- האָט ער געװאָלט ניצלעך זײַן זײַן נאַציע 
מיט זײַנע פֿאָלקסקענטעניסע און האָט ניט געזוכט זיך באַרימט צו 
מאַכן אין אַנדערע שפּראַכן, װאָס זײַנען יודן ניט צוגענגלעך, בע- 
זאָנדערס דעם פֿאָלק, נאָך דערצו אין יענע צײַט, ער האָט גע- 
פֿאַסט שוין לאַנג די גוטע אידעע זײַנע אמתע מעשׂיות, זײַנע וועלט- 
קענטעניסע און זײַן געניטשאַפֿט אין אַלע יודישע זיטן, אױיף 
פּראָסט יודיש צו שילדערן, דערצו האָט אים זײַן אויסגעצייכנטער 
געזונטער מענטשנפֿאַרשטאַנד און די בעלעזנהייט אין אײיראָפּעאי- 
שע ניצלעכע שריפֿטן, געדינט, אַז ער האָט געשריבן אויסגעצייכנ- 
| 6461 א 
*אַ ב. גאַטלאָמערס יידישע װערק, ב' 2, װילנ 1927, אין אַרײַנפיר פון 

א. פרידיקין און ז. רייזען, זו' 7--8, 

טע יודישע געשיכטלעכע און זיטנשילדערנדע ראָמאַנען און טעאַ- 
טערע, װאָס דינען פֿאַר אַ װאָרן שפּיגל פֿון יודישע געמיינדע- און 
פֿאַמיליען-אָנגעלעגנהײטן" +, אין אָט דעם נעקראָלאָג זעט מען אַז 
דער פּיאָנער פֿון דער העברעישער, רוסישער און ייִדישער פּרעסע 
אין רוסלאַנד, אַלעקסאַנדער צעדערבוימען, איז נאָך דעמאָלט פֿרעמד 
געווען דער טערמין עטנאָגראַפֿיע. דער דאָזיקער טערמין איז פּאַ- 
פּולער געװאָרן ערשט מיט אָנדערטהאַלבן הונדערט יאָר שפּעטער. 
ערשט בײַם סוף פֿון 19טן יאָרהונדערט ווערן געשאַפֿן ייִדישע גע- 
זעלשאַפֿטן פֿאַר עטנאָגראַפֿיע. דער װאָס האָט פֿאַר זיי צום מערסטן 
אױפֿגעטאָן איז ש. אַנ-סקי. דערפֿון נערט זיך אויך דער גרעסטער 
טייל פֿון זײַן שאַפֿן, אַפֿילו פֿון זײַנע עפֿנטלעכע לעקציעס, וועלכע 
זײַנען אײַנגעזאַמלט אין ביכער. דער דאָזיקער באַװעגונג האָבן 
מיר צו פֿאַרדאַנקען,. װאָס פֿאָלקלאָר, אויך אין דער פֿאָרעם פֿון 
געזאַנג, איז געװאָרן דאָקומענטאַציע פֿון ײִַדישן לעבן פֿאַר דער 
געשיכטע. 

ישׂראל אַקסנפֿעלדן קומט פֿאַר דעם די ערשטע אָנערקענונג, 
ער איז נישט בלויז דער בעלעטריסט, וועלכער האָט אין זײַן קונסט 
אַװעקגעשטעלט עטנאָגראַפֿיע אויבן אָן, נאָר ער האָט מיט דעם 
אַרױסגעהױבן בכלל דעם באַטײַט פֿון עטנאָגראַפֿיע פֿאַר ייִדן, פֿאַר 
דער ייִדישער קולטור-געזעלשאַפֿטלעכקײט, ;עס װאָלט אָבער געווען 
אַ טעות צו מיינען, אַז אַקסנפֿעלדס װוערק האָבן בלויז אַן עטנאַ- 
גראַפֿישן און ניט קיין ליטעראַטור-:היסטאָרישן ווערט. אַקסנפֿעלך 
איז געווען אַ לײַדנשאַפֿטלעכע קעמפֿער-נאַטור, מיט אַ געזונטן גע- 
זעלשאַפֿטלעכן טעמפּעראַמענט און מיט אַ שאַרף באַאָבאַכטער:אױג, 
זײַן טאַלאַנט איז געווען פּרימיטיוו, רוי, ניט געשליפֿן, אָבער עכט 
און קרעפֿטיק. אַקסנפֿעלדס שאַפֿן -- דאָס אין אַ באַדײַטנדיקער 


* אַלעקסאַנדער צעדערבוים -- געקראָלאָג אױף ישראל אַקסנפעלד, גצָ- 
דרוקט אין קול מבשר, געחתמעט ארז, 1866, ציטירט פון נ. ב. מינקאָו -- 
זעקס ייִדישע קריטיקער, ב"א 1954, ז' 55. 

עטאַפּ אין דער אַנטװיקלונג פֿון דער מאָדערנער ייַדישער ליטע- 
ראַטור, דער ערשטער דרייסטער פּרוּוו צו פֿירן אַ ברייטן עקשנות" 
דיקן קולטורקאַמף פֿאַר אױפֿקלערונג, פֿאַר נײַע לעבנס פֿאָרמען 
אויף דער שפּראַך פֿון די ברייטע פֿאָלקסמאַסן"?, 


די סאַציאַלע אײַנשטעלונג אין דער ייִַדישער ליטעראַטור 


וי װייניק עס איז געלונגען אָפּצוראַטעװען פֿון אַקסנפֿעלדס 
שאַפֿן, איז קיין ספֿק נישט, אַז אים געהערט די ערשטע אָנערקע- 
נונג פֿאַר אײַנשטעלן סאָציאַלע מאָנונגען, מאָסן און קאַטעגאָריעס 
אין דער נײַער ייִדישער ליטעראַטור. און עס האָט גאָר קיין טעות 
נישט געמאַכט דער שאַרפֿזיניקער קריטיקער, װען ער האָט גע" 
זאָגט, אַז ,אונדזער ליטעראַטור-פֿאָרשונג קאָן אַ מאָל קומען צו 
אַזױנע רעזולטאַטן, ווען אַ גרויסער טייל פֿון די דימענטן אין מענ- 
דעלעס ליטעראַרישער קרוין װעט מוזן אַװעקגעגעבן װערן דעם 
פּאָדאָליער ייִדן, ישׂראל אַקסנפֿעלדן??. דער ערשטער, װאָס האָט 
מיט גרויס ליב גערעדט װעגן אָט ;דעם פּאָדאָליער יידן", איז 
געווען דער ייִדיש-רוסישער שריפֿטשטעלער י. י. לערנער, אַן עק- 
זאָטישע און טראַגישע פֿיגור, נאָר בלי שום ספֿק אַ װײַטזעעװדי- 
קער קריטיקער. אין אַ באַזונדערן ביכל, אויף רוסיש, אייט אַקסנ- 
פֿנלד און זײַנע ווערק, דערשינען אין אָדעס אין 1808, האָט ער 
געשריבן: ;אומאָפּהענגיק פֿון דעם אַלגעמײנעם פֿאַרדינסט פֿון אַלע 
זײַנע וערק בנוגע דער ציויליזאַציע און די נײַע אידייען.. זײַנען 
מיר געווען פֿאַרחידושט, מיט װאָס פֿאַר אַ קענטשאַפֿט ה' אַקסג- 
פֿעלד האָט פֿאַרשטאַנען צו באַרירן כּמעט אַלע פֿראַגעס, װאָס זי" 


?* ישראל צינבערג -- די געשיכטע פון דער ליטעראַטור בײַ ייד באַנד 
8, בוך 2, זזי 182--183, 

5 בעל-מחשבות -- ,דאָס דרום-רוסישע יידנטום און די ייִדישע ליטעראַ 
טור אין 19טן יאָרהונדערט", קלעװיבערלין *1920, געקליבענע װערק, ג"י, 
3, ז' 94, 

נען נוגע די פֿאַרבעסערונג פֿון דעם ייִדישן לעבן אין רוסלאַנד, 
גוט באַקאַנט מיט דעם באַדײַטנדיקן טייל פֿון אונדזערע גלויבנס- 
ברידער, װאָס איז פֿון קדמונים אָן פֿאַרזונקען אין אומוויסנקייט, 
קענענדיק גוט די סיבות. װאָס גיבן יניקה דעם פֿאַנאַטיזם פֿון 
פֿאָלק און דערלאָזן ניט קיין שטראַל בילדונג אין דעם דאָזיקן 
חושך, וי אַ שטייגער די צדיקים און חסידים, װאָס מערן זיך פֿון 
טאָג צו טאָג,, איז ה' אַקסנפֿעלד מוטיק אַרױסגעטראָטן קעגן די 
שׂונאים פֿון דער אױפֿקלערונג און... ה' אַקסנפֿעלדן קען מען צו" 
רעכענען צו די שריפֿטשטעלערס, װאָס קענען אויף אַוױ פֿיל גוט 
איבערגעבן מיט דער פּען אַזױ וי דער קינסטלער מיטן פענדזל, 
אי דאָס גוטע, אי דאָס בייזע, אי דאָס שיינע אי דאָס מיאוסע, דאָס 
דערהויבענע און דאָס קאָמישע, דאָס צדקות און די זינד... די װערק 
פֿון ה' אַקסנפֿעלד זײַנען אַזױ קינסטלעריש, אַז לויט אונדזער מיי- 
נונג װעט עס בשום אופֿן ניט זײַן קיין גוזמא, ווען מיר װעלן זיך 
וועגן זיי אויסדריקן מיט די װוערטער פֿון דעם גרויסן זשאַן פּאָל, 
וועלכער זאָגט אין זײַן ,פֿאָרשול צו דער עסטעטיק" וועגן העסנערן, 
אַז ;יעדעס װאָרט איז נאַיָוו, כאַראַקטעריסטיש, פֿאַרביק, פֿעסט און 
אמתדיק" ז, 

די טרויעריקע געשיכטע פֿון רעקרוטשינע אין רוסלאַנד, װאָס 
האָט אינספּירירט אַ ריי שרײַבערס אױסצולאָדן קעגן דעם זייער 
צאָרן אָדער חוזק, האָט אַקסנפֿעלד דער ערשטער אַװעקגעשטעלט 
אױפֿן סדר-היום און מיט עכטן דראַמאַטיזם, הגם אָן קענטענישן 
פֿאַר טעאַטער, געבראַכט צום אויסדרוק די געפֿאַלנקײט און רש- 
עות, מיט וועלכע געוויסע ייִדן, תּקיפֿים, האָבן באַדעקט מיט חרפּה 
און צער אַ טייל יִדן, בעיקר קבצנים און עלנטע מענטשן, די 
אַרױפֿגעצװוּנגענע שידוכים אויף די קינדער, װײַל די עלטערן 
האָבן זיך גערעכנט נאָר מיט זייער שװאַכקײיט צו באָדן זיך אין 


? זלמן רייזען -- פון מענדעלסאָן ביז מענדעלע, װאַרשע 1923, זו' 364-- 
5, 

יחוס, בעת תּורה איז געװאָרן אַ קליינער יתום און געלט האָט גע- 
נומען הערשן אויך אין דער ייִדישער געזעלשאַפֿט, האָבן געבראַכט 
נישט וייניקער קאָנפֿליקטן און צעריסנקייט וי דער בלינדער רע- 
ליגיעזער פֿאַנאַטיזם. ,אינעם סעקטאַנטישן חסידיזם האָט די ייִדי- 
שע בירגערלעכע אױפֿקלערונג,. די השׂכּלה, געזען אַ סך מער גע- 
פֿערלעכע קעגנערס איידער אין דער אָפֿיציעלער רבנישער רעליי 
גיע*"*. די סאָוועטישע קריטיק, וי דאָס טעאַטער, האָט דערפֿאַר 
אױפֿגעכאַפּט אַקסנפֿעלדס ווערק װי די בעסטע באַװײַזן פֿאַר דעם 
קלאַסנקאַמף. די קליינשטעטלדיקע תּקיפֿים, װאָס האָבן געמסחרט 
מיט מצוות, פּונקט וי מיטן בית-עולם,. זײַנען דערפֿאַר באַטראַכט 
געװאָרן װי די באַגלײבטסטע עדות, װאָס אַקסנפֿעלד האָט צוגע- 
שטעלט פֿאַרן קלאַסנקאַמף. עס איז נאָר אַ חידוש, װאָס די דאָזיקע 
ליטעראַטור איז אין ראַטן-פֿאַרבאַנד ניט פֿאַרשפּרײט געװאָרן פֿאַרן 
ברייטן עולם, נאָר איז פֿאַרבליבן -- די אַרבעט פֿון דער ויסג- 
שאַפֿטלעכער אַקאַדעמיע.. איז עס דערפֿאַר, װװײַל נאָכן גאַנצן 
קאַמפֿגײַסט האָט אַקסנפֿעלד געװירקט מיט זײַנע באַשרײַבונגען 
נאַציאָנאַל, װײַל ער האָט געויזן אַן אײַנגעװאָרצלט ייִדיש לעב, 
; װאָס מ'דאַרף אויסבעסערן, אָבער נישט אומברענגען! איז עס דער" 
פֿאַר, װײַל ;אין אַקסנפֿעלדס װוערק איז אױפֿגענומען אױפֿגע- 
כאַפּט אַ שטיק פֿונעם צאַפּלדיקן, אינטימען לעבן אין זײַן צײַט" 
און ,די װערק פֿון אַזאַ שרײַבער װי אַקסנפֿעלד פֿאַרמאָגן מער 
חיות, מער לעבעדיקע זאַפֿטן?"?. 


אַן אױפֿגעגראַבענער אוצר פֿון אַ נעכטן 


פונקט וי אויף איידלשטיינער קענען נישט אַלע זײַן מבֿינים, 
אַזױ קען נישט אַבי װער זײַן אַ מבֿין אויף ישׂראל אַקסנפֿעלדס 


5א. יודיצקי --- ,צומ קאַמפ פונ האַסקאָלע קעגנ כאַסידיזמ, אַרײַנפיר 
צו די גענאַרטע װעלט", אין 1טן באַנד פון י. אַקסנפעלדס װערק, כאַרקאָװ"קלעװ 
1, ' 225. 

?מ. װינער -- צו הער געשיכטע פון דער ידי ליטי, זי 21. 


דער קװאַל פון אונדזערע קלאַסיקערס | 11 


ווערט פֿאַר דער ייִדישער ליטעראַטור. װועמען עס אינטערעסירט 
ייִדישע געשיכטע, :האָבן מיר דאָ אַ לעבעדיק בילד פֿון אַ ייִדיש 
שטעטל אין דער תּקופֿה פֿון רעקרוטן-טעראָר, מיט דער דעמאָ- 
ראַליזאַציע פֿון קהל-שטיבל און דעם קאַמף צווישן אָרעם און רײַך 
אין דער קהילה":, װילט איר, ,איז גענוג צו דערמאָנען דעם 
טיפֿן אינטערעס, וועלכן אַקסנפֿעלד, דער ערשטער ייִדישער ראָ- 
מאַניסט, װײַזט-אַרױס צו ייִדישע פּרנסות, דער טיפּיש-מענדעלי- 
שער טעמע, אָדער זײַן טבֿע צו מאָלן, אַזױ װוי מענדעלע, ייִדישע 
קיבוצים, גאַנצע ייִדישע שטעט (לא-היה-פּאָליע, ניעביװאַלע), און 
נישט באַנוגענען זיך מיט יחידים... און צו געבן אָפֿט אין עטלעכע 
שורות אַ גאַנץ לעבנסבילד" :. און װער עס פֿאַרמאָגט אַן אוער 
פֿאַר שפּראַך און קינסטלערישן ריטעם, איז אוער ס'האָט געלייענט 
אַקסנפֿעלדס װוערק ווייס, אַז ער האָט געשריבן אויף אַ ריין פֿאָלקס- 
טימלעכן ייִדיש מיט אַ לײַכטן צומיש פֿון רוסישע וערטער, װאָס 
מ'באַגעגנט אין דער אומגאַנגשפּראַך פֿון די ייִדן אין די פּראָװינצן 
פֿון דרום-רוסלאַנד; די שפּראַך איז זייער ענלעך צו דער משלי- 
איבערזעצונג פֿון מענדל לעפֿין" ?1 אָפּגערעדט שוין אַז ער איז 
אַ סך אינטערעסאַנטער, זאַפֿטיקער, פֿילזײַטיקער און קינסטלערי- 
שער פֿון ריב"לס הפֿקר-וועלט, הגם ער איז אויך געווען אַ טיפי- 
שער משׂכּיל און האָט אַלע מעלות און אַלע חסרונות פֿון די דעץ- 
מאָלטיקע משׂכּילים --- בײל אים קומען שטענדיק אַרױס די געביל- 
דעטע ערלעכע און פֿײַנע מענטשן, און די חסידים, די מורדי-אור, 
רוצחים אָדער גנבֿים -- ער האָט אָבער פֿאַרמאָגט אַזױ פֿיל טאַ- 


שמעון דובנאָוֹ --- די װעלטיגעשיכטע פון ידישן פאָלק, ב' 9, ב"א 
5, ז' 199, 


?1 ש. ניגער -- מענזעלע מוכריספרים, נ"י 1970, {' 228 


* נחום שטיף (בעל-דמיון) -- ,ד"ר מ. פּינעס -- די געשיכטע פון דעף 
ילדישער ליטעראַטור", פנקס, װילנע 1912, עמוד 341, 


18 שמואל ראָזשאַנסקי 


לאַנט, אַז ער האָט דאָס לעבן קיין מאָל נישט פֿאַרגװאַלדעװעט, וי 
דאָס האָבן געטאָן נישט וייניקע" 15 

נאָר אַז מ'ישטעלט גאָר גרויסע פֿאָדערונגען, דאַרף מען אײַג" 
זען, אַז צוליב די אַלע אײגנשאַפֿטן, וועלכע זײַנען אײַנגעזאַמלט 
אין ישׂראל אַקסנפֿעלדן, דאַרף מען פֿאַר אים האָבן אַ לייענער מיט 
בילדונג, אויב נישט מיט מעטאָדישער אויסשולונג, איז לפּחות 
מיט היפּש אַליין-בילדונג, װײַל אין זײַנע שאַפֿונגען איז דורכגע- 
פֿלאָכטן געשיכטע מיט עטנאָגראַפֿיע,. קונסטבילד מיט פֿאָלקלאָר, 
סאָציאַלער אױפֿרודער צו מאָל גלײַך נאָך סענטימענטאַלע סצענעס 
און געמיטלעכע בילדער. זײַן פערזענלעכקייט װאַרט נאָך איף 
דעם פֿאָרשער. זײַנע אױפֿגעהיטע בריוו קענען העלפֿן צו אױפֿקלערן 
אַ ריי שאלות. | 

ישׂראל אַקסנפֿעלדס שאַפֿן איז טייל מאָל רעװאָלוציאָנער אָנ" 
געפּאַקט מיט דראַמאַטישער שפּאַנונג און טייל מאָל זעט עס אויבנ" 
אױפֿיק אויס פּונקט װי זײַן לעבן קליינבירגערלעך צופֿרידן --- מיט 
איין זאָרג בלויז -- צו קענען דרוקן זײַנע ווערק. ווייסט מען אָבער, 
אַז מיט אַלע זײַנע דרי אוניװערסיטאַרע טיטלען האָט אַקסנפֿעלד 
קיין מאָל ניט געשריבן אין קיין אַנדער שפּראַך וי נאָר אין ייִדיש, 
איז דאָס אַ סימן, אַז ער איז װײַט געווען פֿון באַלעבאַטישן שטיל- 
לעבן. 


שמואל ראַזשאַנסקי 


5 יעקב לעשצינסקי -- דאָס יידישע עקאָנאָמישע לעבן אין דער ידישער 
ליטעראַטור, װאַרשע 1921, זי 33, 


דאש שטערן - יבר 


מאָלט אײַך אַ געמעל, 
רויט אָדער געל, 

װאָס איר װילט, 

מאכט אײַך אַ בילד, 


אויף דעם בלעטל, 

נאָך דעם צעטל : 

דעם משוגענעמס גײן, 
דעם פּאָדראַטשיקס שטין, 


דעם רבינס זיצן 

און װעלװלס שװיצן 
(אָדער אפשר פאַרקערט, 
װי ס'אין באשערט) 


דעם װײַבלס שײַנען, 
דעם קרעטשמערס טענהן, 
דער זיצערקעס װיינען, 
דער שמשטעס מיינען.. 


דער מעלער װײיסט, 
װאָס דאָס הייסט, 

װעדליק דעם צאָלן 
א געמעל צון מאָלן 


די מעשה, װאָס איז דאָ דערציילט אין דעם מעשה'ביכל, 
האָט דעם נאָמען, װי מען רופט עס אין רוסיש-פּוילן -- שטערךטיכל..... 


דאָס אייגענע װײַבערשע פּערל-צירונג האָט געהייסן אין אַנדערע ערטער 
שטער-בינדל, קאָפּבינדע, בינדאַליק, און נאָך און נאָך מיט אנדערע װערטערי 


הײַנט, אַז מען האָט דעם שיגעון אָפּגעשאַפט פונעם קאָפּ, 
און יידישע װײַבער גייען, װי אַלע דאַמעס, מיט אַ פאַלשן צאָפ.. 


װי מען דערציילט: ,,ס'איז אַמאָל געװען א רב מיט אַ רביצין פאַר צײַטױ, 
אַזױ װעט מען דערמאָנען, װאָס א שטערױטיכל האָט אַמאָל געקאַנט באַטײַטן 


אפשר װאָלט מען אַ שטרײַמל מיט אַ ספאָדעק אויך פון אַ זכר װעגן, 
כדי מען זאָל עס אַ מאָל װײַזן, געדאַרפט אין שפּיריטוס אַרײַנלײגן.. 


מײַן שפּיריטוס צום שטערן-טיכל איז א חסידישן רבינס שבת חנוכה באַשריבן, 
כאָטשע גאָר ניט געראָטן, -- איז ער פאָרט אַ בעליהמופת געבליבן. 


דאַכט זיך, אַ שטערןטיכל מיט א בעלימופת קערן זיך ניט אֵן 


פאָרט איז עס אַ מעשה אַ טשיקאַװע, און עס איז דװוקא עֶפּעס דראָן :. 


אויב דער באַשרײַבער פון דער מעשה, האָט זיך דאָס אױסגעטראַכט, 
איז עס נאָך מער טשיקאַװע, װי אַזױ ער האָט אַזעלכעס געמאַכט, 


גאָר אַז מען װעט אויסלייענען אין גאַנצן גאָר, 
װעלן אַלע מודה זײַן, אז אַלץ, װאָס שטייט (דאָ), איז װאָר. 


1 אין דעם, 


דאָס שטערן-טיכל ' 31 


ווער ס'איז געניט אין אונדזער רוסיש-פּױלן, ווייסט, װאָס דאָס 
הייסט אַ קליין שטעטל. אַ קליין שטעטל איז פֿון עטלעכע הײַזלעך, 
דאָ איז אַלע צוויי װאָכן זונטיק אַ יאַרֹיד. די ייִדלעך האַנדלען מיט. 
בראָנפֿן, מיט תּבֿואות, מיט רעדנע: אויף זעק אָדער מיט סמאָלצ. 
לרובֿ איז דאָ איינער, װאָס רײַסט זיך צו ווערן אַ גוטער--יד. 

אַ שטאָט הייסט, װווּ ס'איז דאָ אַ פּאָר הונדערט געבויטע שטובן 
(אַ הויז הייסט אַ שטוב), אַ שורה געמױערטע קלײטן דאָ איז 
איינער אַן אױפֿגעקומענער גרויסער עושר, עטלעכע רײַכע קרע- 
מערס, עטלעכע, װאָס האַנדלען פֿעלד, חלפֿנים, מיט האָזן מיט 
װאַקס, מיט האָניק און מיט פּאָדראַד?; גרויסע חלפֿנים, װאָס 
האַנדלען אַ טייל מיט דעם גרויסן עושרס געלט אױיף חצי ריוח, 
און אַ טייל האַנדלען מיט רײַכע אַרענדאַרעס געלט פֿון אַרום 
דער שטאָט. אין אַזאַ שטאָט איז דאָ אַ פּריץ (דער :שׂר") מיט זײַן 
הויף,. צו אים קער די שטאָט און אַ צען דערפֿער (דאָס רופֿט מען. 
אַ שליסל), איינער, װאָס איז חשובֿ אין הויף, האַלט די שטאָט- 
אַרענדע אָדער טאַקע דעם גאַנצן שליסל דערצ. אין אַזאַ שטאָט. 
איז דאָ איינער אַ תּקיף, װאָס איז כּל וכל בײַ דעם קאַפּיטאַן- 
ספּראַװניק +. אין אַזאַ שטאָט איז דאָ אַ בעל-מחלוקת, װאָס יאָגט 
זיך מיט דער שטאָט און מיט קהל בײַ די סאָנדעס*, און אַפֿילן 
ביז אין דער גובערניע אַרײַן, אין אַזאַ ‏ שטאָט סטאַרעט זיך דער 
פּריץ (דער שׂר) אַ גוטער-יד -- אַ חסידישער רבי זאָל דאָ 
וווינען, װײַל דורך דעם, װאָס ייִדן פֿאָרן צו אים, לייזט מען פֿאַר 
בראָנפֿן, פֿאַר ביר און פֿאַר מעד. דאָס געהער אַלץ צום פּריץ. 
פֿון דער שטאָט -- האָט ער מער הכנסה. אין אַזאַ שטאָט אין דאָ. 


? זאַקלײַװנט. -- ? קאָנטראַקטירונגען, אונטערנעמונגען.  --‏ אױספאָר" 
שער. -- * (מלוכהשע) געריכטן, 


22 ישראל אַקסנפעלד 


אַ װײַנשענקער, אַ זייגער-מאַכער און אַ דאָקטער, אַ געועזענער 
חזן און אַ היינטיקער חזן אַ פֿאַקטער, אַ מעשוגענער א אַ 
ייִדענע אַן עגונה,. קהל-שמשׂים און אַ סאַרװער. אין אַזאַ שטאָט 
איו דאָ אַ ;חבֿרה חייטים", אַ חבֿרה קדישא, אַ חבֿרה משניות און 
אַ חבֿרה גמילת-חסדים. אין אַזאַ שטאָט איז דאָ אַ שול און אַ 
בית:מדרש, אַ מאָל נאָך דערצו אַ קלײַזל אָדער אַ חסידים:שטיבל, 
עמעצער זאָל זיך אַרױסכאַפּן מיט אַ װאָרט, ער זאָל רופֿן די שטאָט 
שטעטל -- איז ער אַ שטאָט-עזות-פּנים אָדער אַ חסר-דעהניק. 


אַ גרויסע שטאָט הייסט, װוּ ס'איז דאָ אַ פּאָר טויזנט באַלע- 
באַטים און עטלעכע מויערן חוץ די געבויטע שטובן. דאָס איז שוין 
גאָר עפּעס אַנדערש. דאָ באַרימט זיך איטלעכער, אַז ער האָט 
איינעם פֿון דער אַנדער גאַס געגעבן שלום עליכם װײַל ער 
האָט אים געהאַלטן פֿאַר אַ פֿרעמדן. יאָ, כ'לעבן, ווער קאָן אין 
אַזאַ גרויסער שטאָט דערקענען, אויב דער איז אַ היגער? ס'איז 
דאָ גוזמאות, װאָס מען קאָן זיי בשום אופֿן ניט, 


די מעשׂה, װאָס מען װעט דאָ לייענען, האָט זיך געטראָפֿן אין 
צוויי שטעט: איין שטאָט הייסט מעזבעזש, די אַנדערע שטאָט -- 
טאָר מען ניט אױסזאָגן. דעריבער װעלן מיר זי רופֿן לױיהאָיאָפּאָלי. 
פֿון לױהאָפּאָלי ביז קיין מעזבעזש איז צען מײַל װײַט. 


אין אַזאַ שטאָט ווי לױהאָיאָפּאָלי --- וועמען גייט תּמיד גוט? 
נאָר דעם בית-מדרש-שמש. דעם שול-שמש אָדער די קהל-שמשׂים 
איז ניט גוט, װײַל זינט חסידים זײַנען אױפֿגעקומען, איז די 
קאַלטע שול תּמיד פּוסט,. חוץ ראש-השנה, יום כּיפּור, ווען רענ" 
דאַרעס פֿון די דערפֿער קומען מיט װײַב און קינדער און דאַװנען 
אין שול, איז אַ גאַנץ יאָר קוים-קוים אַ מנין דאָ, פֿון די זעקס 


עשׂרה בטלנים װאָס גייען פֿון דעם בית-מדרש משלים צו זײַן צום 
מנין, אַבי אָפּצודאַװונען. דעריבער זאָגט מען דאָס גלײַכװערטלל 


* מעקלער, 

;ווער גייט תּמיד אין שול אַרײַן? -- דער רעגן, װײַל דער דאַך 
איז צעבראָכן", אָבער דער עולם גייט ניט אין שול אַרײַן 

אַלע נגידים דאַװנען אין בית-מדרש, װײַל דאָ איז וינטעף. 
װאַרעם, און טאַקע חוץ לזה אַפֿילו דאָרפֿס-פּאָווערן* זיך צונױיפֿ- 
קומען צווישן זיך צו שמועסן, דעריבער גייען זיי אין קרעטשמע 
אַרײַן. דאָ באַלאַקעט מען בײַם טרונק בראָנפֿן. ייִדן גייען אָבער 
ניט אין אַ שענק אַרײַן דאָרטן צו טרינקען און צו שמועסן, איז 


דאָס בעסטע אָרט דאָס בית-מדרש. אַ גאַנצן טאָג זיצן יונגע לײַט 
און ייִנגלעך, װאָס לערנען אַ ביסל, דאָס איבעריקע שמועסט מען 
בשעתן דאַװונען קומען זיך צונויף די גאַנצע שטאָט דאַװנען 
דערבײַ שמועסן זיי אויך. אַ טייל שמועסן אינעם דאַװונען אָדער 
דאַװונען אינעם שמועסן, די איבעריקע שמועסן פֿון אַלע משׂא-מתּן, 
פֿון פּאָטשטן און אַלערלײ גערײדערײ און דאַװונען קוים-קוים אַ 
פּאר ווערטער -- אַלץ אינעם בית-מדרש. 

סייי ווי סיי איז דער בית-:מדרש-שמש דער רעכטער שמש, 
װײַל אַלע באַלעבאַטים זײַנען זײַנע באַלעבאַטים צום חנוכה-געלט, 
צום פּורים-געלט און צו דער שיסל ערבֿ יום כּיפּור גיט מען אים 
מער פֿון דעם שול-שמשׂ שלום עליכם-געלט. און בשעת זײַנע 
באַלעבאַטים פֿאָרן-אַװעק אָדער ווען זיי קומען צו פֿאָרן, קומט אים 
תּמיד צו געבן, 

ווער שמועסט די קהל-שמשׂים, די גייען נאָר מאָנען נתינה, 
די שעלט מען תּמיד מיט ביטערע קללות, און מען האָט זי טאַקע 
דעריבער פֿײַנט. זײַנען זיי אײיביק קבצנים און מבֿוזה דערצו. 

דער לױהאַיאָפּאָלער שמש אהרן האָט געהאַט אַ שטיבל אינעם 
בית-מדרש, דאַָ האָט ער געװווינט מיט זײַן װײַב שׂרֹה. די שׂרה 
איז נאָך דערצו געוועזן אַ װואַרטערין בײַ קימפּעטאָרינס, פֿלעגט 
זי אַהיים צו ברענגען לעקעך און געבראָטענע פֿערטל פֿון קאַפּ- 
הינער, פּוטער גאַנצע טעפּלעך און פֿלעשלעך בראָנפֿן. בשעת זי 


5 (לאָקאַליזם) פּויערים, 

האָט געפּילעװעט ' די קימפּעטאָרין האָט זי ניט פֿאַרגעסן איר 
מאַן און איר מיידל שיינצע, זיי זאָלן אויך הנאה האָבן פֿון די 
גוטע זאַכן, 

אהרן שמש איז קיין עם-הארץ ניט געװען ער האָט אַ מאָל 
אַ מנחה שבת געדאַװונט, אָנהױבנס ראש-השנה-יום- כּיפּור האָט ער 
אויך געקענט. ער איז געווען אין יאַמפּעליע אַ מאָל אַ גמרא-מלמד, 
נאָר װײַל ער איז קראַנק געװאָרן אויף די אויגן, האָט ער דאָס 
מלמדות אַװעקגעלײיגט און איז אין לױהאָיאָפּאָלי געװאָרן בית- 
מדרש-שמש. אַז ער איז געגאַנגען גוט-יום-טובֿ ביטן * האָט מען אים 
תּמיד געגעבן אַ גרויס שטיק לעקעך, פּורים -- אַ צוקער-קיכעלע 
מיט אַ שטיקל געפּרעגלטן מאָן דערצו 

דער אהרן שמש מיטן װײַב שׂרה די שמשׂטע האָבן געהאַט 
זייער אַ שיין מיידל, שיינצע, אַ מיידל פֿון אַ יאָר פֿערצן איז זי 
אַלט געװאָרן, ווען אונדזער מעשׂה הייבט זיך אָן (שנת תּקע"ב -- 
אויף דעם רוסישן חשבון איז עס דער וינטער פֿון 1812 און 
23, 

אַ שמשׂעס אַ מיידל, אַ בית:מדרש-שמשעס אַ מיידל, װאָס 
דער פֿאָטער מיט דער מוטער ווינען אין בית: מדרש אין אַ 
שטיבל, זעט פֿאַר אירע אויגן ניט מער נאָר ייַדן אָדער ייִנגלעך, 
באַלעבעסלעך אָדער מלמדים, װאָס קומען אַ מאָל רופֿן די מוטער 
צו אַ קימפּעטאָרין: ,געשווינד, שׂרה, מען דאַרף אײַך". נאָך האָט 
זי געזען מענטשן פֿונעם בית-מדרש וינטער, װאָס זײַנען פֿונעם 
לערנען געקומען אַ טרונק טאָן, און די מוטער פֿלעגט זיך צו 
בייזערן: ;אָהאָ, די תּורה האָט זיך צעברענט אין אײַך, שעפּט 
איר מיר אויס דאָס גאַנצע װאַסער. אַװדאי, יאָ, פֿאַר די דריטהאַלבן 
:ערגילדן שׂכירות אַ ואָך, װאָס אהרן נעמט, מישטיינס געזאָגט, זאָל 
ער נאָך ואַסער געבן, מישטיינס געזאָגטפ. כאָטשע נאָך אַ מאָל 
,מישטיינס געזאָגט? -- װאַסער האָט מען געשעפּט. 


/ אָפּגעהיט, --- * גיין באַגריסן, לכבוד יום-טוב. 

קיין װוײַבער אָדער מיידלעך האָט זי, שיינצע, קיין מאָל ניט 
געזען, נאָר זומער פֿלעגן מיידלעך זיך צונופֿקומען אין פּאָליש 
פֿון דער שול, זיך לערנען טאַנצן איינע בײַ דער אַנדערער. דענסט- 
מאָל איז זי אויך געגאַנגען אינעם קאָן. האָט זי זיך אויסגעלערנט 
טאַנצן, אין צייכן שפּילן און לידלעך זינגען 

שיינצע האָט זיך מקנא געווען אין די נגידישע מיידלעך, װאָס 
האָבן דאָ אינעם פּאָליש געוויזן זייערע פֿירגריזן? אויף געװוירעט 
פּאַפּיר געשריבן, און וי זיי האָבן זיך באַרימט, אַז זיי קענען שוין 
דאַװונען און לייענען. האָט זי געוויינט און געבעטן דעם פֿאָטער 
מיט דער מוטער, מען זאָל זי אויך אויסלערנען שרײַבן, דאַװנען 
און לייענען. 

איין-איינציק קינד, אַז זי וויל ניט עסן, ניט דעם לעקעך, ניט 
די געבראָטענע פֿערטל קאַפּהינער, װאָס די מוטער שׂרה גיט איר, 
נאָר וויינען און וויינען, זי װיל רק מען זאָל זי לאָזן לערנען 
װאָס אַנדערע מיידלעך קענען, האָבן די פֿאָטער און מוטער גע- 
מוזט צו ליב טאָן און צוגעזאָגט: ;יאָ, שיינצעניו, ליובעניו, אַבי עס, 
מיר װעלן דיר מאָרגן גאַנץ פֿרי באַדינען דעם בעלפֿער מיכל, 
װעט ער דיך אויסלערנען, בעסער פֿון אַלע מיידלעך זאָלסטו 
קענען". * . ,. * 

באמת איז דער אהרן שמש קיין אָרעמאַן ניט געווען. ער האָט 
געהאַטס געלט, און דאָס װײַב שׂרה האָט געהאַט איר באַזונדער 
קניפּל געלט. האָט מען טאַקע דעם אַנדערן אינדערפֿרי, נאָך 
פֿאַר דעם דאַװונען, גערופֿן דעם מיכלען, און מען האָט אים 
באַדונגען הורטאָם פֿאַר אַלע דרי זאַכף דאַװנען, לייענען און 
שרײיַבן -- אים צו געבן פֿופֿצן גילדן. 


? בריוולעך, 

מיכל בעלפֿער איז געווען בײַם בעסטן דרדקי-מלמד שלמה 
בעשעכעס דער עיבער-בעלפֿער. מען האָט אים גערופֿן מיכל מצבֿה, 
װײַל ער איז תּמיד גלײַך, מיטן קאָפּ אַרױף, געגאַנגען (ניט װי 
אַנדערע, װאָס דער קאָפּ גייט בי זיי פֿריער). מיכל האָט געקענט 
שיין שרײיבן, און מיט דער גרעסטער כּיתֹּה האָט ער געלערנט 
חומש, דעריבער איז ער חשובֿ געװוען בײַ דעם מלמד שלמה 
בעשעכעס. ער האָט אים געגעבן מדי זמן בזמן צװאַנציק װײַסע 
גילדן, אַחוץ בעלפֿער-געלט פֿון איטלעכן קינד. דאָס האָט אפֿשר 
געמאַכט נאָך אַ מאָל צװאַנציק גילדן אַ זמן. קעסט האָט ער חודש- 
װײַז געגעסן בײַ די באַלעבאַטים, 

נאָך האָט דער מיכל מצבֿה, מיכל בעלפֿער, געהאַט אַ זמן 
נאָך מער פֿון צװאַנציק װײַסע גילדן, װאָס ער האָט געלערנט 
מיידלעך שרײַבן. נגידישע מיידלעך האָבן לייענען און דאַװנען 
געלערנט בײַם מלמד שלמה בעשעכעס, נאָר פֿאַרן שרײַבן האָט 
מען מיכלען באַזונדער געצאָלט, 

מיכל בעלפֿער האָט געקענט אַ ביסל מאָסקװיטעריש?1 אויך, 
פֿלעגט מען צו אים גיין איבערלייענען אַ בילעט. ;איך בעט דיך, 
מיכל, טו נאָר אַ זע, ווען גייט מיר אויס מײַן בילעט!? -- פֿאַר 
אַזאַ טובֿה צאָלט מען ניט אַ גראָשן, אַפֿילו אַ שיינעם דאַנק זאָגט 
מען ניט, װײַל לרובֿ האָט מיכל אַ שלעכטע בשׂורה געזאָגט: שהאָ, 
האָ, דער בילעט איז שוין לאַנג עובֿר", 

ציפֿער האָט מיכל אויך געקענט, דאָס איז אַװדאי גאָר ניט 
צו נוץ געקומען, װײיַל ייִדן פֿון אַזאַ ‏ שטאָט זאָגן אַ גלײַכװערטל 
און לאַכן דערבײַ: ,היי, היי, װוּ נעם איך דאָס געלט, װאָס איך 
װאָלט געקענט איבערחשבונען מיט רינגעלעך, שטריכעלעך! אָט 


0 רוסיש (פון מאָסקװע). 

די, װאָס רעכענען אויף ציפֿער, זאָגן אַלץ: ,פֿינעף, באַהאַלט אַכט, 
באַהאַלט, צום סוף איז ניטאָ אַ גראָשן, כאַ-כאַ-כאַ?.. 

מיכל מצבֿה, אַ שיינער יונג פֿון אַ יאָר צװאַנציק, מיט גע- 
קרײַזלטע פּאות, תּמיד האַרט פֿונעם צװאָגן מיט ביר, גאַנצע שיך 
מיט שפּיצן, און זאָקן ביז אין דער העלפֿט פֿאָדעם, װײַטער אַראָפּ 
פֿון באַנװל, אין לײַװונטענע פּלודערן מיט געלע בענדלעך, אין אַ 
בלויען קיטאַיאָװענעם אַרבע-כּנפֿות, מיט אַ קעלנערל פֿאַרן האַלדז, 
אַ קאַפֿטאַניק מיט העקעלעך (ניט מיט סטראָקעס), און שטאַרק 
צוגעגאַרטלט מיט אַ שװאַרצן גאַרטל, אַ הויכן ספּאָדעק מיט אַ 
ריינער פּליושענער יאַרמלקע. דאָס אין גאַנצן האָט געהייסן מיכל 
בעלפֿער, 

שיינצע האָט איבערן זומער (פֿאַר דעם ווינטער, װאָס אונדזער 
מעשׂה הייבט זיך אָן) זיך אויסגעלערנט דאַװונען און לייענען און 
שרײַבן טאַקע בעסער פֿון אַלע מיידלעך, און מיכל האָט גענומען 
זײַנע פֿופֿצן װײַסע גילדן. 

דער שמש מיט דער שמשטע האָבן אַפֿילו געקרעכצט פֿופֿצן 
גילדן צו געבן פֿון דער קעשענע, נאָר פֿאָרט האָבן זיי הנאה 
געהאַט, אַז דאָס איינציקע קינד האָט גרויס חשק געהאַט און האָט 
געקענט דאַוונען, לייענען װי אַ װאַסער, דערצו אַלע פֿירגריזן האָט 
זי געקענט אויסנווייניק שרײַבן, װוויל טאַקע. 


3 


דער מלמד שלמה בעשעכעס איז קיין נאַר :1 ניט געװען. ער 
האָט פֿאַרשטאַנען, אַז דער מיכל בעלפֿער האַלט אים זײַן גאַנץ 
חדר, און וי באַלד מיכל װעט חתונה האָבן, װעט ער אַלײן װערן 
דער גרעסטער מלמד (חתונה האָבן מוז מען, באם מען ויל וערן 


1 לץ (,קאַמעדיאַנטשיק"). 

אַ מלמד, כּל-זמן מען האָט ניט חתונה, הייסט מען נאָר בעלפֿער), 
דעריבער האָט ער בײַ צײַטנס מיט מיכל מצבֿה געמאַכט אַ שותּפֿות 
מיט אַ תּנאי, באם ער װעט חתונה האָבן, זאָל ער זיך ניט מאַכן 
קיין באַזונדער חדר, רק בשתּפֿות זאָל זײַן דאָס גאַנצע חדר, נאָר 
אַ קדימה זאָל האָבן ר' שלמה בעשעכעס צויי רענדלעך. 

מיכל מצבֿה איז מרוצה געװאָרן דערויף, נאָר אויף דעם 
תּנאי, אַז ר' שלמה בעשעכעס זאָל אים געבן תּקיעת:כּף, ער אַלין 
זאָל זײַן דער שדחן, אַז אהרן שמש זאָל אים געבן זײַן מיידל פֿאַר 
אַ װײיַב, 

שלמה בעשעכעס דער מלמד האָט זײַן תּקיעת כּף געהאַלטן 
און האָט דעם שמש אהרן מיט דער שמשׂטע שׂרה געגעבן צו 
פֿאַרשטײן, אַז דאָס אין זייער אַ ווילער שידוך, 

-- װי איר קוקט אים אָן. לחלוטין דעם מיכלען, איז ער 
מלובש, לחלוטין מעשׂה מלכות. ער האָט איין קאַפֿטן און דעם. 
אַנדערן, און האָט אפֿשר דרײַ הונדערט גילדן מזומן אַחוץ דעם 
איז ער אײַך אַ גרויסער בעל-תּכלית, ער לייגט אײַך אַ גראָשן 
צו אַ גראָשן, און איז בײַ די נגידים דאָס אויג אין קאָפּ. ער 
ווייסט אײַך, לחלוטין, פֿון אַלע משׂא-מתּן קאַזנאַ?: װאָס זיי טוען, 
װײַל ער שרײַבט, לחלוטין, אַלע זייערע כּתבֿים. אַפֿילו דער פּאַ- 
דראַטשיק מאיר ציפעס בעט אים תּמיד זײַנע קאָנטראַקטן צו ליי- 
ענען, װאָס ער האָט מיט דער קאַזנאַ אויף שטעמפּעלאָוע 1 פּאַפּיר, 
לחלוטין, און דעם שטאָט-אַרענדאַרס קוויטעס אויף פּוליש לייענט 
ער אײַך און זאָגט, װי איטלעכער פּריץ הייסט און ווען דער זמן. 
איז. היי, היי, װאָלט איך ווערט געווען פֿון גאָט אַ מיידל צו האָבן, 
װאָלט איך אַזעלכן, לחלוטין, מיט ביידע הענט געכאַפּט פֿאַר אַן 
איידעם. זײַן קנעלן האָט, לחלוטין, קיין שאַץ ניט, אַ סדרה חומש 
אָפּצולערנען מיט די גרעסטע תּלמידים איז בײַ מיכלען, לחלוטין 
װוי אַ פּרשה. אַז איר ווילט, על איך אײַך נאָך אַ סוד אױסזאָגן; 


? מלכות (אין שטײַעראַמט), -- * גערבאָװע, מלוכהשע. 
אָװע 

מיכל האָט אַ גאַנץ װויל קעלכן אַז ער װעט אַרױפֿכאַפּן דעם 
טלית אױפֿן קאָפּ, װעט ער זײַן אַ בעל-תּפֿילה, װאָס מען װעט 
לעקן די פֿינגער, לחלוטין, נאָך זײַן דאַװנען פֿאָלגט שלמה בע- 
שעכעס און טוט דעם שידוך, לחלוטין, טאַקע זאַרעז?!. איר, אהרן, 
ווייסט דאָס, װוי עס שטייט: פּן יקדמני אַחר ?1 עקט און לאָז זײַן 
אַ מזל-טוב, לחלוטין, 

שיינצע, כאָטשע בשעת ר' שלמה האָט געשמועסט מכּוח 
שידוך, האָט מען איר געזאָגט: ,גיי אויף אַ רגעלע אין קעמערל 
אַרײַן --- וי װײַט איזן דען פֿון דעם שמשׂס שטיבל ביז צום 
קעמערל, נענטער וי פֿונעם פּריפּעטשיק צום ריבקעלע: -- אַ 
ווענטל פֿון ברעטלעך קאָן גאָר ניט אָפּהאַלטן, זי זאָל ניט הערן 
איטלעכס װאָרט, װאָס ר' שלמה בעשעכעס האָט גערעדט. 

שׂרה די שמשׂטע האָט געזאָגט, דער שידוך געפֿעלט איר; 
ריש זהובֿים '? װעט זי געבן נדן, הונדערט גילדן האָט זי, מחילה, 
איינס און איינס צו ציילן, כאָטשע זאַרעז, און ס'איז דאָך דערויף 
אַ שטאָט, מחילה. 

--- װאָס שװײַגסטו, אהרן? דײַנע באַלעבאַָטים, מחילה, אַז דו 
וועסט זיי טראָגן לעקעך, װעלן זיי ניט צונױפֿװאַרפֿן הונדערט 
גילדן, מחילה? אײַ, קליידערלעך, מחילה? דערויף איז גאָט אַ פֿאָטער, 
פֿעדערן, מחילה. און, מחילה, בעטגעװאַנט װעל איך פֿאַר נויט מײַנס 
אַװעקגעבן, מחילה, און טאַקע תּיכף נאָך ימים-טובֿים, מחילה, זאָל 
זײַן די חתונה, 

אהרן שמש האָט זיך אַ בייזער געטאָן 

-- אַ ייִדענע האָט לאַנגע האָר און קורצן שׂכל. משונה, דו 
האָסט פֿאַרגעסן, אַז אַ שטערן-טיכל מוז שיינצע האָבן, משונה, אֵיאָ, 
האַ? מילא, קעסט קאָנען מיר זיי געבן, משונה, נאָר אַ שטערן-טיכל, 
דאָס איז, משונה, דער עיקר, װאָס זאָגט איר דאָ, ר' שלמה? 


+ באַלד. -- 17 טאָמער פעדערט זיך אַן אַנדערער. -- ?' אײװעלץ. -- 
/2 צוויי הונדערט גאָלדשטיקלעך, 

דאָ איז שיינצע אַרײַנגעשפּרונגען פֿונעם קעמערל מיט אַ 
געוויין: 

-- איך וויל אַ גרויס שטערן-טיכל. װאָס דען, איר װוילט מיך 
פֿאַרשלײערן, װי אַ שיקסע, אָן אַ שטערן-טיכל? וויל איך אַװדאי 
נישט, 

שׂרה די שמשׂטע װערט בלאַט מיט שלמה בעשעכעס און 
טײַט מיט די פֿינגער אויף איר מאַן 

- זעט איר, שלמה, װאָס ער האָט אָנגעאַרבעט? ווען האָט זי 
געזען אַ שטערן-טיכל?! פֿאַר זיך,. מחילה, װאָלט זי, מחילה, גאָר 
| געװוּסט, װאָס אַ שטערן-טיכל איז? קומט ער, מחילה, און הייבט- 
אָן -- דאַכט זיך איר, אַז אָן אַ שטערן-טיכל הייסט, מחילה, פֿאַר- 
שלייערט, 

שיינצע ענטפֿערט: 

--- אַװודאי האָב איך געזעף װאָס, איך האָב קיין אויגן 
ניט? אַז די נגידותטעס גײיען שׂמחת:תּורה קושן די תּורה, גייען 
זיי אין שטערן-טיכלעך. די קבצנישע װײַבער האָבן טאַקע אָן אַ 
שטערן-טיכל אַ פּנים װוי משה גראָנעם. איך וויל טאַקע אַ גרויס 
שטערן-טיכל, װוי גיטעלע ר' גבֿריאלס, מיט גרויסע פּערל און מיט 
דימענטן, פֿאַר װאָס ניט? 

-- באַדכאַיכאַ! -- לאַכט שׂרה -- אָט דו ביסט, מחילה, גאָר אַ 
קעלבעלע. גיטעלע ר' גבֿריאלס שטערן-טיכל קאָסט אפֿשר טויזנט 
רענדלעך, מחילה, 

ר' שלמה בעשעכעס האָט אין די רייד אויסגעקנעלט אַן עצה: 

--- ווייסט איר װאָס מען טוט, לחלוטין, אַזױ וי אַבֿרהם 
אָבֿינו האָט געטענהט: ;גר ותושבֿ אָנכי עמכם"2:, פֿון דעם נדן- 
געלט װעט מען אַנטלײַען געלט אויף אַ שטערן-טיכל, װעט זײַן אי 
גר, אי תּושבֿ, לחלוטין. האַ, אָט שמעון דער רײַכער אין הײַנט, 
לחלוטין, זייער געמיין ?1. די שטוב האָט ער פֿאַרקױפֿט, בלײַבט אים 


5 (בראשית כ"ג, ד) א פרעמדער, אָבער אַ תושב בין איך בײַ אײַך -- 
5 אָרעם, געפאַלן, 

נאָר דאָס שטערן-טיכל דעם װײַבס, לחלוטין. מילא ויל זי ניט 
פֿאַרקױפֿן, אָבער געלט צו לײַען אויף דעם שטערן-טיכל, לחלוטין, 
מוז זי דאָס װועלן. דאָס ייִנגל לערנט בײַ מיר, האָט מען מיר ניט 
צו צאָלן, לחלוטין, שׂכר-לימוד, און דאָס ייִנגל איז אַפֿילו אַ בר- 
הבֿנה ?2 אַ ייִנגל, לחלוטין, גייט ער נעבעך קרוע-בלוע. האַ, אֵיאָ, 
אַ װווילע עצה, לחלוטין? 

שׂרה, אויב זי װאָלט מסכּים געווען אויף דער עצה אָדער 
נישט, האָט גרויס הנאה, אַז אין שמעון דעם רײַכנס װײַבס שטערן" 
טיכל זאָל איר שיינצע גיין אָנגעטאָן. טוט זי אַ געשרי: 

--- װאָס פֿאַר אַ גאָט מיר האָבן אָט יענטע-פּעסיע האָט געמיינט, 
זי האָט, מחילה, גאָט בײַ די פֿיס אָנגעכאַפּט, און פֿלעגט אַלץ מאַכן 
מיט חן: ,װאָס ווילן נאָך די פּאַסקודנע שמשׂטעס האָבן פֿון מיך?" 
וי זאָגט מען עפּעס: גי דײַ ני לײ 21 װאָס מאַכסטו, יענטע-פּעסיע. 
נאָך,. מחילה, מיט דער מאַנאָריע??? הײַנט װצט די עפּאַסקודנע 
שמשׂטע* האָבן די גדולה, אַז איר שיינצע װעט גיין אין שול אַרײַן 
אין יענטע-פּעסיעס שטערן-טיכל. מחילה,. װאָס שװײַגסטו, אהרן? 
ממה נפֿשך, אַ זיװװוג איז דאָך, מחילה, מן השמים! 

אהרן שמש מיט די טריפֿנדיקע אויגן טוט אַ קוק אויף זײַן 
װײַב שׂרהן און אויף שיינצען, זעט ער, אַז ביידע ווילן דעם שידוך, 
טוט ער א מאַך מיט דער האַנט: 

-- נו, ר' שלמה, אַז ס'איז באַשערט, משונה, לייגט אײַך אַרײַן 
דרינען, 

דער מלמד שלמה בעשעכעס האָט זיך טאַקע אַרײַנגעלײגט, 
און ס'איז געװאָרן תּנאים, צו מזל, ראש-חודש אָדר זאָל זײַן די 
חתונה, 

שיינצע האָט קיין חשבון פֿון געלט ניט געװוּסט, דעריבער 
האָט זי ניט פֿאַרשטאַנען, אַז פֿון ריש זהובֿים נדן-געלט, באם מען 
וועט לײַען אויף אַ שטערן-טיכל, װעט עס, מן הסתּם, ניט אַזױ 


פאַרשטאַנדיקער מענטש, -- ?* גיב נישט און ביל נישט. -- 22 פאָרעם, 
מאַניר, 

גרויס זײַן, װי גיטעלע ר' גבֿריאלס שטערן-טיכל. האָט זי שוױן 
אײַנגעקלעפּט אין קעמערל אַ שטיקל שפּיגל תּיכף נאָך די תּנאים, 
זי זאָל זיך דרינען אָנקוקן נאָך דער חתונה אינעם גרויסן שטערן- 
טיכל. דערװײַל איז זי אַ כּלה, 

שׂרה די שמשׂטע האָט געהאַט גרויס הנאה. אַ מאָל זאָל זי 
אויך קאָנען זײַן די מחותּנתטע, אַ מאָל זאָל מען איר אויך זאָגן 
מזל-טובֿ. ניט אַלץ, זי זאָל זאָגן איטלעכן מזל-טובֿ. און פֿון דער 
נקמה, יענטע-פּעסיעס שטערן-טיכל זאָל אָנקומען צו איר שיינצען 
דער ,פּאַסקודנער שמשׂטעס", שיינצע װעט גיין דרינען איז זי 
שוין געװאָרן ברייטער װי לענגער. 

אהרן שמש, אַ קלוגער ייָד, האָט אַלע נגידים בשעת זיי האָבן 
אים געזאָגט ,מזל-טובֿ, אהרן", געענטפֿערט (ניט אַ שיינעם דאַנק): 

-- מזל-טובֿ אײַך, איר װעט דאָך חתונה מאַכן, קומט אײַך 
דער מזל-טובֿ, משונה. איך על נאָך זײַן אַ שמש בײַ אײַך, צונױיפֿ- 
נעמען דאָס געלט אויף דעם נדן און אויף קליידערלעך, משוגה, 

דער חתן מיכל בעלפֿער האָט שׂכל געהאַט הנאה צו האָבן 
אַז ער האָט געזען, װי די שיינע שיינצע איז נאָך שענער געװאָרן 
און װוערט װאָס אַ טאָג שענער און שענער. ער האָט שיינצען זייער 
ליב געהאַט, און זי האָט ערשט נאָך די תּנאים אָנגעהויבן איר 
מיכלען זייער ליב צו האָבן, כאָטשע אין אַזאַ שטעטל (איך האָב 
אַרױסגעכאַפּט, האָט ניט פֿאַראיבל) --- אין אַזאַ שטאָט װי לױהאָ- 
יאָפּאָלי טאָר אַ חתן מיט אַ כּלה ניט פֿיל שמועסן, נאָר דורך דעם 
אויסרייד, אַז ער ויל זי אויסלערנען ציפֿער, חשבונען (מהיכא- 
תּיתי, עס קאָן אַמאָל צו נוץ קומען", -- האָט אהרן שמש געזאָגט), 
פֿלעגט מיכל אַלע טאָג צו קומען. אב ער מיט איר האָבן גע- 
ציפֿערט, ווייסט מען ניט -- געשמועסט האָבן זיי אַװדאי וי אַ 
קלוגער חתן מיט זייער אַ שיינער כּלה האָבן געדאַרפֿט. 

אין דער שטאָט לױהאָיאָפּאָלי איז עשׂרה בטבֿת (שנת תּקע"ב) 
אַ גערודער. פֿון איין עק שטאָט צו דער אַנדערער לױפֿן אַלטע און 
יונגע ייִדן און װײַבער, און קליינע מיידלעך אַפֿילו לױפֿן װי בשעת 
אַ שׂריפֿה. מען לױפֿט, מען יאָגט זיך, מען דעריאָגט איינער דעם 
אַנדערן. אַ טייל לױפֿן שװײַגנדיק און אַ טייל ריידן און מאַכן, וי 
מען קלינגט מיט דער צונג און מיט די ליפּן 

-- עס פֿאַרלױפֿט זיך ניט. אַזאַ הולטל! אין קיין שום שטאָט 
טרעפֿט זיך ס'ניט, 

-- נאָר אין לױהאַָיאָפּאָלי מון זיך אַזעלכעס טרעפֿן, רחמנא 
יצילנו, 

-- ס'איז באַשערט, די שטאָט לױהאָיאָפּאָלי זאָל האָבן עגמת- 
נפֿש, 

-- אַזאַ הולטײַ, אַזאַ הולטײַ! דער אייבערשטער זאָל משמר 
ומציל זײַן, 

-- קום גיכער, געשווינד, לאָמיר הערן װאָס דער עכברוש 
וועט זאָגן. 

-- נאָר אָפּשמײַסן און פֿון דער שטאָט אַרױסטרײַבן, 

-- איך וויל אים אָנקוקן, דעם הײלטײַ, אין זײַן טריפֿע 
פּאַרציפֿעראָ 23, | 

-- װאָס האָט געזאָלט זײַן דער שטאָט זאָל נאָר צו זײַן 
קאָפּ אויסגיין, 

-- אַ שטאָט, כ'לעבן, לױהאָיאָפּאָלי! אין לױהאָיאָפּאָלי קאָן 
זיך אַזעלכעס אויך טרעפֿן 

-- אַזאַ פּושע ישׂראל! פֿאַר צײַטן װאָלט מען אַזאַ רשע פֿאַר- 
שטיינט, 


* (שפּעט-לשון) פּרצוף, טריף פּנים, 

דאָס װאָס דאָ איז געזאָגט געװאָרן, האָבן צען ייִדן דורך 
אַנאַנד גערעדט און געזאָגט, אַלע אין איינעם, איטלעכער באַזונדער, 
טאַקע לױפֿנדיקערהײט, סאָפּנדיקערהײט, אין איין אָטעם, אַ טייל 
מיט אַ האַלבן אָטעם. 

מיט אַ מאָל װערט פֿון אַלע זײַטן אַ געשרי: 

-- אָט איז ער, אָט איז ער, אָט פֿירט מען אים! 

--- גוט, גוט. ביידע הענט אַרונטערגעבונדן. צוויי קהל-שמשׂיםי.. 
גוט, מיט כּבֿוד, װי אַזאַ הולטײַ שטייט-אָן. | 

-- לאָז ער ויס, דער עכברוש, לאָז ער ניט עסן אין אַ 
טענית. אַזאַ מיכל מצבֿה האָט געמיינט, מען װעט אים ניט כאַפּױ 

--- ניין, אַ מכּה!ּ איידער די שטאָט זאָל פֿאַרשװאַרצט װערן, 
קימפּעטאָרינס זאָל עס, חס-ושלום רײַסן, בעסער וװער דו, מיכל 
מצבֿה, אויסגעריסן, 

-- אַבי ס'איז שוין בפֿרהסיא, װעט עס דער שטאָט ניט שאַטן 

-- קוקט נאָר, װי ער גייט אַזױ, גלײַך, טאַקע װי א מצבֿה... אַ 
מצבֿה זאָל מען אים שוין גיך און באַלד שטעלף 

א מכּה אים! אים אַ מצבֿה שטעלן? ניט דערלעבן זאָל ער 
עס. אַזאַ הולטײַ איז קראַנק צו ליגן אונטער אַ פּלױט, װײַט-װײַט, 
העט װײַט פֿונעם בית-עלמין? 

דאָס האָבן ווידער עטלעכע מענטשן געזאָגט, געשווינד גערעדט; 
נאָר שוין ניט געלאָפֿן װײַל די שמשׂים מיט מיכלען גייען דאָך ניט 
לױפֿנדיק. געבונדענערהייט האָט מען מיכל מצבֿה געפֿירט אין 
קהל-שטוב אַרײַן, באַגלײט פֿון דעם לױהאָיאָפּאָלער עולם. 

אין קהל-שטוב זײַנען געזעסן דרײַ ראשי-קהל (אָדער קאַהאַ?- 
נעס רופֿט מען זיי אויף רוסיש: ייִדן האָבן אין די שטעטלעך זי 
גערופֿן אויף דעם אַלטן נאָמען פּרנס-חדשים). | 

ר' טביה בילענקים, אַ ייַד אַ לאַנגער, אַ מאָגערער, מיט אַ 
רויטער, לאַנגער באָרד. כאָטשע די ליפּן זײַנען פֿאַרשמאַכט, האָט 
דאָס פּנים פֿאָרט געפֿלאַמט, אפֿשר װײַל דרויסן איז ווינטער קאַלט, 
אינעם קהל-שטיבל איז געווען הייס, װאַרעם, דערצו האָבן זיך 

אָנגעשטופּט פֿיל מענטשן. ר' אַבֿרהמל וועליס, זייער אַ גראָבער, 
אַ קליינער, מיט א שיטער גרוי קליין בערדעלע, אין אַ צעריסענעם 
קאַפֿטן, מיט בייזע צוויי מיאוסע אויגן. און ר' איציק זאַיַקע, אַ 
ייִד פֿון אַ יאָר פֿופֿציק, מיט זייער אַ לאַנגער באָרד, געטיילט אויף 
צוויי העלפֿטן, כּמעט וי צוויי בערד. אין ביידע פּאות זײַנען קאָל- 
טענעס: ניט גרויס, ניט קליין איז ער, אָנגעטאָן אין אַ לאַנגן 
געשטעפּטן ברישלײַק 24 און געגאַרטלט מיט אַ נשאר פֿון אַ גאַרטל, 

די דרי זיצן אַרום אַ טיש: ר' טביה בילענקיס גאַנץ אויבן 
אָן, די אַנדערע צוויי פֿון ביידע זײַטן, 

וי מען האָט מיכל מצבֿה אַרײַנגעבראַכט, שטופּן אים די צויי 
שמשׂיש צו צום טיש, 

-- גיי-צו, דו, בחור! עסן עשׂרה בטבֿת קאָנסטו? האָבן מיר דיר 
כּסדר אָנגעטאָן דיך אַהער צו קהל צו ברענגען, און קהל זאָל לעבן 
וועט הייסן דיר נאָך מער כּבֿוד אָנטאָן, 

דער עולם, װאָס איז דאָ געווען אין קהל-שטוב, האָבן אַלע 
אַרױסגעלאָזט אַ געלעכטער אויף עטלעכע מינוט. 

אַלע בלײַבן שטיל, אַז מען זעט ר' טבֿיה יל עפֿענען דאָס 
מויל, ר' טבֿיה בילענקיס זאָגט אָבער גאָר אַ קליין וװוערטעלע: 

-- אַכברוש איינער! פֿאַר װאָס האָסטו דאָס ניט געטאָן אַן 
אַנדערן טאָג, ניט אין אַ טענית, איט װאָלט קהל דערװײַל א 
טרונק געטאָן גוטן מעד? 

ביידע אַנדערע קאַהאַלנעס האָבן לכתּחילה ניט פֿאַרשטאַנען 
דאָס גלײַכע װוערטל: ערשט מיט אַ מינוט שפּעטער האָט ר' איציק 
זאַיקע אַרױסגעלאָזט אַ געלעכטער:; 

-- סיס-סטײַטש, אַדאַ- דידער ביבחור ז-אָ זאָ זאָל 
גע"גע"גע-ווען ניט'ניט אין אַיאַ טענית 8-פֿ-פֿרעסן, װאָלט דאָך 
קהל נ-ניט-ניט-ניט גע-גע-געזעסן.. האַ? 

דער עולם האָט געלאַכט, נאָר דאָס ביטערע היקען האָט קאַליע 


* אַן אייבערשט מענערש מלבוש, איבערן העמד און אַרבע-כנפות. 

געמאַכט. ר' אבֿרהמעלע וועליס טוט זיך אַ טאַפּ בײַם קליינעם 
בערדל און זאָגט מין אַן ערנסטער העויה: 

--- װאָס? מיר וועלן אים שענקען, חלילה? אונדזער טרונק 
וועלן מיר אויף דער נאַכט טאָן, טאַקע. ער האָט ניט געװאָלט, 
טאַקע, װאַרטן ביז אויף דער נאַכט, פּאַקע,. מיר ועלן טאַקע פּאַקע 
יאָ װאַרטן, טאַקע. 

מיכל שטייט אין געהאַקטע װוּנדן, נאָר פֿאָרט טוט ער אַ זאָג; 

--- איר זײַט אַוודאי גערעכט, איך האָב אַ גרויסע עבֿירה געטאָן, 
נאָר בײַ אונדז, ייִדן, איז דאָ אַ שולחן ערוך, שטייט דאָרטן אַרױס- 
געשריבן, װאָס פֿאַר אַן עונש עס קומט פֿאַר איטלעכע עבֿירה. 
כאָטש איך בין ניט קיין למדן, ווייס איך, אַז פֿאַר אַזא עבֿירה קומט 
ניט בינדן, קומט ניט שופֿך דם צו זײַן אַ מענטשן, אפֿשר.. 

ער, מיכל, װאָלט געווען װײַטער געזאָגט, טוט ר' טבֿיה בילענ- 
קיס אַ געשריי מיט כּעס: 

-- תּרבות, שגץ! איט, פּושע ישׂראל, איט, איך על דיר, איט, 
װײַזן, איט, װוער עלטער איז, איט, 

ר' וועלוול וועליס מאַכט גאָר אַן עק דעם קהלס פּסק און 
הייבט-אָן גאָר מיט קחלילה": 

-- מיר שיקן דעם בחור מיט צויי שמשׂים פּאַקע אַװעק צו 
ר'... דעם... דעם צדיקס זון קאָן, חלילה, אַװעקפֿאָרן פֿון לויהאַיאָ- 
פּאָלי און זאָל קיין געלט ניט מאַכן, װײַל די שטאָט אין הײַנט 
זייער געפֿאַלן טאַקע. דערצו האָט ר'... פּאַקע ערשט געמאַכט געלט, 
נו, האַ? נו, קאָן נאָך דעם צדיקס זון, חלילה, האַ, ברוגז אַװעקפֿאָרן 
פֿון לױהאַָיאָפּאָלי, חלילה. האַ, לאָמיר דעם בחור הייסן טאַקע אַני- 
דערלייגן צען גילדן אויף אַ טרונק, און, חלילה, די שמשׂים ניט צו 
פֿאַרגעסן, פּאַקע, מוז ער זי געבן צו האַלבע גילדן איטלעכן 
נאָר גיב שוין, בחור הולטײַ, אַהער צען גילדן און זײַ מסלק די 
שמשׂים טאַקע. שמשׂים, פֿירט אים אַהין צום צדיקס זון טאַקע, און 
זאָגט, טאַקע, קהל האָט געהייסן, ער זאָל מיט אים מושווה װוערן 
האַ, חלילה, דעם צדיקס זון זאָל ניט אַװעקפֿאָרן, חלילה, ברוג 

אָן געלט חלילה, פֿון לױהאַיאָפּאָלי, חלילה, 

איידער ר' איציק האָט געהיקעט און אײידער ר' בילענקיס 
האָט גע-איט-איט-עט, איז ר' אבֿרהמל פּאַקע-:טאַקע צוגעגאַנגען 
צו מיכלען. דער איז טאַקע וי אַ מצבֿה געשטאַנען געבונדן די 
הענט. האָט ער אים אָפּגעבונדן די הענט און הייסט זיך געבן צען 
גילדן. 

מיכל דאָביוועט געלט און איז מסלק צען גילדן דעם קאַ- 
האַלנע ר' אַבֿרהמלען, און נאָך אַ װװײַסן גילדן די שמשׂים. שׂכל 
האָט ער געהאַט חוץ דעם נאָך אַ גריווינקע אַרײַנצורוקן דעם בית- 
דיןדשמש יחזקאל, כֹּדי ער זאָל אים ניט וידער בינדן און זאָל 
מיט אים גיין דורך אַ הינטערגעסל צו ר'.... דער אַנדער שמש, לייב, 
דער בלינדער אויף איין אויג, זאָל ניט זען. יחזקאל האָט פֿאַר- 
שטאַנען. 

אַזױ האָט זיך געעקט דאָס קהל"זיצן, און די צויי קהל- 
שמשׂים יחזקאל מיט לייבן, האָבן געפֿירט ניט-געבונדן מיכל בעל- 
פֿער, אַ כאַפּ אין דער זײַט אַרײַן, אַװעק מיטן הינטער געסל, 
געשווינד אַװעק צוֹ ר'.. דעםייי. 

דער עולם איז מיד פֿונעם טענית, אַ טייל -- אין דרויסן צו 
שטיין איז עס ווינטער ניט גוט, (ס'איז) דערפֿרױרן צו ווערן. דע- 
ריבער זײַנען נאָר אַ פֿופֿציק מענטשן געלאָפֿן צוֹ ר' ...ס גאָספּידע, 
װוּ ער שטייט-אײַן. די איבעריקע זײַנען צעגאַנגען וי זאַלץ אין 
װאַסער. יאָ הנאה פֿון קהלס פּסק, ניט הנאה -- אַבי עס האָט זיך 
עפּעס געטאָן און עס טוט זיך נאָך אין לױהאַָיאָפּאָלי. 


3 


ר'... דעם ...ער רבֿס, דער װאָס איז אַצינד געקומען קין 
לױיהאַיאָפּאָלי געלט מאַכןן?? ר'.. האָט נישט געקענט קיין נגלה 25 


** רײַך װערן. -- **(אַ קבלה-באַגריף). אויפגעדעקט. 

(ווי דער פֿאָטער איז געווען אַ למדן, האָט דער זון... ניט געװאָלט 
לערנען יונגערהייט און האָט פּאָפּראָסטע 27 ניט געקענט, נעבעך, 
גאָר לחלוטין ניט), נֹסתּר 25 (דאָס הייסט קבלה בײַ חסידים) האָט ער, 
פּשיטא ניט געקענט. אַפֿילו דאָס ביסל פּלױדערן, װאָס אַ חסידישן 
רבינס אַ זון הערט זיך אָן פֿון קינדװײַז אָן. כּדי מיט דעם 
אָפּצוקומען אַ שלוש-סעודות שבת, דאָס האָט ער אויך ניט געקענט, 
פּשוט איז פּשוט. ער איז געוען אָן אַלע זאַכן נאָר דעם ..ס א 
זון. ניט מער. עפּעס אַנדערש צו ווערן האָט דער ר'.. ניט געטויגט 
אָדער ער האָט ניט געװאָלט האָרעווען, שווער אַרבעטן. צו שטעלן 
זיך פֿאַר אַ משרת אָדער פֿאַר אַ שאַפּֿער ?2 אין אַ דאָרף -- דאָס 
האָט ער געמיינט -- שטייט אים גאָר נישט אָן (כאָטש אונדזער 
גמרא זאָגט: פּשוט נבֿלה בשוק ואל תּצטרך לבריות ?5, דאָס הייסט, 
אַפֿילו אַ שינדער צו זײַן, אַבי ניט צו דאַרפֿן, מען זאָל אים צדקה 
געבן. דאָס ווילן די לײַט ניט ויסן). דעריבער איז ער אַרומגע- 
פֿאָרן פֿון איין שטאָט צו דער אַנדערער, און פֿון איין שטעטל 
צום אַנדערן: -- גיב געלט, ר'..., װײַל ער איז דעם.. רבֿס זון, 


פֿאָרט האָט דער ר'... עפּעס געטאָן, װאָס אַלע חסידישע רביים 
טוען. ער האָט געלײַגט און ליגן געזאָגט אויף אַן אַנדער מאָדע. 
ניט קיין מופֿתים האָט ער פֿירגעזאָגט -- ער, ר'.., האָט מעשׂיות 
דערציילט,. מעשׂיות פֿון ר'.., זײַן זיידן, האָט ער דאָך געהאַט 
זעק און טאָרבעס פֿול צו דערציילן. אַזעלכע משונהנע מעשיות, 
װאָס שטייען גאָר נישט אינעם ספֿר.. (שבֿחי הבעש"ט) (װאָס אַ 
ליניצער שוחט, ר' בער, האָט צונױפֿגעזאַמלט פֿון אַלע ליגנערס 
פֿון זײַן דור אױפֿן... בעל שם-טובֿן און פֿונעם...' וועגן צו זאָגן און 
האָט עס געדרוקט, איידער ר'.. האָט אָנגעהויבן צו מעשׂהנען. די 
גרעסטע ליגנס האָט דער ר'.. דערציילט מיט ערנסטע פֿרומע 
העוויות, גלײַך װי ס'איז אמת און ס'װואָלט זיך געטראָפֿן, בײַם.. 


פּשוט, --- *2 דאָס באַהאַלטענע, דאָס סודותדיקע. -- ?2 װאַלדמעסטער, 
-- 2 (פסזים קי"ג, ע"ה) אָמר רב: פּשוט נבילתא בשוקא, 

די מעשׂיות, עטלעכע און צװאַנציק, האָט ער אומעטום נאָך 
אַ מאָל און נאָך אַ מאָל און ווידער אַ מאָל אַלץ דערציילט. בשעת 
די טשאַטע !: חסידים קומען זיך צונויף צו הערן די מעשׂיות דענסט- 
מאָל איז די צײַט, װאָס די יונגע באַלעבעסלעך װערבעווען זיך 
אַלײין צו ווערן חסידים. כאָטשׂ די עלטערע חסידים קענען שױן 
די מעשיות פֿון צען מאָל הערן, טאַקע פֿון דעם ר' ..נ. איז דאָס 
בײַ די יונגע צוציקעס גאָר אַ נײַע זאַך. מאַכן זיי משונהנע 
העוויות (יאָ פֿאַרשטאַנען, ניט פֿאַרשטאַנען, געשיקט זיך עס אַזעל- 
כעס צו גלייבן אָדֹער געשיקט זיך ניט -- ר'. אַלײן, דעם.. 
ובעל-שמסן אייניקל, האָט עס דערציילט, איז עס אמת, און דער, 
װאָס זאָל, חס-ושלום, ניט ועלן אַלץ אָננעמען פֿאַר מזומן, דער 
איז אַן אַפּיקורס), 

די טשאַטע חסידים און די יונגע באַלעבעסלעך גיבן אָבער 
גאָר ניט קיין געלט, אָדער וען זיי געבן יאָ אַ קליינע מטבע, 
קלעקט דאָך דאָס ניט ר' ..נ. טראָגט ער אָפּ די מעשׂיות אַהיים 
צו די נגידים, דאָרטן די סחורה אָפּצולײיגן, מען זאָל אים גרויסע 
מטבעות געבן. אַ טייל גיבן געלט, אַבי אים פּטור צו וערן, ניט 
צו הערן די חלשות מעשׂיות. אַ טייל ווערן פֿאַרשװאַרצט און מוזן 
אויסהערן, דערנאָך געבן געלט ר'..נ, 

אין קאַמענעץ איז דער ר'.. געזעסן בי איינעם אַן עושר, ר' 
משה בלאַנק, שפּעט בײַ נאַכט מיט זײַנע מעשׂיות דערציילן. דער ר' 
משה בלאַנק האָט אים שוין געגעבן אַ פּאָר קערבלעך. ר'.. דער" 
ציילט אָבער װײַטער און װײַטער,. ס'איז שוין געווען נאָך האַלבע 
נאַכט. אַלע האָבן געװאָלט זיך לייגן שלאָפֿן. ער ויל אָבער גאָר 
ניט אױפֿהערן. האָט איינער אַ קלוגער אַ זאָג געטאָן: 

-- און מכּוח דער מעשׂה האָט איר, ר., ניט געהערט, אַ 
פּנים? 

-- װאָס, װאָס, װאָס פֿאַר אַ מעשׂה? -- פֿרעגט דער ר'.. עֶר 


(באליידיקנדיק) מחנה, באנדע, 

האָט געמיינט, אָט װועט ער דאָ האָבן אַ פֿרישן ליגן, עפּעס אַ פֿרישע 
מעשׂה פֿונעם... {בעלישםן. דאָס קאָן אים טויגן אין זײַן קראָם 
אַרײַן; 

-- זאָגט זשע, ר' קרובֿ, װאָס פֿאַר אַ מעשׂה? 

--- איר ווייסט ניט? -- זאָגט דער קלוגער שפּעטער -- איר 
ווייסט ניט, ר'.., די מעשׂה מיט דעם דיד און דער באַביצע32, 
מיט די קינדערלעך, װאָס דער בער איז געקומען און האָט אַ פֿאָי. 
געטאָן, די טיר אַרױסגעשלאָגן? ס'איז דאָך אויך אַ מופֿת! 

דער גאַנצער עולם האָט זיך אַזױ צעלאַכט, אַז ר'. איז 
אַנטלאָפֿן געװאָרן. אַזױ איז מען זײַנער פּטור געװאָרן בײַ ר' 
משה בלאַנק. 

אַז מען וייסט שוין װוער דער ר.. איז און װאָס עֹר איז, 
וועט מען ערשט פֿאַרשטײן, אַז דער קאָלטענעװאַטער פּרנס-חודש- 
קאַהאַלנע מיט זײַן ;טאַקע-פּאַקע", .חלילה", האָט זייער רעכט גע- 
טאָן אָפּצושיקן מיכל מצבֿה, מיכל בעלפֿער, װאָס האָט געגעסן אין 
אַ תּענית,. עשׂרה בטבֿת, צום צדיקס זון, צו דעם ר... דעם רבֿס 
זון, צו ר' ...ס אייניקל: אי די שטאָט װעט אים פֿאַרשפּאָרן געלט 
צו געבן, אי דער ר'... װעט דאָס האָבן געלט פֿון דעם הולטײַ פֿון 
דעם פּושע ישׂראל, וי ער ועט מושווה ווערן מיט אים. 

װוּ שטייט-אײַן ר'..? בײַ שמערל טבֿיהס דעם קאַהאַלנע. ר' 
טבֿיה בילענקיס אַ זון האָט זײַן אײַנפֿאָר, װאָס ייִדן שטייען-אײַן בײי 
אים. קיין עושר איז דער שמערל טבֿיהס ניט פֿונעם ייִדישן אײַנפֿאָר 
אין לױיהאַיאָפּאָלי. דערצו איז דער שמערל טבֿיהס טאַקע ר' איציק 
זאַיקעס איידעם. דעריבער האָבן עס ביידע מסכּים געווען אויף 
דעם ר' אַבֿרהמל וועליס (װאָס קער-אָן אַ פֿעטער ר' איציק זאַיִקעס 
װוײַב) עצה, מיכלען אַהין צו שיקן אויף אַ פּסק. 

איידער די שמשׂים ר' יחזקאל מיט לייבן האָבן געבראַכט מיכל 
בעלפֿער צו ר' ..נ, זײַנען עטלעכע שוין פֿריִער געקומען פֿאַר- 


2 מיטן זיידן און מיט דער באָבען. 

סאָפּעט צו לױפֿן, זאָגן די בשׂורה, אַז אָט פֿירט מען אים, דעם 
בחור, און ר' ...נ האָט געזאָגט מיטן לשון, װי ר' אַבֿרהמל וועליס 
האָט געגעבן צו פֿאַרשטײן, פֿון דעסט וועגן שיקט ער אים פֿון קהל 
אַהער, כּדי ער זאָל געלט מאַכן. 

דערצו דאַרף מען אַפֿילו קיין צײיַט ניט צו פֿאַרשטײן, אַז ר'.. 
האָט דאָס פֿאַרשטאַנען, ער דאַרף דאָ געלט נעמען. נאָר אַזאַ עם- 
האַרץ װוי ר' .. וייסט דאָס ניט, װאָס עס קומט פֿאַר אַן עונש 
פֿאַר דער עבֿירה עסן אין אַ תּענית. געהערט האָט ער, אַז עשׂרה 
בטבֿת איז אפֿשר איינער פֿון די אַרבע תּעניתים. האָט ער, וי 
אַלע עם-הארצים, געמיינט, דאָס הייסט האַרבע תּעניתים. און ער, 
ר' ... מוז זייער שטאַרק זיך אָננעמען די האַרבע תּעניתימס 
קריוודע. ער מוז דאָס באַװײַזן, אַז ער איז נאָך פֿרימער פֿון גאַנצן 
קהל. האָט ו|ערן בײַ זיך אָפּגעקלערט, אַז ער מון דאָ שאַרף 
שמועסן, בפֿרט דער בחור, זאָגט מען, האָט געלט. איז דאָך אַװדאי 
גענייטיק צו מאַכן אַ גרויסע װאַרע +:, מיט העוויות, ער זאָל זיך 
דערשרעקן, 

ר'... איז אַ דין ייִדעלע מיט אַ װײַסער אַרמיקע, אין אַ פּיאָס 
גרעדיטירן אַלט זשופּיצל מיט אַ סטראָקע **, אָן אַ גאַרטל, זעט מען 
אַרױס דעם טלית-קטן דעם לאַנגן, ער זיצט אויבן אָן בײַם לאַנגן 
הילצערנעם פּראָסטן טיש, אויף אַ באַנק אַ דעמבענער, אַ קישעלע 
פֿון ציץ אונטערגעלייגט. אױפֿן טיש ליגט פֿאַר אים אָפֿן אַ זוהר, 

ער קוקט-אַרײַן אינעם זוהר און ווייס װאָס דאָרטן שטייט (װי 
ר'... זאָגט), װוי דער כּפּרה- האָן ווייס װאָס עס שטייט אין דעם 
בני אָדם, אָדער וי דער פֿלעדערװיש ווייס װאָס די קרעטש- 
מערקע זאָגט אין קוימען אַרײַן די ברכה. 

װײַל דער גאַנצער זוהר איז אױיף גױיַש לשון (ניט לשון 
קודש -- ייִדיש), אויף כאַלדײיַש לשון, איז זייער, זייער שווער 
זיך צו שטויסן, װאָס די וװוערטער באַטײַטן אויף ייַדיש. חוץ לזה, 


* אָנשטעל, פּאַראַד. --- ** קאַפּאָטקע מיט װײַסע זאָקן. 

האָט מען דרינען אומישנע פֿאַרדרײט די נעמען כּמעט טאַקע כּדי 
ניט איטלעכער זאָל וויסן װאָס מען מיינט, אַ פּראָסטער ייד, אַז 
ער וויל וויסן אויב דאָס איז אמת, װויל איך, דער װאָס באַשרײַבט 
די מעשׂה, זאָגן נאָר איין זאַך פֿונעם זוהר, װעט מען מיר מודה זײַן, 
אַז ס'איז אַקוראַט אַזױ. למשל: דער זוהר רופֿט חכמה -- פֿאָטער, 
און בינה --- מוטער, װײַל מיט הבֿנה קאָן מען איין זאַך פֿון דער 
אַנדערער ממציא זײַן. דעריבער טוט דער זוחר אַ בײַט, און רופֿט 
שוין גאָר ניט חכמה און בינה, ניין, ער רופֿט שוין די ביידע 
אבא (דאָס הייסט דער פֿאָטער) ואמא (דאָס הייסט די מוטער) 
אָדער גאָר דכר ונקבֿא, (דאָס הייסט, אַ זכר מיט אַ נקבֿה) נו וי 
זאָל אַ מענטש, װאָס וייס ניט די שפּרינגערישע פֿאַרדרײעכצן 
וויסן, װאָס דכר ונקבֿא ** באַטײַט? 


דערפֿון קאָן מען זיך משער זײַן אויף דעם איבעריקן. דע- 
ריבער רופֿן אַלע חסידים דעם זוהר -- דער זוהר הקדוש אָדער 
קבלה, װײַל דאָ ווערן אַלע גלײַך הײיליק. ער קוקטאַרײַן אָדער 
ער זאָגט זוהר, און קיינער װעט אים ניט אָפּפֿרעגן דרינען. ער זאָל 
האָבן פֿאַר זיך אַ גמרא אָדער אַן אַנדער ייִדיש ספֿר, װאָלט 
עמעצער געקאָנט קומען פֿרעג! קרבי, דו זאָגסט, דו ווייסט װאָס 
אױפֿן הימל טוט זיך. אַנו, זאָג מיר דעם פּשט אין דער גמרא 
אָדער אַ האַרבן תּוספֿות. קאָנסט ניט? ביסטו אַ פּראָסטער ליגנער," 


דער זוהר מעג זײַן צוגעמאַכט אָדער אָפֿן פֿאַר ר' .גנ איז 
גאָר גלײַך. פֿון חן וועגן טויג צום שווינדל, דער זוהר זאָל ליגן 
אָפֿן, און ר' ... קרעכצט און קוקט-אַרײַן. קרעכצן קאָן ער זייער 
װוויל אויסנװייניק, 

אין שטוב װוערט שטיל-שאַ, אַז דער מיכל בעלפֿער איז אַרײַנ- 
געקומען. די צוויי שמשׂים שטאָרקען מיכלען אַרױף צוֹ ר' בי 
און זיי בלײיבן פֿון װײַטנס שטיין. אַלע גלאָצן מיט די אויגן אויף 





5 (תרגום אונקלוס, אין בראשית א, כ"ז) זכר און נקבהי 

ר' ..נ, װאָס ער װעט דאָ זאָגן און װאָס אַז ..ס אייניקל, דעם 
...ער רבֿס אַ זון, װעט טאָן. 

ר' ... טוט אַ מאַך-צו דעם זוהר און קוקט קלוימערשט גאָר 
ניט אָן דעם מיכלען. נאָר די שמשׂים טוט ער אַ פֿרעג: 

-- װאָס האָט איר מיר געבראַכט דעם רשע אַהער צו מיר? 
מײַן זיידע און מײַן טאַטע האָבן גענוג געטראָגן די גאַנצע װעלט 
אויף זייערע פּלייצעס, 

יחזקאל שמש גייט-צו און לייב, דער בלינדער, שטעלט זיך 
הינטער יחזקאלען. 

-- רבי, אין לױהאַָיאָפּאָלי, רבי, האָט זיך נאָך אַזאַ מעשׂה 
ניט פֿאַרלאָפֿן אַזאַ מעֹשֶׂה. איז קהל געזעסן קהל.. װאָס שטאָר- 
קעסטו מיך, בלינדער הונט? איך קאָן ברוך השם שמועסן איך.. 
(דאָס האָט יחזקאל אין מיטן געזאָגט צו לייבן). מילא, רבי, האָט 
קהל געזאָגט קהל, אַז אַזאַ גרויסער גוטער-ייד גרויסער איז גראָד 
אין לױהאַָיאָפּאָלי,,, לייב, איך װועל דיר געבן אַ פֿליאַסק, װועט דיר 
דאָס אַנדערע אויג אויך אַרױס דאָס אַנדערע אויג... װויל קהל, רבי, 
וויל קהל, איר זאָלט אים געבן אַ פּסק איר, צי פֿון דער שטאָט 
אַרױסטרײַבן פֿון דער שטאָט, און פֿונעם שידוך אים מיט אהרן 
שמשעס מיידל אים אָפּ,. לייב, איך זאָג דיר נאָך אַ מאָל איך, 
אַז דו זאָלסט מיך ניט שטאָרכען דו. איך קאָן, ברוך השם, שמועסן 
איך,. מיר דאַרף מען די צונג ניט פּיקן מיר.. און פֿונעם חדר, 
װוּ ער איז אַ בעלפֿער אין חדר, אים אַודאי. 

יחזקאל האָט נאָך ניט אויסגערעדט דאָס איבעריקע, כאַפּט זיך 
אָן ר' ... מיט ביידע הענט בײַ ביידע פּאות אָפּשטײענדיק מיט אַ 
ווילד-פֿרומען געשריי: 

-- סטײַטש אַזאַ רשע זאָל זײַן אין אַ חדר, װוּ ייִדישע קיג- 
דערלעך לערנען? רבונו-של-עולם, קודשא בריך הוא, האָב רחמנות 
אויף ייִדישע קליינע קינדערלעך! אַזאַ דשע זאָל לערנען מיט דײַנע 
ייִדישע קינדערלעך ? ניין, ניין, איך הייס ניט, בשום אופֿן ניט, 
אוי און וויי געשריגן! אַן ערלעכן ייִדנס אַ טאָכטער זאָל נעמען 

אַזאַ פּושע, אַזאַ רשע? ניין, ניין, איך הייס בשום אופֿן ניט. ניין, 
ניין, בשום אופֿן ניט, ניין, איך הייס ניט.. 

דער ר' ... װאָלט זיך װײַטער צעברענט און אפֿשר געהייסן 
פֿון דער שטאָט אויך אַרױסטרײַבן, האָט ער זיך דערמאָנט, אַז מען 
דאַרף געלט נעמען. איז ער געבליבן אַ מינוט שטילשװײַגנדיק און 
אַ קוק געטאָן אויף מיכלען. 

מיכל דער קלוגער האָט זיך תּיכף געשטויסן און טוט זיך אַ 
נעם צום געלט-בײַטעלע, װאָס הענגט בײַ אים אױפֿן האַלדז, און 
טוט אַ וװײַז דעם ר' .. (וװי איינער רעדט: אָט איז עס, װאָס דו 
װילסט, ר' ..) דערבײַ זאָגט ער: 

-- רבי! דער שמש האָט אײַך ניט דעם אמת געזאָגט. קהל, 
זאָל לעבן, האָבן מיך צו אײַך געשיקט, אײַך צו בעטן, איר זאָלט 
בײַ מיר נעמען אויף אַ פּדיון. פֿאַר מײַן עבֿירה בין איך שוין גענוג 
אָפּגעקומען חרפּות און בושות. זאָגט, רבי, װיפֿל זאָל איך אײַך 
געבן אויף אַ פּדיון? איך האָב אַכט יאָר געהאָרעװעט איף מײַנע 
עטלעכע גראָשן, קהל האָב איך אויך געגעבן צען גילדן אױף אַ 
טרונק, זאָגט, רבי, מיט רחמנות: ויפֿל זאָל איך אײַך געבן איף 
אַ פּדיון? 

דאָס גאַנצע זאָגעכץ האָט מיכל גיך און זייער געשמאַק אָפּי 
געזאָגט אין צוויי מינוט, 

ר' ... האָט ניט קיין צײַט געהאַט זיך מישבֿ צו זײַן און מיט אַ 
גרויסן שווערן פֿרומען קרעכץ זיך צוריק אויף דער באַנק אַ זעץ 
געטאָן, אָפּגעלאָזט די פּאות. נאָך אַ קרעכץ און נאָך אַ קרעכץ. 
דערנאָך טוט ר' .. אַ זאָג: 

--- רשע! אַזױ פֿיל, װיפֿל דײַן נאָמען באַטרעפֿט, אַזױ פֿיל 
גילדנס זאָלסטו געבן ר' ..ס אייניקל אויף פּדיון. הערסטו, רשע? 

שמערל טבֿיהס כאַפּט אַ קרײַדל און באַחשבונט, טוט אַ זאָג: 

-- אַקוראַט הונדערט גילדף -- און טוט זיך אַ קער צו מיכל 
בעלפֿער --- צייל, בחור, און מאַך קיין העוויות ניט. עס װעט ניט 
פֿעלן, כ'לעבן, דו האָסט מזל, װאָס דו הייסט נישט נתן, װאָלסטו. 

געמוזט געבן שׂ"ק זהובֿים. גיב גיכער, װײַל דו הייסט מיכל, אויף 
דײַן טריף מזל, נאָר הונדערט גילדן 

מיכל בעלפֿער זעט, אַז ר' .. קוקט שוין זייער שטאַרק און 
וויל שוין די הונדערט גילדן אַ שלעפּ טאָן, הייבט ער אָן מיט אַ 
רחמנות-פּנים צו בעטן; 

-- רבי, לאָז גענוג זײַן האַלבע גילדן, וי מען גיט פּורים 
כּופֿרינפֿש-געלט 26 צו האַלבע גילדן כ'לעבן, כ'האָב, נעבעך, זייער 
שווער געהאָרעװעט אויף מײַנע.. 

ר' ... ווערט אין כּעס: 

-- גיסטו, רשע, וי ר' שמערל האָט באַחשבונט, תּיכף, איז 
גוט, אַז ניט -- װעל איךי. 

מיכל זעט די שפּיל איז פֿאַרן טײַװל: אַזאַ ר' ... האָט ליבער 
געלט פֿון רחמנות. טוט ער מיט אַ ביטער האַרץ אַ צייל שמערל 
טבֿיהס אין די הענט אַרײַן און קלינגט אומישנע מיט איטלעכן 
גילדן בשעתן ציילן. ער האָט געהערט, אַז פּראָסטע פּויערים בײַ 
אַ פֿור האָלץ קױפֿן העלפֿט דאָס קלינגען מיט געלט בעסער אויס- 
צודינגען, און ציילט-אָפּ נאָר נײַנציק גילדן 

ער טוט אַ קוק צו ר' 6 

-- רבי! אַיאָ, די צען גילדן, װאָס קהל, זאָל לעבן ..,. נעמט 
איר אָן? זיי האָבן דאָך אײַך געשיקט דעם פּדיון, אֵיאָ, רבי? 

בײַ ר' .. האָט טאַקע דאָס קלינגען געפּועלט, אַז ער האָט 
געשוויגן. האָט שוין שמערל צוגענומען די נײַנציק גילדן, ניט 
מער, | 

נאָר ר' .. האָט, חוץ דעם געלט, עפּעס צו באַברעמען?+ די 
גאַנצע זאַך אַ זאָג געטאָן מיט אַ פֿרומער העוויה, 

-- אַ האַלב יאָר נאָך אַנאַנד זאָל מען אים ניט אױפֿרופֿן און 
ניט צולאָזן צו קידוש-לבֿנה, הערט איר, רבותים? 

מיכל בעלפֿער, איז, נעבעך, אַװעקגעגאַנגען מיט אַ שװער 


5 אויסלייזגעלט. --- * מאַכן אַן אָנשטעל, 

האַרץ און מיט אַ גרינג בײַטעלע. שפּעטלעך איז שוין געווען, און 
בײַ אַ תּענית-טאָג שלעפּט מען די נאַכטשטערן (אָדער וי אַנדערע 
רופֿן, די בראָנפֿןשטערן, װײַל אַזן שטערן שטייען. מעג מען אַ 
טרונק בראָנפֿן טאָן) בײַ צײַטנס אַרױס. איז דער עולם געגאַנגען 
איטלעכער זײַן וועגי 

ר' ... האָט דערטאַפּט אַזאַ באַרג געלט. אַזױ פֿיל מאַכט ער 
ניט אַפֿילו אין פֿיר שטעט, האָט ער נאָך דער װעטשערע תּיכף 
געהייסן אײַנשפּאַנען די פֿור און אַװעקפֿאָרן װײַטער לײַגן, װײַטער 
מעשׂיות דערציילן, ניט גיך װועט זיך אים אַזאַ מעשׂה טרעפֿן, וי 
אין לױהאָיאָפּאָלי, 

די שטאָט לױהאָיאָפּאָלי האָט געהאַט װאָכן לאַנג צו ריידן 
און צו שמועסן פֿון מיכל מצבֿהס מעשׂה. וערטלעך, גלײַכע 
ווערטלעך זײַנען געפֿלױגן אויף מיכלס תּענית און אויף זײַנע טענות. 

אהרן שמש האָט צעריסן די תּנאים. 

ר' שלמה בעשעכעס האָט אַן אַנדער בעלפֿער צוגענומען. 

װאָס איז פֿון מיכל מצבֿה געװאָרן, װעלן מיר שפּעטער ויסן. 


ניט װײַט פֿון לױהאַיאָפּאָלי, אַ מײַל פֿון דער שטאָט, האָט 


געהאַלטן דוד סמיק אַן אַרענדע פֿון אַ גרויס דאָרף נימיעווקע, 
װאָס האָט געקערט צום לױהאָיאָפּאָליער שׂר, 


דער דוד סמיק האָט געהאַט אַן איין-איינציקע טאָכטער, אַן 
אויסגעגעבענע, װאָס דער איידעם, אַ גוט קינד, זײַנוועלע, דעם 
אָסטרער מגידס אַן אייניקל, האָט אים געקאָסט זייער פֿיל געלט, 
איז געזעסן און האָט געלערנט, און איין-איינציק ייִנגל נפֿתלקע, 
אַ יינגל פֿון אַ יאָר פֿופֿצן, זייער אַ מיאוסער, אַ געשטפּלטער 

בחור, אַ נאַר און אַ גרויסער עם-הארץ. אַפֿילו דאַװנען האָט ער 
ניט געקענט, 

מלמדים פֿלעגט מען צו האַלטן און אַ בעלפֿער אַװדאי, נאָר 
נפֿתּלקע האָט ניט געװאָלט לערנען אפֿשר, מען זאָל אים געוען 
שלאָגן און נייטן, װאָלט נפֿתּלקע געמוזט לערנען. איז אָבער דוד 
סמיקס װײַב, ברײַנע-דאָבריש, געווען די גרויסע בריה צו דער 
אַרענדע (אַז מען האָט געזאָגט, נאָר דורך איר האָט דוד סמיק די 
צען טויזנט רענדלעך זײַן אייגנס. ווען ניט זי, װאָלט ער ניט 
געהאַנדלט מיט אָקסן און װאָלט אַפֿילו ניט געטױיגט אַ קאַץ אַן 
עק צו פֿאַרבינדן. נאָר זי, נאָר ברײַנע-דאָבריש), זי, די מוטער, 
האָט ניט געלאָזט אַ ריר טאָן נפֿתלקען. ער איז בײַ דער מאַמען 
דאָס אויג אין קאָפּ, אַ בן-יחיד, 

אַז אַזאַ נפֿתלקע איז עלטער און עלטער געװאָרן. און אין 
גאַנצע טעג לידיק אַרומגעגאַנגען מיט אַלע קאַליקעס דאָרף- 
שקצים (װײַל די געזונטע פּויערישע קינדער אַרבעטן אױפֿן פּריץ, 
נאָר סײידן אַ קאַליקע גייט ליידיק), איז בײַ אים געווען אַ וווילער 
משׂא-מתּן, אַז אַ ראָטע סאָלדאַטן זײַנען אָנגעקומען אין דאָרף 
אַרײַן,. ער איז מיט די סאָלדאַטן גאַנץ פֿרי אַרױסגעגאַנגען צום 
מושטיר הינטערן דאָרף און איז געגאַנגען זען, װי מען לערנט 
באַזונדער איטלעכן סאָלדאַט דעם נאָמען פֿונעם קייסער זאָגן און 
דער קייסערינעס, מיט אַלע דעם קייסערס קינדערס נעמען און 
דעם הויפּט-גענעראַלס נאָמען אױיסנװייניק צו קענען נאָכזאָגן, װי 
מען פּוצט די ביקסן, די קנעפּלעך פֿונעם מונדיר. אומעטום איז 
נפֿתּלקע געווען. 

די פּויקערס זײַנען אים געווען גאָר אַ וווילע זאַך. ער האָט 
געבראַכט פֿלעשלעך בראָנפֿן פֿון דער היים, מען זאָל אים לאָזן 
קלאַפּן אויף דער פּױק אַ ביסל מיט די שטעקלעך. די אָפֿיצירן 
און אַלע סאָלדאַטן האָבן געקענט נפֿתּלקען בײַם נאָמען און ער 
האָט זיי אַלע שאריתן געטאָן. 

זײַנװועלע דער איידעם האָט געזען, אַז שבת אַפֿילן איז נפֿתלקע 

ניטאָ צום דאַװונען, ניט צום עסן. ווּ איז ער? בײַ די סאָלדאַטן 
שפּעטער איז ער געקומען, האָט אים די מוטער געגעבן צו עסן 
און ער איז באַלד צוריקגעלאָפֿן זען, װי מען שערט די קעפּ בײַ 
די סאָלדאַטן, 

אומישנע איז ר' זײַנװעלע געגאַנגען שבת פֿאַר מנחה איבערן 
דאָרף און האָט געזען נפֿתּלקען גיין מיט צוויי שיקסעס און מיט 
אַן אָפֿיצירס קנעכט, זייער טרוד צום קאַפּיטאַן פֿון דער ראָטע, 
און, װי עס האָט אַ פּנים געהאַט, איז נפֿתלקע ניט ניכטערן 
געווען און האָט גערעדט מיאוסע װערטער מיט די שיקסעס, 
נפֿתלקע האָט מחמת טרדות * און מחמת בראָנפֿן אין קאָפּ דעם 
שװאָגער זײַנװעלע נישט געזען. אַחוץ דעם האָט זײַנװעלע געזען 
בײַ נפֿתּלקען אַרױסשטעקן אַ פֿלעשל בראָנפֿן פֿון דער קעשענע, 
נאון| אין אַ דאָרף טאָר מען שבת ניט טראָגן 

זײַנװעלע האָט שבת-צ"נאַכטס אַרײַנגערופֿן דעם שוער, ר' 
דוד סמיק, מיט דער שוויגער ברײַנע-דאָבריש און זײַן װײַב ביילצען, 
צו זיך אינעם שטיבל, װוּ ער איז געזעסן און געלערנט. דאָ האָט 
זײַנװעלע אַלע דרײַ דערציילט, װאָס ער האָט דעם שבת געזען 
פֿון נפֿתּלקען און האָט מיט אַזאַ לשון און מיט אַזאַ וױינענדיק 
קול גערעדט, אַז זײַן װײַב ביילצע און אַפֿילו די שוויגער ברײַנע- 
דאָבריש האָבן אָנגעהויבן צו וויינען. דוד סמיק, דער שוער, האָט 
געטענהט, אַז נאָר דאָס װײַב, נאָר די מוטער איז שולדיק, 

זײַנװעלע, דער קלוגער למדן, האָט פֿאַרשטאַנען, אַז פֿון דעם 
;דו ביסט שולדיק, נאָר דו ביסט שולדיק? װעט קין רפֿואה צו 
דער מכּה ניט זײַן, און פֿון דעם, װאָס ברײַנע-דאָבריש שלאָגט 
זיך מיט ביידע קולעקעס אין קאָפּ אַרײַן, װעט נפֿתּלקע ניט וערן 
קיין אַנדער מענטש. דערצו האָט, נעבעך, זײַן װײַב ביילצע, אַ 
מעוברת װײַבל, אָנגעהויבן צו חלשן, און מען האָט זי קוים-קוים 
דערמינטערט, 


* פאַרנומענקייט, 

אַז ס'איז אַ ביסל שטילער געװאָרן, האָט זײַנװעלע געבעטן 
דעם שווער מיט דער שויגער, זיי זאָלן זיך אַנידערזעצן נעבן 
ביילצען, װאָס מען האָט זי אַנידערגעלײגט אויף זײַנװעלעס בעטל, 

-- הערט זשע צו! -- זאָגט זײַנװעלע מיט אַ פֿרײלעכער 
העוויה -- איך האָב נאָך אַ רפֿואה, וי אַזױ איר זאָלט אַרױסראַטע- 
ווען אײַער בן-יחיד, נאָר איר מוזט מיר צואָגן, מיך תּיכף צו 
פֿאָלגן, | 

די שוויגער, ברײַנע-דאָבריש, שפּרינגט-צו צום איידעם מיט 
אַ האַלדון און מיט אַ געבעט: 

-- יאָ, טאַקע, דו בישט הײַנט און אימידאָר, צאנצילאָמיש, 
אַ גוט קינד, צאנצילאָמיש. זאָג פֿון די שײיפֿערס, װאָס מען זאָל 
טאָן, צאנצילאָמיש. איך װעל דיר אַװעקגעבן מײַן סטערן-טיכל, דאָש 
גרוישע. ראַטעװע מיך, צאנצילאָמיש, וויי איז דער מאַמען אֶך 
איז דער מאַמען, צאנצילאָמיש. 

-- גוט, װאָס איר װילט אײַער שטערך-טיכל אַװעקגעבן 
נאָר ניט מיר. איך וויל ניט! -- זאָגט זײַנװעלע -- דאָס שטערן- 
טיכל זאָלט איר געבן אײַער בךיחיד, און נאָך זעקס הונדערט 
קערבלעך נד"געלט זאָלט איר איך געבן אײַער בריחיד, און 
לאָמיר פֿרי אַ פֿאָר טאָן אין שטאָט אַרײיַן, װי מען האָט דאָנערשטיק. 
דערציילט פֿון דער שטאָט, האָט דער אהרן שמש זײיער אַ שין 
מיידל. איר האָט דאָס געהערט די מעשׂה פֿון ר' ..ס פּסק די תּנאים 
צו צערײַסן? איז דאָך דאָס מיידל אַצינדערט ניט קין כּלה. נו, 
לאָז זי ווערן נפֿתּלקעס כֹּלה. כאָטש מײַן זיידן אין אפֿשר קין 
כּבֿוד ניט געווען צו זײַן אַהרן שמשׂעס מחותּן, נאָר כּדי ער זאָל 
ניט ווערן, חס ושלום, מאַציקס מחותּן, מוז מען דעם שידוך טאָן.. 
(ברײַנע-דאָבריש וויל עפּעס זאָגן). איך בעט אײַך, שוויגער, שװײַגט 
און הערט מיך אויס אין גאַנצן אַז אײַך װעט קשה זײַן, װאָס טוג 
צו אַזאַ שידוך אַ גרויסער נדן און אַזאַ גרויס שטערן-טיכל, מוז איך 
אײַך זאָגן, אַז די שטאָטלײַט זײַנען גאָר קיין נאַראָנים גנישט. אויערן 
און אויגן האָבן זיי אויך, אונדזער נפֿתלקעס חפֿצות וייסט מען 

אין לױהאָיאָפּאָלי בעסער וי איר ווייסט. זיי האָבן געהערט אַװדאי 
מער װוי איך האָב געזען. אָנצוקוקן אונדזער נפֿתּלקען איז אַ שטאָט- 
מאַן אַ מבֿין, װאָס אין אים שטעקט. דער אהרן שמש װיל איך 
האָבן אַן איידעם, װאָס זאָל כאָטש אַ ביסל קענען לערנען, און דאָס 
מיידל, כאָטש אַ בית-מדרש-שמשׂס אַ מיידל, װיל אַ שיינעם חתן. 
איך האָב געזען דאָס מיידל אומישנע, בשעת איך בין געפֿאָרן 
אַנומלט יאָרצײַט האָבן אין שטאָט אַרײַן. אַ יפֿת-תּואר, זייער, זייער 
אַ שיין מיידל, און גאָר קיין נאַר נישט, װי מען האָט מיר דער" 
ציילט,. מיר איז נאָך דענסטמאָל אײַנגעפֿאַלן, אַן פֿאַר נפֿתּלקען 
װאָלט זי געקאָנט זײַן אַ רפֿואה. ער װעט דעם שיינעם מיידל צוליב 
ווערן אַ סטאַטעק... (דוד סמיק שאָקלט מיטן קאָפּ: יאָ!) נאָר זי 
איז שוין געווען אַ כּלה פֿאַר דעם מיכלען אַצינדערט, אַז דער 
שידוך איז צו נישט געװאָרן, מוז מען תּיכף זאָגן צום אַלעם ערשטן, 
אַז זעקס הונדערט קערבלעך און אײַער גרויס שטערן-טיכל דערצו 
-- דאָס איז אַזאַ לאַקאָמע זאַך (דוד סמיק שאָקלט מיטן קאָפּו יאָן), 
אַז אהרן שמש מיטן װײַב און דאָס מיידל װועלן אויך אַזױ מאַכן מיטן 
קאָפּ: יאָז װוי דער שווער מאַכט.. 

--- צאנצילאָמיש, מושטו, מײַן קינד, מיט אונדזש פֿאָרן אין 
סטאָט אַרײַן. איך װעל דיך פֿאָלגן. ביילצע, נעסאָמע מײַנע, דו 
בלײַב אין קרעצמע, צאנצילאָמיש, װעט דאָך דרײ-פֿיר טאָג גע" 
דויערן, וועשטו די האָדײַעש געבן הירז און מעל און צו קװאָרט 
בראָנפֿן, אַיאָ, דוד? (דוד סמיק שאָקלט מיטן קאָפּ: יאָ!) 

זײַנוועלע טוט אַ שאָקל מיטן קאָפּ; 

--- ניין! איך זאָג, מען זאָל טאָן דעם שידוך און תּיכף חתונה 
מאַכן. ניט אָפּלײגן די חתונה בשום אופֿן ניט. ביילצע לאָז טאַקע 
אין דער היים בלײַבן, איך װעל נאָר אַזױ לאַנג בלײַבן מיט אײַך 
אין שטאָט, ביז דער שידוך װעט זײַן. די חתונה װעט איר מאַכן 
אָן מיר. איך קאָן ביילצען ניט לאָזן אין דער היים גאַנצע אַכט 
טעג, בײַ אַזאַ צײַט, װי זי איז אויף דער צײַט. אָפּלײגן די חתונה 
טאָר מען ניט. איר זײַט דאָך אַ קלוגע, דאַרפֿט איר שוויגער, צו 

פֿאַרשטײן, אַז בײַ אַזאַ שידוך מוז מען גיך חתונה מאַכן אַ תּירוץ 
איז דאָ, אַז איר האָט ניט קיין צײַט, אַז איר האָט אָקסן אויסצוריכטן 
און קאָנט ניט איבערלאָזן דאָס דאָרף אַלין, דאָס װעל איך אין די 
רייד אַלץ אױספֿײַנען, אַז עס זאָל רעכט זײַן.. (דוד סמיק שאָקלט 
מיטן קאָפּ: יאָ!) מיר בלײַבט נאָך אַ גרויסע אַרבעט. ביילצע װעט 
מיר אויך מוזן העלפֿן אונדזער נפֿתּלקען חשק צו מאַכן צו פֿאָרן, 
ער װעט ניט װעלן אַװעקװאַרפֿן זײַנע מאָסקװיטער. ביילצע מוז 
לויבן דאָס שיינע מיידל, װאָס מען רעדט אים פֿאַר אַ כּלה, און 
איך װעל זאָגן, אַז צו אַזאַ וווילן שידוך מוז מען תּיכף פֿאָרן אין 
שטאָט אַרײַן טאָן, כּדי אַן אַנדערער זאָל זי ניט אַװעקכאַפּן, נו, 
בלײַבט דאָס אַזױ? זאָגט! 

-- צאנצילאָמיש, זאָלשטו מיר מאריך-ימים-זײַן, מײַן זײַג- 
וועלע שערצע. ער איז דאָס אָבער נאָך ניסט געקומען, צאנצי- 
לאָמיש, װעל איך מוזן סיקן דעם סטאָריז?? אים זוכן. וי און 
פֿינטשטער איז דער מאַמען, צאנצילאָמיש, האַ, וי זאָגשטו, דוד? 
ער איז נאָך ניסטאָ? 

ביילצע טוט אַ געשרי: 

-- שאַ, אָט הער איך זײַן קול אין דרויסן 

נפֿתּלקע קומט-אַרײַן אין אַ ראַצעמאָרן זשופּיצל מיט אַ סטראָקע 
אינעם שטרײַמל, נאָר שטיקער פֿונעם זשופּיצל זײַנען אָפּגעריסן, 
פֿונעם לײַב געריסן, און דאָס שטרײַמל איז פֿון דער בלאָטע אויס- 
געשמירט. מיט אים קומט אַ שיכּורער סאָלדאַט, װאָס רײַסט און 
טשעפּעט זיך אין אים. דער סאָלדאַט זאָל ניט שיכּור זײַן, װאָלט 
נפֿתלקע ניט געקאָנט אַנטלױפֿן, נאָר װײַל ער איז שטאַרק שיכּור, 
האָט אים נפֿתלקע געקאָנט שלעפּן ביז אַהער. 

--- װאָס וויל, צינצילאָמיש, וויי איזש דער מאַמען, דער מאָש- 
קוויטער פֿון דיר, נפֿתלקע? -- פֿרעגט ברײַנע-דאָבריש דעם בך 
יחיד, --י און פֿינטשטער איזש דער מאַמען! 


5 הויזהיטער, 

כאָטש נפֿתּלקע איז אויך אַ ביסל ניט ניכטער געוען, נאָר 
דאָס ביטערניש, װאָס דער סאָלדאַט רײַסט אים אַלץ און רײַסט אים 
װײַטער נאָך שטיקערװײַז פֿונעם זשופּיצל גראָד דערצו פֿאַר דעם 
שװאָגער זײַנװעלעס אויגן פֿאַר דעם שװאָגער זײַנװעלע האָט ער 
מער דרך-ארץ געהאַט וי פֿאַרן פֿאָטער מיט דער מוטער), דאָס 
האָט נפֿתּלקען גאָר ניכטער געמאַכט. ער רעדט וי אַ פֿאַרשעמטער; 

-- ווייש איך װאָש ער וויל דער סיקעריסקע, ער זאָגט, איך 
האָב בײַ אים געגנבֿעט אַ מעסן קנעפּל, װאָש קאָשט אַ גילדן. זאָל 
מיר די הענט אָפּגענומען וערן. אב איך האָב עש גענומעף 
סלאָגט ער מיך און סלעפּט מיך צום כיעל:כעבל?. סוין פֿון אַ 
סאָ:+ סלעפּט ער מיך און רײַשט מיך. 

--- זײײַנװעלע איז געשווינד געפֿאַלן אויף אַן עצה און זאָגט: 

-- שוויגער, גיט דעם שיכּור מאָסקװיטער אַ גילדן. וװאָס 
איז, נעבעך, נפֿתלקע שולדיק, אַז אַ שיכּור טשעפּעט זיך צו אים 
מיט אַ בילבול? דאָס זשופּיצל איז בלויז אַן אַלט זשופּיצל, אַ חרפּה 
פֿאַר נפֿתלקען, איר װעט דאָך אים בלויז מאַכן נײַע וװווילע מלבושים, 
אַז ער ווערט מאָרגן, אימירצעשעם, אַ חתן? טו-אויס, נפֿתּלקע, דאָס 
צעריסענע זשופּיצל, פֿע, ס'איז ניט שיין, אַ נגידס אַ זונדל, װאָס 
דאַרף מאָרגן תּנאים שרײַבן, זאָל זיך פּאָרען מיט אַ שיכּורן מאָס- 
קוויטער. 

דוד סמיק שאָקלט מיטן קאָפּ פֿון װײַטנס, נפֿתּלקע זאָל ניט 
זען, צו זײַנװעלען, וי איינער זאָגט: זייען קלוג! און גייט מיט 
ברײַנע-דאָברישן אַרײַן אין דער קרעטשמע. דעם סאָלדאַט שלעפּט 
ער מיט זיך אַהין, בלײַבט זײַנװעלע מיט ביילצען און נפֿתּלקען 
איבער אין שטיבל, 

ביילצע טוט נפֿתּלקען אַ צי אין אַ זײַט, און זײַנװעלע זעצט 
זיך לערנען בײַם טיש: כּלומרשט ער הערט נישט און ווייסט גישט 
פֿון װאָס דער ברודער מיט דער שװעסטער שמועסן זי רעדט 


(פאַרדרייט, לצניש) פעלדפעבל, אונטעראָפיציר, --- 21 שעה, 

אין אים אַרײַן מיט אַלע כּוחות, און ער, נפֿתּלקע זאָגט אַלץ; 

-- בײלצע-קאַפּײלצע, ש'איז אַ ליגן. װוריאָש 4, ביילצע-קאַ- 
פּיילצע, ש'איז אַ ליגן. אַזאַ סיין מיידל, װאָס טוט זי אין לויהאָ- 
יאָפּאָלי? 

ביילצע רעדט און רעדט, דערנאָך טוט זי אַ זאָג הויך: 

--- פֿרעג דיר אים, זײַנװעלען, אֵיאָ, זײַנװעלע, דעם שידוך 
מיט דעם סיינעם מיידל רעדט מען אים? 

זײַנװעלע גייט-צו צו נפֿתּלקען און גיט אים אַ גלעט: 

-- אָך איז מיר! אַזאַ נפֿתּלקע, אַזאַ פֿאָטער אַן עושרס אַ זון, 
מיט זעקס הונדערט קערבלעך נדן, און די מאַמע ויל דעם בן- 
יחידס כּלה אַװעקגעבן איר שטערן-טיכל, דאָס גרויסע שטערן" 
טיכל, --- פֿאַר װאָס זאָל דאָס שיינע מיידל אים ניט נעמען? אַז 
נפֿתּלקע װעט מיך אַ בעט טאָן, פֿאָר איך מיט אים אין שטאָט אַרײַן 
דער שווער מיט דער שויגער אויף אַ באַזונדער בריטשקע, װעל 
איך מיך אַרײַנלײגן, דער שידוך זאָל זײַן, און טאַקע תּיכף די 
חתונה. נאָר דיך, ביילצע, װעל איך ניט מיטנעמען, װײַל דו קריגסט 
דיך מיט אים. נו, בעטסטו מיך, נפֿתּלקע? 

--- וי אַזױ בעטן אים? -- זאָגט נפֿתּלקע -- אַז דו ווילשט, 
נעם זי ניט מיט, זי װעט סעלטן, די כּלה, און געסעדיקט לאָש זי 
דאָ זײַן. אַיאָ? 

-- אין שטאָט -- ענטפֿערט זײַנװעלע -- װעט מען תּיכף 
מאָרגן, אימירצעשעם, שיקן צום קרעמער און נעמען איף צויי 
נײַע ראַצעמאָרענע זשופּיצלעך און אויף אַ ראַדזיװוּלקע 4 אויך. 

-- און נײַע פּלודערן, לאָש זײַן געלע -- זאָגט נפֿתּלקע, -- 
מיט גוטע קנעפּלעך, וווילעי.. 


-- פֿאַרשטײט זיך --- זאָגט מיט אַן ערנסטער העוויה זײַנעלע 
-- דער שנײַדער װעט פֿאַרשװאַרצט וװוערן, אַז ער װעט ניט מאַכן 


2 זאָגסט ליגן, --- ** זײַדענע קאַפּאָטץ. 

געלע פּלודערן און אַ געלן אַרבע-כּנפֿות, װי צו אַ חתונה אַ נגידס 
אַ זונדל שטייטאָן. 

--- און ספּאָגל-נײַע קאָזלאָװע*+ סיך מיט ספּיצן אֵיאָ, זײַנ- 
וועלע? צו אַ חתונה מאַכט מען מיט צװעקעש סיך מיט ספּיצן 
קאָזלאָװענע. אַיאָ? --- זאָגט נפֿתלקע. 

-- גיי דו, נפֿתלקע, לייג דיך שלאָפֿן, װײַל מיר דאַרפֿן גאַנץ 
פֿרי אױפֿשטײן פֿאָרן אין שטאָט אַרײַן. אַז איך װעל זײַן אין שטאָט, 
על איך דיר תּיכף לאָזן מאַכן קאָזלאָע שיך. דער שוסטער װעט 
פֿון מיר האָבן אַ שװאַרצן סוף, ער מוז מאַכן נפֿתלקען מיט דער 
מאָדע וווילע שיך. דו װעסט ניט טאָרן אַ װאָרט זאָגן, ביילצע, 
ווייסטו פֿאַר װאָס, נפֿתּלקע? אֲנו זאָג. 

--- ווײַל די מײַז װעלן איר צעעשן די יפּעס 45, װאָרן זי איז 
מעובערעש 45 זאָגט נפֿתלקע, 

- נאַר איינער! -- גלעט זײַנװעלע נפֿתּלקען -- בעסער זאָג, 
װײַל מיר װעלן זי ניט מיטנעמען אויף די תּנאים און ניט אויף 
דער חתונה. לאָז זי דאָ בלײַבן, אַיאָ? 

נפֿתּלקע טוט אַ לאַך. 

-- לאָזש זי דאָ זײַן אין נימיעווקע. מיר ועלן זײַן אין 
לױיהאַָיאָפּאָלי אויף דער כאַשענע = אֵַיאָ, מיך װועשטו מיטנעמעןף 
זײַנװעלע? 

דער קלוגער זײַנװעלע האָט אַלץ װויל אױסגעפֿירט. פֿאַר געלט 
איז דער פּרנס-:חודש טבֿיה בילענקיס מיט זײַן זון שמערל טבֿיהס 
באַלד געװאָרן שדכנים, 

אהרן שמש מיט זײַן װײַב און זייער מיידל שיינצע, די זייער 
שיינע שיינצע, זײַנען געקומען צו שמערל טבֿיהס, דאָרט ווּ דער 
חתן איז אײַנגעשטאַנען מיט זײַן פֿאָטער און מוטער. און זײַנװעלע 
האָט זיך געשאַסטעט 4 און געװאָרפֿן אויף אַלע זײַטף מיט שנײ- 


+ לעדערנע. -- ** בליוזקעס. -- ** טראָגעדיק. -- '* חתונה. -- ** פּראָי 
טעסטירט, 

דערס, קרעמערס און שוסטערס. האָט ער געלאָזט מאַכן פֿון נפֿתּלקעס 
וועגן זשופּיצלעך און געלע פּלודערן און קאָזלאָװע שיך. נאָר מיט 
אַ תּנאי: מען זאָל בײַ נאַכט וי בײַ טאָג נייען און פֿאַרטיק מאַכן 
אויף דינסטיק, 

שיינצע האָט אַ קוק געטאָן אוױיף דעם גרויסן שטערך-טיכל, 
נאָך אַ גרעסערס װי גיטעלע ר' גבֿריאלס. דאָס שטערן-טיכל װעט 
זײַן אירס, און זי װעט גיין דערינען. דער חתן מעג זײַן אַ שטומער 
אַפֿילו, פֿאַרגעסט זי אין דער מינוט, װאָס זי זעט דאָס רײַכע 
גרויסע, שיינע שטערן-טיכל. אהרן שמש און שׂרהן איז אוודאי 
ווויל. שיינצע איז שוין אַן עשירות. חוץ דעם איז נפֿתלקע אַ בן- 
יחיד בײַ אַזאַ געזונטן טאַטן, װאָס האָט אפֿשר צען טויזנט רענדלעך 
זײַן אייגנס,. דערצו באַשײַנט זײַנװעלע אַפֿילו נאָך אַ מיאוסערן 
חתן. 

נפֿתּלקע גייט אַלע מאָל און גיט אַ קוק אויף דער זייער שיינער 
שיינצען און גלייבט זיך אַלץ ניט, אַז דאָס שיינע מיידל װעט װערן 
זײַן כּלה און באַלד טאַקע זײַן װײַב. ער פֿאַרבײַסט מיט די ליפּן 
און זאָגט אַלץ שטילערהייט צו דער מוטער ברײַנע-דאָבריש: 

--- או-ווא, מאַמע, איז עש אַ סיינע, אָוואַ, סיין,. װי היישט זי 
מאַמע, די סיינע? זאָג סוין, נו, זאָג סוין מאַמע, נו, זאָג סוין! 

יי 


ס'איז דאָך ווינטער, איז באַלד נאַכט געװאָרן. דאָ בײַ שמערל 
טנֿיהס, האָט מען געדאַװונט מנחה ומעריבֿ. שמערלס װײַב און די 
מוטער אירע האָבן דאָך אין צווייען אַ שׂמחה: אי שדכנות נעמען 
די מאַנען, אי דאָ װעט מען מאַכן אַ וועטשערע מיט תּנאים, ובפֿרט, 
וי ר' זײַנװעלע זאָגט, זאָל תּיכף אַ חתונה אויך זײַן 

אהרן שמש װעט ניט מאַכן די רײַכע חתונה. ווער דען? טאַקע 
דאָ אין דער גאָספּידע 4 ווּ די מחותּנים שטייען-אײַן. בײַ שמער- 


1 


49 אַכסניה, 


7 

לען װעט מען פֿאַר ברײַנע:דאָברישעס געלט מאַכן אַ שאַרפֿע 
חתונה. בײַ אַזא חתונה װעט מען פֿאַרדינען נאָך אַ מאָל. 


צו די תּנאים האָט שמערל אָנגעגרײט אַלע כּלים, װאָס מען 
דאַרף: אַ חזן און אַ שול-שמש, טינט און אַ פּען און צויי ביגן 
פּאַפּיר, טעפּ אויף צו ברעכן אויך. 


דעם גרויסן עושר, ר' גבֿריאל גיטעלעס (זי האָט מען גערופֿן 
גיטעלע ר' גבֿריאלס, און אים גבֿריאל גיטעלעס. װײַל ער איז אַן 
אױפֿגעקומענער עושר, האָט ער ניט קיין טאַטע-מאַמע, און ניט 
קיין שווער-און-שוויגער, צו הייסן נאָך עמעצן פֿון זיי) --- װײַל 
זײַנװעלע האָט מיט אהרן שמש אָפּנעשמועסט, מען זאָל בײַ אים, 
בײַ ר' גבֿריאל גיטעלעס, אײַנלײגן דעם נדן זעקס הונדערט 
רענדלעך -- האָט אים ר' טבֿיה אַליין אויך געבראַכט אַהער צו 
די תּנאים, 


אויף דעם חתן אָדער אויף דער כּלה פֿרעגט קיינער ניט. די 
מחותּנים, און דער נדן און די תּנאים און די חתונה איז דער 
עיקר, אַזױ װי דאָ האָט מען מער געגעבן װי אהרן שמש װאָלט 
געקאָנט זיך אַ מאָל אױסטראַכטן, איבער דעם זײַנען אַלע פֿרײלעך 
און שׂמחה ושׂשון, אפֿשר װאָלט דאָס מיידל שיינצע, מען זאָל זי 
רעכט אַ פֿרעג טאָן -- קוילסטו דעם נפֿתּלקען, װי דו קוקסט 
אים אָן, פֿאַר אַ חתן און פֿאַר אַ מאַן נעמען?" -- געזאָגט: קביין, 
ער איז אַ גראָבער, פּאַסקודנער יונג; איך וויל אים ניט מיט זײַן 
געלט און מיט זײַן גרויסן שטערן-טיכל". אַז מען פֿרעגט זי אָבער 
ניט!. 

און עס וערט אַ געפּילדער, אַ פֿרײלעכער געפּילדער. מען 


האָט ליכט אָנגעצונדן אין הענגלײַכטער, מען האָט אַ טישטעך 
געלייגט אױפֿן טיש, דעם גרויסן דרײַרערנדיקן לײַכטער אַנידער- 
געשטעלט מיט דרײַ הויכע ליכט, און פֿלעשלעך מיט בראָנפֿן 
שטייען אָנגעגרײיט, טעלערס מיט אײַנגעמאַכטס אויך. ייִדן קומען" 


אָן אַלע מינוט, און נאָך און נאָך, מען ציילט אױפֿן טיש רענדלעך, 

און מען רופֿט:צו אהרן שמש מיטן װײַב, מיט זייער מיידל צום 
טיש. ווער רופֿט?! ר' גבֿריאל גיטעלעס אַלין. ער אַלײן רופֿט זיי: 

-- זעט, זײַט זשע מוחל, וי דער מחותן ר' דוד מיט זײַן 
איידעם און ברײַנע-דאָבריש גיבן מיר זעקס הונדערט רענדלעך, 
רויטע רענדלעך, ביד שליש, אויף אַ יאָר זאָל דאָס געלט זײַן 
בײַ מיר אין די הענט, ביז ביידע צדדים װועלן דאָס געלט וועלן פֿון 
די קינדערס וועגן אַרױסנעמען -- ער טוט אַ קוק אױיף שיינצען 
און אויף נפֿתּלקען, װאָס זײַנװעלע װײַזט אויף אים -- אײַך מיין 
איך, חתן-כּלה. דאָס איז אײַער געלט, די זעקס הונדערט רענדלעך. 
זײַט איר מרוצה? נו, איז אַ מזל-טובֿ לאָז גאָט געבן מיט מזל! 

גלײַך ער האָט נאָר געװאַרט אויף תּשובֿה.. 

וי אַ דונער האָט עס אַ זעץ געטאָן מיט די טעפּ אין דער 
ערד אַרײַן, דערבײי דאָס געשריי פֿון אַלע זײַטן 

--- מזל-טוב! 

--- מזל-טוב! 

עס האָט פֿאַרטױבט די אויערן 

הערשעלע אָסטראָפּאָליער, דער ווערטל-זאָגער, האָט אַמאָל גע- 
זאָגט אַ טעם, פֿאַר װאָס שפּילן קלעזמער אויף חתונות: װײַל 
ס'איז װוי אַ װוערבעניק :=+ דאָס פֿידעלע שפּילט, אַ פֿלעשל בראָנפֿן 
שטייט אױפֿן טיש און מען טאַנצט, דעריבער מאַכט עס אַ חשק 
דעם, װאָס גייט-פֿאַרבײַ, שטייט ער צו אַ זעלנער צו װערן דאָ 
זאָל ניט זײַן דאָס שפּילן מיטן טאַנצן, מיטן פֿלעשל בראָנפֿן -- 
משוגע װאָלט עמעץ געווען צוצושטיין אַ זעלנער צו וערן. אַקוראַט 
אַזױ װאָלט קיינער ניט געװאָלט חתונה האָבן, מוז מען לאָזן קלעז- 
מער שפּילן, און מען מוז מאַכן אַ טאַנץ, מיט אַ פֿרײלעכן ליאַרעם 
--- שפּרינגט מען אַרײַן און מען האָט חתונה. 


בײַ שיינצען, בײַם מיידל, איז אַװדאי געווען נאָר דער רעש 
און דאָס פֿרײלעכע געשריי מזל-טובֿ, װאָס האָט זי געמאַכט פֿאַר אַ 





פַּשט. --- :* אַזאַ װאָס מ'וװוערבירט, מ'נעמט פאַר אַ זעלנער, 


= 

כּלה. דאָס גרויסע שטערן-טיכל האָט דעם ערשטן צי געטאָן און 
דאָס געפּילדער האָט דאָס איבעריקע געמאַכט זי פֿאַר אַ כּלה, 
נפֿתּלקעס כּלה, 

די תּנאים האָט מען געשריבן אַ וועטשערע איז געוען אַ 
גאַנץ גוטע. זײַנװעלע האָט געהייסן, האָט די שוויגער געגעבן צען 
רויטע רענדלעך נפֿתּלקען אין די הענט אַרײַן. איז זײַנװעלע צוגע- 
גאַנגען מיט נפֿתלקען צו דעם שיינעם מיידל, צו דער כּלה שיינצע, 
און הייסט, נפֿתּלקע זאָל פֿון זײַן האַנט געבן דער כּלה דאָס געלט 
אַ מתּנה, דערװײַל האָט זײַנװעלע גערעדט מיט ווערטער: 

-- כּלה שיינצע, דאָס גיט דיר דײַן חתן נפֿתּלי אַ מתּנה, 
מזל-טובֿ אײַך ביידע. אפֿשר על איך ניט קאָנען זײַן אויף דער 
חתונה, װײַל מײין װײַב איז אויף דער צײַט, מחילה (ער נעמט- 
אַרױס דרײַ רענדלעך פֿון זײַן קעשענע), גיב איך דיר כּלה, צו די 
הענט, מײַנע דרײַ רויטע רענדלעך אויף דרשה-געשאַנק. איר, ר' 
אהרן מחותּן, --- צו אהרן שמש, װאָס שטייט מיטן װײַב לעבן 
שיינצען, זאָגט זײַנװעלע: --- איר זײַט אַן ערלעכער ייָד, איר װעט 
ניט פֿאַרגעסן אױסצורופֿן דרשה-געשאַנק פֿון מײַנעט וועגן, אַיאָ? 

-- נעם, שיינצע, נעם, נישקשה, שעם דיך ניט! -- זאָגט 
שׂרה די שמשׂטע -- דאָס איז אַלץ דײַנס, ברוך השם, דײַנס און דײַן 
חתנס צו מזל, 

אָרום האַלבע נאַכט איז מען זיך צעגאַנגען 

אהרן שמש מיט זײַן װײַב שׂרה די שמשׂטע און שיינצען האָט 
זיך מיט אַ נאַכט פֿריִער אוודאי ניט געחלומט, װאָס הײַנטיקע 
נאַכט איז מיט זיי פֿאַר אַ גליק געװאָרן: ,רויטע רענדלעך פּלוצעם, 
און אַזעלכע רײַכע מחותּנים. מן הֲסתֹּם איזן דאָד שיינצעס מזל 
הויך אין הימל, האַ?.. 

גאַנץ לױהאַיאָפּאָלי, פֿון איין עק שטאָט צו דער אַנדערער, 
אין אַלע ווינקעלעך אַפֿילו שמועסט מען פֿון דעם שידוך, אַלץ פֿון 
דעם גרויסן גליק, װי דאָס מיידל איז גליקלעך: 

פַּשוט, מען שיט זי אָפּ מיט גאָלד, מען גילדט זי אָפּ, 

-- ווער איז געווען דער משוגענער זאָל גראָד אהרן שמשׂס 
מיידל אָנשלאָגן? 

-- פּלוצעם אַזאַ גרויסער אַדיר וי דוד! ווער װאָלט מיט 
אים ניט געטאָן? אַזאַ גרודע -* גאָלד נדן, און דערצו דאָס גרויסע 
ברײַנע-דאָברישעס שטערן-טיכל! כ'לעבן, גבֿריאל גיטעלעס װאָלט 
אויך געטאָן מיט אים, 

-- אַ משוגענע וועלט! אַ גראָבער יונג. דוד סמיק! ער איז 
דאָך װוי אַ שטומע בהמה. אַ שיין מיידל בײַ אַ שמש איז בײַ אים 
אויך אַ גוטער שידוך. נאָר זי, זי, זי, די טויזנט-רוחותניצע 
ברײַנע-דאַבריש. זי פֿירט דאָך די וועלט. װאָס איז אין איר אַרײַן 
פֿאַר אַ שגעון? 

-- אַמער פֿרעגט דעם קלוגן זײַנװעלע! ער איז דאָך אַ תּכשיט, 
אַ למדן און אַ פֿרומער. זאָגט מען, אַז ער אַליין האָט געפֿירט דעם 
חתן בײַ דער האַנט צום שמשׂס מיידל, : 

-- כאַדכאַדכאַ! גיי קלער אַ וועלט, ווער ווייסט.,. לאָמיך בעסער 
שװײַגן, 

--- װאָס דען? 

די אַלע געריידעכצן מיט די אַלע קשיות, וי מיר ווייסן, זײַנען 
ניט קשה. דעם תּירוץ וייסט זײַנװעלע. נאָר ער ויל בעסער די 
קשיות זאָלן בלײיבן, איידער ער זאָל אױסזאָגן דעם ביטערן תּירוץ, 
אַז נפֿתּלקע איז קיין שיקסע אויך ניט ווערט. נאָר אַז מען װעט 
אים חתונה מאַכן מיט אַזאַ שיין מיידל און מען ועט זי נעמען 
אויף אייביקע קעסט אין דאָרף אַרײַן,. װועט נפֿתלקע וערן אַ 
סטאַטעק, וװוײַל זי װעט אים אין דער היים צוהאַלטן 

דינסטיק, אַז די זשופּיצלעך האָט דער שנײַדער אָפּגעבראַכט, 
און געלע פּלודערן מיט קנעפּלעך אויך, און קאָזלאָװענע שיך מיט 
שפּיצן, װווילע, מיט נאָך אַ סויבעלע** היטל דערצו, און דער 
כּלה אַ שפּיגל מיט קראָמזעקלעך און סיטקעס און געלע יאַמפּער- 


* קופּע. --- ** פוטערנע. 


60 ישראל אַקסנפעלד 


קעלעך ?= און אַ ברוסטטיכל מיט שפּאַניער גאָלד אויף כּלה- 
מתּנות איז אַלץ פֿאַרטיק געװאָרן, --- איז זײַנװעלע אַװעקגעפֿאָרן 
צוריק אין דאָרף אַרײַן. דאָ האָט ער געבעטן ר' טבֿיה בילענקיס 
מיט שמערל טבֿיהס, זיי זאָלן מושטרעווען די חתונה, פֿרײַטיק 
זאָל זײַן די חופּה. דעם שווער און די שוויגער האָט ער געבעטן 
זיי זאָלן פֿאָלגן טבֿיהן און שמערלען מיט אַלע זאַכן, גלײַך וי 
אים אַליין. דוד סמיק האָט געשאָקלט מיטן קאָפּ יאָ און האָט 
געזאָגט (דאָס ערשטע מאָל, װאָס מען הערט פֿון אים אַ װאָרט): 

-- אַ סײַנענדיקע כּלה, אַ מיאושער חשן, ניסקשׂה, 

ברײַנע-דאָבריש האָט צוגעזאָגט: 

-- פֿאָר געזונט, צאנצילאָמיש, װעל איך חשונה מאַכן מײַן 
בן-יחיד, צאנצילאָמיש. אַ סיינעם דאַנק דיר, זײַנװעלע, זע, צאנ- 
צילאָמיש, די האָדײַעש ** זאָלן די אָקשן פּילעװען. איך פֿאָלג דײַן 
ראָט און דײַן עצה, צאנצילאָמיש, געלט זאַלעװע איך ניסט, אַזױ 
וי דו, זײַנװעלע, היישט, 

זײַנװעלע איז געגאַנגען צו אהרן שמש זיך געזעגענען, װי אַ 
מחותּן, און מיט שׂרה דער שמשׂטע אַפֿילו האָט ער זיך גאָר ליבלעך 
און פֿרײַנטלעך געזעגנט: 

--- פֿרײט אײַךְ דאָ געזונטערהייט. זונטיק, אימירצעשעם, אַז 
איר װעט אַלע אַרויסקומען מיטן פּאָרפֿאָלק צו אונדז, װעלן מיר 
ערשט אײַך אין נימיעווקע מאַכן אַ חתונה. זײַט געזונט. 

--- זײַט זשע מיר טאַקע געזונט, 

דער כּלה האָט ער איבערגעלאָזט אַ רוט רענדל אַ נידיזנע 55, 
און האָט איר מיט גוטע װוערטער געזאָגט: 

-- דו װעסט, ברוך השם, ניט האָבן װאָס צו זאָרגן. אַ בן- 
יחידס אַ װוײַב, בײַ אַזאַ גרויס עשירות, װועט דיר אַװדאי גוט זײַן 

אהרן שמש און דאָס װײַב און שיינצע האָבן ניט געקאָנט 
גענוג אים אָנװוינטשעווען, זײַן װײַב זאָל גרינג איבערקומען. 


+ פאבריצירטע זעקלעך, האָרנעץ פאַר װײַבער, שלייפלעך פאַר קאָפּיבאַי 
פוצונג. -- ** די װאָס האָדעװען. -- ** לעצטגעלט (פאַרן אַװעקפאָרן), 


ואָס שטערן-טיכל 61 


-- געזונטערהייט! 
-- פֿאָרט געזונט! 


1 


דאָנערשטיק איז געווען אַ חתן-מאָל, געטאַנצט און געהוליעט 
אין לױהאַָיאָפּאָלי, דוד סמיק האָט דאָנערשטיק געמאַכט אַ מאָל- 
צײַט פֿאַר אָרעמע לײַט. געלט און עסן, אַז מען גיט אָרעמע לײַט, 
ווינטשעווען זיי אל דאָס גוטס. 

פֿרײַטיק איז געווען די חופּה. אַװדאי געטאַנצט. ,מזל-טוב!" 
,מזל-טובֿ!? פֿון אַלע זײַטן. נאָר אויף שבת:צנאַכטס זאָל זײַן 
די גרויסע וועטשערע, װײַל שבת איז שבת. ר' טבֿיה און ר' 
שמערל טבֿיהס האָבן אַלץ אָנגעגרייט. דאָס פּאָרפֿאָלק טאָר מען 
ניט פֿירן באַלײגן, װײַל די חתונה איז געקומען אומגעריכט: ,מיר 
זײַנען דאָך דערויף ייִדןי. 

שבת-צו-נאַכטס, קוים האָט מען הבֿדלה געמאַכט, איז פּלוצעם 
זײַנװעלע געקומען צו לױפֿן -- געטריבן די פֿערד צו דער פּגירך /5 
-- און איז אַרײַנגעלאָפֿן זיך סודען מיט דעם שווער און מיט דער 
שוויגער, מיט אַ פֿינצטערער העוויה. 

אַלע דרײַ קומען-אַרױס פֿונעם אַלקער, װוּ מען האָט זיך גע" 
סודעט, און מען וייסט נאָך ניט װאָס פֿאַר אַן עצה מען זאָל זיך 
געבן, אויב מען זאָל ר' טבֿיהן דעם קאַהאַלנע פֿרעגן אָדער עמעצן 
אַנדערש, אַ געניטערן פֿון אים, מכּוח אַן עצה בעטן אַלע דרײַ 
זײַנען טרויעריק און װי מבֿולבֿל, 

קומט פּלוצעם אַרײַן דער קאַפּיטאַן-ספּראַװניק = מיט דעסיאַט- 
ניקעס ?*, און מיט סאָלדאַטן האָט מען אַרומגעשטעלט שמערלס 
שטוב. די טירן זײַנען אַלע פֿאַרשטעלט, קיינעם ניט אַרױסצלאָז. 


/* געהרגעט צו װערן. -- **א פּאָליציידשעף אין צאַרישן רעזשים. -- 
?* אַן אָנפירער פון צען מענטשן, 

דער קאַפּיטאַן-ספּראַװניק האָט תּיכף אַ כאַפּ געטאָן נפֿתלקען. 
דרײַ סאָלדאַטן זאָלן אים היטן, און צוויי דעסיאַטניקעס זאָלן צו"- 
נױיפֿנעמען נפֿתּלקעס זאַכן 

--- װאָס טוט זיך דאָ, װאָס איז דאָ פֿאַר אַ פּלוצעמע זאַך! 

דער קאַפּיטאַן-ספּראַװוניק נעמט טאַקע שטילערהייט געלט בײַ 
ברײיַנע-דאָברישן און זאָגט-צו העלפֿן. נאָר נפֿתּלקען מוז ער אַװעק- 
פֿירן מיט זיך, 

חלש הין, חלש הער, ברעך די הענט, ויי, יאָמער -- נפֿתּלקען 
האָט מען מיט אַלע זײַנע זאַכן אַװעקגעפֿירט. װוּהין? אַ טייל זאָגן 
אין גאָראָד ?5 אַרײַן, אַ טייל זאָגן גאָר אין דער גובערניע, גלײַך 
קיין זשיטאָמיר, און אפֿשר קיין קאַמענעץ. אַ טייל זאָגן צוריק אין 
דאָרף אַרײַן, 

אַ גערודער, אַ געפּילדער. אַ געשושקערײַ, אַ געשמועסערײ. 
װאָס --- ווייסט מען נישט, 

--- לױהאַיאָפּאָלי איז אַ שטאָט, 

-- אין לױהאַָיאָפּאָלי טרעפֿן זיך אַלץ ווילדע זאַכן 

-- די שטאָט האָט עפּעס נײַס אַלע מאָל. 

נאָך בײַ נאַכט איז זײַנװעלע מיטן שווער, אַװעקגעפֿאָרן צוריק 
אין דאָרף אַרײן. ברײַנע-דאָבריש האָט מיטגענומען דעם קאַהאַלנע 
טבֿיה בילענקיס אויף אַ געדונגענער פֿור. אַװעקגעפֿאָרן אויף אַ 
גאַנצער נאַכט אין גאָראָד אַרײַן. פֿון דאָרטן װעט מען זען, אפֿשר 
וװועט מען מוזן װײַטער פֿאָרן 

דער גרעסטער סוד שבסודות קומט-אַרױס נאָך נײַן חדשים: 
די ייִדענע װערט געלעגן, אַז זי טראָגט דעם סוד נײַן חדשים. 
דעם סוד פֿון נפֿתלקעס אַװעקפֿירן איז מען דעם אַנדערן טאָג גע- 
ווויר געװאָרן פֿון זכריהן דעם חשובֿ בײַם קאַפּיטאַן ספּראַװניק. 
ער האָט עס אים אָבער ערשט אױסגעזאָגט, אַז מען האָט נפֿתּלקען 
שוין געהאַט אַװעקגעפֿירט מיט סאָלדאַטן 


0 שטאָט, 

נפֿתלקע פֿלעגט צו זײַן בײַם קאַפּיטאַן פֿון דער ראָטע, װאָס 
שטייט אין נימיעווקע, אַ היימישער און האָט אַלע שאריתן געטאָן 
איז דער גלח פֿונעם פּאָלק פֿאַר פֿיר װאָכן געווען צו גאַסט בײַ 
דעם קאַפּיטאַן און האָט אָנגעהויבן צו שמועסן מיט נפֿתלקען, ער 
זאָל זיך שמדן,. האָט נפֿתלקע געזאָגט יאָ, ער וויל זיך שמדן, נאָר 
מיט אַ תּנאי, ער זאָל ווערן אַ באַראַבאַנשטשיק :6, אַ פּויקער. זייער 
גוט. דער גלח האָט געלאָזט אין קאַפּיטאַנס קאַנצעלאַריע אָנשרײַבן 
אַ פּאַפּיר. װאָס מען דאַרף צו אַזאַ זאַך. נפֿתלקע האָט זיך מיט 
ייִדישע אותיות אַזױ וי געחתמעט. דער גלח האָט געהייסן צויי 
אָפֿיצירן פֿאַר עדות זיך חתמענען אַחוץ דעם האָט מען נאָך אַ 
פּאַפּיר אָנגעשריבן, אַז נפֿתּלקע בעט זיך פֿאַר אַ פּױקער צו גיין 
דינען דעם קייסער. נפֿתלקע האָט זיך נאָך אַ מאָל אַזױ װי געחתמעט 
אויף ייִדיש, די ביידע פּאַפּירן, פּראָשעניעס, האָט מען ערשט גע- 
דאַרפֿט װײַטער אַװעקשיקן, צו וועמען איטלעכס קער 2 בין די 
רעזאָלוציעס װעלן אָנקומען, האָט דער גלח אָנגעזאָגט, זאָל מען 
דאָס האַלטן בסוד, אַחוץ דעם האָט דער גלח געגלויבט דעם קאַ- 
פּיטאַן פֿון דער ראָטע, ער זאָל השגחה האָבן, נפֿתּלקע זאָל ניט 
ערגעץ אַװעקלױפֿן, 

דרײַ װאָכן האָט דער קאַפּיטאַן אַלע טאָג געזען נפֿתּלקען 
בײַ זיך און בײַ די פּויקערס, װוּ ער לערנט זיך פּױק. ערשט 
אויף דער פֿערטער װאָך, אַרום דינסטיק, האָט דער קאַפּיטאַן 
אָנגעהויבן צו פֿרעגן: 

פֿאַר װאָס זעט מען נפֿתּלקען נישט? װוּ איז נפֿתלקע? װוּ איז 
אונדזער נפֿתּלקע? 

איז ער געוויר געװאָרן, אַז נפֿתלקע האָט גאָר חתונה אין 
לױיהאָיאָפּאָלי. דעריבער האָט ער געמווט פֿאָרן אָפּװוכן דעם קאַ- 
פּיטאַן-ספּראַװניק, װוּ ער איז אַרומגעפֿאָרן אין די דערפֿער פּעקלעך 
כאַפּן אָדער אַנדערע עסקים. ביז דער קאַפּיטאַן האָט אים ערשט 

פֿרײַטיק פֿאַר נאַכט געפֿונען און האָט אים אײַנגעגעבן אויף פּאַפּיר 
און באַשריבן די גאַנצע זאַך. אַזעלכע צוויי האַרבע זאַכן אין איינעם: 
אי שמדן, אי קרוינדינסט, אװאָיענע סלוזשבע?"? -- דאָ קאָן אַ 
קאַפּיטאַןדספּראַװניק ניט מאַכן קיין מלאכות. ער איז גלײַך געפֿאָרן 
קיין לױהאָיאָפּאָלי און האָט גוט פֿאַרכאַפּט, איידער זײַנװעלע האָט 
געקאָנט אָנקומען מיט אַן עצה. אפֿשר מיט אַ שעה שפּעטער װאָלט 
מען געווען געקאָנט אַנטלױפֿן מיט נפֿתּלקען איבער דער גרענעץ 
צו, זײַנװעלע איז אָבער פֿאַר נאַכט ערשט געװויר געװאָרן 
אין דאָרף פֿון דער גאַנצער מעֹשֹׂה. װי װײַט ער האָט געקאָנט, 
איז ער געלאָפֿן מיט די פֿערד, ס'איז אַזױ דאָס אומגליק געוען, 
דער ספּראַװניק זאָל פֿאַרכאַפּן נפֿתּלקען. 

שיינצע איז אַ מיידל -- אַן אשת-איש. וועמענס װײַב! אַ 
פּויקערס. דאָס נדן-געלט װעט מען איר ניט אַרױסגעבן נאָר דאָס 
גרויסע, װווילע, טײַערע שטערן-טיכל, װאָס זי איז אַ גאַנצן שבת 
געגאַנגען הויך געשלייערט, איז אירס, דאַכט זיך? אַנו, לייענט 
װײַטער. 
| גאָט שטראָפֿט מיט איין האַנט, און מיט דער אַנדערער 
בענטשט ער. טאַקע האָבן אַלע לױפֿערײַען מיט שיטן געלט ניט 
געהאָלפֿן, נפֿתּלקע איז געװאָרן געשמדט און איז געװאָרן אַ סאָל- 
דאַט אַ פּױקער. געלט געבן האָט כאָטשע דאָס געפּועלט, אַז ניט 
דאָ, אין דעם פּאָלק, האָט מען נפֿתּלקען אַרײַנגעגעבן נאָר אין 
אַן אַנדערן פּאָלק. מיט צען מײַל װײַטער איז געשטאַנען אַן אַנדער 
פּאָלק. אַהין האָט מען אים געשיקט, 

ביילצע איז, ברוך השם, גרינג איבערגעקומען. זי איז געלעגן 
געװאָרן מיט אַ ייִנגל, װאָס הייסט נאָך דעם אָסטרער מגיד, 

נאָר וי זאָגט מען עפּעס: אַפֿילו טאַטע-מאַמע האָבן מיט אַ 
קינד קיין חופּה-קידושין ניט גענומען. פֿון די אױגן -- פֿונעם 
האַרצן. אין נימיעווקע פֿאַרגעסט מען נפֿתּלקען 

שיינצע האָט אָבער דאָך יאָ חופּה-קידושין גענומען מיט דעם 
פּױיקער, מיט דעם געשמדטן נפֿתּלקען. ליגט זי אױפֿן פּנים און 
וויינט ביטער: זי -- זי מוז נעמען גט בײַ דעם פּויקער.. 

אהרן שמש האָט מיטגענומען פֿון קהל בריולעך צו אַלע 
קאַהאַלנעס פֿון די שטעט, װוּ מען זאָגט, דאָרטן שטייט דער פּאָלק, 
ווו דער געשמדטער נפֿתּלקע איז אַ פּויקער. די עטלעכע רענדלעך, 
װאָס שיינצע האָט, גיט זי דעם פֿאָטער אויף הוצאות, נאָך פּורים 
זאָל ער פֿאָרן צו ברענגען אַ גט, 

אהרן שמש, אַ רחמנות, נעבעך -- ;נעבעך" האָט מען זייער 
ליב צו זאָגן --- מוז אין די גרויסע סליאָטעס, בלאָטעס נאָך פּורים 
פֿאָרן. ביז ער האָט אָפּגעזוכט דעם געוועזענעם נפֿתלקען -- דעם 
װאָס הייסט הײַנט ריצקאָ. אין אַ שטעטל מישעלאָווקע שטייט ער 
מיט אַ ראָטע, 

ייִדן בני-'רחמנים האָבן זיך אין מישעלאָווקע אָנגענומען פֿאַר 
דעם אהרן שמש. בפֿרט, אַז מען האָט דעם מישעלאָווקער גלח 
געשענקט אַ ריט רענדל, האָט ער געזאָגט: ;יאָ, ער מוו דאָס 
פּריקלענטע ייִדישע װײַב גטף, 

די אָפֿיצירן פֿון דער ראָטע האָבן אױסגעפֿרעגט ריצקאָ 
פּױיקער, װי אַזױ די מעשׂה איז געווען, האָט ער זיי אױסגעזאָגט 
פֿון דעם גרויסן שטערן-טיכל און פֿון די צען רויטע רענדלעך, װאָס 
ער האָט שיינצען געגעבן. האָבן אים די אָפֿיצירן געלערנט, ער 
זאָל זאָגף איאָ, איך גיב אַ גט, נאָר זי זאָל מיר אָפּגעבן דאָס 
שטערן-טיכל און די צען רויטע רענדלעך". 

אהרן שמש איז צוריקגעפֿאָרן צוועלף מײַל און ברענגט דאָס 
שטערן-טיכל מיט צען רענדלעך. אַ פּראָסט ייִדל אַפֿילו, אהרן 
שמש, איז ער געפֿאַלן אױפֿן שׂכל: ,אפֿשר װעל איך מיטנעמען 
אַ קליין שטערן-טיכעלע? אַזאַ פֿאַרחזירטער קאָפּ װעט פֿיל וויסן? 
אַבי אַ שטערן-טיכל?. האָט ער אָבער מורא געהאַט, טאָמער האָט 
דער משומד יאָ אַ סימן אין זײַן מאַמעס שטערן-טיכל, װועט מען 
אים נאָר צערייצן, ער זאָל שוין ניט װעלן געבן קיין גט בשום 

אופֿן ניט. איז געבליבן, ער, אהרן שמש, זאָל מיטנעמען דאָס גאַנצע 
שטערן-טיכל, װי ‏ עס איז. ממה-נפֿשך: אויב עס װעט קאָנען גיין 
אַ קליינס אים צו געבן קאָן ער דאָך אין מישעלאָװקע, אינעם 
שטעטל, אַ קליין שטערן-טיכל באַקומען. האַ? 

געטראָפֿף נפֿתּלקע האָט זייער גוט געקענט דער מוטערס 
שטערן-טיכל, און אַז מען האָט געמאַכט אַ פּרוּוו אונטערצורוקן אַן 
אַנדער שטערן-טיכל, האָט ער געשאָלטן מיט דער פּאַסקודנער סאָלדאַט- 
סקער קללה און האָט געזאָגט, אַז ער האָט אַ סימן אין זײַן מאַמע 
ברײַנע-דאָברישעס שטערן-טיבל. 

האָט מען דאָס גרויסע שטערן-טיכל געמוזט ברענגען צום 
מישעלאָווקער דיין, -- קיין רבֿ איז ניטאָ די צײַטן אין קיין שום 
שטאָט אין רוסיש-פּױלן; זינט חסידישע רביים זײַנען געװאָרן 
אַ מאָדע, האָט איין רבי אַזעלכער עטלעכע שטעט אונטער זיך -- 
און דער קאַפּיטאַן פֿון דער ראָטע איז אויך געועזן בײַם דיין 
דאָס שטערן-טיכל, ווייסט נפֿתּלקע, האָט אַ סימן 

-- איך האָב ראש-השנה, אין שטאָט, דרײַ פּערל אַרױסגע- 
גנבֿעט, איידער די מאַמע האָט עס אָנגעטאָן צו גיין אין שול 
אַרײַן. 

די צען רענדלעך האָט מען אים יאָ איבערגעביט, געגעבן 
קאַלים +, איז געווען אויף הוצאות הגט, װאָס נפֿתּלקע, ריצקאָ-פּױ- 
קער, האָט דורך אַ שליח געגעבן שיינצען 

אהרן שמש איז אַהײם געקומען דרײַ טאָג פֿאַר פּסח, פֿאַר" 
ביטערט, אָפּגעהאָרעװעט פֿונעם וועג, און שׂרה האָט געוויינט אויף 
אים קוקנדיק. 

שיינצען האָט דער שליח איבערגעגעבן בײַם דיין אין לױ" 
האָיאָפּאָלי תּיכף דעם גט, און די שטאָט האָט געהאַט אַ גאַנצן 
פּסח פֿון עפּעס צו שמועסן. 


בה יט עי אאקכיצת :טלא אנטוציצטטומעט. 

מיכל בעלפֿער שטייט וי אַ מצבֿה, מיינט איר? ניין, מיכל 
איז געװאָרן אַ פֿאַקטער אין לױהאָיאָפּאָלי און האָט זיך געװאָרפֿן, 
װי אַ לעבעדיקער, אויף אַלע זײַטן, און האָט אָנגעהויבן ביס- 
לעכװײַז צו פֿאַרדינען געלט, 

אין די ייַדישע שטעט איז אַ פֿאַקטער זייער מבֿוזה. אַ פֿאַקטער 
איז גאָר עפּעס, עפּעס וייניקער מבֿוזה פֿונעם היצעל ?6 פֿאַר װאָס 
איז אַ פֿאַקטער מבֿוזה? װײַל װי דער עולם זאָגט: ניט די מלאכה 
איז מבֿזה דעם מענטשן, ניין, דער מענטש איז מבֿזה די מלאכה, 
אַ פֿאַקטער איז באמת זייער אַ גענייטיקער מענטש פֿאַר אַ פֿרעמדן 
פּריץ, װאָס קומט אין שטאָט אַרײַן און דאַרף עפּעס איײנקױפֿן 
אָדער זיך לאָזן בײַ אַ שנײַדער מלבושים מאַכן, אָדער צו פֿאַר- 
קױפֿן תּבֿואה פֿון זײַנע גיטער -- וייסט ער דאָך ניט װוּהין צו 
גיין, מיט וװעמען צו האַנדלען וכדומה, וכדומה. אַ היימישער 
מענטש, אַז ער װײַזט דעם פֿרעמדן און דינט אים געטרײַ, איז ער 
דאָך װוערט, מען זאָל אים צאָלן פֿאַר זײַן טירחה און טאַקע צו 
דאַנקען פֿאַר די טובֿה, װאָס ער האָט אַלץ אַזױ גוט פֿאַרזאָרגט, 

אין דײַטשלאַנד, אין אַלע מדינות אין דער גרויסער ועלט, 
רופֿט מען אַזאַ פֿאַקטער קאָמיסיאָנער אָדער נאָך אַ בכבֿודערן נאָ- 
מען. נאָר די פֿאַקטױרים אין די ייִדישע שטעט זײַנען שיכּורים, 
הולטײַעס, תּמיד ניט ערלעך. זיי האָבן ניט אין זינען ערלעך צו 
באַדינען דעם פֿרעמדן מענטשן, ניין -- אָפּצונאַרן, פֿאַלשע שבֿועות 
אױפֿן שאָק פֿליט אויסן מויל פֿאַר צען גראָשן, דער פֿאַקטער איז 
בײַ זיך אַליין מבֿוזה, אַז ער טוט אַלע פּאַסקודנע עבֿודות פֿאַר אַ 
גילדן, און ער פּאַזװאָליעט ?4 דעריבער דעם פּריצס קנעכט אַפֿילו 
זאָל אים שפּײַען אין פּנים אַרײַן, אַבי דערנאָך זאָל ער געבן אַ 
טרונק בראָנפֿן, 


** הינטכאפּער. -- ** דערלויבט, : | ו 

פֿאַר װאָס די זאַך איז אַזױ? מעג דער טעם זײַן װײַל אַ 
פּוילישער פּריץ איז לרובֿ --- מען קאָן ניט זאָגן אַלע פּריצים, ס'איז 
דאָ עטלעכע בעסערע אויך -- מיט גרויס גדלות אָנגעשפּיגעװעט, 
נאָר ער איז בײַ זיך אַ מענטש אויף דער ועלט. דער פּאָװער איז 
בײַ אים גלײַך מיט אַ פֿערד, מיט אַן אָקס אָדער מיט אַ קו. פּאָװערן 
זײַנען באַשאַפֿן געװאָרן פֿונעם פּריצס אַרבעט ועגן. ייִדן זײַנען 
דאָך ניט זײַנע עבֿדים, האַלט ער זיי פֿאַר כּלים, און זײַנען אויך 
נאָר פֿונעם פּריצס ועגן דאָ אויף דער ועלט. טאַקע, ווען דער 
פּריץ דאַרף דעם רײַכן ייִדנס לאַסקע, ער זאָל אים געלט אַנטלײַען 
איז ער בײַ אים, װי דער שוסטער: ער מוז אים האָבן, װײַל ער 
דאַרף שטיוול; האָט ער שוין די שטיװל, איז דער שוסטער אַ 
שוסטער, ניט מער. מכּל-שכּן, מכּל-שכּן זײַן קרעטשמער און דער 
קרעמער, דער ייַד, איז בײַ דעם בעל-גאװה-פּריץ מבֿה ערגער 
וי אַ גאַסנהונט: ער שפּעט פֿון אים, ער מאַכט פון אים חוזק, ער 
שלאָגט אים, ער פּאַטשט אים, וװען ער האָט חשק. זידלען און 
שעלטן איז פּראָסט אַ מנהג. ,זשיד שעלמאַ, זשיד הונצװאָט" /* -- 
הייסט אַזױ װוי ;ר' קרובֿ*. אַ פֿאַקטער, װאָס דרייט זיך אַרום אַ 
פּוילישן פּריץ, הערט פֿון אים נאָך גרעבערע ווערטער: ,פיעס, 
פּאָביעגני נאָ, זאַראַז!* *6, אַ צי בײַ דער פּאה אָדער בײַ דער באָרד 
איז אַ קאַטאָװעסל, און אַז ער צאָלט אים פֿאַר דער טרחה, טוט 
ער דעם גילדן אַ װאָרף אויף דער ערד: ;נאַ, מאַש, הונצװאָט!" 59 
-- אַזעלכעס צו קאָנען דערלײַדן, מוז מען טאַקע זײַן גאָר אַ נידע" 
ריקער מענטש, אַ שיכּור, אַ הולטײ, 

אונדזערע רוסישע שׂררות זײַנען גאָר אַנדערע מענטשן. דאָס 
פּוילישע ביטערע אָנגעבלאָזענע גדלות, די פּוילישע גאווה איז בײַם 
רוס ניטאָ. אַ דוס, אַז ער קען זיך מיט אַ ייִדן און האָט מיט אים 


עטלעכע מאָל צו טאָן, רופֿט ער אים ;בראַט* אָדער ;בראַטיעץ"?. 


7 ייִך שווינדלער, הינטישע בריאה. -- 5 כלב, לױיף, נאָר באַלד! -- 
5 דאָ האָסטו! -- ?' ברודער, ברודערקע. 

אַפֿילו דער פֿאַקטער, אַז ער דינט אים געטרײַ האָט ער אים ליב; 
יאָ, יאָ, טאַקע פּראָסט ליב. ווער שמועסט, אַז ער וװערט באַקאַנט 
דורך משׂא-מתּן מיט אַ ייִדישן סוחר אַ צײַט לאַנג, װוערט דער 
גרעסטער רוס דעם ייִדנס גוטער פֿרײַנט; יאָ, יאָ. א גוטער פֿרײַנט, 

דער אַלטער פֿאַקטער אין לױהאָיאָפּאָלי, מעש?, האָט נאָר 
געטויגט צו פּוילישע פּריצים. ער האָט געקענט גוט פּויליש ריידן 
און איז תּמיד מבֿוזה געווען אין שטאָט. אַ קבצן -- אַװדאי כּל ימיו, 
מכּל-שכּן אויף דער עלטער איז ער מער שיכּור געווען וי ניכטער. 
דאָס חידוש איז געווען, אַז דער מעשל פֿאקטער האָט נאָר פּאָ- 
ליאַקן ליב געהאַט. רוסן האָט ער ניט געקאָנט אָנקוקן. ער װאָלט 
זיך געקאָנט לאָזן דערהרגענען פֿאַר אַ פּאָליאַק. אױף רוסן האָט 
ער גערעדט אַלע מיאוסע ווערטער און האָט ניט אַ װאָרט רוסיש 
געקאַנט ריידן. דעריבער, אַז מיכל בעלפֿער, מיכל מצבֿה, איז 
געפֿאָרן אַ פֿאַקטער נאָר בײַ די רוסישע אָפֿיצירן, האָט עס דעם 
מעשלען, דעם אַלטן פֿאַקטער, גאָר ניט געאַרט. מעשל האָט פֿון 
אים געשפּעט מיט די רוסן אין איינעם. 

די צײַט, װאָס מיכל איז געװאָרן אַ פֿאַקטער, איז גראָד געווען 
מלחמה-צײַט, ווען דער גרויסער נאַפּאָלעאָן אין מיט פֿראַנצײזיש 
חייל אַרײַן אין רוסלאַנד. דענסטמאָל זײַנען רוסישע אָפֿיצירן הין 
און הער געפֿאָרן דורך לױהאָיאָפּאָלי, אַ פּראָװאָרנער:? יונג, אַ 
שיינער יונג, אַ קלוגער יונג, מיכל, האָט אַלע די אָפֿיצירן באַדינט 
וי צום בעסטן און האָט בײַ זיי און אַרֹום זיי אַלע טאָג פֿאַרדינט 
געלט. ער האָט זיך אויסגעלערנט אַרום די רוסישע אָפֿיצירן זייער 
גוט רוסיש ריידן. אַ ביסל שרײַבן האָט מיכל געקענט אויף רוסיש 
און ציפֿער רעכענען אויך. האָט ער דאָס פֿאַקטערסטװע געפֿירט 
וי אַ מענטש, 

מיכל האָט אָפּגעגעבן אַ געשריבענעם חשבון דעם רוסישן 


יענעראַל, װאָס איז דורכגעפֿאָרן דורך לױהאַָיאָפּאָלי, פֿון אַלע זאַכן, 


?' רירעוודיקער, 

װאָס ער האָט זײַנערטװעגן אײַנגעקױפֿט, האָט דער יענעראַל 
חנאה געהאַט און הט מיכלען געשענקט אַ פֿינף אן-צװאַנציקער. 

-- נאַ בראַט, יאַ דאָװאָליען טאָבי ?7 

אַן אַנדער מאַיאָר, װאָס איז דורכגעפֿאָרן, אַ קניאַז, קאַניאַנאָר, 
האָט מיכלען געשענקט אַחוץ אַ פֿינף און-צװאַנציקער נאָך אַ 
בריטשקע, אַ גוטע, װײַל ער איז מיט פּאָטשטפֿערד אַװעקגעפֿאָרן. 
מיכל האָט פֿאַר דער בריטשקע דעם אַנדערן טאָג בײַ אַן אַנדער 
אָפֿיציר, װאָס האָט געדאַרפֿט אַזאַ ‏ בריטשקע, גענומען הונדערט 
רובל. 

אַזױ איז עס געגאַנגען און געגאַנגען מיכלען זייער גוט אין 
לױיהאָיאָפּאָלי, אַלע קרעמערס האָבן געדאַרפֿט מיכלס לאַסקע און 
האָבן אים געחנפֿעט, ער זאָל צו זיי קומען מיט די אָפֿיצירן קױפֿן 
מיכל הייסט שוין ניט מיכל בעלפֿער, ניט מיכל מצבֿה, ניט מיכל 
פֿאַקטער, חלילה, -- מיכל דער מאָסקװיטישער רופֿט מען אים. 
צו מאָל איז מיכל אַלין אָן דעם אָפֿיציר געגאַנגען מיט טויזנטער 
רובל אַסיגנאַציעס צװוישן די קרעמערס אײַנקױפֿן סחורות, פֿון די 
אָפֿיצירנס וועגן, האָט מען אים אָנגעהויבן צו רופֿן ר' מיכל: 

-- ר' מיכל, זײַט זשע מוחל, קומט צו מיר, 

--- בײַם גרויסן עושר ר' גבֿריאל גיטעלעס פֿלעגט מיכל דער 
מאָסקװיטישער אָפֿט קומען חלפֿענען *ז אַסיגנאַציעס אויף רענדלעך 
אָדער אויף קערבלעך. האָט אים ר' גבֿריאל אַלײין געבעטן 

-- זעצט אײַך, ר' מיכל! גיטעלע, גיב-אַרײַן בראָנפֿן מיט 
לעקעך, זײַ מכבד ר' מיכלען. כ'לעבן, אַ גרויסער בריה. אַזאַ יאָר 
זאָל איך האָבן.. 

בײַ אַ חילוף האָט מיכל גענומען בײַ גבֿריאלן גיטעלעס אַ 
פֿופֿציקער אַ מאָל. חוץ דעם װאָס דער אָפֿיציר האָט אים געגעבן 

-- בראַטיעץ, װאָט טעבע זאַ טרוד*, 


2 דאָ האָסטו, ברודער, איך בין פון דיר צופרידן. -- * בײַט. -- 
?' ברודערל, דאָ האָסטן פאַר דײַן מי! 

איבערן זומער האָט זיך מיכל װויל באַקלײידט און האָט נאָך 
געהאַט מזומן אפֿשר ביז טויזנט רובל אין קעשענעי 

ערשט פֿאַר ראש-השנה איז דורכגעפֿאָרן אַן אָפֿיציר, כליעבאָוו, 
װאָס איז געווען אַ קאָמיסיאָנער בײַם חייל. ער איז געפֿאָרן צו 
דער רוסישער הױפּטקװאַרטיר, דאָרט בײַ פּראָװיאַנט-מאַגאַזינען 
צו זײַן אַ סמאָטריטעל *', און מיכל איז אים געפֿעלן פֿאַר אַ 
בריה אַ מענטש. האָט ער אים אײַנגערעדט, ער זאָל מיט אים פֿאָרן 
און האָט אים צוגעזאָגט עסקים צו געבן 

אַחוץ דעם זײַנען אַלע רוסישע אָפֿיצירן כּמעט אַװעק צום 
חייל, װאָס זײַנען געשטאַנען אין דער מלחמה העט װײַט אין 
דײַטשלאַנד, אַנטקעגן נאַפּאָלעאָנען. איז וייניקער געװאָרן דאָס 
הין-און-הער-פֿאָרן פֿון רוסישע אָפֿיצירן, האָט מיכל געפֿאָלגט דעם 
קאָמיסיאָנער כליעבאָוו און איז מיט אים געפֿאָרן צו דעם חייל, אַהין, 
װווּ די הױפּטקװאַרטיר איז געשטאַנעף 

-- זײַ דיר געזונט, לױהאָיאָפּאָלי! 


לױיהאַָיאָפּאָלי איז אַ שטאָט, װוּ ס'יטרעפֿט זיך אַלץ. אַ טרעװאָגע 
און אַ גערודערײַ איז פֿון נאָך תּשעה-באבֿ אָן אין אַלע עקן און אין 
אַלע ווינקעלעך אין שטאָט -- פֿון מאַרקלען דעם שענקער. מאַרקלס 
שטוב איז אַ שענקשטוב, אַ שפֿע-שטוב. דער גוטער האַרבער מעד 
איז בײַ מאַרקלען, דער גוטער אֶליעמביקאָװער בראָנפֿן איז בײַ 
מאַרקלען, מאַרצאָװוע ביר איז בײַ מאַרקלען. יִדן און פּאָװערן 
אַפֿילו פּריצים פֿלעגן בײַ מאַרקלען אַרײַנגײן טרינקען. וי דער 
עולם האָט געשמועסט, האָט מאַרקל בדעה נאָך ימים- טופֿים אַ 


*' אויפזעער, 

װײַנשענק אויך צו מאַכן, ער וויל גאָר פֿון אַ סוכּה אַ געבויטער 
מאַכן נאָך סוכּות אַ גרויסע שטוב, פֿון פּריצימס וועגן. אויף אַ 
װײַנשענק. . | 

פּלוצעם װוערט אַ געשמועס אין שטאָט: בײַ מאַרקלען אין 
קעלער האָט זיך זאַניאַדעט*' אַ לץ. דער עולם האָט אָנגעהויבן 
צו מײַדן מאַרקלס שענק. ווער וויל זיך פֿאַרטשעפּען מיט אַ לץ, 
מיט אַ רוח, מיט אַן אומריינער זאַך? ייַדן און ניטיִדן דערציילן 
זיך גאַנצע מעשׂיות פֿון מאַרקלס קעלער: עס קלינגט דאָרטן מיט 
קייטן, און פּלוצעם הערט מען אַ געלעכטער מיט אַ ליאַרעם, אַזש 
די האָר גייען קאַפּױער, 

אַ טייל דערציילן, אַז אַ משרת בײַ מאַרקלען איז געניזוקט 
געװאָרן: ער האָט זיך אַזױ דערשראָקן, בשעת ער איז געגאַנגען 
מעד צאַפּן, אַז דאָס מויל האָט זיך בײַ אים פֿאַרקרימט. האָט מען 
אים אַװעקגעפֿירט צום טאָטער. אַ טייל דערצייל: בפֿירוש האָט 
מאַרקל אַליין געװאָלט אַ בריה זײַן אַראָפּגײן צאַפּן מעד אָדער 
ביר. האָט עס אַ װאָרף געטאָן מיט שעפֿלעך אים אױפֿן קאָפּ, איז 
ער שיר נהרג געװאָרן און איז קוים לעבעדיק אַרױפֿגעקומען פֿונעם 
קעלער. דאָ האָט מען נאָך צוגעזאָגט: אַ פֿינגער האָט עס אים פֿאַר- 
דרייט, און מיט איין פֿוס קאָן ער ניט רירן פֿון דענסטמאָל אָן 

-- ס'איז אַזאַ אומריינע זאַך --- זאָגן די װייַבער -- אַז אויף 
דער צענטער שטוב הערט מען דעם שלעכטן ריח. אַנומלט האָט 
די מעלניטשקע געמוזט דעם גאַנצן טשאָלנט אַרױסװאַרפֿן, וײיַל 
ער האָט געשטונקען נאָך טײַװלס קויט. 

-- עס האָט זיך שוין אַמאָל געטראָפֿן אין באָסיווקע, האָט 
מען געמוזט אָפּטרעטן די שטוב, און ס'איז געװאָרן אַ פּוסטע שטוב, 
אַ שײַנענדיקע דירה מיט אַלעם האָט מען געמוזט אַװעקװאַרפֿן 
אַז דאָס לעבן איז ליב, ווער וויל זײַן לעבן אײַנשטעלן? 

שמערל טבֿיהס, אַ הייסער חסיד, מיט נאָך צוויי יונגעלײַט 

חסידים זײַנען אַריבערגעגאַנגען צום אַלטן מאַרקל שענקער, װוּ 
ער זיצט, נעבעך, פֿאַרזאָרגט, 

-- אַ גוטן-אָװונט, ר' מאַרקל! װאָס זיצט איר עס אַז אין 
עצבֿות? איר וייסט אפֿשר נישט, אַז עצבֿות איז נאָך ערגער צו 
דער שמועה? נאָר פֿרײלעך, נאָר פֿרײלעך, קאָן די שמועה קין 
שליטה ניט האָבן. פֿרײלעך, ר' מאַרקל! אַ גוטן אָװונט, זאָגן מיר, 
חסידים, איַיִךְ. נו, װאָס שװײַגט איר? | 

--- בי מיר איז גראָד פֿאַרקערט! --- זיפצט מאַרקל דער שענ- 
קער -- בײַ טאָג איז נישט, גאָר נישט. דיר נישט -- מיר נישט, 
שטיל, שיין, װי גאָט האָט געבאָטן. נאָר אַז עס ווערט נאַכט, טוט 
זיך אַ קלאַפּערײ, אַ געקלינגעריי, אַ לאַכן מיט אַ געװאַרפֿערײ, אַז 
ס'איז אַ סכּנה אַפֿילו פֿון װײַטנס צו שטיין, 

--- ווייסט איר, װאָס מיר זײַנען צו אײַך געקומען, ר' מאַרקל? 
-- זאָגט שמערל מיט די אַנדערע צוויי חסידים אין איינעם אויף 
אַ מאָל -- איר זײַט דאָך אַן ערלעכער ייַד אַפֿילו, נאָר אַ ייַד פֿון 
דער אַלטער קאָזאַטשינע אָדער פֿון דער הײַדאַמאַטשינע, איר האָט 
ניט קיין אמונת-:חכמים. איר גלייבט ניט אין גוטע-ייַדן. דעריבער 
האָט די סיטרא אַחרא צו אײַך און צו אײַער שטוב בפֿירוש אַ 
שליטה, 

מאַרקל װוערט ברוגז, װאָס מען רעדט איף זײַן שטוב, און 
ענטפֿערט מיט כּעס; 

-- אָט זײַט איר אַ חסיד, האָט זיך אין אײַער שטוב עפּעס 
אַנדערש, ערגערס געטראָפֿ? אַ משומד האָט בײַ אײַך חתונה גע- 
האַט. נו, װאָס, זײַט איר שולדיק? ו 

--- משוגענער! איר מיינט, מיר זײַנען געקומען מיט אײַך 
זיך קריגן, בפֿירוש? --- לאַכן שמערל מיט די צוויי יונגע לײַט -- 
קוק אים נאָר אָן, דעם אַלטן מתנגד! מיר ווילן אײַך אַ טובֿה טאָן 
מיר ווילן אײַך אַן עצה געבן. וי אַזױ איר זאָלט דורך אַ פּדיון 
פּטור ווערן די צרה פֿון אײַער קעלער, בפֿירוש, 

מאַרקל וויל עפּעס זאָגן, לאָזט מען אים ניט אַ װאָרט אַרױס- 

ריידן. אַלע דרײַ שטעלן זיך פֿאַר מאַרקלען און מאַכן מיט אַלע 
זעקס הענט און מיט די חסידישע העויות: 

-- איר מעגט טאַקע ניט גלייבן אין אַנדערע גוטע-ייִדן נאָר 
דער צדיק, זאָל לעבן, איז דאָך גאָר ניט קיין גוטער-ײיַד, בפֿירוש. 
הערט זשע צו: ר'..., זכר צדיק לבֿרכה, איז דאָס אַװדאי געווען װי 
אַ משה רבינו, און די גאַנצע וועלט האָט מודה געווען, אַז ר' ... איז 
געווען, בפֿירוש, אַ העכערע נשמה פֿונעם ר' ... נו, האָט ר' ... פֿאַרן 
טוט דעם צדיק איבערגעגעבן די ממשלה. ער איז דאָך אומישנע 
געקומען פֿון יאַס צו פֿאָרן, כאָטשע, בפֿירוש, יאַס האָט אים בשום 
אופֿן ניט געװאָלט אַרױסלאָזן. עפּעס וייניק זאַכן, אינטערעסן און 
מופֿתים האָט מען פֿונעם בעל-מופֿת געזען, בפֿירוש, אַלע טאָג אין 
יאַס (אַ חסידישן פֿרומען זיפֿץ) -- מיר זאָלן נאָר זוכה זײַן, זײַן 
אונטער-אונטער-בענקעלע צו זען אין גן"-עדן, װאָלט פֿאַר אונדז 
גענוג זכיה געווען. װי פֿלעגט ער, ר' .., צו זאָגן: מיט פּאָסטע- 
לעס '* קאָן מען ניט קומען אין גן-עדן אַרײַן מען מוז גוט האָ- 
רעווען און זיך װאַלגערן בײַ גוטע-ייִדן פֿריִער, פּשוט. דער רבי 
איז דאָך אַ רבֿ אויך. איר ווייסט, ר' מאַרקל, פֿאַר װאָס מען רופֿט 
אים דער געטרײַער רבי? 

-- איך ווייס... --- זאָגט מאַרקל דער אַלטער -- װײַל ער איז 
פֿריִער געווען אין אַ שטעטל אַ רבֿל, דערנאָך האָט ער זיך אַ 
כאַפּ געטאָן צו חסידות. דעריבער איז ער אַרױס צו די מאָלדאַי 
װאַנעס, צו די גראָביאַנעס. 

- כאַזכאַיכאַ: -- טוען אַלע דרײַ אַ לאַך -- משוגענער! 
נאַר! שוטה! אַלטער מתנגד! איר וייסט דאָך לחלוטין גאָר נישט, 
ניט אַ ייִדיש װאָרט אַפֿילו. כאַ-כאַיכאַ! ?אַ ‏ שטעטל", ;אַ רבי? -- 
דאָס קען אַ קליין ייַנגל אויך זאָגן. שעמט אײַך! דער גרויסער ר' 
.., זכרונו לבֿרכה, איז קליגער געווען פֿון מאַרקל שענקער פֿון 
לױהאַיאָפּאָלי. אַיאָ? ער האָט געזאָגט: צדיק טרעפֿט אָן װיפֿל? אַנו 


7* טשאָבעטעס, פּויערשעץ שיך, 

זאָגט, אֵיאָ, נײַנציק? נו, זאָגט, אַלטער מאַרקל, שוטה, דאָס איבע- 
ריקע, װאָס איז נײַנציק? אֵיאָ, אַ צדיק, וװוײַל ער איז דער אמתער 
צדיק הדור, בפֿירוש. דעריבער האָט ר' .., זכרונו לבֿרכה, אים 
ניט געהייסן רופֿן אַנדערש, נאָר סתּם דער בעל-מופֿת, האַ, אֵיאָ, אַ 
קוק, ניט וי מיר, מיט אונדזערע בלינדע אויגן, זיי קוקן גוזמא- 
גוזמאות העכער, װײַטער. בפֿירוש האָט מען געזען, וי ער האָט 
אים אין מעזשבעזש איבערגעגעבן די מלוכה. קיינער האָט נישט 
פֿאַרשטאַנען, װאָס זייער אויאַזד האָט, בפֿירוש, באַטײַט. הײַנט 
זעט מען דאָך די מלחמות. זיי, נאָר זיי, וייסן, און אָן זיי טוט 
זיך ניט, בפֿירוש. בײי זיי פֿרעגט מען זיך אָן, אויב מלחמה זאָל 
זײַן. אָן זיי מאַכט מען נישט קיין מלך, בשום אופֿן נישט. היי, היי, 
אַלטער,. -- שמערל-טבֿיהס טוט אַ זיפֿץ, און יענע צויי חסידים 
קראַצן זיך און קוקן מיט אַ משוגענער העויה אים אין מויל 
צום צדיק. באשר זי פֿאָרט שוין אַרום, בפֿירוש, כּמה וכמה שנים, 
אַרײַן --- היי, היי,. װאָס זיי טועךאָפּ אינעם שטיבל, מוזן מלכים 
און שׂרים פֿאָלגן, אַנומלט איז געקומען אַ יאַסער עגונה צו אים, 
און זוכט איר מאַן. זי איז געווען בײַ אַלע גוטע-יידן, קיינער האָט 
איר ניט געקאָנט העלפֿן. ר' משה ר' יהושעס איז געווען דערבײי, 
װי דער ... האָט אַ לאַך געטאָן און האָט דאָס װײַבל געפֿירט אין 
קיכשטיבל אַרײַן. דאָס װײַב זײַנס ליגט שוין כּמה שנים, בפֿירוש, 
אָן הענט און אָן פֿיס. דאָרטן איז געשטאַנען אַ קאַדקע*? מיט 
װאַסער, װאָס דער טאָטער באָדט זיך דרינען. ;שטעק אַרײַן, װײַבל, 
די האַנט? -- האָט ער אַ װײַז געטאָן דעם װײַבל. האָט זי אַרױס- 
גענומען אַ יאַרמיקע. ,גיי זוך דעם קאָפּ פֿון דער יאַרמיקע -- 
האָט ער געזאָגט צו איר -- די יאַרמיקע איז דײַן מאַנס יאַרמיקע?. 
-- די גאַנצע שטאָט האָט געהאַט צו טאָן, בפֿירוש, מיט דעם 
מופֿת. און איר, אַלטער סיעריאַק?', ר' מאַרקל, פֿאָרט ניט צִום 


5' פעסל. -- ?' גרויער מאַן. 


5 ישׂראל אַקסנפעלד 


בעל-מופֿת מכּוח אײַער קעלער? שעמט אײַך, אַלטער נאַר, שוטה, 
פּעטעך ?5, חוזק איר! 

דער אַלטער שענקער ויל עפּעס פֿרעגן און ול פֿאַרשטײן, 
װאָס די דרײַ האָבן דערציילט. עפּעס זײַנען אים ניט גלאַט געווען 
די מעשׂיות מיט די מופֿתים, לאָזט אים שמערל ניט עפֿענען דאָס 
מויל און רעדט מיט גרויס חומם: 

-- אָט אַצינדערט, איידער אלול פֿאַרכאַפּט, קאָנט איר אין 
אַ מינוט אײַער זאַך פּועלן, בפֿירוש. װי באַלד אלול ועט זיך 
אַרײַנכאַפּן, איר זאָלט, בפֿירוש, אַפֿילו געבן טױזנט רענדלעך, 
וװועט מען אײַך בשום אופֿן ניט צולאָזן צו אים. ער טראָגט דאָך 
די גאַנצע וועלט אויף זיך. אלול! עפּעס אַ קאַטאָװעס? אויף אַזאַ 
צדיק הדור קוקן-אַרױס אַלע גוטע-ידן. איר האָט דאָך אונדז ניט 
װאָס חושד צו זײַן, מיר ווילן פֿון אײַך קיין הסכּמה ניט און ער 
דאַרף בפֿירוש אײַער הסכּמה אַװדאי נישט.. אנומלט זײַנען ליט- 
װאַקעס געקומען פֿון העט װײַט, אפֿשר, בפֿירוש, פֿון הונדערט 
מײַל: ;רבי, נאָר איר, רבי, נאָר צו אײַך דאַרפֿן מיר!? האָט ער זי 
געשווינד געטראָפֿן זייער מבֿוקש און האָט זיי געהייסן אַהיים פֿאָרן, 
ווילט איר, ר' מאַרקל, פֿאָלגן, איז גוט, אַז ניט -- װעט מען איַנ- 
װואַרפֿן אײַער שטוב... עס זאָל, חס ושלום, דער שטאָט ניט שאַטן 
בפֿירוש, 

דאָס גאַנצע פּלױדערן װאָלט אפֿשר ניט גערירט דעם אַלטן 
מתנגד. נאָר ביטער אױפֿן האַרצן איז מאַרקלען בלויז געווען, װאָס 
פֿון דער פּרנסה איז ער געקומען. דערצו! דער הינטערשטער 
;בפֿירוש", מען וויל אים זײַן שטוב אײַנװאַרפֿן, דאָס האָט אים, 
נעבעך, גאָר דעם קאָפּ זאַטשמעליעט :5 

דער שענקער, ר' מאַרקל דער אַלטער, איז דעם אַנדערן טאָג 
מיט שמערל טבֿיהס אַװעקגעפֿאָרן קיין מעזשבעזש. ער האָט גע- 
געבן גילדנס וױפֿל ,מאַרקיל* טרעפֿט אָן -- דרײַ הונדערט איין 


האָן. --- !* פאַרקלאַפּט, צוגעדריקט, 

און אַכציק גילדן -- אויף אַ פּדיון. האָט אים דער בעל-מופֿת מיט- 
געגעבן אַן אַלטן זוהר אױפֿצוהענגען אויף דער טיר פֿונעם קעלער, 
מיט דעם לשון: 

--- דרײַטיק יאָר האָב איך אין דעם ספֿר הזוהר געזען אורות 
עליונים, דאַכט זיך, אַז אַלע רוחות הטומאה װועלן קיין שליטה 
ניט האָבן, בפֿרט... --- ער האָט זיך פֿאַרטראַכט און האָט שטאַרק 
געגלאָצט אויף מאַרקלען, -- אַ ייד דאַרף, נעבעך, פּרנסה. מהיכא 
תּיתי, אַן ערלעכער ייד זאָל טאַקע האָבן פּרנסהי. 


מאַרקל איז פֿון דער נסיעה אָן געװאָרן אויס מתנגד און איז 
אַהיײים געקומען אַ טאָג פֿאַר ראש-חודש אלול. שמערל האָט דעם 
אַלטן מאַרקלען געפֿירט אין מקווה אַרײַן, איידער מען האָט אויפֿ- 
געהאַנגען דעם אַלטן זוהר אויף דער טיר פֿונעם קעלער בפֿירוש, 


די גאַנצע שטאָט לױהאָיאָפּאָלי איז געלאָפֿן אויף דעם חידוש, 
צו הערן די מעשׂה פֿון מאַרקלען אַלײן, אַז אַקוראַט, װוי דער בעל- 
מופֿת האָט געזאָגט: ,חצי אלול וועט עס אױפֿהערן בײַ אײַך אין 
קעלער צו זײַן, און איר װעט האָבן אײַער פּרנסה אינעם שענק 
נאָך בעסער פֿון פֿריער", 

נאָך מער װוּנדער פֿון אַלע װוּנדער איז, אַז דער אַלטער זוהר, 
דער טײַערער ;זוהר הקדוע)", װאָס דער צדיק האָט אין אים דרי" 
סיק יאָר... יאָ, טאַקע דרײַסיק יאָר דורך אַנאַנד געזען אַלע נשמות, 
װאָס ער האָט מתקן געווען און האָט זיי אַרױסגענומען פֿונעם 
גיהנום --- טאַקע דער זוהר איז פֿון דער טיר, װוּ מען האָט אים 
איבערן קעלער אױפֿגעהאַנגען, צוריק -- דאָ טוט איינער דעם 
אַנדערן אַ שטורכע מיט אַ גרויסער פֿאַרװוּנדערטער העוויה, -- 
אויף זײַן אכסניה טאַקע, צום בעל-מופֿת אין די הענט אַרײַן 
געקומען, צוריק צו אים, פּשוט, בפֿירוש., 

פֿרעגן פֿיל טאָר מען נישט, און דערצו ר' מאַרקל, דער גע- 
וועזענער שטאַרקער מתנגד, איז געװאָרן אַ חסיד און מאַכט מיט 
חסידישע קנייטשן און מיט פֿאַרגלײזטע אויגן נאָך ערגער פֿון א 

געבוירענעם חסיד, און ער דערצײילט עס. נו, דאַרף מען נאָך 
מסופּק זײַן? 

מעד, ביר און אָליעמביקאָװוע בראָנפֿן טרינקט מען ווידער בײַ 
מאַרקלען, 

אַיאָ, אַ מופֿת דערװײַל? 


0 


זײַנװעלע פֿון נימיעווקע, דוד סמיקס איידעם, איז אויף סליחות 
אַרײַנגעקומען אין שטאָט אַרײַן קיין לױהאָיאָפּאָל און איז אויך 
געגאַנגען צום אַלטן שענקער מאַרקל הערן דעם מופֿת, װאָס שמערל 
טבֿיהס האָט אים אין דער ברייט דערציילט. 

כאָטשע ער האָט שוין אין דאָרף געהערט פֿון דער מעשׂה, איז 
זײַנװועלע אויף ראש-השנה אויך געפֿאָרן צום גרויסן בעל-מופֿת 
קיין מעזשבעזש, 

לױיהאָיאָפּאָלי איז אַ שטאָט. אָן מעשׂיות, װי עס האָט אַ פּנים, 
קאָן די שטאָט ניט זײַן, װוידער אַ מעשׂה, אַ ווילדע מעשׂה 

צוויי טעג נאָך ראש-השנה איז שיינצע פֿאַרפֿאַלן געװאָרן. מען 
ווייסט ניט: צווישן טאָג און נאַכט איז דאָס ווײַבל פֿאַרשװוּנדן גע" 
װאָרן. ניטאָ איין טאָג, ניטאָ צוויי טעג, ניטאָ דעם דריטן טאָג -- 
ניטאָ און טאַקע ניטאָ, 

אהרן שמש און שׂרה שמשׂטע גײיען גאַנצע טעג און גאַנצע 
נעכט זוכן, 

-- אַ שפּילקע איז עס? װאָס זוכט איר אומזיסט! פֿאָלגט 
בעסער און פֿאָרט ביידע, אָדער דו, אהרן, אַליין צום צדיק. דאָרט 
וװועסטו האָבן היימישע מענטשן. זיי װועלן דיך אַרײַנפֿירן צום 
רבין. עפּעס גרעסערע מופֿתים, וי אַ װײַבל אָפּצוזוכן, האָט ער 
שוין באַוויזן. בעט אים נאָר, װעט אַװדאי רעכט זײַן -- האָט 
מען צו אהרנען געזאָגט. 

אהרן שמש מיט זײַן װײַב שׂרהן איז וויי געווען ערבֿ יום- 
כּיפּור די שיסל צו פֿאַרלאָזץ. דאָס איז אַ זאַך, װאָס מען קוקט 
דערויף אַרױס אַ גאַנץ יאָר. דעריבער איז געבליבן, שׂרה די 
שמשׂטע זאָל אַליין פֿאָרן מיט נאָך װײַבלעך, װאָס ווילן קינדער 
האָבן, 

שטילערהייט בי זיך האָט אהרן שמש מיטן װײַב אַ שטיקל 
חשד געהאַט אויף דעם זײַנװעלען, דוד סמיקס איידעם, ווַיַל זי 
האָבן געדענקט, װי ער האָט זייער געקוקט אויף שיינצען בשעת 
דעם פֿינצטערן שידוך, אַז ער האָט דעם ימח-שמוניק נפֿתלקען 
צוגעפֿירט מיט די צען רויטע רענדלעך. דערצו האָט ער, זײַנװעלע 
אַלין, איר די דרײַ רענדלעך געגעבן מיט גוויס חשק דערצו 
האָט ער מיט איר עפּעס וי צו פֿיל געשמועסט. שׂרה די שמשׂטע 
הייבט זיך אָן צו דערמאָנען, װאָס זײַנװעלע האָט צו שיינצען גע- 
זאָגט, אַז ער איז געהאַט געקומען זיך געזעגענען: דו װעסט ניט 
האָבן צוֹ זאָרגף דאָס האָט אַ פּנים געהאַט. עפּעס װי אינער 
שמועסט פֿון זײַנעט וועגן, זיך צו באַשטעלן דאָס שיינצעלע. צו 
דעם, ווילן שכנים האָבן געזען, אַז עפּעס אַ יונגער מאַן האָט דעם 
טאָג, װאָס זי איז פֿאַרפֿאַלן געװאָרן, מיט שיינצען געשמועסט אין 
אַ ווינקעלע פֿונעם הינטער-געסל, 

כאָטשע זײַנװעלע איז דאָך גאָר אַװעקגעפֿאָרן פֿאַר ראש-השנה 
צום גוטן ייִדן קיין מעזשבעזש מיט אַלע חסידים אין איינעם, פֿאַלט 
מען אויף אַן עצה: אפֿשר איז זײַנװעלע תּיכף נאָך ראש-השנה 
פֿון מעזשבעזש צוריק און איז אונטערגעפֿאָרן זי אַװעקכאַפּן. װוּ 
װועט אַ זײַנװעלע אַהינטאָן דאָס װוײַבל? איז קשה. געפֿינט מען אַ 
תּירוץ: אַזאַ עושר װעט שינצען דינגען אין אַן אַנדער דאָרף 
ערגעץ א דירה, זי זאָל דאָרטן זײַן, און ער װעט אַלע מאָל צו 
איר אַהין פֿאָרן. 

דאָס ערשטע, װאָס מען האָט צו טאָן, איז מען געגאַנגען פֿרעגן 
בײַ ר' שמערל טבֿיהס, װוּ דוד סמיק מיט ברײַנע-דאָבריש האָבן 
געהאַלטן ראש-השנה, עפּעס פֿון דאָרטן כאַפּן אַ צונג. װוערט מען 

געווויר,. אַז טאַקע דעם אַנדערן טאָג ראש-השנה איז זײַנװעלע 
געקומען צוריק פֿון מעזשבעזש און האָט דאָ גענעכטיקט. פֿאַר טאָג, 
נאָך די סליחות, איז ער אַװעקגעפֿאָרן אין דאָרף אַרײַן. אויף יום- 
כּיפּור וועט ער מיטן שווער און מיט דער שויגער, מיט ביילצען 
און מיטן קינד ווידער קומען אין שטאָט אַרײַן 

פֿון דעם אַלעם אין איינעם איז געבליבן, אַז מען זאָל דאָס 
שטילערהייט זאָגן דעם בעל-מופֿת, װועט ער אַװדאי פּסקענען 
זײַנװעלע זאָל אָפּגעבן שיינצען בשתּיקה, 

-- נאָר למען-השם! - זאָגט אָן אהרן דעם װײַב -- כאָפּ 
דיך ניט אַרױס, משונה, עמעצער זאָל הער אז דו װעסט דעם 
צדיק דעם סוד זאָגן, 

שׂרה האָט פֿאַרשטאַנען און געוויזן מיטן פֿינגער אױפֿן מויל, 
אַז זי װעט דעם סוד נאָר דעם צדיק זאָגן, און איז אַװעקגעפֿאָרן 


1 


שׂרה די שמשטע איז צוויי טעג נאָך יום כּיפּור צוריקגעקומען פֿון 
מעזשבעזש. אַלע װײַבער, אַפֿילו גיטעלע ר' גבֿריאלס, די גרעסטע 
עשירות אין שטאָט, זײַנען געלאַפֿן הערן, װאָס שׂרה װעט דערציילן 
און װאָס זי האָט געפּועלט מכּוח שיינצען. די מאַנסבילן האָבן זיך 
געשײַט ?5 זיך צו שטופּן צװישן די װוײַבער אין ענגן בית:מדרש- 
שטיבל צו דער שמשׂטע, נאָר איטלעכער מאַן האָט אָנגעזאָגט זײַן 
װוײֵַב, זי זאָל צו אים תּיכף אַריסקומען פֿאַרן בית-מדרש, צו 
דערציילן, װאָס זי ועט הערן פֿון שׂרהן 

דרויסן, פֿאַרן בית:מדרש, איז געשטאַנען אַ גרויסער עולם, 


װאַרטן ביז די װײַבער װעלן אַרױסקומען. בלויז װאַרטן איז ניט 


? מורא געהאַט, זיך אָפּגעהאַלטן, 

זייער גוט, אָבער װאַרטן און װאַרטן אַ שעה און נאָך מער פֿון 
אַ שעה איז גאָר שלעכט. אַ טײל מאַנען האָבן הינטער די אױגן 
געשאָלטן, אַ טייל האָבן געפֿלוכט --- אַװעקגײן טאָר מען ניט. 

-- װאָס דיערט עס דאָרטן אַזױ לאַנג? -- פֿרעגן אַ צען 
מיט אַ מאָל. 

--- קענט איר װײַבער? -- ענטפֿערן אַ זעקס באַלעבאַטים -- 
נײַן מאָס רייד! זיי ריידן דערװײַל פֿון שלייערס און פֿון שפּילקעס 
און פֿון מערן-צימעס, 

באמת אָבער זײַנען די װײַבער ניט שולדיק געווען, װאָס די 
שׂרה די שמשׂטע האָט געמיינט, זי מוז דערציילן, װוי אַזױ זי איז 
געפֿאָרן מיט איר ביטער האַרץ, װי אַ ראָד האָט זיך צעבראָכן און 
װי זי האָט באַגעגנט װײַבער צוריקפֿאָרן פֿון קבֿר-אבֿות, װי אַ 
רעגן איז זי אָנגעפֿאַלן, האָבן זיי זיך אַלע דרי װײַבער אין איי- 
נעם געמוזט צודעקן און זײַנען פֿאָרט נאַס געװאָרן ביז, מחילה, 
צום העמד... װי זיי האָבן געטראָפֿן אַ ‏ משוגענע װײַבל, װאָס מען 
האָט פֿון אַ דאָרף, מישטיינס געזאָגט, געפֿירט צום טאָטער, און 
פֿון מופֿתים, װאָס מען האָט זיי אױפֿן וועג דערציילט פֿונעם צדיק, 

דאָס האָט עס אַזױ לאַנג געווערט **, ביז מען איז געקומען צו 
דער רעכטער זאַך: 

-- מחילה, אַן אישה, כ'לעבן, וי זאָגט מען עפּעס, אַן אישה 
קאָן דאָך,. מחילה, זיך ניט, מחילה, אַרײַנשטופּן צװישן באַלעבאַ- 
טים. דאָרטן איז דאָך פֿון דער גאַנצער װעלט ייַדן און װײַבער, 
מחילה, האָט מיר איינע, לאַנג לעבן זאָל זי, אַן עצה געגעבן 
;ווייסט איר װאָס, ייִדענע? רוקט-אַרײַן דעם גבאי עפּעס, װועט ער 
אײַך אַרײַנפֿירן העט ביז צום צדיק". נו, װאָס טוט שׂרה? איך האָב 
דעם גאַנצן גבאי, מחילה, אַ װײַן געטאָן אַ קערבל, נאָר ניט גע- 
געבן אין דער האַנט אַרײַן, מחילה, האָט ער אױיף דעם קערבל 
קוקנדיק מיך געפֿירט ביז צום צדיק אין אַלקער אַרײַן, מחילה, 


** געדויערט, 

אַז שׂרה איז שוין אינעוייניק, מחילה, האָב איך אים אַ פּיאַטאַק +5 
אַרײַנגערוקט, 

אַלע װײַבער לאָזן-אַרױס אַ געלעכטער: 

-- כע-כע-כע! כי-כי-כי! 

-- איך לאַך, פֿאַרשװאַרצט איז שׂרהס געלעכטער געװאָרן 
-- זאָגט שׂרה -- אַהרן, רוק דאָרטן אַװעק דאָס טעפּל אױפֿן פּריפּע- 
טשיק, עס זאָל ניט אױסלױפֿן דאָס ביסל יושקעפ=, מחילה, 
דרײַצן גראָשן האָב איך, מחילה, געמוזט געבן פֿאַר אַ כּפּרה, 
אַ קליין הינדל. הי איז עס וערט צען גראָשן.. לאָמיך פֿאַרגעסן 
אין מײַן לייד, לאָמיך ניט פֿאַרגעסן אין מײַנע רייד. וי איך בין 
געקומען צום צדיק, האָט ער תּיכף דערקענט אַלץ, װאָס איך 
דאַרף -- דאָ שטרעקן-אויס װײַבער די העלדזער און פֿאַרװוּנדערן 
זיך. -- האָט ער מיך אױסגעפֿרעגט איטלעכס פּיצעלע און האָט 
געקרעכצט וי אַ געווינערן, מחילה.. אַהרן, דו ויירט דאָך מכּוז 
דעם... האָב איך דעם צדיק אויך געזאָגט, װאָס ס'איז מיר געקומען 
אין מויל אַרײַן, האָב איך דערציילט דעם צדיק. האָט ער, הערט 
איר, אויף מיר אַזאַ קוק געטאָן, אַז ס'איז אין מיר קיין נשמה, 
מחילה, ניט געבליבן.. 


אַלע װײַבער טרעסן מיט די קעפּ 


-- אַזאַ עולם-הבא זאָל איך האָבן, װאָס פֿאַר אַ צדיק דאָס 
איז! ;שמשטע -- זאָגט ער צו מיר אַזױ פּשוט, מיט גוטע ויערטער 
-- שאַ שמשׂטע, פֿאָר-אַהיים און מאַך פֿון יאַרע?* װאַקס אַ גרויס 
ליכט, װאָס זאָל קאָנען ברענען צוויי מעת-לעת דורך אַנאַנד. װעט 
רעכט זײַן", און געבענטשט האָט ער מיך, מחילה, אויך. האָב איך 
אַנידערגעלײיגט דאָס װײַסע קערבל און בין אַװעקגעגאַנגען, מחילה. 
הלוואי,. עס זאָל אים אָנגיין, װאָס איך האָב אים געװוּנטשף 

גיטעלע ר' גבֿריאלס טוט אַ כאַפּ די רייך: 


+ אַ פינפער קאָפּיקע. -- ** װאַסערדיקע זופּ. -- * װײַסע װאַקס. 

-- נו, האָט איר געמאַכט דאָס ליכט, דאָס יאַרע, װאַקסענע, 
גרויסע ליכט? 

אהרן שמש רופֿט זיך אָן: 

-- משונה, ברענט עס שוין אין בית-מדרש פֿון צוויי שעה. 
סטײַטש, זי איז דאָך פֿון דעסט וועגן געפֿאָרן.. שׂרה, גיי דו צום 
פּריפּעטשיק. דו ווייסט, משונה, אַז הײַנט טאָר מען ניט פֿאַסטן 

די װײַבער זײַנען אַרױסגעגאַנגען און איטלעכע האָט איר מאַן 
דערציילט, מיט עטלעכע ליגנס באַברעמט, די מעשׂה, װאָס שׂרה 
האָט זיי דערציילט. לעת-עתּה ברענט דאָס ליכט, איז שוין אַ האַל- 
בער מופֿת. ביז מאָרגן װעט ערשט זײַן די אַנדערע העלפֿט -- 
שיינצע זאָל זיך אָפּזוכן, 

פֿאַרשטײט זיך, אַז מען איז געווויר געװאָרן, װאָס דאָס יאַרע, 
װאַקסענע, גראָבע, גרויסע ליכט באַטײַט, זײַנען אַלע געלאָפֿן זען 
װי דאָס ליכט ברענט. נו, װאָס זעט מען? אַ ליכט ברענט, פֿאָרט 
זײַנען די װײַבער מקנא געווען די באַלעבאַטים, די מאַנסבילן; זי 
קאָנען זען יאַרע, װאַקסענע, װײַסע ליכט ברענען. װײַבער גייען 
ניט אין קיין בית-מדרש אַרײַן, קאָנען זיי ניט זען דאַכט זיך 
װאָס האָט מען דאָ צו זען? גלוסט זיך פֿאָרט אַלײן צו זען מיט 
זײַנע אויגן. טוט זיך אפֿשר אין דער גרויסער װעלט בײַ אַנדערע 
קליינע זאַכן אויך אַזױ, דער עולם יל דווקא מיט זײַנע אױיגן 
זען. 

אַהרן שמש האָט געפּילעװעט דאָס יאַרע, װאַקסענע ליכט בע- 
סער פֿון אַ יאָרצײטליכט, עס זאָל חס-ושלום ניט פֿאַרלאָשן װוערן, 
דער בעל-מופֿת האָט אָנגעזאָגט, עס זאָל ברענען, און דורך דעם 
ברענען װעט זיך שיינצע אָפּזוכן, מוז מען פילעווען. 

לױהאַיאָפּאָלי אין אַ שטאָט, אין לױהאָיאָפּאָלי מוז זיך אַלץ 
טרעפֿן. 

דעם יום- כּיפּור איז דוד סמיק און זײַן װײַב ברײַנע-דאָבריש 
מיט דער איין-איינציקער טאָכטער ביילצע, מיטן זויגעדיקן קינד 
און זײַנװעלע געווען אין שטאָט. איז פֿונעם תּענית און פֿון דער 
ענגעניש אין דער װײַבערשער שול -- דערצו איז הײַנט געווען 
זייער אַ הייסער טאָג, כאָטשע אַ פֿיש ציטערט אין װאַסער: אַ קינד 
האָט דאָס דעליקאַטנע װײַבל ביילצע אויך געזויגן, וויינען מוז מען 
-- האָט ביילצע צו נעילה געחלשט אין שול. מען האָט זי קוים 
פֿאַרפֿירט אַהים, װווּ זיי זײַנען אײַנגעשטאַנען, בײַ שמערל טבֿיהס, 
און דערמינטערט. 

װאָלט מען אפֿשר געווען גערופֿן תּיכף דעם שׂרס דאָקטער, 
װאָלט ער פֿאַר געוויס עפּעס געגעבן צו טאָן דעם װײַבל. מען 
האָט דעם דאָקטער ניט גערופֿן, װײַל לרובֿ טרעפֿט זיך אַז װײַ- 
כער חלשן אין שול, דערנאָך ווערן זיי געזונט און עסן אויף דער 
לאַכט די קאַלטע כּפּרות און האַרטע באַרן מיט נאָך מער הונגער 
וי אַנדערע און עס שאַדט זיי גאָר ניט, 

ביילצע איז אָבער קראַנק געװאָרן, טאַקע זייער קראַנק געװאָרן, 
דעם אַנדערן טאָג נאָך ערגער, און טאַקע גאָר מסכּן קראַנק גע- 
װאָרן. אַפֿילו אַז מען האָט דעם אַנדערן טאָג נאָך יום כּיפור שפּעט 
פֿאַר נאַכט אַראָפּגעבראַכט דעם שׂרס דאָקטער צו ביילצען, האָט 
דער דאָקטער געזאָגט: ;ס'איז זייער שלים". ער האָט געבראַכט 
רפֿואות, מען האָט איר שוין ניט געקאָנט אײַנגעבן די רפֿואות, 
װײַל דער האַלדז איזן געווען וי פֿאַרשלאָסן. קיין ביסל װאַסער 
אַפֿילו האָט ניט געקאָנט אַרײַן אין האַלדז. שלעכט און שלעכט, 
און גאָר שלעכט. ערבֿ סוכּות איז ביילצע געשטאָרבן, האַלבן טאָג, 

אַזאַ אומגליק, אַזאָ אומגליק! ביטער און וויי איז דעם טאַטן 

מיט דער מאַמען, פֿאַרפֿינצטערט זײַנען זיי געװאָרן. דער בדיחיד 
האָט זיך געשמדט, און די ווילע בת-יחידה איז געשטאָרבן. 

וויי און ביטער איז זײַנװעלעף ער האָט ביילצען ליב געהאַט, 
און ביילצע האָט זײַנװעלען אויך זייער ליב געהאַט, דאָס הייסט, 
זיי ביידע האָבן זיך ליב געהאַט. ביילצע איז געווען זייער קלוג, 
גוט און פֿרום; אַ שיין יונג װײַבל איז זי אויך געווען. איז, נעבעך, 
דעם זײַנװעלען אַ ריפ פֿונעם לײַב אַרױיסגעריסן געװאָרן. נאָך מער 
האָט עס אים זייער, זייער געשמאַרצט, אַז ער האָט געװוּסט, װי 
ביטער, אומגליקלעך די פֿאַרפֿינצטערטע טאַטע און מאַמע זײַנען 
בײַ דעם גרויסן עשׂירות זײַנען זיי גאָר זייער, זייער אומגליקלעך, 
צוויי קינדער האָבן זיי געהאַט: יענער ימח-שמוניק איז געשמדט. 
אַ חרפּה, אַ בושה, אַ וייטיק איז עס, נאָר מען האָט עס געקאָנט 
דערטראָגן, װײַל מען האָט געהאַט אַ ביילצע און אַ נײַ אייניקל, אַ 
ווויל ייִנגעלע, און זײַנװעלען האָבן זיי אויך געהאַלטן פֿאַר אַן 
אייגן קינד, אַצינד איז פּלוצעם די איינציקע טאָכטער אויך גע- 
שטאָרבן, אַ גרויס, זייער אַ גרויס אומגליק פֿאַר אַ פֿאָטעד מיט אַ 
מוטער! די איינציקע טאָכטער איז אױסגעכאַפּט געװאָרן. 

דאָס האָט זײַנװעלע, דער גוטער, קלוגער, פֿרומער למדן זייג- 
וועלע,. בשעת טרויערן נאָך זײַן ליב װײַב, פֿאַרשטאַנען; דעריבער 
האָט ער טאַקע דאָ, פֿאַר אַלע לײַט, פֿאַרן מת תיכף צוגעזאַגט 
דעם שווער מיט דער שוויגער, אַז ער װעט בשום אופֿן ניט נעמען 
קיין אַנדער ייב און װעט ניט אַרױס פֿון זיי. ער און זײַן קינד, 
דאָס ייִנגעלע, װועלן בלײַבן בײַ זיי און װעלן זײַן תּמיד וי זייערע 
קינדער, בי זיי תּמיד, 

כאָטשע אַז מען וויל, איז עס, פֿון איין זײַט, עפּעס ניט גאַנץ 
רעכט, בשעת די װונד ליגט נאָך פֿאַר די אויגן די איינציקע 
טאָכטער ליגט נאָך אויף דער ערד מיט די פֿיס צו דער טיר, 
איבערגעדעקט מיט אַ שװאַרץ געװאַנט, דענסטמאָל צו שמועסן פֿון 
ניט חתונה האָבן, פֿון ניט נעמען קיין אנדער װײַב; און פֿון דער 
אַנדערער זײַט, איז קשה, װי קאָן אַ יונגער מאַן, וי זײַנװעלע, 

פֿון אַכצן יאָר, צוזאָגן ניט צו נעמען קיין אַנדער װײַב? נאָר דער" 
װײַל איז עס געווען פֿאַר דעם טאַטן מיט דער מאַמען אַ פֿינצטערע 
נחמה, בשעת זיי זיצן אויף דער ערד און באַװויינען די געשטאָר- 
בענע איין-איינציקע טאָכטער. בײַ דעם גרויסן אומגליק נאָך 
ערגער אומגליקלעך צו ווערן -- איז דאָס בײַ זיי זייער, זייער 
אָנגעלײגט געווען, אַזעלכע וװוערטער פֿונעם גוטן קינד, פֿונעם 
אָסטרער מגידס אייניקל, צו הערן, אַז ער וויל פֿון זיי ניט אַװעק, 

ביידע, ברײַנע-דאָבריש מיטן צעריסענעם האַרץ, מיט דעם 
טרויעריקן, ביטערן געמיט, און אַפֿילו דער שווייגנדיקער דוד 
סמיק, זײַנען צוגעפֿאַלן קושן און האַלדזן דעם גוטן, פֿרומען, קלוגן 
זײַנװעלען פֿאַר די ווערטער. 

װײַבער זײַנען אַרום געשטאַנען און האָבן זייער געויינט אויף 
די ביטערע קלאָגלידער, װאָס ברײַנע-דאָבריש האָט, ,/צאנצילאָמיש", 
אױיסגעקלאָגט און אויסגעיאַמערט אויף דער איין-איינציקער טוי- 
טער טאָכטער. בײַ איטלעכן װאָרט האָבן די װײַבער ארױיסגעלאָזט 
אַ געוויין מיט אַ האַרצרײַסנדיק קוֹל. אַזױ האָטס עס געדיערט 


אַקעגן אַ שעה. ברײַנע-דאָבריש האָט אַלץ געטרויערט מיט וער- 
טער און די װײַבער האָבן נאָכגעויינט, 

דערנאָך, אַז זײַנװעלע האָט צוגעזאָגט, ער װעט בײַ זיי בלײַבן 
מיט זײַן קליין ייַנגעלע, מיטן יתומל, און די פֿאָטער-און-מוטער 
האָבן אים מיט אַ געוויין אַרומגעפֿאַלן האַלדזן און קושן (,הערשטו, 
טאָכטער ביילצע, װאָש דײַן זײַנװעלע זאָגט אונדז צו? פֿאַר אַלע 
סטאָטלײַט, צאַנצילאָמיש...?), דאָ האָבן זיך אַלע װײַבער צעגאָסן 
פֿאַר געוויין, 

פּלוצעם הערט זיך אַ געפּילדער פֿון דרויסן. אהרן שמש מיט 
שׂרה די שמשׂטע קריגן זיך מיט דער חברה שמשׂים. און אַז אַ 
פּאָר װוײַבער זײַנען פֿון דער שטוב אַרױסגעלאָפֿן זען, װאָס עס איז 
פֿאַר אַ ליאַרעם, הערט מען אין שטוב, אין דער טרויעריקער שטוב, 
שׂרה דער שמשׂטעס קול; 

-- לאָז ער מיר אָפּגעבן מײַן קינד! דאָס ליכט האָט אויס- 

געברענט, מחילה, ווען זי איז געשטאָרבן, אַקוראַט. װאָס שװײַגסטו, 
אַהרן? שרײַ: ;ראַזבױניק! גיט אונדז אָפּ שיינצען". דער צדיק, דער 
בעל-מופֿת, האָט ניט אומזיסט געזאָגט: ;נאָך צוויי מעת:לעת, אַז 
דאָס ליכט װועט אויסברענען, װעט מוזן רעכט זײַן, שיינצען װעט 
מען דיר אָפּגעבן".. 

אהרן שמש מוז שרײַען, װײַל שׂרה הייסט:; 

--- משונה, האָט דאָס ליכט אויסגעברענט אַקוראַט אין דער 
מינוט, וי דאָס װײַבל זײַנס איז געשטאָרבן. 

ר' טבֿיה און ר' שמערל טבֿיהס מיט נאָך עטלעכע חבֿרה- 
קדישא-לײַט זײַנען אויך געקומען צו לױפֿן, זיך בייזערן אויף דער 
שמשׂטע מיט דעם שמש אהרן 

דערװײַל ווערט דאָ פֿון דעם גאַנצן עולם, װאָס דרויסן שטייט 
װאַרטן אויף דער לוויה, אַ שטופעניש צו דער טיר, װוּ די שמשׂטע 
שטייט און שרײַט, אַז מענטשן האָבן געקאַנט דערשטיקט װוערן 
װײַל קיינער וייסט נישט, װאָס קאָן אַזאַ שׂרה די שמשׂטע מיט 
אהרן שמש האָבן דאָ צו שרײַען. איבער דעם שטופּט מען זיך נאָך 
מער, | 

--- איך זאָג-אויס דעם סוד, יאָ, איך שׂרה די שמשׂטע, מחילה, 
שרײַ גװאַלד! אַהרן, שרײַ! לאָז ער אונדז אָפּגעבן אונדזער שיינצע. 
לאָז ער זאָגן װווּ זי איז, װועלן מיר גיין זי אָפּנעמען. האַ, דאָס ליכט 
האָט געוויזן דעם אמת, מחילה.. -- זי שרײַט זיער היך און 
באָרעט '* זיך מיט חבֿרה שמשׂים אַרײַנצושטטפּן זיך וי אַ משו- 
גענע -- לאָז מיך צו אים, צו זײַנװעלעף לאָז ער מיר אָפּגעבן 
שיינצע! ער, נאָר ער האָט זי.. 

זײַנװעלע, אין די גרויסע צרות, הערט ער, מען רופֿט זײַן 
נאָמען, קומט ער צו צו דער טיר, פֿרעגנדיק: 

-- מיך רופֿט עמעצער? 

ר' טבֿיה מיט שמערל טבֿיהס טוען אַ קוויטשנדיקן געשרי: 


* שלאָגט זיך, אַמפּערט זיך, 

-- שמש בינדט זי, די ייַדענע איז משוגע! 

שׂרה שרײַט נאָך העכער: 

-- יאָ, יאָ, דאָס ליכט האָט אױסגעברענט, איך בין ניט 
משוגע... -- זי דערזעט זײַנװעלען, כאַפּט זי אים אָן מיט ביידע 
הענט -- גיב תּקיעת' כּף, מחילה, איבערן מת, אַז דו װעסט מיר 
אָפּגעבן שיינצען, דער צדיק האָט געהייסן, מחילה.. 

זײַנװועלע מיינט, די ייִדענע, די שמשׂטע, איז טאַקע פֿאַר צרות 
משוגע געװאָרן --- גייט ער מיט די פֿאַרװיינטע אויגן צוריק צום 
געשטאָרבענעם װײַב, | 

די שמשׂים האָבן שׂרה די שמשׂשע געכאַפּט אונטער די הענט 
און אַװעקגעפֿירט אַהײם. דערװײַל האָט ר' טבֿיה בילענקיס און 
שמערל טבֿיהס געגעבן צו פֿאַרשטײן אַהרן שמש, אַזן ס'איז אַ 
נאַרישקײט און דערצו אַ גרויסע עוולה אַזאַ זײַנװעלען חושד צו 
זײַן. דערבײי האָט מען אַהרן שמש געזאָגט מיטן האַרבן װאָרט: 

-- אַז דו אָדער דײַן װײַב װועלן זיך נאָר דערוועגן אַ שלעכט 
װאָרט דעם אָסטרער מגיד אייניקל, דעם טײַערן זײַנװעלען צו 
זאָגן, ביסטו מאָרגן אויס שמש אין בית-מדרש. 

דאָס האָט אַהרן שמש געבראַכט צום שׂכל, איז ער שטילער" 
הייט אַװעקגעגאַנגען. 

שׂרה די שמשׂטע, בשעת מען טאַסקעט זי אַהײם, שרײַט אי" 
בערן גאַנצן מאַרק: 

-- פֿאַר װאָס דען האָב איך הוצאות געהאַט? פֿאַר װאָס דען 
האָב איך געגעבן אַ קערבל אויף אַ פּדין? פֿאַר װאָס דען האָב 
איך געקױפֿט אַן אָקע יאַרע װאַקס? לאָז ער מיך ניט נאַרן אַז ער 
ווייסט ניט. װאָס זשע זאָגט ער מופֿתים? נאָך װאָס שטפפּן זיך 
צו אים אַזױ פֿיל ייִדן? 

שרײַ הײַנט, שרײַ מאָרגן, שׂרֹה די שמשטע! ער װעט דיר 
ניט צוריקגעבן דײַנע הוצאות און ניט דײַן קערבל, און ניט דאָס, 
װאָס דאָס ליכט האָט דיר געקאָסט. דו ביט ניט די ערשטע און 
ניט די הינטערשטע. די וװעלט ויל גענאַרט זײַן. געפֿינען זײ 

אַזעלכע װאָס קענען די מלאכה גוט אָפּצונאַרן און נעמען געלט 
דערפֿאַר, 

ביילצען האָט מען איר רעכט אָנגעטאָן ביז נאַכט. יום-טוב 
סוכּות נעמט איבער שבֿעה. מוצאי-יום-טוב, פֿון די ערשטע טעג 
טוכּות, איז דוד סמיק מיט ברײַנע-דאָברישן און זײַנװעלע מיטן 
קליין ייַנגעלע, מיט אַ יידענע, אַן אַם, געפֿאָרן אין דאָרף אַרײַן 
קיין נימיעווקע, דאָרטן טרויערן און דאָרטן זוכן זיך צו טרייסטן, 
אַז דאָס קליינע ייַנגעלע האָט גאָר ביילצעס פּנים, 


13 


גענוג שוין לױיהאַיאָפּאָלי. עס איז צײַט אַ קוק צו טאָן, װאָס 
מיט מיכלען -- דעם געוועזענעם מיכל בעלפֿער, מיכל מצבֿה, דער" 
נאָך מיכל מאָסקװיטישער -- טוט זיך. 

מיר האָבן געזען, אַז מיכל איז דרײַ טעג פֿאַר ראש-השנה 
מיט דעם רוסישן אָפֿיציר, קאָמיסיאָנער כליעבאָוו, אַװעקגעפֿאָרן 
פֿון לױיהאַיאָפּאָלי צו דער רוסישער הױפּטקװאַרטיר, 

כליעבאָוו איז מיט מיכלען -- פֿון הײַנט אָן װעלן מיר אים 
רופֿן אָן צונעמען, נאָר גלאַט: מיכל -- אָנגעקומען צוויי טעג נאָך 
סוכּות קיין ברעסלע. דאָס איז אַ דײַטשערישע גרויסע שטאָט אין 
דער פּרײַסישער מדינה, 

אין ברעסלע האָט שוין כליעבאָוו געפֿונען בײַ דעם רוסישן 
קאָמענדאַנט מאַיאָר רעדריקאָו, אַ פּאַפּיר, װוּ דער גענעראַל-איג- 
טענדענט פֿון דער רוסישער אַרֹמײי הייסט כליעבאָוון, זײַנער אַ 
סמאָטריטיעל, אַ מאַגאַזינער, טאַקע אין ברעסלע בײַ דעם רוסישן 
פּראָװיאַנט-מאַגאַזין: צו געבן מעל, גרויפּן און סוכאַרעס, און האָ- 
בער און היי אַלע רוסישע פּאָלקן, װאָס גייען דורך ברעסלע, און די 
רוסישע סאָלדאַטן, װאָס וװועלן בלײַבן שטיין אין ברעסלע. 

כליעבאָוו איז פֿאַרזאָרגט. מיכל קאָן אָבער אַרום כליעבאָוון 
זייער ווייניק האָבן צו טאָן. ער האָט גאָר ניט אַזאַ עסק, מיכל 
זאָל דערבײיַ קאָנען פֿאַרדינען. ער האָט דאָך אָבער מיכלען פֿון 
דער היים אַװעקגענומען, טוט אים באַנג. אַחוץ דעם איז דאָ אין 
דײַטשלאַנד מיכל אַ װילדפֿרעמדער. ער קען ניט אַזױ קיין שום 
מענטשנן ניט, ער קען אַפֿילו דאָס דײַטשישע לשון ניט. כאָטשע 
איטלעכן ייִדן אין דער היים, אין די פּוילישע מדינות, פּריץ דאַכט 
זיך: ;א, אַז דער פּריץ שמועסט דײַטשעריש, על איך דאָך אים 
קאָנען זאָגן אַלצדינג?" -- באַלד אַזאַ ייד קומט קיין דײַטשלאַנד, 
הערט ער קלינגען און קאָן ניט נאָכזינגען. ער הערט ריידן צוישן 
די ווערטער אַ פּאָר, קלוימערשט, װי עס דאַכט זיך, גאָר וי ייִדיש; 
פֿאָרט פֿאַרשטײט ער נישט, װאָס דער דײַטש ויל און װאָס דער 
דײַטש מיינט, 

אַ גוטער מענטש כליעבאָוו! האָט געטראַכט און האָט אויסגע- 
טראַכט פֿון מיכל וועגן. וי אַזױ צו העללפֿן. ער, כליעבאָוו, האָט 
געהאַט פֿיל באַקאַנטע ייִדן פּאָדריאַטשיקעס, ליפֿעראַנטן, װאָס 
זײַנען פֿון רוסלאַנד געקומען מיט דעם רוסישן חייל, עסקים צו 
האָבן בײַ פּאָדראַדן. זיינען עטלעכע געווען גראָד אַצינדערט אין 
ברעסלע. אַ פּאָר האָבן פֿון דער קאָמיסאַריאַטסקי קאָמיסיע, קאָ- 
מיסאַריאַט אָדער אַדמיניסטראַציע געהאַט קאַנטראַקטן, די רוסישע 
שפּיטאָלן פֿון די קראַנקע סאָלדאַטן אַלץ צו געבן, מיט מקחים 
פֿאַר איטלעכער זאַך. דאָס איז אויך אַ גרויס עסק. נאָך עטלעכע 
האָבן געהאַט קאָנטראַקטן אויף פּערעװאָזקעס **, דאָס איז אויך אַ 
גרויס עסק, 

כליעבאָוו האָט מיטגענומען זײַן מיכלען און איז מיט אים 
געגאַנגען פֿון איין פּאָדראַטשיק צום אַנדערן, און האָט זיי געבעטן, 
זיי זאָלן מיכלען צונעמען פֿאַר אַ פּריקאַשטשיק ?5. ער, כליעבאָו, 
האָט געלויבט מיכלען און האָט ערובֿ געווען אַז מיכל איז אַן 


** אַריבערפירן איבערן טײַך. -- ** משרת, אָנגעשטעלט{ָר, 

ערלעכער, געטרײַער מענטש. מען קאָן זיך פֿאַרלאָזן אויף אים 
און מען מעג אים געטריען געלט אין די הענט אַרײַן 

ווער זאָל ניט צוליב טאָן אַזאַ באַקאַנטן קאָמיסיאָנער כליע- 
באָװון? אַזאַ קאָמיסיאָנער קאָן זייער גוט צו נוץ קומען אַ מאָל, 
האָט איינער אַ פּאָדראַטשיק פֿון דעם ברעסלער שפּיטאָל, אָקסמאַן, 
צוגענומען מיכלען פֿאַר אַ פּריקאַשטשיק צווישן די אַנדערע פּרי- 
! קאַשטשיקעס, װאָס ער, אָקסמאַן, האָט געהאַט אַרום זיך. דערבײַ 
געהייסן, מיכל זאָל זיך תּמיד געפֿינען נעבן אים, און בײַ אים אין 
זײַן קװואַרטיר, ניט פֿאַר קיין משרת --- װײַל אין דײַטשלאַנד דאַרף 
מען ניט מיטשלעפּן קיין משרת: אין די גאַסט הײַזער, ווּ מען 
שטייט-אײיַן, באַדינט מען זייער וויל, בעסער וי צען משרתים 
(דאָס איז גאָר ניט צו פֿאַרשטײן בײַ אונדז, אין די רוסיש-פּוױלישע 
שטעט, מיט אַלע אינפֿאָר-הײַזער: זיי ווייסן גאָר ניט, װאָס באַ- 
דינען אַן אורח הייסט) -- נאָר צום אײַנקױפֿן די זאַכן, װאָס מען 
דאַרף צום שפּיטאָל, אָקסמאַן האָט געהאַט אַ ברעסלער דײַטשל; 
װי עס האָט זיך אָקסמאַנען געדאַכט, איז דאָס דײַטשל ניט געווען 
קיין גרויסער נאמן, דעריבער האָט ער צוגעזעצט צום דײַטשל דעם 
מיכלען, זיי ביידע זאָלן אײַנקױפֿן, װאָס מען װעט דאַרפֿן 

אַ יונגער מענטש, אַז ער קומט פֿון די רוסיש-פּוילישע שטעט 
פּלוצעם אַרײַן אין דײַטשלאַנד, און דערצו גראָד אין אַ גרויסער 
שטאָט ברעסלע אַרײַן --- װי דול ווערט ער לכתּחילה, 

מיכל איז אַפֿילו געפֿאָרן פֿון לױיהאַיאָפּאָלי קיין באַרדיטשעװ 
מיט אַ חתן אויף אַ חתונה. אַ נגיד, אַ לױהאַיאָפּאָלער, האָט דעם 
פּראַװאָרנעם בעלפֿער מיטגענומען אויף צו באַדינען און האָט אים 
דערפֿאַר געגעבן אַכט װײַסע גילדן, חוץ דעם נעדיזנעס פ? פֿן 
נאָך זעקס װײַסע גילדן 

װאָס האָט מיכל געזען אין דער גרויסער שטאָט באַרדיטשעװו? 
צען לױהאָיאָפּאָלער בלאָטעס אין איינעם, פֿופֿצן מאָל אָזױ פֿיל 


0 נתינות, נדבותי 

פֿאַרדריפּעטע װײַבער און פֿאַרפּאַטשקעטע ייַדן, װי אין לױיהאַיאָ- 
פּאָלי, און אַכט און דרײַסיק מאָל אַזױ פֿיל קבצנים, װאָס רײַסן 
בײַ די פּאָלעס, פֿערציק מאָל אַזױ פֿיל וועגן מיט פֿערד. אַ גע- 
שטופּעכץ, אַ געשווינד לױפֿעכץ, אַ יאָגעכץ איינער אױפֿן אַנדערן 
איינער שעלט, איינער שלאָגט, צען קריגן זיך, פֿינף שרײַען: 

--- שלום עליכם, װאָס מאַכט איר גוטס? 

אַלע האָבן ניט קיין צײַט: דעם פֿאַרטשעפּעט אַ ראָד און 
רײַסט אים אַװעק אַ האַלבן קאַפֿטן; פֿון דער אַנדערער זײַט זאָגט 
מען אים ;מזל-טובֿ?? בלעכענע פּושקעס קלאַפּן: ;צדקה תּציל 
ממות!? און דערצו טאַנצן װײַטער צו דער כּלהס רעשיטקף פ 
מיט קלעזמער איבער דער גאַס. ייִַדן מיט הויכע יאַמשענע 
שטעקנס מאָנען אַ נדבֿה, דערביי לױפֿן נאָך צען ייִדן מיט אַ גע- 
שריי: ,כאַפּט דעם גנבֿ, אָט לױפֿט ער אַװעק!.. 

פּלוצעם האָט מיכל דערזען אַ ברעסלע. אַ שטאָט אָן בלאָטע. 
קיינער איז ניט פֿאַרדריפּעט. איטלעכער גייט וי אַ פּריץ אָנגעטאָן 
און שיין און ריין. אַפֿילו בײַ די גרויסע מויערן זײַנען די טרעפּ 
פֿון דרויסן ריין אָפּגעװאַשן, און בײַ די קראָמען שרײַט מען גאָר 
ניט: ,קומט אַהער אַרײַן, װאָס קױפֿט איך?" 

נאָך מער װוּנדער. מען זאָגט: אין ברעסלע ווינען צען טויזנט 
ייִדן, און ער האָט אַפֿילו איין-איינציקן ייִדן ניט געזען -- אַזױ 
וי אַ לױהאַיאָפּאָליער אָדער אַ באַרדיטשעװער ייִד -- ביז ער 
האָט זיך דערפֿרעגט און איז געוויר געװאָרן, אַז די ייִדן גיען 
אויך אָנגעטאָן װוי די פּריצים. טראַכט ער בײַ זיך: װוי אַזױ זײַנען 
פּריצים ייִדן? סטײַטש? נאָך דעם, אַז ער איז שבת געגאַנגען אין 
שול אַרײַן און האָט געהערט און געזען דאַװנען, איז עֶר, מיכל, 
אומישנע צוגעגאַנגען אַרײַנקוקן אינעם סידור, װאָס איטלעכער 
האַלט אויף זײַן אָרט שטייענדיק און דאַװנט. טאַקע דאָס אייגענע 
דאַװנען, נאָר ניט קיין ספֿרדישע סידורימלעך כ'לעבן, עס הייבט 


1 יום-טובדיקע חלות (מנהג אַנטקעגנצוטאַנצן דער כלה מיט אַ קוילעטש), 

זיך אָן פֿון , מה טובֿו". אַ מאַן שטייט פֿאַרן עמוד, נאָר ער רײַסט 
זיך ניט אָפּ די ציין. איטלעכער שטייט אויף זײַן שטאָט שטיל, 
שיין, און דאַװנט גאַנץ ערנסט, איז דאָך דאָס אַװדאי יִדן, די 
װײַבער גייען גאָר װוי די פּריצעס אָנגעטאָן, און זאָגן ;גוט-שבת" 
איינער דער אַנדערער. 

דעם אַנדערן טאָג נאָך שבת אין זונטיק. זעט מיכל טױיזג" 
טערװײַז דײַטשן מיט דײַטשקעס. אַלטע און יונגע, זיײיער רין 
יום-טובֿדיק אָנגעטאָן, גייען אַלע אַרױס פֿון דער שטאָט. װוּהין 
גייען זיי?! אין בית-:מדרש אַרײַן --- נישט, װײַל ס'איז גיטאָ קיין 
קויטיקער בית-מדרש אין ברעסלע. תּשליך -- אויך ניט. אַנטקעגן 
דעם גובערנאַטאָר סײַדן אָדער אפשר קומט-אָן דער נײַער שׂר? 

מיכל דערזעט דעם ייִדן, בײַ דעם, װאָס ער האָט שבת געגעסן, 

אויך װי אַ שׂררה וויל אָנגעטאָן, און דאָס װוײַב וי אַ שׂררהטע 
פּידבאָקאָם 52, גייען גלײיַך, וי אַלע גייען, אַרױס פֿון דער שטאָט, 
איז ער צוגעגאַנגען פֿרעגן; 

--- װווּהין גייט עס דער עולם? 

--- קאָמט, פּאָלאַק, האַלטן זי אונדז פֿרײַ! -- קומט מיט אונדז, 
פּוױלישער, װעט איר טאַקע צאָלן פֿאַר אונדז, ענטפֿערט מען אים, 

כאָטשע ער האָט ניט פֿאַרשטאַנען, װאָס דער ייִד, דער דײַטש 
זאָגט, איז מיכל זיי נאָכגעגאַנגען פֿוסטריט, ביז מען איז געקומען 
צו אַ גרויסן, ברייטן, לאַנגן גאָרטן. אַהין גייען אַלע פּריצים מיט די 
פּריצעס, מיט די קינדער אַפֿילו אַרײַן. מיכל הערט א טייל אַלטע 
דײַטשישע ייִדן, די װאָס ער האָט אין דער שול געזען זייער ערנסט 
דאַוונען, רופֿן דאָס: ,, ליביכס גאָרטן?. די יונגע לײַט, מיט די, װאָס 
ער גייט, זאָגן צו אים:; 
--- נו, פּאָלאַק, היר איזט דער גאַרטן, װאָלן זי אונדז פֿרײַ 
האַלטן? | | 

האָט זיך מיכל געשטױסן, אַז דאָס, װאָס די אַלטע רפֿן 


מיט די הענט בײַ די זײַטן 

;גאָרטן?, זאָגן די יונגע ;גאַרטן". קאַ גאָרטן, -- טראַכט ער בײַ 
זיך -- װאָס טויג מיר אַ גאָרטן, װוּ עס װאַקסן פּשעניטשקעס און 
אוגערקעס און בוריקעס אָדער אפֿשר קאַרשן מיט װײַנשל, אָדער 
באַרן, פֿלױמען און עפּל:* פֿאָרט האָט ער געשאָקלט מיטן קאָפּ: 


= לאָי. 
,און אפשר ביין?,* 


דער באַלעבאָס, בײַ דעם װאָס ער האָט נעכטן געגעסן שבת, 
טוט אים אַ שלעפּ-אַרײַן און זאָגט צום װײַב מיט אַ װוּנק. האָט זי 
אים אויך אַ צי געטאָן אַרײַן 


מיכל איז אינעװייניק, דורך דעם שיינעם טויער פֿונעם גאָרטן 
גלײַך מיט אַלע שׂררות און מיט אַלע שׂררהטעס אַרײַנגעגאַנגען 
און כאַפּט-אַראָפּ דעם קאַפּעליושל. (דעם ספּאָדעק האָט ער תּיכף 
באַהאַלטן און האָט זיך אַ קאַפּעליושל געקױפֿט,. דער באַלעבאָס 
מיט זײַן װײַב לאַכן און װײַזן מיכלען, אַז אַלע גײען אין די 
היטלען, מעג ער אויך גיין אינעם היטל, 


דאָ, אין גאָרטן, אין ליביכס גאָרטן, זעט מיכל, איז ניטאָ 
קיין בוריקעס און ניט קיין פּשעניטשקעס, אַפֿילו ניט קיין פֿומען 
אָדער באַרן-ביימער. װאָס דען איז דאָ? פֿון פֿאָרנט אַ גרויס פּלאַץ, 
באַװאַקסן מיט אַלערלײ צאַצקעס, זייער שיינע צאַצקעס פֿון נאָך 
סוכּות, װאָס װאַקסן. װוײַטער און װײַטער זײַנען דאָ גרויסע און 
קליינע ביימער. זייער שיינע, שורותװײַז אָדער קײַלעכדיק אַרום, וי 
אַ צירקל װאַקסן זיי. און צווישן די ביימער שטייען טישלעך, טיש- 
לעך, אַלץ מיט בענקלעך דערבײַ אױיף צו זיצן. גחמא- גומאות 
אַזעלכע טישלעך זײַנען שוין אַרום אויף די בענקלעך באַזעצט מיט 
שׂררות און מיט שׂררהטעס אַ טייל, קוקט זיך מיכל צו, טרינקען 
קאַװע און צאָלן דעם, װאָס ברענגט דאָס טעצל מיט די פֿיליזשאַנג" 
קעס און אַ קריגעלע קאַװע, מיט אַ קריגעלע מילך און צוקער 
דערצו, נאָר אַ האַלבן גילדן. בײַ אַנדערע טישלעך זיצן שׂררות 

מיט שׂררהטעס, און קינדער דערבײַ, און טרינקען אַ בוטילקע 93 
ביר פֿון שיינע גלעזלעך, צאָלן זיי נאָך וייניקער, 

-- אַך, אַזױ װאָלװל! בײַ אונדז אין לױהאַיאָפּאָלי --- טראַכט בי 
זיך מיכל -- קאָסט דאָך אַ גלאָז אַלטער מעד טײַערער. 

-- אַנו, גיב אַהער! -- זאָגט מיכל צו די דײַטשלעך די 
קליינע משרתימלעך, װאָס טראָגן-אַרום און ברענגען איטלעכן 
קאַװע אָדער ביר -- דײַטשל, אַהער צו דעם טישל, װאָס מײַן 
באַלעבאָס מיט דער באַלעבאָסטע זיצט! ברענג קאַװע, אי ביר, 

דאָס דײַטשל האָט אַפֿילו ניט גאָר פֿאַרשטאַנען, װאָס מיכל האָט 
געזאָגגט, נאָר די צוויי ווערטער: ;קאַװע, ביר" -- האָט ער גע- 
הערט. דערבײַ האָט מיכל אים געויזן דאָס טישל, װוּ דער, װאָס 
ער האָט בײַ אים נעכטן געגעסן, מיטן װײַב זיצט. מיט אַ מינוט 
שפּעטער האָט דאָס דײַטשעלע אינעם גרינעם שפּענצער געבראַכט 
צו טראָגן אויף אַ טעצל קאַװע מיט מילך און צוקער מיט וילי- 
זשאַנקעס אין איין האַנט, און אַ בוטילקע ביר מיט גלעזלעך, דער- 
בי אַזױנס, װאָס מען נעמט-אַרױס דעם קאָרעק פֿון דער בוטילקע, 
שראָגט ער אויף אַ טעצל אין דער אַנדערער האַנט, געשװינד 
אַנידערגעשטעלט אױפֿן טישל און אַרױסגעשלעפּט דעם קאָרעק, מיט 
די ווערטער: 

שוין לױפֿט דאָס דײַטשל אַװעק און ברענגט-צו אַנדערע 
טישלעך װאָס מען האָט געהייסן,. אַזעלכע קליינע, גרינע דײַטשלעך 
לױפֿן-אַרום, ברענגען און טראָגן איטלעכן זײַנס. אפֿשר צװאַנציק 
שיינע, פּראָװאָרנע דײַטשלעך. אין דער מיטן פֿונעם גאָרטן איז 
אַזױ וי אַ בעלעמער -- להבֿדיל וי אין שול --- זיצן אפֿשר צװאַנציק 
מענטשן װאָס שפּילן אויף פֿידלען און אויף פֿלײטן, און אַנדערע 
קלעזמער, אַזױ װוויל, אַז מען הערט איבערן גאַנצן גאָרטן. 


מיכל גלייבט זיך גאָר ניט, אַז דאָס טוט מען ניט אַ חתונה 


5 א , פליאַשקע" משקה. -- ** דאַ! 

וועגן, נאָר קשה איז אים: די קלעזמער שפּילן און קיינער טאַנצט 
ניט? 

מיכל זעט, אַז דער באַלעבאָס, װאָס ער האָט בײַ אים געגעסן 
--- ער הייסט ר' אבֿרהם זאַקס -- מיט זײַן װײַב טרינקען קאַװע. 
נעמט ער זיך צום ביר. זייער גוט, קאַלט ביר, בעסער אַפֿילו 
פֿונעם באַרדיטשעװוער מאַרצאָוװע ביר, װאָס ער האָט אויף דער 
חתונה געטרונקען. דאָס דײַטשעלע לױפֿט און זעט, מען האָט 
אויסגעטרונקען, זאָגט ער דאָס װאָרט: 

-- געלט! 

מיכל לייגט-אַנידער אַ פּוילישן גילדן, גיט מען אים אַרױס 
צוויי פּייעם מינץ ** און שוין. לױפֿט דאָס דײַטשל אַװעק מיט די 
צוויי טעצלעך און מיט אַלע כּלים, 

די קלעזמער שפּילן װײַטער, אַלע מאָל עפּעס אַנדערש, אָבער 
אַלץ װויל. פֿאָרט טאַנצט גיט קיינער. ;משוגענע דײַטשף? -- 
טראַכט מיכל בײַ זיך. 

דער ר' אבֿרהם זאַקס מיט זײַן שיינעם װײַבעלע הייבןאָן 
צו גיין שפּאַצירן אין גאָרטן. קומט זיי אַנטקעגן איינער פֿון די 
קלעזמער מיט אַ טאַץ. אויף דער טאַץ ליגט אַ פּאַפּיר װי נאָטן 
װאָס אַ קאַפּעלע האָט תּמיד פֿאַר זיך בשעת זיי שפּילן. אונדזער 
ר' אבֿרהם זאַקס טוט אַ װײַז צו מיכלען, ער זאָל די צוויי פּייעם, 
װאָס מען האָט אים אַרױסגעגעבן פֿונעם גילדן, דאָ אויף דער טאַץ 
אַנידערלײגן. דאַנקט דער דײַטש, דער קלעזמער, און גייט װײַטער, 
לייגן אים אַנדערע אויך עפּעס אַנידער אויף דער טאַץ. אַ טייל לייגן 
גאָר נישט אַנידער און טוען אַ מאַך מיט דער האַנט. איז איך 
נישקשה, 

בײַ מיכלען זײַנען דאָס אַלץ גרויסע װוּנדער: סטײַטש, פֿאַר 
איין פּױלישן גילדן איז ער דאָ אינעם גן-עדן צװישן שׂררות מיט 
אַזױנע שיינע שײַנענדיקע שׂררהטעס! ביר געטרונקען האָט ער 
און האָט זײַן באַלעבאָס מיט דער שינער באַלעבאָסטע מכבד 


*' זעקס גראָשן, 

געווען מיט קאַװע. קלעזמער הערט ער שפּילן, װוויל שפּילן זיי, 
בעסער טויזנט מאָל פֿון איציקל ליוואַק אין לױהאָיאָפּאָלי, שפּאַצירן 
גייט ער אַרום אין גן-עדן צוויי זייגער שעה. דאָס אַלץ קאָסט נאָר 
איין פּױלישן גילדן! אָט אַזױ לעבן מענטשן, װאָס דען? ,בײַ אונדז 
לעבט מען טאַקע וי חזירים".. -- זאָגט מיכל זיך אַלײן 
זונטיק אויף דער נאַכט האָט כליעבאָוו, דער קאָמיסיאָנער, באַ- 
שטעלט בײַ דעם פּאָדראַטשיק אֶקסמאַן זײַן מיכלען פֿאַר אַ פרי- 
קאַשטשיק. איז ער מאָנטיק אין דער פֿרי שוין אַרײַן צו אָקסמאַנען 
און איז בײַ אים אין זײַנע שיינע, גרויסע צוויי שטובן, װאָס מען 
האָט אין גאַסטהױז אָקסמאַנען אָפּגעגעבן. איין שטוב איז אַ שלאָף- 
חדר מיט אַ שיין ריין בעט, מיט װײַסע גלאַנצנדיקע ציכן איבער- 
געצויגן בעטגעװאַנט. דערבײַ שטייט אַ טישעלע מיט אַ פּאָרצע- 
לײַענער גרויסער שיסל, מיט אַ פּאָרצעלײַענעם קרוג מיט װאַסער, 
אַ שטיקל זייף און אַ קעמל. דערבײ אַ ריין װײַסער האַנטעך. אַ 
פּאָר בענקלעך שטייען אויך דאָ אינעם שלאָף:חדר. די אַנדערע 
שטוב איז אַ גרעסערע. דאָ הענגט אַ גרויסער שפּיגל און אַ 
קאָמאָדע, מיט אַ שיינער קאַנאַפּע און זעקס שיינע, פֿײַנע בענקלעך. 
אַ שיינער, גרויסער טיש, און אַחוץ -- אַ שרײַבטישל. דערויף 
ליגן פּאַפּירן, טינט און פּען. פֿאַר די צוויי שטובן איז נאָר פֿאָרנט 
אַזױ װי אַ הײַזל. דאָ שטייען שטיוול און בערשטלעך. דאָ הענגט 
מען אויף אַ טולופּ אָדער אַ שינעל *?, איידער מען גייט אין שטוב 
אַרײַן, 
אַז מיכל איז אין דער פֿרי, מאָנטיק, געקומען צו אָקסמאַנען 
האָט ער אים געטראָפֿן װי ער איז געזעסן בײַם שרײַבן. מיכל האָט 
געזען אַ שיין פּריצעלע אַרײַנברענגען אויף אַ טאַץ קאַװע, כּלים 
מיט קאַװע. דערביי זאָגט זי: ;,גוט-מאָרגן!". דערװײַל וי אָקסמאַן 
לייגט-אַװעק דאָס שרײַבן און נעמט זיך קאַװע צו טרינקען מיט 
אַ װײַז דעם שיינעם יונגן פּריצעלע אויף זײַן בעט אין אַלקער 
אַרײַן, לױפֿט-אַװעק שפּרינגענדיק דאָס פּריצעלע און קומט-צוריק 


** אַ פוטערל, אָדער אַ מיליטערישן מאַנטל, 

טאַקע אין דער מינוט, טראָגנדיק אין אַ קאָשיקל פֿרישע, װײַסע 
ציכן און ציט-איבער אָקסמאַנס בעטגעװאַנט. די פֿריִערדיקע ציכן 
נעמט זי צוריק אין קאָשיקל אַרײַן. דערבײַ נעמט זי אין אין 
וועגס צו די כּלים. מיט אַ נייג פֿרעגט זי: 

--- הער אָקסמאַן, װאָס נאָך באַפֿעלן זי? 

קוקט מיכל מיט אַ פֿאַרװוּנדערונג: 

--- וי געשווינד, וי גיך דאָ טוט זיך אַלץ און מיט װאָס פֿאַר 
אַ גרויס דרך-ארץ דאָ גייט צו! 

אָקסמאַן איז אַ מבֿין, וי אַ ייִדל פֿון אַ רוסיש-פּױלישער שטאָט 
פֿאַרשטײט דאָס גאָר ניט אָדער מוז מיינען אַז אָקסמאַן צאָלט דאָ 
אַ הונדערטער אַ טאָג. ער זאָגט צו מיכלען: 

--- װוילסטו אויך קאַװע? הייס דיר ברענגעף 

מיכל ענטפֿערט: 

-- ניין, קאַרפּ סעמיאָנאָװויטש האָט מיך ניט אַװעקגעלאָזט. 
איך האָב מיט אים געמוזט טיי טרינקען 

דענסטמאָל האָט ערשט אֶָקסמאַן געזאָגט: 

--- נײַן, קאַראָלינע, דער מאַן טרינקט קײַנען קאַפֿע. 

איז זי אַװעקגעגאַנגען. 

- אֵיאָ, מיכל? --- זאָגט אָקסמאַן, אַז קאַראָלינע איז אַװעק- 
געגאַנגען, צו מיכלען -- דו מיינסט, ער וייסט וופֿל דער 
אָקסמאַן צאָלט פֿאַר דער קװאַרטיר דעם דײַטש פֿונעם גאַסטהױ. 
זע, אָט די שיינע שטובן מיטן בעט, און מיט אַלע אַכט טאָג 
װײַס, פֿריש איבערגעצויגן בעטגעװאַנט, מיט אַלע בענקלעך און 
טישן און טישלעך, מיט אַלע מאָנדיעניקעס?, װאָס דו זעסט, 
מיט... אַפֿילו אָט הענגט אַ שליסל צו זייער אַ ריינעם אָפּטרעט, 
מחילה, דערפֿאַר גיב איך אַכט גוטע גראָשן, דאָס הייסט צויי 
פוילישע גילדן אַ טאָג. קאָסט דאָס אין גאַנצן מיר אַ חודש נײַן 
קערבלעך. האָב איך אַ דירה, װאָס איך דאַרף מיך ניט צו שעמען 


7 אײַנריכטונגען (?). 

אַו עס קומען צו מיר אַהער פּאָלקאָװוניקעס און גענעראַלן אַפֿילה 
צו מײַן עסק מוז איך האָבן אַ שיינע דירה און פֿאַרשפּאָר אַ בעט- 
זאַק מיט בעטגעװאַנט מיט מיר צו פֿירן, אַז איך דאַרף פֿאָרן. בײַ 
אונדז צאָלט מען מער פֿורגעלט פֿאַרן בעטזאַק וי פֿאַר זיך אַלײן 
און דאָס שיקסל באַדינט צװאַנציק אורחים, װאָס שטייען אײַן אין 
דעם גאַסטהױז, איטלעכן אין זײַן שטיבלעך. אַז איך גיי-אַװעק 
צו מײַנע עסקים, לאָז איך איבער דעם שליסל בײַ דעם שיקסל, 
ווייסט זי שוין אויסצוקערן און ריין צו מאַכן בי גאָלד איטלעכס 
ווינקעלע. איך מעג איבערלאָזן אומגעציילט געלט, װעט מיר ניט 
געגנבֿעט ווערן ניט אַ קאָפּיקע. אַז איך קוםיצוריק, הענגט שױן 
מײַן שליסל בײַם באַלעבאָס פֿונעם גאַסטהױז. פֿאַר קאַװע צאָל 
איך אַ האַלבן פּוױלישן גילדן. און אַלץ, װאָס אַן אורח קאָן דאַרפֿן, 
שטייט אויף אַ טאָװל -- עֶר װײַזט מיכלען מיטן פֿינגער, װוּ אַ 
טאָװל העננט אויף דער װאַנט -- אױפֿגעשריבן דער מקח, וי 
טײַער עס קאָסט, קאָן איך אַלין פֿירן מײַן חשבון, װאָס איך האָב 
גענומען בײַם באַלעבאָס, װיפֿל איך האָב אים צו צאָלן. און דער 
באַלעבאָס קאָן זייער גוט באַשטײן, אַ דײַטש קען רעכענען. װער 
ווייסט װי לאַנג עס וועט נאָך בײַ אונדז, אין אונדזערע פּאַסקודנע 
שטעט אין רוסיש-פּױלן, געדויערן, זיי זאָלן האָבן אַזאַ. סדר 
פּרנסה מיט אַזאַ חשבון פּרנסה? לאַנג, לאַנג האָט מען דערויף צו' 
װואַרטן בײַ אונדז, 3 

מיכל טוט אַ טרעס מיטן קאָפּ; 

--- ניין, קיין מאָל װועט עס בײַ אונדז ניט זײַן. איך זאָג אײַך 
דעם אמת. סײַדן מען זאָל זיי אַלע, גאַנץ רוסיש-פּוױילישע יִדן 
אַהער טרײַבן אויף אַ פּאָר יאָר, װאָלטן זיי זיך אפֿשר אַ מוסר גענומען, 
אַזױ אַז איינער קומט צו פֿאָרן פֿון דאַנען און דערצילט דאָס, 
גלייבן זיי ניט און מאַכן נאָך חוזק. 

-- דאָס חוזק מאַכן -- ענטפֿערט אָקסמאַן -- האָבן אונדזערע 
רוסיש-פּולישע ייַדן נאָר פֿון די ביטערע חסידים מיט זייערע 
שווינדלערס, די חסידישע רביס אָדער װאָס זיי רופֿן ;גוטע-ייִדן, 

דערפֿון זײַנען ייִדן געװאָרן עזות-פּנימער. דו, מיכל, וייסט ניט, 
אַז די גמרא לויבט ייִדן מיט דרײַ מעלות: בײַשנים, רחמנים, גומלי 
חסדים *?. דאָס ערשטע, אַז ייִדן זײַנען ביישנים, האָבֿן חסידים 
גאָר געמאַכט פֿאַר אַ ליגן: עזות-פּנימער! קיין אַלטן ייִדן, אַ למדף 
רופֿט מען ניט ר', נאָר אַלץ שגצעװאַטע: ;הער נאָר דו, שמואל, 
זאָגט מען צו אַן אַלטן ייִדן פֿון אַכציק יאָר. חוץ זייער רבי, דער 
גוטער ייָד, זײַנען אַלץ הפֿקר. רחמנות אויף אַ מענטשן אָדער אַ 
גמילת-חסד טאָן אַ מענטשן, װאָס איז ניט קיין חסיד, איז בי זי 
אַן עבֿירה. דעריבער, איידער חסידים מיט דער מכּה חסידישע 
רביס האָבן זיך זאַנאַדעט בײַ ייִדן, האָט מען זיי געקאָנט דערציילן; 
;ברידערלעך, ניט אַזױ איז גוט וי איר טוט, לערנט אײַך פֿון 
עלטערע מדינות בעסערע מנהגים, קליגערע אײַנפֿירעכצן מיט אַ 
סדר פּרגסה, דאָס קאָסט וועלוועלער. און ס'איז בעסער צום לעבוו" 
זיי האָבן פֿאַרשטאַנען און צוגעהאָרכט. ביסלעכװײַז, ביסלעכװײַז 
האָט מען אַלע שײַבעלעך מיט לעטניקעס?? מיט נאָך נאַרישקײַטן 
אָפּגעשאַפֿט, און מען האָט געפֿאָלגט. די פּלאָג עזות-פּנימער חסידים 
מאַכן חוזק פֿון דער גאַנצער װעלט -- ער דאַרף גאָר נישט קענען 
--- און די חסידישע רביס זאָגן בפֿירוש, אַז נאָר אַ חסיד צו זײַן איז 
דער עיקר, אינעם רבין צו גלייבן, אַז ער שטייט מיט איין פֿוס 
דאָ און מיטן אַנדערן פֿוס שטייט ער איבער די מלאכימס קעפּ 
צו דערלאַנגען גאָטס קנעפּל פֿון די פּלודערן אָט דאָס דאַרף אַ 
ייד קענען,. װײַטער טויג אַלץ אױיף כּפּרות. די צרה איז דאָס 
גרעסטע אומגליק פֿאַר די ייִדן אין רוסיש-פּױלן ייִדן ווערן אַלע 
טאָג מער קאַליקעס; זיי קענען ניט לערנען קיין ייִדיש, זיי קענען 
ניט שרײַבן און זײַנען סאַמע עזות-פּנימער. הלמאי דער רבי ר' 
..., דעם ...ס אַן אַײיניקל, קען זיך אַפֿילו ניט חתמענען -- נו, איז 
ער ניט אַ געלטמאַכער? טויזנטער װײַסע רענדלעך טראָגט מען אים 
אָפּ אַהיים אין שטוב אַרײַן? ;האָ, נא", זאָגט איטלעכער חסיד.. 


** (יבמות עט, ע"א) די װאָס שעמען זיך, האָבן רחמנות און גיבן גמילות- 
חסדים, --- ?* פאָרהענגלעך, 

מיכל, מיר װעלן איבער די פֿאַרנאַרטע ייִדן פֿאַרגעסן אונדזערע 
קראַנקע סאָלדאַטן. קום-מיט אין שפּיטאָל אַרײַן, װעל איך דיר 
איין מאָל װײַזן דאָס דײַטשל, מיט דעם װעסטו תּמיד גיין אײַנקױפֿן 
פֿונעם שפּיטאָלס װועגן, װאָס מען דאַרף און װעל דיר װײַזן, וועמען 
דו האָסט תּמיד אָפּצוגעבן די זאַכן, װאָס איר װעט אײַנקױפֿן 
דעם מענטשן װעסטו אַלע פֿאַר נאַכט אָפּנעבן חשבון פֿון געלט, װאָס 
איר האָט אײַנגעקױפֿט, 

איך גלייב כליעבאָוון, אַז דו ביסט אַן ערלעכער מענטש. מײַן 
דײיַטשל געפֿעלט מיר ניט פֿאַר קיין נאמן. איך גיב דיר אַ חודש 
צוויי הונדערט רובל. און אַז דו װועסט דיך סטאַרען װאָלװל אײַנ- 
צוקױפֿן -- איך װעל דאָך זען דעם חילוק אַקעגן די מקחים, װאָס 
דאָס דײַטשל האָט מיר ביז אַהער געוויזן -- זײַ בטוח, איך װעל 
דיך גוט באַלױינען אַחוץ דײַן זשאַלאָװאַניע. קום! 


מיכל האָט אַלץ אויסגעהערט און איז נאָך מער פֿאַרװוּנדערט 
געװאָרן אַז ס'איז דאַ אַ מענטש, װאָס האַלט די גוטע-ייַדן פֿאַר 


ליגנערס, פֿאַר עמי-הארצים, פֿאַר עזות-פּנימער, עפּעס גאָר ניט 
װי ער האָט תּמיד אין לױהאָיאָפּאָלי געהערט. 


אַ גײ געטאָן מיט אָקסמאַנען, און אױפֿן װעג ערשט רעכט 
איבערגעלייגט אַלץ, װאָס אָקסמאַן האָט אים געזאָגט. אין שפּיטאָל 
האָט מיכל תּופֿס געווען דעם עסק און איז געװאָרן אַ וווילער פּרי- 
קאַשטשיק, 


4 


אַ בריה אַ יונג, אַ קלוגער יונג וי מיכל, האָט זייער גוט 
געטויגט אָקסמאַנען צום עסק. ער איז אין צען טעג געװאָרן אָן 
דעם דײַטשל, גאָר אַלײן, דער גאַנצער אײַנקױפֿער. כאָטשע ער 


האָט ניט גוט גערעדט אױיף דײַטשעריש, עפּעס אַנדערש, אָבער 


102 ישראל אַקסנפעלד 


דאָרט, װוּ מען האָט געהאַט צו קױפֿן, האָט ער געװוּסט די נעמען 
אָנצורופֿן. דערבײי האָט דאָס געלט אַ סגולה, אַז די דײַטשן פֿאַר" 
שטייען, ווען מען וויל זיי געבן צו לייזן, אַפֿילו שלעכט גערעדט, 

אָקסמאַן האָט ליב באַקומען מיכלען און האָט אים תּמיד צו 
זיך אין שטוב אַרײַנגערופֿן, ווען געסט, אַנדערע פּאָדראַטשיקעס, 
זײַנען זיך צונױפֿגעקומען בי אים אויף דער נאַכט טיי צו טרינקען 
און צו שמועסן פֿון אַלערלײ זאַכן. 

מיכל איז שוין עטלעכע מאָל געווען מיט אָקסמאַנען אין 
טעאַטער. און אָקסמאַן האָט מיכלען געגעבן צו פֿאַרשטײן די שטיק, 
װאָס מען שפּילט אינעם טעאַטער, װאָס איטלעכס באַטײַט. | 

מיכל האָט געזען, אַז אָקסמאַן איז אַזױ גוט און וויל, ער זאָל 
פֿאַרשטײן, פֿרעגט ער אַ מאָל: 

--- האָט מיר ניט פֿאַראיבל, יאָ, ס'איז זייער שיין. יאָ, ס'איז 
זייער קלוג, מיט שׂכל אַלץ געמאַכט. און מען האָט הנאה. נאָר 
װאָלט איך געגערן געװוּסט: צו װאָס קומט צו ניץ דער טעאַטער 
מיט די אָנשטעלן? 

-- גוט, װאָס דו האָסט מיך געפֿרעגט, מיכל! -- זאָגט אָקסמאַן 
-- אַנו, מאַך אַ חשבון פֿון די זעקס שטיק, װאָס דו האָסט מיט 
מיר געזען שפּילן אינעם טעאַטער, אויב איטלעכס שטיק איז ניט 
אַ מוסר פֿאַר דעם מענטשן? איינער איז רײַך, אַ באַראָן, און האָט 
אַזױ פֿיל שׂכל און געלט אױסגעבראַכט, אַן ערלעכן אָרעמען מענ- 
טשן צו ברענגען פֿון זײַן ערלעכער טאָכטער און פֿונעם שטיבעלע 
אַפֿילו אַרױסצוטרײַבן. געדענקסטו דעם באַראָן? נו, װי האָט זיך 
אױיסגעלאָזט? אַז דער באַראָן איז געװאָרן אָרעם און אַ קאַליקע 
דערצו. דער אָרעמער איז דורך זײַן ערלעך גוט, שיין מיידעלע 
געװאָרן אַ גוטן גראַפֿס אַ שווער און איז גליקלעך געפֿאָרן, גע- 
דענקסטו, מיכל? 

--- יאָ, כ'לעבן! זאָגט מיכל -- איך דערמאָן מיך בײַ די אַלע 
שטיק איז אַלץ אַזױ דער קאָפּ. יאָ, כ'לעבן, טאַקע. טאַקע קומט 
אַלץ אויס, אַז דער גערעכטער וװערט דערנאָך באַקאַנט, און דער 

שלעכטער מענטש וערט געהרגעט, אָדער זײַנע פֿאַלשע זאַכן קומען 
אַרױס קלאָר, אַז ער ווערט מבֿױש, נאַ.. 

--- קומט דאָך דער טעאַטער צו ניץ בעסער, -- זאָגט אָקסמאַן 
בעסער פֿון אַ בעל דרשנס מוסר זאָגן. דאָ, אינעם טעאַטער בשעת 
מען האָט הנאה פֿון די אָנשטעלן, וי דו, מיכל, רופֿסט עס -- 
פּעקלט מען אַרײַן מוסר, איטלעכן, װאָס זעען און װאָס הערן, אין 
האַרצן אַרײַן, און אַ ראיה אַז גוט איז ענלעך צו זײַן און גוטע 
לײַט צו פֿאָלגן גייט תּמיד אויס צום גוטן. פֿאַרקערט, ווידער, איז 
עס אַ ראיה, אַז אַ בעל גאווה, אַ שלעכטער מענטש, אַ הולטײ, 
כאָטש עס דאַכט זיך אויף אַ קורצער צײַט, ער לױכט, קומט ער 
דערנאָך צו בזיונות און צו אַלע צרות. פֿון אַ בעל-דרשער ויל 
ניט איטלעכער הערן, און אַז מען הערט יאָ אַפֿילו, פֿאַרגעסט מען 
זײַן דרשה מיט זײַנע גוטע וװוערטער מיט אַ שעה שפּעטער נאָך 
דער דרשה. די טעאַטער-שטיק הערט איטלעכער צו מיט חשק 
און הערט גוט איטלעכס װאָרט. בלײַבט עס טאַקע אינעם האַרצן 
אָט געדענקסטו אַװדאי אַלע שטיק, על איך מיך װעטף 

-- אמת, -- טוט מיכל אַ זאָג -- איך על אײַך אין דער היים 
װײַזן, בײַ מיר איז אויף ייִדיש אױפֿגעשריבן איטלעכס שטיק, מיטן 
נאָמען װי עס הייסט, אַבי איך האָב נאָר דעם נאָמען פֿונעם שטיק, 
וװועל איך שוין אױיסנוייניק, אַפֿילן אין לױהאַיאָפּאָלי קענען דער- 
ציילן דאָס גאַנצע שטיק, 

-- איך האָב הנאה, --- לאַכט אָקסמאַן, --- אַז דו שרײַבסט דיר 
אויף די נעמען. טאָמער מיינסטו אָבעֶר, אַז די גאַנצע המצאה פֿון 
טעאַטער קומט-אַרױס פֿון מאַרשעליקעס, וי דו רופֿסט עס אאָנ- 
שטעלן?? װײַל בי אונדז אינעם פֿינצטערן אָרט, אין די רוסיש- 
פּוילישע ייִדישע שטעט, פֿאַרשטעלן זיך די מאַרשעליקעס אויף 
אַ חתונה און מאַכן אָנשטעלן. אַקוראַט, וי אַז מען זעט קליינע 
קינדער פֿאַרשטעלן זיך פֿאַר סאָלדאַטן, -- קאָן אַ נאַר מיינען, אַז 
אַלע תּכסיסיימלחמה קומען-אַרױס פֿון קליינע קינדער. ניין, מיכל, 
דער װאָס האָט ממציא געווען דאָס ערשטע מאָל די זאַך פֿון אַ 

טעאַטער, האָט געהייסן אַריסטאָטעלעס, אַפֿילו פּראָסטע ייִדן זאָגן; 
,קלוג, גאָר וי אַריסטאָטעלעס? -- דאָס איז פֿאַר עטלעכע טויזנט 
יאָר געווען זייער אַ גרויסער וועלט-חכם אין אַלע חכמות פֿון דער 
וועלט. דער האָט געזאָגט: אַ טעאַטער איז אַ חדר, ווּ מענטשן 
לערנען זיך גוט און פֿרום און ערלעך צו זײַן (;דאָס טעאַטער 
איזט די שולע דער טוגענד"). אַצינדערט ווייסטו, מיכל, צו װאָס עס 


קומט צו ניץ, אַיאָ? 


-- אַ שיינעם דאַנק אײַך, הער אָקסמאַ! -- זאָגט מיכל. -- 
הײַנט ווייס איך פֿיל זאַכן, װאָס איך האָב פֿריַער ניט געװוּסט, 
אין די שטעטלעך בײַ אונדז לעבט מען נאָר װי די בהמות פּראָס- 
טע. מיר זאָל ניט זײַן איין-איינציקע זאַך, װאָס ציט מײַן האַרץ 
אַהײם, װאָלט איך, כ'לעבן, ניט געפֿאָרן אין דעם פֿינצטערן חושך 
אַרײַן, װוי איר זאָגט, נאָך דערצו די ליגנערס צי די חסידישע 
רביס מיט זייערע אָנשטעלן, װאָס מאַכן מענטשן פֿאַר ליגנערס, 
פֿאַר פּלױדערערס און פֿאַר קאַליקעס. נעבעך, נעבעך, אַ רחמנות 
אויף זיי! עס רײַסט דאָס האַרץ.. 


אַזױ זײַנען ביידע, אָקסמאַן און מיכל, אַהײימגעקומען פֿונעם 
טעאַטער. 


פ 


מיט עטלעכע טעג שפּעטער, נאָך דעם טעאַטער-שמועס, זײַנען 
בײַ אָקסמאַנען זיך צונױפֿגעקומען אַלע רוסישע פּאָדראַטשיקעס, 
װאָס זײַנען געווען אין ברעסלע. ניט מכּוח עסקים צו ריידן. דאָס 
איז נאָר אין די רוסיש-פּױלישע שטעט אַזױ, אָן דרך-ארץ, מען 
זאָל אַרײַנקומען צו יענעם צו זען, װאָס ער שרײַבט אָדער מיט 
וועמען ער האָט צו טאָן, געווויר צו ווערן פֿון יענעמס סודות. אין 
דייטשלאַנד האָבן זיך אונדזערע רוסישע פּאָדראַטשיקעס אויסגע- 

לערנט דרך-ארץ: אַז מען ציילט געלט בײַ אַ טיש, זאָל מען שטיין 
װײַט פֿונעם טיש, און אַז יענער שרײַבט, זאָל מען בשום אופֿן ניט 
נאָענט צוגיין, כּדי עס זאָל ניט אַ פּנים האָבן, אַז מען וויל קוקן, 
זען, װאָס יענער שרײַבט. גלאַט, דער עולם איז זיך צונױפֿגע" 
קומען. אויף דער נאַכט, אַז איטלעכער האָט זײַן עסק בײַ טאָג 
געטאָן, מעג מען אַ ביסל שמועסן פֿון װעלטזאַכן, 

דאָ איז מיכל אויך געזעסן, װײַל אָקסמאַן האָט אים אַרײַנגע- 
רופֿן, ווען פֿרעמדע מענטשן זײַנען צו אים געקומען, כּדי עֶר זאָל 
באַקאַנט ווערן מיט בעסערע לײַט וי בײַ אים אין לױהאַָיאָפּאָלי 
זײַנען. דערבײי האָט ער, אָקסמאַן, אויף דעם דײַטשערישן שטייגער, 
תּמיד די פֿרעמדע, װאָס האָבן מיכלען ניט געקענט, געזאָגט: 

-- אָט דאָס איז מײַן מיכל, אַן ערלעכער, טויגלעכער יונגער 
מאַן פֿון רוסיש-פּױלן, ניט לאַנג אַרױיס פֿון דער פֿינצטערניש, פֿון 
די שטעטלעך. איך ויל, ער זאָל געניט ווערן און זאָל באַקאַנט 
ווערן אין דער גרויסער װועלט מיט לײַט, ניט גראָד חסידים אָדער 
פֿאַרנאַרישטע קלוגע. איך װאָלט געגערנט, ער זאָל אַהיימקומען 
אויב ניט מיט פֿיל געלט, זאָל ער האָבן אַ מויל דאָרטן צו זאָגן; 
פֿאַרנאַרטע מענטשן! ס'איז ניט אמת, װאָס מען זאָגט אײַך פֿיך!" 

אַזױ האָט אָקסמאַן איטלעכס מאָל גערעדט. אַצינדערט איף 
דער נאַכט, אַז אַלע רוסישע פּאָדראַטשיקעס, װאָס אין ברעסלע, 
זײַנען זיך צו אים צונױפֿגעקומען, האָט אֶקסמאַן פֿאַר אַלע דאָס 
אייגענע (אָדער מיט אַנדערע ווערטער) מיכלען רעקאָמענדירט, 

אַ קלוגער יונג מיכל, האָט ער אויך שוין געװוּסט פֿון דרך-ארץ 
און האָט זיך צו איטלעכן גענייגט און צו אָקסמאַנען געזאָגט: 

-- אַ שיינעם דאַנק פֿאַר אײַערע גוטע ווערטער. 

ניט װי אַ ייִדל פֿון רוסיש-פּױלן זאָגט תּיכף צו איטלעכן 
אַ ;גוטער פֿרײנד", אָדער ,זייער אַ גוטער פֿרײַנד?. וי קומט באַ- 
קאַנטשאַפֿט צו גוט-פֿרײנדשאַפֿט? מיכל האָט שוין געװוּסט דעם 
חילוק פֿון די ביידע זאַכן 

די פּאָדראַטשיקעס: ר' גרשון מאַרגאָסין, ר' משה דאַװידזאָ, 

ר' יעקל הײַלפּערין, ר' חיים קרױן, ר' שלמה בלומענפֿעלד, ר' 
אבֿרם לאַנדע זײַנען אַלע געווען בריות מענטשן, געניטע פּאָדראַטשי- 
קעס, מענטשן װאָס האָבן אַ נאָמען אויף דער מדינה, פֿון דער היים 
מיוחסים, עשירים, אַ טייל גרויסע עשירים, אַ טייל ניט זיער 
רײַך, נאָר תּמיד אין עסקים, קלוגע, אױפֿגעקלערטע מענטשן 
װאָס האָבן פֿון דער היים געװוּסט, אַז די חסידערײַ איז אַ צרה 
פֿאַר ייִדן, בפֿרט, אַז זיי האָבן דאָ אין דײַטשלאַנד געזען ייַדישע 
יונגעלײַט מיט גרויסע מעלות, ייִדישע קינדער לערנען און קענען 
לשונות און אַלע חכמות, אַז מען מוז פֿאַר אַזעלכע קינדער דרך-ארץ 
האָבן, 

איז דאָך פֿיל דאָ צו ריידן, אַז מען טוט אַ קוק, וי װײַט זייערע 
| אייגענע קינדער אין דער היים זײַנען פֿון די היגע קינדער. 

בײַ איינעם איז זײַן איידעם מיטן זונדל ביידע חסידים און 
ליגן בײַם גוטן-ייִדן טאָג און נאַכט, אַפֿילו אַ ביסל ייִדיש לערנען 
פּילעװועט מען נישט, מכּל-שכּן שרײַבן לחלוטין נישט. 

דער אַנדערער זיפֿצט. ער האָט צוויי ייִנגלעך. האָבן זיי זייער 
גוטע, קלוגע קעפּ. איז אַפֿילו ניטאָ בײַ וװעמען צו לאָזן לערנען 
לשון-קודש. װוער שמועסט רוסיש אָדער דײַטש -- טאָר מען ניט 
לאָזן אַ קינד, חס-ושלום, זאָל עס קענען., נאָר בײַ די מלמדים, 
די קאַליקעס חסידים. דער מלמד פנחס האָרבאַטש, איז אויך אַ 
קאַרגער למדן, אַפֿילו גמרא קען ער נאָר אַ קאַפּ: אַקעגן איז ער 
אַ חשובֿ בײַם חסידישן רבין, אַ טײַער זײַדן ייִדעלע. ר' .. זאָגט, 
אַז אויף זײַן האָרב שטייט אַ האַלבע וועלט, כאַ-כאַ-כאַ!... נאַ, װאָס 
וװועט ער דערציילן מײַנע קינדער? אַװדאי פֿון חסידישע גוטע- 
ייִדנס מופֿתים, איין ליגן גרעסער פֿון דעם אַנדערן, איין נאַרישקײַט 
גרעסער פֿון דער אַנדערער. יונגע קינדער נעמען אַלץ אָן פֿאַר אמת: 
,סטײַטש, דער מלמד, דאָס זײַדענע ייִדעלע, דערציילט עס, איז דאָך 
דאָס אַװודאי אמת".. 

ר' גרשון מאַרגאָסין הייבט-אָן צו דערציילן: 

-- רבותי! איך זאָג אײַך דעם אמת, אַָז איך האָב זיך שוין 

לאַנג מייאש געפֿען פֿון אונדזערע מדינה-ייַדן. זיי װעט שוין קיין 
זאַך ניט העלפֿן, סטײַטש, איך בין אַלײן געווען אין טולטשין, אין 
פּאָדאָלסקער גובערניע, װוּ דער חסידישער רבי, דער בײַ די חסי- 
דים הויך געלויבטער גוטער-ײיָד, ר' ..., האָט מבֿייש געווען, זייער 
גראָב מבֿײיש געווען דעם ר' ליזערצען, דעם גרעסטן נגיד אין 
טולטשין, אַ ייִד אַ למדן און זייער אַן ערלעכער ייד דערצו. נו, 
איז דער ר' לייזערצע געגאַנגען צום גראַף פּאָטאָצקי, --- װוי איר 
ווייסט, אין פּוילן-רוסלאַנד איז דער פּריץ פֿון דער שטאָט אַלײן 
די פּאָליציע --- און האָט זיך זייער באַקלאָגט. דער גראַף פּאָטאָצקי 
ווייסט דאָך ניט, אַז אַזאַ ר' ... איז בײַ די חסידים אַ האַלבער גאָט, 
זײַן ערלעכער סוחר ר' לייזערצע איז בײַ אים טײַערער, װײַל אין 
דער גאַנצער שטאָט איז ניטאָ נאָך אַזאַ ‏ ערלעכער גרויסער סוחר, 
דער גראַף פּאָטאָצקי האָט געשיקט זײַנע ריקים מיט זײַן קאָמיסאַר, 
טאַקע פּורים האָט מען דעם בעל-מופֿת, דעם האַלבן גאָט,. ר' .,, 
אַרױסגעטריבן פֿון טולטשין. אים מיטן װײַב און מיט די קינדער 
האָט מען אין סאַמע פּורים אַרױסגעפֿירט פֿון טולטשין. נו, ועט 
איר, רבותים, מיינען, אַז די חסידים האָבן געזאָגט: ,דו, רבי, דו, 
בעל-מופֿת, האָסט אַ שטימפּ?:, אָט האָט מען דיך אַרױסגעטריבן 
פּשוט וי אַ.. פֿון טולטשין. ביסטו דאָך נישט קיין גאָטס 
װונדער!? ניין, חלילה! טאַקע װײַטער געגלייבט, טאַקע װוײַטער צו 
אים געפֿאָרן נאָך מופֿתים, טאַקע װײַטער אים געגעבן איף 
פּדיונות. די גאַנצע צײַט װאָס דער ר' ... האָט זיך געװאַלגערט אינעם 
שטעטל בראַצלעוו, צוויי מײַל פֿון טולטשין, ווער שמועסט, אַז ר' 
.. איז אַרױס פֿון בראַצלעװו קיין מעזשבעזש, איז נאָך מער פֿאַרערײַ 
געווען צו אים. פֿרעג איך אײַךְ, רבותים, אויב פֿון אַזעלכע מענטשן, 
װאָס לייקענען אָפּ אַלץ, װאָס אַ מענטשלעכער שׂכל אין מחייבֿ, 
אויב אַזעלכע מענטשן קאָנען בעסער וערן? בשלימה, איינער איז 
אַ נאַר, זאָגט מען: אָט פֿעל איך אים אײַנגעבן בעסער שׂכל. מענטשן 


0 מניעה, א שטערונג, 

װאָס זײַנען קלוג, זייער קלוג, און ווילן מיט געװאַלט דעם שׂכל 
צו נישט מאַכן, נאָר נאַרערײַ געפֿעלט זיי -- מיט װאָס קאָן מען 
אַזעלכע מענטשן העלפֿן? דעריבער האָט דער ר' דוד פֿרידלענדער פֿון 
בערלין געשריבן צו אונדזער מיניסטער אַ תּשובה אויף דעם, װאָס 
דער מיניסטער האָט אים געבעטן, ער זאָל אים שרײַבן, מיט װאָס 
קאָן מען אין רוסלאַנד העלפֿן, אַז די ייִדן זאָלן אַזױ גוט אױפֿגע- 
קלערט וערן וי די דײַטשישע ייִדן, דער חכם, ר' דוד פֿרידלענ- 
דער, האָט צוריקגעשריב: װי? אַ גרויסער מאַן אַ מיניסטער 
מיינט, אַז די ייִדן אין רוסלאַנד איז צו העלפֿן װי מען האָט געהאָלפֿן 
די דײַטשישע ייִדן? ניין, די ביידערליי ייִדן זײַנען גאָר ניט גלײַך. 
אין דײַטשלאַנד האָט די פֿאַרצײַטיקע לומדישע ייִדן ניט מער גע- 
פֿעלט, נאָר מען האָט זיי געדאַרפֿט אױפֿקלערן. מען האָט זי 
געדאַרפֿט אַ װײַז טאָן, אַז גמרא אליין צו לערנען איז ניט גענוג, 
מען מוז אַנדערע לשונות און אַנדערע חכמות אויך קענען, און מען 
האָט זיי דאָס דערוויזן פֿון דער גמרא טאַקע. דעריבער האָבן זיך 
אַלע דײַטשערישע ייִדן גענומען צום קענען אַלץ, װאָס אַ מענטש 
דאַרף אין דער וועלט צו קענען. אַ גרויסער חילוק איז בײַ די ייִדן 
אין רוסלאַנד: אײַערע חסידים זאָגן, אָן גמרא און אָן אַלע מפֿרשים, 
גלאַט: אַ ייד דאַרף ניט, אַ ייַד טאָר ניט קענען קיין שום װעלטזאַכן; 
אַפֿילו שרײיַבן צו קענען איז ניט פֿרום: אַפֿילו לשון-קודש איז ניט 
פֿרום -- אַ ייִד הייסט אַפּיקורס, װוי באַלד ער קען עפּעס. ;חוץ דעם 
חסידישן רבינס פֿינצטערע תּורֹה -- זאָגט אַזאַ רבי -- טאָר אַ ייִד 
ניט הערן, חלילה, עס שאַדט אים צו דער נשמה"... פֿאַרשטײ אַלין, 
מיניסטער, אויב די ביידערליי ייִדֹן זײַנען גלייך, 
דאַװידזאָן טוט אַ הויכן לאַך: 


--- ווייסט איר װאָס פֿאַר אַ פּנים דאָס האָט? וי מען זאָגט: 


ווייסט איר װאָס אַ פּאָװערשער גיהנום ועט זײַן? מען װעט דעם 
פּאָוװוער אַרײַנזעצן אין אַ קאַדקע פֿול מיט בראָנפֿן, און איינער 
װעט דעם פּאָװער האַלטן בײַ דער טשופּרינע, ער זאָל ניט קאָנען 


טרינקען ניט אַ קאַפּ פֿון דעם בראָנפֿן. אַזױ האַלטן די רביס די 

ייִדן בײַ די פּאות, חלילה, אַ ייַד זאָל עפּעס קענען אָדער עפּעס זיך 
אויסלערנען. 

-- מיר זײַנען די פּאָװוערן, -- זאָגט ר' אבֿרם לאַנדע. -- מיר 
מוזן זען פֿאַר אונדז ייִדן מושלמים, יונגע לײַט װאָס קענען אַזױ 
פֿיל און װאָלטן געגערנט, אונדזערע קינדער זאָל אויך אַזױ זײַן 
האַלטן אונדז די מלאכי-:חבלה, די רביס, בײַ דער טשטפּרינע און 
לאָזן אונדז ניט. איך האַלט מיט ר' גרשון מאַרגאָסין, אַז צו אַזאַ 
מכּה איז טאַקע ניטאָ קיין רפֿואה. וי זאָגט איר, הײַלפּערין, וי 
זאָגט איר, ר' חיים קרוין, און איר, בלומענפֿעלד? סײַדן מיר וועלן 
אונדזערע קינדער אַהער שיקן קיין דײַטשלאַנד, 

אַלע זאָגן: 

-- טאַקע, טאַקע, נאָר אַהער פּעקלען. 

אָקסמאַן האָט אויסגעהערט און פֿרעגט: 


-- זאָגט זשע איר, קלוגע לײַט, װאָס האָט דאָס פֿאַר אַ 
מענטשלעכקייט? אַבי זיך, אַבי זײַנע קינדער. און אַזױ פֿיל הון- 
דערטער טויזנטער ייִדישע קינדער זאָלן פֿאַרפֿאַלן װערן? גין 
חלשות: פֿע! מיר דאַכט, מען קאָן אַלע העלפֿן, נאָר מיט אַ גרינגער 
רפֿואה, אַיאָ, אײַך דאַכט זיך, ס'איז ניט צו העלפֿן? איך זאָג אײַך 
אָבער, אַז נאָר דורך געשפּעט-מאַכן פֿון די חסידישע רביס איז פֿון 
זיי אַן עק. למשל, וויל איך אײַך דערציילן, װאָס איך האָב געטאָן 
אין אַ פּאָליעסער שטאָט, חומעץ, דאַכט זיך, האָט די שטאָט גע- 
הייסן, 

בי מײַן אַהערפֿאָרן איז מײַן װועג אויסגעקומען ווינטער, ווען 
די אַלע וווילע פֿראַנצױזן מיט אַלע דײַטשישע חיילות זײַנען בײַ 
אונדז אין רוסלאַנד דורך די גרויסע פֿרעסט געפֿאַלן װי שטרו. 
דענסטמאָל האָט מען זיך פֿאַרפֿרי געשטעלט נעכטיקן. מיט מיר 
איז געפֿאָרן אַ זשיטאָמירער ייָד, ליפּע איינער -- איר װעט מיר 
דערמאָנען נאָך דער מעשׂה, איך זאָל אײַך ציילן פֿון דעם זשי- 
טאָמירער ליפּע לעוויט אַ באַזונדערע מעשׂה מיט אַ פֿאַלש שטערן- 

טיכל. איידער מיר זײַנען אַרײַנגעפֿאָרן אינעם אײַנפֿאָרהױז אין 
חומעץ האָב איך געבעטן דעם ליפּען 

-- איך בעט דיך, שװײַגן זאָלסטו. איך ויל דאָ װײַזן די 
ייִדעלעך, װי גרינג מען קאָן זיי אַלע פֿאַרנאַרן אין זאַק אַרײַן. דו 
מוזסט מיר צוזאָגן צו שװײַגן אַ פּאָר שעה, 

ליפּע האָט ניט געװוּסט, װאָס איך מיין, נאָר צוגעזאָגט האָט 
ער מיך ;גוט", צו שװײַגן גאַנצע צוויי שעה, 

אַז מיר זײַנען אַרײַנגעקומען אין דער גרויסער שטוב, האָט מען 
ערשט אָנגעצונדן אַ ליכט. איך האָב געשווינד אָנגעטאָן מײַן כאַלאַט 
און מײַן סויבלען היטל, מיך בי דער װאַנט געשטעלט דאַװנען 
מנחה ומעריב. דאָ האָב איך אָנגעהויבן צו טאָן דאָס, װאָס חסידישע 
רביס טוען, -- צו פּליעסקען און צו קרעכצן און צו אָכקען בײַם 
דאַװונען, באַברעמט מיט משונהנע אויסגעשרייען אױף פֿרומע 
משונהנע קולות: 

-- טאַטוניו, פֿאָטערוניו, װאַ האַ. טאַטע ליבער, בים-באָם! 

איידער איך האָב נאָך אָפּגעדאַװנט, זײַנען שוין אַרום מיר 
געשטאַנען אַ צען ייִדן. איך האָב אָפּגעדאַװנט, האָט מען אויסגע- 
שטרעקט הענט מיט פֿאַרקרימטע פּנימער: ;שלום עליכם". איך 
האָב געענטפֿערט ;עליכם שלום". מיט אַ חסידישער משוגענער 
העוויה. איך בין צוגעגאַנגען צום טיש, מיך אַנידערגעזעצט גאַנץ 
אויבן אָן, אַ שיט מיט חסידיש-רבייישער קבלה-תּורה (די פּלױדער- 
תּורה זייערע שיט איך פֿון די שטיוול אַרױס), דערבײַ: ?בים-באָם!", 
אַלע מאָל: ,פֿאָטער האַרציקער"!, קקודשא בריך הוא" און ;האַ 
פּאַ. בים-באָם"... דאָס איז געגאַנגען װי אַ װאַסער. די שטוב איז 
געװאָרן פֿול, אַן ענגעניש, דערשטיקט צו װערן געלעקט די פֿינ- 
גער האָט מען נאָך מײַן תּורה אויסגעמישט די עשר ספֿירות" מיט 
,בחינות", און מיט זוהר-לשון, דערצו עטלעכע באַרימעכצער אויף 
מיר אַלײן, יי 

--- װוויל! אַ חידוש! מחיה! נפֿלאות! הפֿלא! --- האָבן געזאָגט 
די, װאָס האָבן עפּעס פֿאַרשטאַנען. די איבעריקע, װאָס האָבן ניט 

געהערט אָדער כאָטש זיי האָבן געהערט, האָבן זיי ניט אַ װאָרט 
פֿאַרשטאַנען, די האָבן נאָך מער געגלייבט, אַז איך האָב געקאַנט 
הערן זייער שושקעריי: 

-- אַ גרויסער צדיק! 

-- אַ משונהנער גוטער-ייד! 

-- אַ פּחד פֿון אַ רבין! 

-- אַ ‏ שרעקלעכער בעל-תּורה! 

-- פּשוט, די שכינה רוט אויף אים.. 

איך זאָל געווען נאָך אַ האַלבע שעה טאָקן די פּלוױדער-תּורה 
און מיט די פֿאַלשע העוויות, װאָלט מען געוען אָנגעהויבן צו 
טראָגן געלט. װײַבער מיט בלינדע מיידלעך האָבן זיך שוין גע- 
שטופּט צו מיר,. האָט דער גראָבער יונג, דער ליפּע, אַרױסגעלאָזט 
איין געלעכטער נאָכן אַנדערן: 

--- נאַראָנים! מען נאַרט אײַך אין זאַק אַרײײַן, ווייסט איר ווער 
דאָס איז? דאָס איז אָקסמאַן אַ פּאָדראַטשיק, כאַ-באַ-כאַ.. 

אפֿשר װאָלטן זיי אים ניט געגליבט, נאָר איך האָב געעפֿנט 
דאָס מויל: 

-- זעט, וי גרינג עס איז אײַך אָפּצונאַרן. אָט װאָלט איך 
מיט די חלשותדיקע וװערטער -- ניט איין אמת װאָרט איז אין 
דער גאַנצער חסידישער קבלה-תּורה, װאָס איך האָב אײַך געזאָגט, 
--- אײַך געקאַנט אין טאָרבע אַרײַננעמען. אַזױ מאַכן אײַך אַלע רביס 
אַ גאַנץ יאָר צום נאַר. ער אַלײן, דער רבי, לויבט זיך, און איר 
גלייבט. ער לײַגט, און איר גיט אים געלט פֿאַר זײַנע ליגנס, איר, 
קלוגע ייַדן, לאָזט אײַך אײַנריידן די גרעסטע פֿאַלשע ליגנס. איך 
װעל אײַך אַצינדערט זאָגן אַן אמת װאָרט,. שלמה המלך האָט אָנגע- 
שריבן אין ספֿר משלי: פתי יאַמין לכל דבֿר::. דער חכם שלמה 
האָט ניט געזאָנט: ,שׂכל יאַמין לכל דבֿר*. װײַל ,שׂכל" איז דער 
טײַטש: אַ נאַר, אַ שוטה, אַזעלכער גלייבט ניט איטלעכן, וי מען 


1 (משלי יד, ט"ן) אַ נאַר גלייבט אַלצדינג, 

זאָגט בי ייִדן אַ גלײַכװערטל: אַ נאַר איז שװוער צו נאַרן. דאָס 


לשון-קודש-װאָרט ,פּתי* --- איז טײַטש: אַ מענטש, װאָס לאָזט זיך 
גרינג איבערריידן. אָט אַזעלכער הייסט !פּתי". דעריבער זאָגט 
שלמה המלך: ,פּתי יאַמין לכל דבֿר", איר, ברידערלעך, אין רוסיש- 
פּױלן, איר זײַט ניט קיין נאַראָנים. דער איז אַלין אַ נאַר, װאָס 
גלייבט אויף אײַך אָדער ער האַלט אײַך פֿאַר נאַראָנים. װאָס דען 
זײַט איר? פּתאים, איר לאָזט אײַך גרינג אײַנריידן. 

װאָס מיינט איר, רבותים? עטלעכע פֿון דעם גרויסן עולם 
האָבן מיך געפֿירט אין אַלקער אַרײַן און האָבן מיר געדאַנקט פֿאַר 
מײַן גאַנצן אָנשטעל און פֿאַר מײַנע הינטערשטע עטלעכע װער. 
טער: 

-- איר האָט א מצווה געטאָן און אַ טובֿה געטאָן אין כּמה 
אופֿנים פֿיל מענטשן. בײַ אונדז וערבעװועט מען הײַנט יונגע לײַט 
אינעם חב"ד :15 אַרײַן, דורך אײַער געשפּעט-טרײַבן װעט דער 
ווערבעניק בלײַבן ניט געפּועלט. 

פֿאַרשטײט איר מיך, רבותים, מען מוז מיט כּלים שפּעטן פֿון 
זיי, ‏ טאַקע מיט זייערע כּלים, מיט זײיערעפּריסנע20, ניט גע- 
הובליעוועטע תּורה-זאָגעכצן, מיט זייערע פֿאַלשע געלעכטערלעך, 
מיט זייערע געקנייטשטע העוויות, זיי צו געשפּעט מאַכן אַז דער 
פּראָסטער עולם זאָל אין די גאַסן פֿון זיי שפּעטן, דענסטמאָל װעלן 
זיי אױפֿהערן צו גילטן. דערבײַ בעטן דעם קייסער, ער זאָל הייסן, 
ער זאָל געבן אַן אוקאַז, אַז אַ ייַד מוז כאָטש גוט קענען שרײַבן 
און לייענען, װעלן ייִדן לייענען פֿון די הײַנטיקע רוסישע יונגע 
וווילע ביכער-שרײַבערס זייערע חרוצישע: חיבורים, וװועט גאָר 
בײַ אונדז ווערן אַן אַנדער װעלט. מיט שטעקנס װעט מען טרײַבן 
די חסידים מיט זייערע רבייִם. דאָס, האָף איך צו גאָט ברוך הוא, 
װעט נאָך אין אַ פֿופֿציק יאָר וװערן אין גאַנץ רוסיש-פּױלן אין 
אַלע שטעט בײַ ייִדן ישועות ונחמות. 


2 (ראשי:תיבות) חכמה, בינה, דֹעה -- די שיטה פון די ליובאַװיטשער 
חסידים. -- 1 זיסלעכע, --- *10 פלײַסיקע, 

פֿון דעם דערציילעכצן, מיט אָקסמאַנס ווערטער, האָט קיינער 
ניט אַזױ הנאה געהאַט און ניט אַזױ שטאַרק געלאַכט וי מיכל. 

ר' גרשון מאַרגאָסין האָט ניט געשענקט און האָט געזאָגט; 

-- מיר גייען ניט אַװעק פֿון אײַך, אָקסמאַן, ביז איר מוזט 
אונדז דערציילן פֿון דעם ליפּע לעוויט, װײַל איך קען דעם בחור, 
ער איז אַ פֿאַקטער, אַ בייזע לייד. װי קומט איר צו אים, מיט 
אַזעלכן זאָלט איר אין איינעם פֿאָרן? אַ קשיא! 


0 


עס איז שוין געווען שפּעט בײַ נאַכט. דערצו איז אָקסמאַנס 
עסק, אַז מען מוז צום שפּיטאָל פֿאַרטראַכטן אַלץ מיטן טאָג גלײַך, 
איבערצוגעבן פֿאַר די קיכן, זיי זאָלן האָבן װאָס צו קאָכן פֿאַר די 
קראַנקע סאָלדאַטן. האָט געמוזט בלײַבן, אויף אַכט טעג שפּעטער 
זאָל מען זיך צונױפֿקומען בײַ ר' גרשון מאַרגאָסין. דאָרטן װועט 
אָקסמאַן דערציילן די מעשׂה פֿון דעם ליפּע לעוויט מיט דעם פֿאַלשן 
שטערן-טיכל (אָדער שטערן-בינדל אָדער בינדאַליק, װי מען רופֿט 
עס). 

מיכל האָט דערמאָנט אָקסמאַנען אַקוראַט צום אַכטן טאָג, װוי עס 
איז נאַכט געװאָרן, צו מאַרגאָסינען צו גיין, 

-- יאָ, דו ביסט גערעכט, איך האָב צוגעזאָגט. קום, מיכל, 
מיט מיר אַהין. 

ביידע זײַנען געקומען צו מאַרגאָסינען און האָבן די גאַנצע 
חבֿרה פּאָדראַטשיקעס שוין אָנגעטראָפֿן אין איינעם װאַרטן אויף 
אָקסמאַנס מעשׂה און בעטן אים תּיכף אָנצוהייבן, 

אָקסמאַן פֿרעגט: 

--- פֿון װאַנען ווייסט איר, אַז די מעשׂה איז װערט צו הערן 
דערציילן, װאָס איר ווילט אַזױ שטאַרק, איך זאָל תּיכף אַ דערצייל 

טאָן? איר ווייסט אפֿשר ניט, מײַנע ליבע פּאָדראַטשיקעס, אַז מען איז 
ניט תּמיד גלײַך פֿאַרטיק אַ זאַך צו דערציילן, בפֿרט אַז מען מאָנט עס 
וי אַ חובֿ: דערצייל שוין, דערצייל שוין. 

ר' גרשון מאַרגאָסין ענטפֿערט: 

--- איר, מײַן ליבער אָקסמאַן, ווייסט ווידער נישט, אַז עפּעס 
פֿון ליפּעס מעשׂה האָב איך געהערט אין קאַליש, בשעת אונדזער 
קייסער איז דאָרטן זיך צונױפֿגעפֿאָרן מיטן פּרײַסישן מלך. איך האָב 
דעם עולם סקאַליעטשעט, װאָס איך האָב זיי אַזױי װײַט דערציילט, 
פֿאַרשטײען אַלע, אַז דער קאָפּ גייט-אָפּ. דעריבער בעטן מיר אײַך 
אַלע אַזױ שטאַרק, איר זאָלט דאָס גאַנצע, װי עס איז געווען, דער- 
ציילן, 

-- אַז ס'איז יאָ אַזױ, --- זאָגט אָקסמאַן -- מוז איך דערציילן, 
בפֿרט איר, ר' גרשון מאַרגאָסין, האָט מיך אַנומלט געפֿרעגט אַ האַרבע 
קשיא: װי קום איך מיט אַזאַ בייזער לייד ליפּע פֿאַקטער פֿון זשיטאָ- 
מיר צו פֿאָרן אין איינעם? די מעשׂה איז אַזױ: 

דער אָנהייב איז פֿון די גרויסע פֿרעסט, װאָס יענעם ווינטער 
2 -- 1812 איז געווען, עפּעס וי אומישנע מכבד צו זײַן די 
פֿראַנצױזן. 

אין די גרויסע פֿרעסט בין איך אָנגעקומען נײַייאָר אין טשער- 
ניגאָװו, פֿון דאָרטן װײַטער צו פֿאָרן צו דער הױיפּטקװאַרטיר, װוי דער 
עולם דערציילט פֿונעם קלוגן הענזלס וועגן, זײַן גלייככווערטל איז 
געווען: ווען זעען זיך אַלע פּאָדראַטשיקעס אין איינעם? נאָר אין 
גיהנום, און בײַם לעבן -- אין דער הױפּטקװאַרטיר. אַלע פּאָדראַ- 
טשיקעס זײַנען אַהין געפֿאָרן נאָך עסקים, פֿאָר איך אויך. עס איז 
אָבער באמת געווען אַ גרויסע סכּנה צו פֿאָרן אין די גרויסע פֿרעסט 
פֿון זעקס און דרײַסיק גראַד, דעריבער האָב איך געמוזט בלײַבן אין 
טשערניגאָוו אַ ביסל װאַרטן, אפֿשר װעלן אָפּלאָזן די פֿרעסט. אַחוץ דעם 
האָט מען ניט געקאָנט וויסן, װוּ די הױפּטקװאַרטיר שטייט, װײַל דער 
קייסער אַלעקסאַנדער אַלײן מיט דעם פֿעלדמאַרשאַל קוטוזאָוו און דאָס 
גאַנצע חייל האָט ניט גערוט. מען איז נאָך װײַטער און װײַטער גע" 

גאַנגען אַרױף קיין דײַטשלאַנד, נאַפּאָלעאָנען מיט זײַן ביסל נשאר- 
קרים אַרױסצוטרײַבן איבער דײַטשלאַנדס גרענעצן. בלײַב איך, 
אָקסמאַן, אין דער ליטווישער שטאָט טשערניגאָוו, 

איין-איינציקער ייִד אײַזל, בײַ דעם שטייט מען אײַן, אין טשער- 
ניגאָוו. דער אײַזל האַלט אורחים. בין איך, אָקסמאַן, מן הסתּם, אויך 
אַהין אַרײַנגעפֿאָרן, 

וי ניט-גוט איז מיר געװאָרן, אַז בײַ דעם אײַזלען איז נאָר דאָ 
איין איינציקע שטוב. דאָ ליגן אפֿשר פֿופֿצן אורחים. אויף דער ערד 
שלאָפֿן אַלע, װי בהמות אין אַ שטאַל; איך פֿרעג די באַלעבאָסטע, די 
קויטיקע ליטװאַטשקע, אײַזלס װײַב, אויב ס'איז ניטאָ אַ באַזונדער 
שטיבל מיר צו געבן, יו 

-- ניסט פֿאַראַן. ס'איז דאָ אין איין סטוב, סטייט אָבער איצט 
ר' ליפּע, דער גרויסער. פּאָדראַציק, 

גראָד װי זי האָט מיר די תּשובֿה געזאָגט, איז עס געוען בי 
דער טיר פֿון יענער שטוב. עפֿנט דער ליפּע די טיר, וי ער הערט 
מיך זאָגן: 

-- איך הייס אָקסמאַן, און מוז מיר ערגעץ אַנדערש זוכן אַ 
באַזונדער שטיבל. 

-- אָ, הער אָקסמאַן? -- זאָגט דער ליפּע מיט חן -- הער אָקס- 
מאַנען נעם איך צו מיר אַרײַן. קומט אַרײַן. איך בין דאָ אַלײין אין 

אַ גאַנצער שטוב. זייער גוט, אַזאַ שכן וויל איך, 

-- איך קען אים ניט, איך ווייס אים ניט, ער דער גרויסער 
פּאָדראַטשיק ר' ליפּע איז. איך האָב אַפֿילו קיין מאָל ניט געהערט זײיַן 
נאָמען. נאָר דערװײַל האָט ער מיך יאָ געקענט און האָט מיר אַ 
גרויסע טובֿה געטאָן, לעת-עתה, 

ר' ליפּעס משרת לױפֿט מײַן בעטזאַק מיט מײַנע זאַכן אַהער 
צו ברענגען. איך בין שוין אין א גרויסער, ריינער שטוב, זייער 
װאַרעם און ליכטיק, ‏ 

דערצו שטייט אַ סאַמאָװאַר אױפֿן טיש בײַ ר' ליפּען, אַ לאַר- 

טשיק אָדער אַ פּאָגרעבעץ *:: מיט שאָלן, און אַלע טי כּלים שטעקן 
דרינען. די אַלטע רוסישע פּאָדראַטשיקעס זײַנען קיין מאָל נישט 
געפֿאָרן אָן דרײַ מאָל ;טשיק: אַ לאַרטשיק, אַ מאַלטשיק און אַ 
טשעמאָדאַנטשיק (אַ רענצל פֿון לעדער). טראַכט איך בײַ מיר: דער 
ליפּע מוז אוודאי זײַן פֿון די אַלטע פּאָדראַטשיקעס. מיר איז דאָ גוט 
געװאָרן פֿון דער קעלט קומענדיק. הייסן טיי מיט אַ בוטילקע ראָם 
שטייט דערבײַ, קאָן מען זיך באַלד דערװאַרעמען, אַיאָ? 

איך זע: פֿון אַ קראָם האָט מען געבראַכט אַ גרויסן הוט צוקער 
און נאָך צוויי בוטילקעס ראָם, מיט אַ פֿונט טיי. דער קרעמער האַלט 
אַ געשריבענעם חשבון אין די הענט, יל ער געלט, מן הסתּם. 
זאָגט אים ר' ליפּע: 

--- זאַװטראַ, (דאָס הייסט --- מאָרגן וװועסטו קומען. 

בײַ דעם טיי טרינקען זאָגט מיר דער ר' ליפּע: 

-- איר קענט מיך ניט, װײַל איר זײַט נאָך גאָר אַ יונגערמאַן 
אײַער טאַטע און אײַער מאַמע -- ר' ליפּע האָט זיי ביידע אָנגערופֿן 
בײַ די נעמען -- קען איך און זיי האָבן מיך זייער גוט געקענט, 
אײַער מאַמע איז געשטאָרבן און אײַער טאַטע ווינט אין אומאַן 
אַיאָ? 

כאָטש איך קען אים ניט, נאָר בײַ אַזעלכע סימנים גלייבט מעןי 
אַז דער ר' ליפּע איז אַװדאי איינער פֿון די אַלטע, גרויסע פּאָדראַ- 
טשיקעס מיט די דרײַ מאָל ?טשיק". 

געגעסן האָבן מיר ביידע בײַ ר! ליפּען אין שטוב, און איך בין 
אַ גאַנצן טאָג געבליבן אין דער װאַרעמער, ריינער שטוב. ליפע 
אויך. װי ער זאָגט, איז ער איבער די גרויסע פֿרעסט מעוקב 106 
געװאָרן. ער האָט זײַנע גרויסע עסקים, בשותּפֿות מיט איינעם ר' 
לייזער דילאָן פֿון נעסוויזש, איז ר' לייזער דילאָן געבליבן בײַ דער 
הױפּטקװאַרטיר, נאָר ער האָט גענייטיק געמוזט אויף עטלעכע טעג 
פֿאָרן אַהער. דאָ איז ער געבליבן ביז די קעלטן ועלן נאָכלאָזן. האָט 


5 קעסטל, װאַליזע. --- *1 פאַרהאַלטן געװאָרן. 
1 יי 

ער זײַן פֿור. אַ שליטן מיט דרײַ פֿערד שטייען און פֿרעסן האָבער 
אויף אַװעקצופֿאָרן. דערביײי, אַז ס'איז נאַכט געװאָרן, טוט דער ר' 
ליפּע מיך אַ פֿרעג, אויב איך וויל גיין אין באָד אַרײַן מיט אים. 

-- זייער װויל -- ענטפֿער איך. בפֿרט, דער באַלעבאָס אײַזל 
איז אַרײַנגעקומען מיט גרויס דרך-ארץ זאָגן: 

-- די באָד איז סוין גאָטאָו, זאָגט מען. 

-- גייען דער באַלעבאָס, ר' ליפּע און איך. ניט װײַט הינטער 
דער גאַס איז די באָד. פֿינצטער איז אין דער באָד, זייער אַ פּאַס- 
קודנע אָרט זיך אויסצוטאָן, נאָר איך בין שוין דאָ, מוז מען זיך 
שוין אױיסטאָן, 

וי דערשראָקן בין איך געװאָרן, אַז איך האָב אין דער חושכ- 
דיקער באָד דערזען, איר װעט דאָס אפֿשר ניט גלייבן, אַזױ װוי איך 
האָב מײַנע אייגענע אויגן ניט געגלייבט: קאַצאַפּעס מיט קאַצאַפּקעס, 
נאַקעטע, באָדן זיך אין איינעם, דאָ אין דער באָד.. 

איך בין אַנטלאָפֿן געװאָרן און האָב מיך צוריק ווידער אָנגעטאָן, 
אַהים, צוריק אַהיים אַנטלאָפֿן געװאָרן, 

באַרדיטשעװער ייִדן, װאָס זײַנען אײַנגעשטאַנען בײַ דעם אײַז" 
לען, האָב איך מיט כּעס אַ פֿרעג געטאָן 

--- סטײַטש, מאַנסבילן באָדן זיך אין איינעם מיט װײַבער הי? 

-- יאָ, הי איז אַלץ אַזױ. מיר זײַנען שוין אַזױ געװוינט -- 
ענטפֿערן מיר די אורחים, 

--- שיין געוווינט, שיין, ערלעך, אַזאַ יאָר זאָלט איר האָבף! -- 
האָב איך די ייִדֹן געזאָגט און בין אין מײַן שטוב אַרײַנגעגאַנגען. 

אין שטוב זע איך מײַנע זאַכן פֿון מײַן בעטזאַק זײַנען צעװאָרפֿן, 
איך טו אַ פֿרעג דעם משרת: 

--- ווער האָט דאָ מײַנע זאַכן צעװאָרפֿן? 

ענטפֿערט מיר דער משרת: 

-- דער באַלעבאָס מײַנער, ר' ליפּע, האָט מיר געהייסן פֿון אײַער 
בעטזאַק אַרױסנעמען אַ העמד און פּלודערן און אַ פַּאָר זאָקן מיט 
נאָך עטלעכע זאַכן, איך זאָל אים נאָכטראָגן אין באָד אָרײַן, האָב 

איך אים דערלאַנגט. איר האָט מיך ניט געזען, װײַל עס איז פֿינצטער 
דאָרט, 

כאָטש עס קאָן זיך טרעפֿן, אַז מען האָט זײַן װײַס גרעט נאָך 
נישט געװואַשן, מוז מען אפֿשר אַנטלײַען בײַ אַ באַקאַנטן דערװײַל, 
נאָר די קשיא איז: פֿאַר װאָס האָסטו, ר' ליפּע, מיך נישט געפֿרעגט? 
איז דאָס ערשטע. דערנאָך הייב איך אָן רעכט צו קוקן. איז טאַקע 
אין דער גאַנצער שטוב ניטאָ נאָר דער לאַרטשיק מיטן גרויסן הוט 
צוקער, מיט בוטילקעס ראָם, װײַטער לחלוטין גאָר נישט, איין טולופּ 
גייט ר' ליפּע פֿאַר אַ שלאָפֿראָק און פֿאַר אַ טולופּ, אַפֿילו דאָס בעט 
איז מיט הוילע שטרוי, און דערויף ליגט אַ רוסישע נײַע, װײַסע 
קאָלדרע מיט דער באַלעבאָסטעס אַ קויטיקן קישן, אויסגענייט מיט 
רוסישע אָדלערס. די קאָלדרע איז אפֿשר אויך בײַ אַ קרעמער גענו" 
מען אויף מאָרגן צו צאָלן, דער לאַרטשיק אויך, אַקוראַט וי דער 
צוקער מיט דעם ראָם, 

איך האָב מיך געלייגט שלאָפֿן, איך האָב ניט געהערט ר' ליפּעס 
אַהיימקומען. ערשט אין דער פֿרי בין איך אױפֿגעשטאַנען, טיי האָט 
מען ווידער געטרונקען, און ר' ליפּע איז אַװעקגעגאַנגען ערגעץ. 

דער באַלעבאָס ר' אײַזל מיט זײַן װײַב, מיט דעם משרת דער- 

צו, זײַנען צו מיר אַרײַנגעקומען מיך עפּעס צו בעטן. איך וויל אײַך 
ניט אויף ליטוויש נאָכמאַכן זייערע רייד מיט זייערע העויות און 
דערצייל אײַך אויף אונדזער לשון. װאָס בעטן זיי מיך? 

-- באשר דער גרויסער פּאָדראַטשיק ר' ליפּע האָט בײיַ זיך אַ 
בינדאַליק, דאָס הייסט, אַ שטערן-טיכל בײַ אונדז, פֿון זייער גרויסע 
פּערל, וויל ער דווקא צען טויזנט רובל פֿאַרן בינדאַליק. איך, אײַזל, 
וויל פֿון מײַן װײַבס וועגן קױפֿן דעם בינדאַליק, יל איך אים געבן 
דרײַ טויזנט אַסיגנאַציעס מזומן תּיכף. איצ וויל צאָלן די קרעמערס, 
װאָס ר' ליפּע איז זיי שולדיק אַ דרי הונדערט רובל: פֿאַר סטאַנציע, 
היי און האָבער די פֿערד און פֿאַר קעסט אים און זײַן משרת און זײַן 
באַלעגאָלע פֿיר װאָכן: די פֿינפֿטע װועט מיר אויך קומען אַקעגן דרײַ 
הונדערט רובל אויף דעם איבעריקן וויל איך אים געבן אַ שטר-חובֿ 

אויף זעקס חדשים צײַט. בײַ אַזאַ גרויסן פּאָדראַטשיק איז עס גרינג 
צו װאַרטן, ביז איך על אַרױסנעמען געלט, װאָס איך האַלט אַזאַ 
פּאָסטסטאַנציע מיט פֿערציק פֿערד. הײַנט איז מיר אַ ביסל ענגלעך, 
קאָן איך מער קיין מזומן ניט געבן. מיר זעען דאָך, אַז ער איז אײַך 
נוהג-כּבֿוד און האָט אײַך אַרײַנגענומען אין זײַן שטוב אַרײַן, בעט 
איר אים, ער זאָל די טובֿה טאָן, װועט איר האָבן אַ מצווה, 

דער משרת זאָגט זײַן בקשה: 

-- ר' ליפּע האָט מיך ערשט הי צוגענומען און דערװײַל, האָב 
איך אים הונדערט רובל מײַנע געגעבן, װײַל ער האָט געזאָגט: נאָר 
אויף אַ פּאָר טעג. אַצינדערט באַדאַרף איך מײיַן װײַב אַהיימשיקן קיין 
קיִעוו דאָס געלט, יאָ, איך פֿאָר מיט אים װײַטער, נאָר דעם וװײיַב מוז 
מען שיקן, זי זאָל ניט שטאַרבן פֿאַר הונגער. אמת, ער גיט מיר אַ 
גרויסע זשאַלעװאַניע פֿופֿציק רובל אַ חודש. נאָר דאָס װײַב, דאָס 
װײַב דאַרף דערװײַל. אַז איר זאָלט אים אײַנריידן, ער זאָל זי פֿאַר- 
קױפֿן דעם בינדאַליק, װאָלט ער געהאַט געלט, מיר די הונדערט רובל 
צו געבן, 

--- און די פֿערד? --- פֿרעג איך דעם משרת. 

ענטפֿערט ער מיר; 

-- די פֿערד זײַנען אַ באַלעגאָלעס. דעם האָט ר' ליפּע געדונגען. 
די פֿערד עסן האָבער אויף זײַן חשבון, און דער באַלעגאָלע נעמט 
פֿאַר שטיין אַ װאָך פֿינף און צװאַנציק רובל, און פֿאַרן פֿאָרן אַ װאָך 
-- אין בײַטל אַרײַן זעכציק רובל. שוין דרײַ װאָכן שטייט דער 
באַלעגאָלע דאָ. די פֿרעסט זײַנען זייער גרויס, 

איך האָב צוגעזאָגט צו ריידן מיט ר' ליפּען דערפֿון, 


דערװײַל בין איך דאָ געווויר געװאָרן, אַז ר' ליפּע האָט פֿאַר 
טויזנט רענדלעך אַ שטערן-טיכל בײַ זיך צום פֿאַרקױפֿן, איז ער דאָך, 
אַ פּנים, אַן עושר, אַז דער באַלעבאָס און די באַלעבאָסטע זאָגן: ,צען 
טויזנט רובל איז דער בינדאַליק פֿון גרויסע פּערל ווערט", מוזן זי 
דאָך האָבן אַ מבֿין געוויזן, אָדער זיי זײַנען אַלין מבֿינים. דער עולם 
זאָגט אַ שפּריכװאָרט: בעסער צען שלעסער איידער איין דלות. אבי 

דו, ר' ליפּע, האָסט אַ זאַך פֿון צען טויזנט רובל, דאָס הייסט טויזנט 
רענדלעך, ביסטו, מן הסתּם, אַן עושר. | 

דאָס כאַפּן אין די קראָמען, כאַפּן בײַ אַ משרת הונדערט רובל, 
--- דאָס קער צו דער אַלטער מאָדע פּאָדראַטשיקעס. מיר, נײַע פּאָ- 
דראַטשיקעס, האָבן דאָס פֿײַנט, אַזױ װי מיר האָבן נישט ליב אַ 
פֿרעמד העמד אָנצוטאָן אומגעפֿרעגט. אָבער אַ קשיא איז נאָר קשה: 
װאָס איז דאָס פֿאַר אַ שטייגער אַ שטערן-טיכל צו פֿאַרקױפֿן אַרומ- 
צופֿירן? צו דער קשיא פֿעלט נאָר אַ תּירוץ. מן הסתּם װעל איך 
שפּעטער וויסן דעם תּירוץ אויך.. 

-- אֵיאָ, רבותים, האָב איך גוט באַרעכנט? 

אַלע לאַכן און זאָגן: 

-- לעת-עתּה האָט אונדז ר' גרשון מאַרגאָסין קאַליע געמאַכט, 
אַז מיר ווייסן שוין פֿריִער אַ מעשׂה פֿון אַ פֿאַלש שטערן-טיכל. בי 
דעם אַלעם בעטן מיר אײַך, דערציילט כּסדר װײַטער, 

--- פֿון זעקס און דרײַסיק גראַד, אַז די פֿרעסט זײַנען אַראָפּגע- 
פֿאַלן אויף צװאַנציק -- דערציילט אָקסמאַן װײַטער -- האָט שוין 
געהייסן אַ ישועה. מען מעג שוין פֿאָרן צו דער הױפּטקװאַרטיר, 
דעמאָלט האָב איך געפֿרעגט דעם ר' ליפּען: 

---איר פֿאָרט אַליין מיט אײַער פֿור צו דער הױפּטקװאַרטיר, 
אויב איר ווילט, איך זאָל אויך מיט אײַך פֿאָרן, גיב איך הורטאָם ז10 
הונדערט רובל, איר זאָלט מיך צושטעלן ביז אױפֿן אָרט, װוּ די 
הױפּטקװאַרטיר וועט זײַן. 

דאָס איז אַ קלייניקייט! --- ענטפֿערט ר' ליפּע -- איך נעם 
בײַ אײַך הונדערט רובל, נאָר תּיכף דאַרף איך די הונדערט רובל. 
אַז איר ווילט, גיט מיר דאָס געלט תּיכף. 

תּיכף האָב איך ר' ליפּען געגעבן די הונדערט רובל, איך האָב 
אָנגעשריבן אַ רוסישע ראַספּיסקע *:1, אַז ער נעמט בײַ מיר הונ- 


7 אַלץ צוזאַמען,. -= 5 קבלה, 

דערט רובל פֿורגעלט, מיך צוצושטעלן ביז אַהין, װוּ די הויפּט- 
קװואַרטיר וװועט זײַן. ר' ליפּע האָט געחתמעט, 

בײַ דעם געלט געבן האָב איך אים געזאָגט דאָס, װאָס דער באַ- 
לעבאָס אײַזל מיטן װײַב האָבן מיך געבעטן בכוח דעם שטערן-טיכל, 

ר' ליפּע האָט מיר געזאָגט אַ תּירוץ, פֿאַר װאָס ער קאָן אין 
טשערניגאָוו ניט פֿאַרקױפֿן דאָס שטערן-טיכל, בשום אופֿן נישט. 

--- מאָלט אײַך, אַז איך האָב אַזעלכע גרויסע עסקים מיט מײַן 
שותּף ר' לייזער דילאָן און האָב נאָר אַצינדערט אויף דער מינוט אַ 
נויט אין געלט, װײַל מײַן דראַב, דער שותף, האָט מיר צוגעזאָגט 
אַהער אַרױסצושיקן מאה אַלפֿים רובל און האָט עד:היום ניט גע- 
שיקט. איך האָב מײַן װײַבס שטערן-טיכל מיטגענומען, װײַל איך 
האָב איבערגעטראַכט -- וי איך האָב געטראָפֿן -- טאָמער שיקט 
מיר דער לייזער דילאָן ניט קיין געלט, זאָל איך מחמת אין ברירה 
באָדײַ דאָס שטערן-טיכל פֿאַרקױפֿן אויף הוצאות, ביז צו דער הויפּט- 
קװואַרטיר צו קאָנען דערפֿאָרן. אַיאָ, איר, אָקסמאַן, זעט, אַז מיר 
אויף להכעיס זײַנען גראָד אַזױ פֿיל באַרדיטשעװער ייַדן אַצינד הי 
אין טשערניגאָוו זיך צונױפֿגעפֿאָרן. װוי װײַט איז דען פֿון באַרדי- 
טשעוו קיין זשיטאָמיר? פֿיר מײַל נאָר, װעט מען באַלד ויסן אין 
גאַנץ זשיטאָמיר, אַז ר' ליפּע לעוויט האָט פֿאַרקױפֿט דעם װײַבס 
שטערן-טיכל, מײיַן װײַב װועט דערפֿון האָבן אַ שמאַרצונג און די בו" 
שה איז מיר אַלײין זייער גרויס. דעריבער וועל איך דאָס שטערן- 
טיכל הי בשום אופֿן נישט פֿאַרקױפֿן, אײַ, װועט איר פֿרעגן, איך 
דאַרף אויף הוצאות, װווּ װועל איך נעמען? דערויף איז דאָ אַן עצה, 

איך האָב צוגעהערט, געגלייבט און געשוויגן. 

אין דרי טעג אַרום הייבן מיר אָן זיך פֿאַרטיק צו מאַכן אַוועק- 
צופֿאָרן,. איך האָב דעם אײַזלען מיטן װײַב געזאָגט די אייגענע 
תּשובֿה, װאָס ליפּע האָט מיר געזאָגט. 

דער באַלעבאָס אײַזל מיט זײַן װײַב האָבן געזאָגט: 

-- ר' ליפּע איז גערעכט, װײַל די באַרדיטשעװער ייִדן האָבן 

שוין גערעדט אויף אים. מכּל-ישכּן, ער זאָל פֿאַרקױפֿן דעם װײַבס 
בינדאַליק, װאָלטן זיי דאָס באַלד דערלאַנגט קיין זשיטאָמיר, 

די עצה? װועט איר פֿרעגן: װאָס פֿאַר אַן עצה? װאַרט אַ ביסל, 
דער באַלעבאָס אײַזל מיט זײַן װײיַב זײַנען מיט ר' ליפּען אין איינעם 
אַרײַנגעקומען צו מיר, איך זאָל שרײַבן אַ כּתבֿל, מיר האָט מען פֿיר- 
געזאָגט און איך האָב געשריבן; 

-- אַ ייִדישע כּתבֿעלע סרײַבט, איר זאָלט לעבן, אַז דער ר' 
ליפּע, זאָל לעבן, נעמט בײַ אונדז פֿופֿצן הונדערט רובל, אַזױ איז 
אַ חזבון געווען.. 

מען רעכנט נאָך אַ מאָל; 

--- מזומן פֿינף הונדערט רובל, די לאַװעצניקעס פֿינף הונדערט 
רובל, פֿאַר די הויצאָעש פֿינף הונדערט... אוי, אַ פּלעזיר??! די סינעל 
האָב איך פֿאַרגעשן.. אַ נײַע סינעל, הונדערט רובל.. סרײַבט זע 
זעכצן הונדערט רובל, מיט על-מנת, אַז ר' ליפּע װעט אונדז פֿון 
נעסוויז ניט סיקן די געלט, איז די בינדאַליק פֿאַרקױפֿט אויף דעם 
מקח, װי די מקח איז. סרײַבט, לעבן זאָלט איר.. 

איך האָב געשריבן און פֿאָרגעלײענט דאָס געשריבענע. 

-- ווויל, לעבן זאָלט איר! -- האָט דער מאַן מיט דעם װײַב 
מיר געזאָגט, 

געמיינט האָב איך, אַז ר' ליפּע גיט זיי דאָס שטערן-טיכל במשכּון, 
אַיאָ, איר אַלע װאָלט אויך אַזױ געמיינט? 

איך בין נאָך ערגער דערשראָקן געװאָרן וי פֿון די נאַקעטע 
אַלטע קאַצאַפּקעס. די בינדאַליק לאָזט מען בײַ ר' ליפּע, זאָל לעבן, 
די כּתבֿעלע איז גענוג. ;זייער גוט באַװאָרנט? -- טראַכט איך בי מיר, 

דעם אַנדערן טאָג גאַנץ פֿרי זײַנען מיר מיט דעם ווילן שליטן 
מיט גוטע דרײַ פֿערד אַװעקגעפֿאָרן אויף דעם וועג קיין נעסוויזש, 

אױפֿן וועג שיט ר' ליפּע מיט געלט, אַקוראַט וי מען דערציילט 
פֿון די אַלטע פֿאַרברענגערס, פּאָדראַטשיקעס פֿון פֿאָרצײַטן. ר' ליפּע 


5 (פראַנצייזיש) פּאַרגעניגן, 


דאָס שטערז-טיכל 13 


שפּילט אין קאָרטן אויך, אַבי עס טרעפֿט זיך ערגעץ אַ קאָמפּאַניע, 
אין אַ קרעטשמע אַפֿילו, צוויי טעג אַװעקצושטײן אין אַ שטעטל, 
ווען עס איז דאָ אַ קאָרטן-חבֿרה, | 

מיר זײַנען געקומען קיין נעסוויזש. ר' ליפּע בעט מיך, איך 
זאָל מיט אים גיין צו דעם לייזער דילאָנס װײַב, ער זאָל אַ ידיעה 
פֿרעגן מכּוח שותּפֿות-עסקים. זי מוז דאָס אַװדאי וויסן. | 

דער ר' לייזער דילאָן -- וי איך האָב אין נעסוויזש געהערט 
-- מיט נאָך איינעם פֿון גראָדנע, ר' זונדל זאָנענבערג, זײַנען גע- 
װאָרן דעפּוטאַטן פֿון גאָר אַלע ייִדישע קהילות בײַם קייסער אַלעק- 
סאַנדערס הױפּטקװאַרטיר. (די מעשׂה פֿון זייער דעפּוטאַטסטװע איז 
אויף אַן אַנדער מאָל אָפּגעלײגט. ס'איז ווערט דערפֿון אַ באַזונדער 
ספֿר צו שרײַבן. מיט דער צײַט װעט עס געשריבן זײַן) 

ר' ליפּע איז מיט מיר אַרײַנגעקומען צו דעם לייזער דילאָנס 
װײַב מיט די ווערטער: 

--- ר' לייזערס װײַב, האָט איר בריוו פֿון ר' לייזערן? איך װאָלט 
געדאַרפֿט שוין לאַנג האָבן פֿון אים געלט און בריוו מכּוח אונדזערע 
שותּפֿות-עסקים. איבער די פֿרעסט האָב איך געמוזט עטלעכע װאָכן 
שטיין אויף איין אָרט. מײַן שוֹתּף ר' לייזער מוז מיינען, איך בין 
ערגעץ דערפֿרױרן געװאָרן, מעג ער מײַן חלק זיך צונעמען. כאַ-כאַ-כאַ, 
איך לעב, ליפּע לעוויט לעבט און פֿאָרט חשבון אָפּנעמען. דערװײַל 
װואָלט איך געדאַרפֿט עטלעכע טויזנט רובל כאָטשע אויף הוצאות... 

ר' לייזערס װײַב האָט דעם ר' ליפּען קיין מאָל נישט געזען און 
פֿון אים נישט געװוּסט. האָט זי דערװוײַל געהייסן אַרײַנברענגען קאַװע, 
וי בי אַזאַ נגידות געשיקט זיך, מכבד צו זײַן פֿרעמדע מענטשן, 
בפֿרט אַז איינער איז איר מאַנס אַ שוֹתף. זי האָט נאָר קיין געלט 
ניט געגעבן, 

-- איך בין -- זאָגט זי --- אַן אישה, אין מײַן מאַנס פּאָדראַד- 
עסקים מיש איך מיך ניט. איך האָב הי מײַן געווענטשניט. פּילעווע 
איך מײַן משׂא-מתּן. איר קאָנט אויף מיר קיין פֿאַראיבל ניט האָבן, 
אַז איך קאָן אויף מײַן מאַנס חשבון ניט געבן קיין געלט.. 

פֿאַרשטײט זיך, אַז מיט דעם זײַנען מיר אַװעקגעגאַנגען. דאָס 
הייסט, נאָר מיט קאַװע געטרונקען און מיט גוטע רייד, נאָר אָן געלט, 

בײַ מיר אין האַרצן האָב איך אַװודאי געקאָנט און געמוזט גלייבן, 
אַז דער ר' ליפּע איז מיט דעם עושר ר' לייזער דילאָן אַ שותּף. והא- 
ראַיה, ער האָט דאָך אַפֿילו דעם ר' לייזערס װײַב דאָס אייגענע 
געזאָגט, 

דערװײַל האָט ר' ליפּע ניט אַ קאָפּיקע אויף הוצאות מיט װאָס 
װײַטער צו פֿאָרן. איז מיר אויך ניט גוט, מײַן הונדערטער איז דאָך 
שוין ניטאָ, 

דעם אַנדערן טאָג קומט ר' ליפּע מיט אַ נײַעם נעסוויזשער 
באַלעגאָלע צו גיין פֿון דער גאַס. דער באַלעגאָלע האָט געהייסן זיסל. 
דער איז אַן עושר און האָט זײַן בויד מיט פֿיר פֿערד. װײַל דער 
פֿראָסט האָט אָנגעהויבן שטאַרק אָפּצולאָזן, זאָגט ר' ליפּע, װיל ער 
בעסער מיט אַ װאָגן, ניט ניט מיט אַ שליטן פֿאָרן, 

דעם זיסל באַלעגאָלע האָט ר' ליפּע באַדונגען צו פֿופֿצן זִיל- 
בערנע רובל אים אין בײַטל אַרײַן אַ וואָך. אַחוץ װאָס די פֿערד און 
דער באַלעגאָלע װעט קאָסטן -- דאָס איז אויף ר' ליפּעס חשבון 
זייער טײַער אַפֿילו, נאָר... 

דער זיסל באַלעגאָלע זאָל ר' ליפּען אַנטלײַען מזומן טויזנט 
רובל אַסיגנאַציעס -- אַ סוד איז דאָ דערבײַ, אַפֿילו פֿאַר מיר אַ 
סוד. דעריבער בין איך אַרױסגעגאַנגען פֿונעם שטיבל אויף עטלע- 
כע מינוט, 

דורך דער װאַנט פֿון ברעטלעך האָב איך פֿאָרט געקאָנט זען 
דעם סוד. דער משרת האָט אָנגעצונדן אַ ליכט, און ר' ליפּע האָט 
מיט טריפֿואַקס פֿאַרחתמעט אויף צװאַנציק ערטער אַרום:און-אַרום 
אַ פּאַפּיר, װאָס דרינען איז געלעגן דאָס שטערן-טיכל אײַנגעװיקלט, 

װאָלט עס געוועזן װײַטער געבליבן פֿאַר מיר אַ סוד, װאָלט מיר 
גאָר ניט געווען. ניין, מען רופֿט מיך אַרײַנצוקומען צוריק אין שטיבל, 
איך זאָל שרײַבן דאָס נײַע כּתבֿעלע, ;די גוטע כּתבֿל?.. 

-- לעבן זאָלט איר, טוט אַ סרײַב... בעט מיך דער באַלעגאָלע. 

ר' ליפע, זאָל לעבן, זאָגט, אַז איר קענט בעסער סרײַבן, איז טאַקע 
ניסט כּדאי זיי זאָלן זיך אַלײן מטריח זײַן צו סרײַבן די כּתבֿעלע, 
די כּתבֿעלע איז דאָך מײַן גאָר-און גאַנצן, 

בין איך געװאָרן אַ שרײַבער בײַ ר' ליפּע לעוויט און בײַ זיסל 
באַלעגאָלע, 

ר' ליפּע האָט מיר אַליין פֿאָרגעזאָגט, אַז איך זאָל אַלץ אַרױס- 
שרײיַבן, װיפֿל ער דאַרף אים געבן שׂכר-עגלה און הוצאות פֿון די 
פֿערד און די הוצאות פֿון דעם זיסלען. אַלץ אויף ר' ליפּען נאָך 
דערצו די אַנטליגענע טויזנט רובל אַסיגנאַציעס מוז ער אים אָפּגעבן, 
וי באַלד מען װועט אָנקומען צו דער הױפּטקװאַרטיר,. וליתר בטחון, 
דאָס הייסט אַ משכּון, האָט ר' זיסל גענומען אַ שטערן-טיכל אַ 
פּערלדיקן בינדאַליק --- אויף ליטוויש), פֿאַרחתמעט מיט ר' ליפּעס 
חתימה (ס'איז ניט געווען זײַן נאָמען דערויף, נאָר אַ שטאָלענער 
חותם, װאָס מען קױפֿט אין די רוסישע לאַווקעס ?11, אויסגעשניטן אַ 
פֿױגל אָדער עפּעס אַנדערש). און דער זיסל מוז היטן דאָס שטערן- 
טיכל, צוריק גאַנץ און פֿאַרחתמעט אָפּצוגעבן ר' ליפּען, וי באַלך 
ער װעט אים צאָלן, װאָס עס װועט קומעף הן שׂכר-עגלה, והן די 
מזומנים טויזנט רובל. אַזאַ כּתבֿל האָט דער באַלעגאָלע, און דאָס 
אייגענע פֿונעם באַלעגאָלע -- ר' ליפּע. 

ר' ליפּע האָט געלט! תּיכף געצאָלט דעם פֿריִערדיקן שליטן" 
באַלעגאָלע, װאָס אים איז געקומען פֿאַר אונדז, דעם משרת געגעבן 
זײַנע הונדערט רובל און שׂכירות װיפֿל עס איז אים געקומען (נאָר 
דערפֿאַר, װאָס ער האָט מיר אױיסגעזאָגט, אַז ר' ליפּע איז אים שולדיק 
מזומן הונדערט רובל, האָט ער אים אָפּגעשאַפֿט), און מיר זײַנען 
אַװעקגעפֿאָרן מיט אַ וווילער בויד מיט פֿיר וווילע פֿערד, 

איך וויל אײַך ניט דערציילן, װאָס אױפֿן וועג האָט זיך געטאָן, 
װײַל עס איז שפּעט. קורץ פֿון דער זאַך, מיר זײַנען אָנגעקומען דרי 
טעג נאָך פּורים (1813) אין קאַליש, אויף דער פּרײַסישער גרענעץ 


קלייטן, 

-- אַ שטאָט, װאָס קער קיין פּױלן (;קשענסטוואָ װואַרשאַװוסקף* זנג 
איז דענסטמאָל געווען אָפּגענומען דורך דעם רוסישן חייל, און אַ רו" 
סישער גובערנאַטאָר, גראַף פּאַלין, איז פֿונעם קייסער געזעסן אין 
װאַרשע). 
| דער באַלעגאָלע זיסל האָט געהאַט בײַם קייסער אַלעקסאַנדערס 
הױפּטקװאַרטיר זײַנס אַ שװאָגער, איינעם זלמן סאַקיר. דער זלמן 
סאַקיר האָט צוגעשטעלט אַלץ, װאָס מען האָט געדאַרפֿט צום קיי- 
סערס קיך. פֿאַרשטײט זיך, אַז דער זיסל איז באַלד נאָך דעם אויס- 
שפּאַנען די פֿערד געגאַנגען זיך זען מיט דעם שװאָגער. ניט ר' ליפּע, 
ניט איך, האָבן מיר געװוּסט, װוּהין דער באַלעגאָלע איז געגאַנגען 
דאָ קומט ערשט די רעכטע מעשׂה. לאָזט מיך אַ ביסל אָפּרוען. 
שרײַען אַלט ‏ | 
-- ניין, ניין! לאָזט אונדז ניט איבער בײַם רעכטן שפּיץ פֿון דער 
מעשׂה. ניין, איר מוֹזט, אָקסמאַן, איר מוזט עקן. נעמט אונדז 
ניט אָפּ די נשמה... | | 
| דערציילט װײַטער אָקסמאַף . 
-- איך האָב ר' ליפּען געפֿרעגט, אויב ער װעט תּיכף גיין צו 
ר' לייזער דילאָן, װײַל איך װויל אויך אַרױסגײן מיך אומזען, טאָמער 
װועל איך געפֿינען באַקאַנטע קאָמיסיאָנערן אָדער עפּעס פֿון עסקים, 
ר' ליפּע טוט זיך, װוי איך זע, ניט זייער אײַלן. ער איז געוועזן 
אומרויק, פֿאַרטראַכט אַ ביסל. ער האָט זיך אויסגעשלייערט און איז 
פֿאָרט אַװעקגעגאַנגען. | - 
איך בין אויך אַרױסגעגאַנגען און האָב טאַקע געטראָפֿן באַקאַנטע 
מענטשן, װאָס האָבן מיך געװאָלט פֿירן צום יענעראַל-אינטענדאַנטס 
הױיפּט-קאָמיסיאָנער נעװאַכאָװיטש, אַקעגן אַ שעה האָב איך מיט זי 
גערעדט, | 
ן פּלוצעם קומט אויף מיר אָנצולױפֿן מיַט אַ פֿאַרװיינט פּנים דער 
1 װאַרשעװער פירשטנטום (נאָך דער צעטיילונג פון פּױלן דורך רוס. 
לאַנד, דײַטשלאַנד און עסטרײַך בײַם סוף פון 18טן יאָרהונדערט) 

באַלעגאָלע זיסל און טוט מיך אַ צי אין אַ געסל אַרײַן מיט אַ גע- 
וויין; 

-- איר האָט מיך געקוילעט מיט װײַב און קינדער, געקוילעט.. 

-- װאָס איז? מיט װאָס האָט מען אײַך געקוילעט? --- פֿרעג איך, 

שלעפּט דער זיסל אַרױס פֿונעם בוזעם דאָס פֿאַרחתמעטע פּאַפּיר, 
װוּ דאָס שטערן-טיכל ר' ליפּעס איז געוועזן אײַנגעװיקלט, און 
װײַזט מיר, מיט אַ געוויין רעדט ער: 

-- נאַט, זעט, ס'איז דאָך ניט קיין פּערל, ס'איז פֿון פֿאַלשע פּערל, 
קלוימערשט געהעפֿט, וי אַ שטערן-טיכל, אויף אָפּצונאַרן.. 

ער, זיסל, רײַסט-אָפּ אַ פּאָר פֿון די פֿאַלשע פּערל און צעקייט 


זי 


-- איך בין געווען בײַ מײַן שװאָגער זלמן סאַקיר --- רעדט דער 
זיסל מיט אַ ויינענדיק קול -- דער װאָס גיט צום קייסערס קיך, 

האָב איך אים ניט געטראָפֿן אין זײַן קװואַרטיר, ערשט מיט אַ האַלבער 
| שעה שפּעטער איז ער אָנגעקומען און האָט זייער געלאַכט, דערציילג- 
דיק וי ער איז געוועזן דערבײַ, אַז איינער ליפּע לעוויט איז אַרײַג- 
געקומען צו לייזער דילאָן, האָט ר' לייזער אים דערלאַנגט ניט קיין 
שלום עליכם-האַנט, נאָר טאַקע צוויי גרויסע פּעטש מיט דער רעכ- 
טער האַנט. גוטע צוויי פּעטש. מיט גרויס כּעס האָט ר' לייזער דילאָן 
געשריגן: ,דו גנבֿ, דו אַרױסגעטריבענער פֿון דער הױיפּטקװאַרטיר 
הינטער מאָסקװע, װוײַל דו האָסט געװאָלט דעם קאַזנאַטשײ, דעם 
צאָלמײַסטער, דעם קאַסיר טיכאָנאָו, באַגנבֿענעף דו הונט, האָסט 
מײַן װײַב אין נעסוויזש געקאָנט זיך דערוועגן צו זאָגן, דו ביסט מײַן 
שותּף? מײַן װײַב שרײַבט מיר אין אַ בריוול. דו, עכברוש, גנבֿו 
טיכאָנאָוו איז דאָ הי, אָט גיי איך זאָגן, אַז זײַן פֿאַקטער, װאָס האָט 
אים געװאָלט באַגנבֿענען, איז װוידער דאָ. קאָזאַקן!? --- האָט ר' ליי- 
זער אַ געשריי געטאָן. װײַל ער איז אַ דעפּוטאַט פֿון ייִדישע קהילות, 
האָט מען אים מיט זונדל זאָנענבערגן געגעבן צוויי קאָזאַקן, זאָלן 
תּמיד בײַ זיי זײַן. אויף דעם געשריי: ,קאָזאַקי, בינדט דעם גנבֿ 
דערװײַל!", װאָלט מען דעם ליפּען אַװדאי געווען געבונדן. איז ער 

קליגער געווען און איז אַנטלאָפֿן געװאָרן, דער ליפּע. אַזױ האָט מײַן 
שװאָגער דערציילט און געלאַכט, געלאַכט און דערציילט. דערנאָך 
ערשט האָט ער מיר שלום געגעבן. האָב איך אים צוריק דערציילט, 
אַז דעם אייגענעם ר' ליפּען האָב איך אַהער געבראַכט אױיף מײַן 
בויד, און מכּוח די טויזנט רובל מזומן, װאָס איך האָב אים געגעבן, 
נאָר איך האָב געזאָגט: ;איך האָב אַ משכּון, אַ פּערלדיקן בינדאַליק", 
האָט זלמן גענומען עפֿענען די פּאַפּירן. אַז ביטער און וויי איז מיר 
מיט מייַן װײַב און מיט מײַנע קינדערלעך! מײַן זלמן האָט אַ הויכן 
לאַך געטאָן: ,סטײַטש, דאָס איז דאָך ניט קיין פּערל! דאָס איז אַ 
פֿאַלשע זאַך, פֿון פֿאַלשע פּערל". און האָט אויף אַ פּרוּוו איין פּערל 
צעקײַט. אָט לויף איך דאָס אים מיט אײַך אין איינעם עוקר מן 
השורש צו זײַן, גיט מיר אָפּ מײַן געלט, ראַזבױניקעס! פֿאַר װאָס 
ווילט איר מיך קוילען מיט װײַב און קינדער? 

וי פֿאַרשטײט איר, רבותים? מיר איז ביטער און זויער געװאָרן 
אין מויל. קאַלט איז מיר געװאָרן אין אַלע אבֿרים, 

איך האָב אין דער געשווינד אַ טראַכט געטאָן. די גרויסע סכּנה 
װאָס מיר קאָן דאָ אָט, אַקאָרשט מען זעט נישט, װערן. למשל, דער 
זלמן סאַקיר זאָל מיט דעם שװאָגער גיין צום יענעראַל ערטעל, דעם 
אייבער-פּאָליצײי-מײַסטער בײַ דער הױפּטקװאַרטיר, און זאָל פֿאַר- 
קלאָגן צוויי רוסיש-פּױלישע ייִדן, מיך אין איינעם מיט דעם ליפּען 
די צוויי האָבן בי זײַן שװאָגער אױיסגענאַרט טויזנט רובל מיט פֿור" 
געלט דערצו און האָבן אים געגעבן אַ משכּון אַ פֿאַלש שטערן-טיכל 
פֿון פֿאַלשע פּערל... איידער עפּעס, װאָלט ערטעל, דער אַכזר, מיך 
אַזױ גוט געקאָװעט אין קייטן, װוי ליפּען, און אונדז ביידע, מיך מיט 
ליפּען, אָפּנעשיקט געקאָוועטערהייט אַהיים, מען זאָל אונדז משפּטן, 
אַ שיין עסק פֿאַר מיר, אַיאָ? אַ גליק געמאַכט בײַ דער הױפּטקװאַר- 
טיר! 

האָבן אַלע געסמאָטשקעט מיט די ליפּן 

--- טאַקע, טאַקע װאָלט אַזױ געקאָנט זײַן. נו, װאָס האָט איר, 
אָקסמאַן, געטאָן? זאָגט זשע, מען האָט דאָך, װי מיר זעען, אײַך ניט 

געקאָװעט? מן הֹסתּם האָט איר אײַך עפּעס אַ קלוגע עצה געגעבן 
טויזנט רובל דעם זיסלען צו געבן האָט איר ניט געהאַט אין קע- 
שענע -- זאָגן אַלע, 

-- ניין, ברידערלעך! -- ענטפֿערט אָקסמאַן -- קוים, קוים אויף 
הוצאות האָב איך געהאַט. נאָר מײַן ביסל שׂכל האָט מיר געדינט, 

אויף דעם שטעל האָב איך דעם באַלעגאָלע צום אַלעם ערשטן 
געפֿרעגט: 

--- װאָס ווילסטו, שלעכטער מענטש, האָבן פֿון מיר? דו ווייסט, 
אַז דו ביסט ליפּעס באַלעגאָלע, און דער ליפּע איז ווידער בײַ מיר 
גאָר אַ באַלעגאָלע. נאַ, זע, איך האָב פֿון אים אַקוראַט אַזאַ כּתבֿעלע 
וי ער מיט דיר, אַז ער מוז מיך צושטעלן ביז צו דער הױיפּטקװאַר- 
טיר. נאָך עפּעס װעל איך דיר זאָגן, אַז דער ר' ליפּע װעט קאָנען 
טענהן גאָר פֿאַרקערט אויף דיר, באַלעגאָלע, אַז דו האָסט זײַן ביג- 
דאַליק פֿון גוטע פּערל אַװעקגעגנבֿעט און דו האָסט אים איבערגע- 
ביטן אויף אַ פֿאַלשן בינדאַליק פֿון פֿאַלשע פּערל. והא ראַיה, דו 
האָסט אױפֿגעעפֿנט אַלע זײַנע חתימות. ווייסטו, זיסל, אַז אַקוראַט, 
וי דו האָסט אַ כּתבֿל, האָט ער דאָך אַקעגן פֿון דיר אַ כּתבֿל, ;הולטלי, 
גנב! -- װעט דיך ליפּע זאָגן -- דו האָסט מײַן שטערן-טיכל פֿון 
צען טויזנט רובל אַװעקגעגנבֿעט?... 

דער באַלעגאָלע איז געבליבן װי דערשלאָגן שטיין, וי אָן אַ 
נשמה, 
| -- גיט מיר עפּעס אַן עצה! -- האָט ער אָנגעהויבן מיך צו 

בעטן, 

-- יאָ, אַז דו שמועסט וי אַן ערלעכער מענטש, װעל איך דיר 
געבן אַ װווילע עצה, דאָס הייסט, די עצה ועט זײַן, דו זאָלסט ניצול 
ווערן פֿון דער סכּנה, מען זאָל דיך ניט נעמען פֿאַר קיין גנבֿ, דו 
פֿאַרשטײסט אַליין אַצינדערט, אַז דער ליפּע קאָן דיך אַװעקשיקן 
קיין סיביר פֿאַר אַ גנבֿה פֿון צען טויזנט רובל. דו האָסט זײַנע חתי- 
מות געעפֿנט, איז גלײַך װי איבער זײַן קאַסטן געגאַנגען און גע- 
גנבֿעט. נאָר װײַל איך האָב רחמנות אויף דײַן װײַב און קינדער, 

וויל איך דיר אַן עצה געבן. גיי דו אַהיים צו דײַנע פֿערד און זיץ 
אין שטאַל, ביז איך װעל פֿון אַן אַנדער זײַט אויך אָנקומען אַהיים 
אויף קװאַרטיר, װועט רעכט זײַן 

דער באַלעגאָלע האָט מיך געפֿאָלגט. איך בין געקומען אין מײַן 
קװאַרטיר אַרײַן, טרעף איך אונדזער ר' ליפּען אין אַ מעמד -- אויף 
אַלע דראַבעס געזאָגט געװאָרן! 

ער מיינט, איך ווייס ניט פֿון זײַן שלום עליכם בי לייזער דילאָן, 
און איך מאַך מיך אומישנע גלײַך װוי איך ווייס פֿון גאָר נישט. און 
טו אים מיט אַ געלעכטערל אַ פֿרעג קלאָמפּערשט וי אַ גוטער פֿרײַנד, 
מיט אַ טײַט אויף דעם זיסל דעם באַלעגאָלע (װוי איך בין אַהיים 
געקומען, האָב איך זיסלען אַ װוּנק געטאָן, ער זאָל מיר נאָכגײן: 

-- װאָס װויל דער הולטײַ, דער באַלעגאָלע? שוין די ערשטע שעה, 
תּיכף זאָלט איר אים געלט געבן און זאָגט אַלץ: ;מײַן משכּון?! 
אַזאַ גראָבער-יונג, האָט אַפֿילו קיין דרך-ארץ נישט. קום אַהער, דו 
ממה-נפֿשך, באַרעכנט אײַך ר' ליפּע, מיט אים, װיפֿל אים קומט סך" 
הכּל, און גיט אים אַ שטר-חובֿ אויף עטלעכע טעג -- דערבײַ זאָג 
איך צו ליפּען שטילער אַ ביסל, נאָר דער באַלעגאָלע זיסל זאָל אויך 
הערן --- און נעמט-אָפּ דעם משכּון. נאָך װאָס זאָל ער האַלטן דעם 
משכּון, אַז מיר זײַנען שוין אין דער הױפּטקװאַרטיר? 

ליפּע איז אַוודאי מרוצה געװאָרן אַרױסצוכאַפּן דעם פֿאַלשן פּגר 
פֿון דעם באַלעגאָלעס הענט, און דער באַלעגאָלע זאָגט אויך: 

-- אַז ר' ליפּע זאָל לעבן, הייסט אַזױ, בין איך מרוצה, לאָז זײַן 
מיט פֿיר טעג שפּעטער די געלט מיר אַװעקגעבן. ס'איז ניסט כּדאי, 
פֿיר טעג, לאָז זײַן פֿיר טעגי. 

געשווינד האָב איך אים געהייסן אַרײַנרופֿן דעם באַלעבאָס פֿון 
דעם גאַסטהױז, ער זאָל אויף דײַטשעריש אָנשרײַבן אַ שטר"חוב, וי 
אין קאַליש איז די מאָדע. 

ליפּע האָט צונױיפֿגעחשבונט, איז דעם באַלעגאָלע זיסלען געקו" 
מען סך-הכּל טויזנט מיט דרײַ הונדערט און אַכציק רובל אַסיגנאַציעס. 
דאָ האָט מען באַרעכנט אויף פּרײַסישע טאָלערס, און אָנגעשריבן אַ 

שטר-חובֿ אויף פֿיר טעג. אונדזער ליפּע האָט זיך געשוינד גע- 
חתמעט. דער דײַטש, דער באַלעבאָס, מיט נאָך איינעם האָבן זיך 
געחתמעט פֿאַר עדות. איך בין אומישנע אַרױסגעגאַנגען ניט צו זײַן 
דערביי, 

ביידע האָבן געלויכטן. דער באַלעגאָלע זיסל האָט געמיינט, אַ 
מלאך שפּילט זיך מיט אים, אַז דער ר' ליפּע האָט צוגענומען די 
אַפּותּיקא צעװאָרפֿענערהײט און מאַכט נישט קיין שום פּירוש ניט, 
אַלע חתימות אױפֿגעריסן, און ר' ליפּע פֿרעגט ניט און קוקט גאָר 
ניט. ליפּע, װי ער האָט בײַ זיך געװוּסט די צרה, האָט ער אַ כאַפּ 
געטאָן מיט ביידע הענט דעם פּגר, פּטור צו ווערן די סכּנה, װאָס 
ער האָט אַװודאי געקאָנט גיין {קייןן סיביר דערפֿאַר, כאַפּט-אַװעק און 
תיכף טאַקע געזוכט אַן אָרֹט, װוּ פֿײַער ברענט אין דער הרובע, 
אַרױפֿגעלײגט דעם קרבן אויף דעם מזבח און פֿאַרברענט עד לעפֿר, 

אַזױ; ברידערלעך, בין איך דורך אַ ביסל שׂכל ניצול געװאָרן 
פֿון אַזאַ ביטערער זאַך. נאָר מיט אַ האַלבער שעה שפּעטער, אַז דער 
ליפּע איז געבליבן זיצן בײַ זיך אין שטיבל, האָב איך מיר מײַנע 
זאַכן אײַנגעפּאַקט און האָב מיך אַרױסגעצױיגן פֿון דער קװאַרטיר גאָר 
אויף אַן אַנדער גאַס, צו אַ ייִדן. דער ליפּע האָט געזען מיך טרוד 
אױפֿצופּאַקן מײַנע זאַכן אַריבערצופֿירן אויף אַ וועגעלע, טוט ער מיך 
אַ פֿרעג: 

-- װאָס איז דאָס, איר פֿאָרט-אַװעק? 

דענסטמאָל האָב איך טאַקע, װי דער עולם זאָגט, מײַן שווער 
האַרץ צו זײַן קאָפּ אויסגעלאָזט. צוויי כּפֿול-שמונה-פּעטש האָב איך 
אים געגעבן און האָב אים געגעבן צו פֿאַרשטײן, אַז איך ווייס זײַן 
מעשׂה פֿון ר' לייזער דילאָנס פּעטש און פֿאַר װאָס אַפֿילו מען האָט 
אים אַזױ מכבד געווען, און אַז מכּוחה דעם פֿאַלשן שטערן-טיכל בין 
איך ערשט הײַנט געווויר געװאָרן. איך האָב מיך נוקם געוען אין 
דעם הולטײַ, װי ער איז ווערט געווען 

ער, ליפּע, איז נאָך דעם אייגענעם טאָג אַנטלאָפֿן געװאָרן צו פֿוס 
פֿון קאַליש. ניט אַזױ װײַל ער האָט מורא געהאַט פֿאַר דעם וועקסל 

דעם באַלעגאָלעס; װוי מען האָט מיר דערציילט, האָט ר' לייזער 
דילאָן אים געזוכט מיט קאָזאַקן אויף דער קװאַרטיר. ליפּע האָט מן 
הסתַּם געהערט, אַז מען זוכט אים, האָט עֶר געמאַכט, װי די פּוילישע 
ייִדן זאָגן אויף אַנטלױפֿ: ;געמאַכט פֿיס", 

נו, האָב איך אײַך געעקט די מעשׂה פֿונעם פֿאַלשן שטערן" 
טיכל אין גאַנצן. אַצינד מעג איך אַהײמגײן. איך דאַרף פֿרי אױיפֿי 
צושטיין, 

-- אַ גוטע נאַכט, אַ גוטע נאַכט! -- פֿון אַלע זײַטן האָט איינער 
דעם אַנדערן געזאָגט, און מען איז איטלעכער אַהײמגעגאַנגען מיט 
אַ שיינעם דאַנק אָקסמאַנען פֿאַר די װווילע, לאַנגע, טשיקאַווע מעשׂה, 

אױפֿן וועג גייענדיק, פֿרעגט מיכל אָקסמאַנען: 

-- יאָ, איך האָב פֿאַרשטאַנען די גאַנצע מעשׂה. נאָר אַזאַ ייִדל, 
ווי איך, ווייס גאָר ניט, אויב עס זײַנען דאָ פֿאַלשע פּערל, װאָס זאָלן 
אַ פּנים האָבן װוי גוטע פּערל... 

--- באַדכאַדכאַ! --- לאַכט אָקסמאַן --- אין דײַן לױיהאָיאָפּאָלי אין 
ניט גוט פֿאַר אַזאַ ליפּע לעוויט. דעריבער האָט עֶר אין באַרדיטשעװו 
געמוזט קױפֿן צװישן די גאַלאַנטערײ-קראָמען. דאָרטן קױפֿן אַלע 
פּריצים, הי, אין ברעסלע, קױפֿן די דײַטשקעס אויך פֿאַלשע פּערל 
און גייען אָנגעטאָן תּמיד דרינען, װי די פּאָװערטעס בײַ אונדז אין 
פּאַטשערקעס.. 


7 


דערפֿאַר, װאָס יענער פּרק זעכצן איז צו לאַנג געווען, דעריבער 
איז דער פּרק זיבעצן גאָר אַ קורצער, 

וי גוט מיכלען איז געווען בײַ דעם אָקסמאַנען! ער האָט געהאַט 
גוט צו עסן און גוט געצאָלט זשאַלאָװאַניע. פֿון די סוחרים אין 
ברעסלע, בײַ די װאָס ער האָט אײַנגעקױפֿט פֿונעם שפּיטאָל װעגן, 

האָט מיכל אויך געהאַט אַלע מאָל מתּנות, געלט און אַ זייגערל און 
פֿאַטשײלעס זײַדענע. אַחוץ דעם האָט ער זיך אויסגעלערנט אַ ביסל 
דײַטש ריידן, און אֵל דאָס גוטס געהערט בײַ אָקסמאַנען און פֿון די 
מענטשן, װאָס זײַנען אַרײַנגעקומען צו אָקסמאַנען, אָדער װאָס אָקס- 
מאַן האָט מיכלען מיטגענומען, אַז ער איז געגאַנגען צו זיי. אינעם 
עסק שפּיטאָלן איז מיכל געניט געװאָרן. אַלץ איז פֿאַר מיכלען גע- 
ווען אַ גליק. נאָר דאָס גליק האָט ניט לאַנג געדויערט. פּלוצעם איז 
אָנגעקומען פֿון דעם יענעראַל-אינטענדאַנט אַ פּאַפּיר, מען זאָל אַלע 
קראַנקע סאָלדאַטן אַװעקשיקן פֿון ברעסלע קיין פּוילן אין , קשענסטוואָ 
װאַרשאַווסקע? --- װעלן דעם קייסער ניט קאָסטן די שפּיטאָלן. אין 
ברעסלע מוז דער קייסער זיי האַלטן פֿאַר זײַן געלט. דאָרטן, אין 
,קשענסטוואָ װאַרשאַווסקע?, װעט די פּוױילישע קאַסע צאָלן די פּאַ- 
דראַטשיקעס, 

אָקסמאַן האָט געעקט דעם עסק און מוז װײַטער פֿאָרן זוכן אַן 
אַנדער עסק פֿון זײַנעט וועגן בײַ דער הױפּטקװאַרטיר. 

מיכל האָט ניט געװאָלט װײַטער פֿאָרן זוכן און האָט אָפּגענומען 
זײַנע שׂכירות פֿאַר אַנדערטהאַלבן חדשים. אַחוץ דעם האָט אים 
אָקסמאַן געשענקט הונדערט פּרײַסישע טאָלער אַ מתּנה פֿאַר זײַן 
געטרײַשאַפֿט. מיכל האָט אָקסמאַנען אין דער קורצער צײַט אײַנגע- 
בראַכט מער פֿון טויזנט טאָלער. איז ער דאָך ווערט אַ מתּנה. 

פֿינף טעג אין קיסלעוו תּקע"ג, דעם 18טן נאָוועמבער 1813, 
איז מיכל מיט כליעבאָווס אַ קרובֿ, װאָס איז מיט פּאָטשט געפֿאָרן 
--- פֿון דער הוױפּטקװאַרטיר קיין קיעוו האָט מען אים געשיקט -- 
זייער גוט אויך געפֿאָרן. אָן הוצאות האָט כליעבאָוו אים געהייסן 
מיטנעמען אַהיים, 

אַז מען וויל אַ קוק טאָן פּאָפּראָסטע 1:2, איז דער מיכל זייער 
גליקלעך. פֿון אַ בעלפֿער, פֿון אַ פֿאַקטער, אַ לױהאָיאָפּאָליער ייִדליק, 
איז ער אין איין יאָר געװאָרן אַ גאַנצער מענטש, אַן אױפֿגעקלערטער 


2 פּראָסט, אָן קונצן, 

מענטט, באקליידט וי אַ שׂררה, אַ פּאָר טויזנט רובל געלט האָט ער, 
א זייגערל אַ וװווילס, אַ זייגער-קייטעלע דערצו. און נאָך מער: ער 
ווייסט אַצינד פֿון פּאָדראַדיעסקים. אַ ביסל האָט ער אַלײן געהאַט 
צו טאָן בײַ אַ שפּיטאָל און פֿון פּערעװאָזקעס 11 מיט אַנדערע 
פּאָדראָדן האָט ער געהערט און געזען. איז אים טאַקע גאַנץ גוט 
אַהײים צו פֿאָרן. 

מיכל איז מיט פּאָטשט געפֿאָרן, זייער גיך אָנגעקומען קין 
זוואָהיל (נאָװוגאָראָד-װאָלינסק הייסט דאָס שטעטל אויף רוסיש), אַרי- 
בער די רוסישע גרענעץ., 

דאָ איז כליעבאָווס קרובֿ אַװעקגעפֿאָרן קיין קיעוו און מיכל 
האָט זיך גענומען זײַן װועג װײַטער צו פֿאָרן, װוּהין ער האָט גע- 
דאַרפֿט, 


18 


מעזשבעזש, שבת. חנוכה 


אַ פּױליש פּריצל, ליפּינסקי, פֿון אַ קליין שטעטעלע בײַ מאָהי- 
לעוו, איז פֿאַר עטלעכע יאָר אָנגעקומען צו פֿאָרן אין אַ רוסישער 
שטאָט אַרײַן. דאָ איז גראָד געווען אַ סוחר, װאָס האָט געקענט דעם 
ליפּינסקין פֿון דער היים. אַז דער סוחר הערט די פֿאַקטױרים און 
אַלע, װאָס דרייען זיך אַרום דעם ליפּינסקין, רופֿן אים אַלץ ,פּאַן 
גראַף*, , פּאַן גראַף", פֿרעגט דער סוחר מיט אַ כּעס אויף פּױליש- 
לשון; 

---סטײַטש, ליפּינסקין קען איך דאָך זייער גוט פֿון דער היים, 





א 

אַז ער איז בשום אופֿן ניט קיין גראַף, אַפֿילו ניט קיין הינטער-חלק 
פֿון אַ גראַף? 

ענטפֿערט איינער פֿון די פּוילישע חן-מאַכערס, שליאַכטיטשעס, 
װאָס איז ליפּינסקיס לײַבמענטש, אויף פּוױליש: 

--- פּאַן ליפּינסקי יעסט פּאָדרוזשני!:: גראַףײ. 

דער סוחר האָט אַרױסגעלאָזט אַ גרויס געלעכטער און האָט די 
פּױלישע תּשובֿה איבערגעזאָגט אויף רוסיש און אויף ייִדיש, כּדי אַלפ 
זאָלן פֿאַרשטײן; 

-- כאַדכאַיכאַ! לאַכט, רבותים! אַ געלעכטער, כ'לעבף דער 
שליאַכטיטש זאָגט, אַז דער ליפּינסקי איז אין דער היים אַ פּראָסטער 
שלש-סעודות אַ פּריץ, נאָר אַז ער פֿאָרט-אַרױיס פֿון דער היים אױפֿן 
וועג, ווערט ער תּמיד אַ װעגגראַף. 

אַלע האָבן זיך צעלאַכט. 

דורך דעם קליינעם מעשׂהלע פֿון דעם ליפּינסקין װעט מען פֿאַר- 
שטיין, װאָס מען װועט װײַטער לייענען פֿון דער שטאָט מעזשבעזש, 

מעזשבעזש איז אַן אַלטע ייִדישע שטאָט, אין קאַמענעץ-פּאָדאָל- 
סקער גובערניע. פֿון לאַנג אָן איז מעזשבעזש געווען אַ האַנדלשטאָט, 
פֿיל גרויסע סוחרים, הורטאָװוניקעס פֿון אַלערלײ פּראָדוקטן און סחו" 
רות, גרויסע עשירים און געלטקאַנטאָרן און גרויסע חלפֿנים האָט מען 
געפֿונען אין מעזשבעזש. אַ שטאָט, כּמעט פֿול מיט לומדים. עטלעכע 
גרויסע לומדים און באַלעבאַטים, װאָס האָבן געקענט לערגען 

כאָטש מעזשבעזש איז דאָך די ערשטע הױפּטנעסט געווען, װוּ 
חסידערײַ האָט זיך פֿאַרפּלאָדיעט פֿאַר תּקע"ג אין דער פוילישער 
מדינה, אין מעזשבעזש האָט דאָך געוווינט דער רבי... ישׂראל בעל- 
שם, דער ערשטער חסידישער בעל-נס, דער חסידישער בעל-מופֿת, 
כּמעט וי מאַהאָמעט בײַ די אַראַבערס און בײַ די טערקן (נאָר װאָס 
מאַהאָמעט איז דערצו געווען אַ גרויסער גיבור-מלחמה אויך. אָבער 
זײַן ספֿר, קאָראַן, איז די גרעסטע העלפֿט פֿול מיט חסידישער פּלױ- 


14 אַן אַרומרײַזנדיקער, 

דערײַ -- דאָס װאָס חסידישע רביס רופֿן ,תּורה"), -- כאָטש דער 
רבי... (ישׂראל) קומט-אַרױס פֿון מעזשבעזש און האָט געװוינט אין 
מעזשבעזש, געפֿינט מען עד-היום (תּקע"ג) אין דער שטאָט מעזשבעזש 
ניט אַ מעשׂר מן המעשׂר חסידישע זאַכן, אָדער רעכטע חסידאַרניע 
-- אַקעגן אַנדערע שטעט, װוּ עס קישעט 1:5 מיט חסידים, 

עס האָט אַ פּנים, אַז דער אייגענער תּירוץ פֿון ליפּינסקיס 
שליאַכטיטש איז דאָ אויך. אין מעזשבעזש האָט ער געהייסן (ישׂראל) 
דער באָבעס. אַזױ שטייט אינעם.. (נשבֿחי הבעשס"ט). נאָר אויף דער 
מדינה האָנן אים די פֿאַקטערלעך און די אַלע, װאָס האָבן זיך גע- 
שמשׂט אַרום אים, געמאַכט חן און האָבן אים גערופֿן: ר'... ןישׂראלן 
פּאָדרוזעשני גראַף. 

דעם תּירוץ, פֿאַר װאָס ס'איז אַזױי געװאָרן פֿאַרפֿלײצט איבער 
דער מדינה, געפֿינט מען אינעם ספֿר חסידים. אַהער, צו אונדזער 
מעשׂה, קער נאָר, אַז זינט דער... (ישׂראל בעל-שם) איז געשטאָרבן, 
האָט אין מעזשבעזש ניט געװוינט קיין גרויסער חסידישער רבי בין 
זײַן אייניקל... /{ברוך|, אַז מען האָט אים אַרױסגעטריבן פֿון טולטשין 
און נאָך דעם, אַז ער האָט זיך געװאַלגערט (אַ גאַנץ יאָר, דאַכט זיך) 
אין בראַצלעוו, האָט זיך דער.. (ברוך) אַרײַנגעכאַפּט קיין מעזש- 
בעזש און איז אין מעזשבעזש בערך תקע"א געשטאָרבן. 

פֿאַר דעם ..-. |ברוכס| שטאַרבן האָט זיך געטראָפֿן איינער, װאָס 
איז פֿריִער געווען אין אַ קליין שטעטל אין פּױלן.. אַ רבֿל. דאָס 
רבֿל האָט דאָס געטאָן, וי פֿיל אַנדערע רבילעך און מגידים פֿון 
קליינע שטעטלעך האָבן געטאָן. ער איז אויך געפֿאַלן אויף דעם שׂכל; 
נאָך װאָס זאָל ער זיך מוטשען אַ דרשה מיט אַ רמב"ם פֿאַרענטפֿערן 
און אַ פּשט גמרא צו זאָגן אינעם שטעטל.. פֿאַר צען גילדן אַ װאָך 
שׂכירות? בעסער טוט ער זיך אַ װאָרף אויף דער נײַער מאָדע, חסידישע 
שלש-סעודות צו פּראַװען, מיט פֿינצטערע זאָגעכצן פֿון קלוימערשט 
קבלה, סתרי-תּורה -- דאָס גייט פֿונעם מויל, וי אַ װאַסער -- און 

מאַכן פּדיונות. דערפֿאַר צאָלט מען טײַערער. אין איין שעה קאָן מען 
הונדערט רענדלעך נעמען (בײַ די װאָס גיבן), און ס'אין דאָ גענוג, 
און עס ווערן נאָך אַלע טאָג נתרבה געבערס און געבערס. 


נאָר ווידער דאָס מעשׂהלע. אין דער היים אינעם שטעטל ... קאָן 
ער דאָך ניט זײַן (װוי דאָס פּריצל ליפּינסקי) מער פֿון אַ רבֿל -- אַנו, 
די עצה צו ווערן אַ פּאָדרוזשנער גראַף, אַ װועגגראַף! איז דאָס רבֿל 
אַרױסגעפֿאָרן קיין יאַס. דאָ, אין מאָלדאַװיע, פֿול מיט עמי-הארצים, 
ייִדן כּמעט אַזױ גראָב וי די מאָלדאַװאַנעס, דאָ האָט זיך ערשט אָנ 
געהויבן אַרײַנצוניאַדען חסידאַרניע. דאָ איז עס דאָס רבֿל געװאָרן 
דער ...ער רבֿ, אַ גרויסער צדיק און בעל-מופֿת, אַ חסידישער גרויסער 
גוטער-ייד (די מאָלדאַװער גראָבע יונגען זײַנען מן הֹסתּם גרויסע 
מבֿינים אויף די אַלע זאַכן,. באמת אָבער ווייסן זיי פֿון קבלה און פֿון 
פּדיונות, וי פֿון דעם, װאָס דער רמב"ם זאָגט אינעם , קידוש: החודע". 
חסידים, מאָלדאַװאַנסקע חסידים, האָבן דעם גרויסן צדיק טאָג און 
נאַכט זייער הויך געלויבט, און געלט האָט ער אויך אט גע 
שמאַק צו שאַרן אין קעשענע אַרײַן. 


פֿאָרט האָט דער רבֿ, דער גוטער-ייד, בײַ זיך געװוּסט, אַז ער 
ווייסט נעבעך גאָר נישט. געמיינט האָט ער, אַז דער אַנדערער, דער 
איז דאָך דעם... (ישׂראל בעל-שמס) אַן אייניקל און וװווינט ניט אין 
דעם עם-הארצישן מאָלדאַװיע, און מען לויבט אים אַזױ שטאַרק. 
ניט אַנדערש, דער רבי מוז יאָ עפּעס ויסן. אויף הוצאות אַהין 
קיין מעזשבעזש דאַרף ער ניט מיטנעמען זײַן געלט. אויף דעם גאַנצן 
וועג װווינען דאָך ייִדן, װאָס טראָגן און גיבן געלט פֿון אַלע זײַטן 
אַנו, אַ פֿאָר געטאָן מיט אַ גרויסן אױפֿצוג, מיט אַ קאַרעטע מיט פֿיר 
פֿערד. און קבצנים חסידים אויף בוידן זײַנען אויך געפֿאָרן אָן 
הוצאות, אױפֿן וועג נעבן צדיק האָט מען זיי אויך אַרײַנגערוקט 
עפּעס, 


דער פּאָדרוזשנע גראַף איז מיט די אַלע בײַשפּילערס אָנגעקומען 
צום צדיק קיין מעזשבעזש. 

-- דער גרויסער רבי אַליין איז געקומען צו ר' ..נ |ר' ברוך} 
-- האָט געקלונגען צווישן די חסידים אויף דער מדינה, 

ווער עס האָט געקענט דעם... |{ר' ברוך}, ווייסט, אַז דאָס האָט 
אים בײַ זיך זייער הנאה געטאָן. דער.. {ר' ברוךן} איז געווען אַ 
גדלן, אַ בעל-גאווה, דערצו מיט אַ שאַרף מויל (אָדער וי ... האָט 
איינעם גערופֿן: ;דו האָסט זייער אַ שטאַרק פּנים". יענער האָט ניט 
פֿאַרשטאַנען, אַז די ווערטער הייסן אויף לשון-קודש: עזות-פּנים). ער 
האָט אַמאָל געזאָגט צום שפּאָלער זיידן (אויך אַ חסידישער גוטער-ייד 
אין זײַן ווינקל): פֿאַר װאָס רופֿט מען אײַך ;זיידע"? לאָז מען אײַך 
רופֿן ,באָבע*. דאָס זידלען איז נאָר געווען, כּדי מען זאָל זאָגן, אַז 
ער... זָר' ברוך}, נאָר ער איז דער גרעסטער גוטער-ייִד, אַלע אַנדערע 
גוטע-ייִדן זײַנען אַקעגן אים אַ גאָרנישט. דער שפּאָלער זיידע האָט 
אין דעם אױיגנבליק קליגער געענטפֿערט, װוי די נאַרישע גאווה-קשיא 
איז געווען. ער האָט אים אַ זאָג געטאָן: 

--- װאָס איז דען מיט אײַך דער יחוס, ווען ניט דער זיידע? 
(דעם ... וישׂראל בעל-שם| האָט ער געמיינט), 

לעת-עתּה איז אים זייער ווויל געראָטן צו זײַן גדלות, אַז דער 
גרויסער {רבי| איז צו אים געקומען, פֿון אַזױ װײַט, פֿון יאָס צו אים, 
מוז דאָך אַוודאי געדרונגען זײַן, אַז ער איז דער גרעסטער גוטער-ייד, 

מיט װאָס דער יאַסער (שוין האָט מען אים גערופֿן גאָר: ;דער 
יאַסער*) איז פֿון מעזשבעזש אַװעקגעפֿאָרן, קאָן מען זיך משער זײַן: 
דו ווייסט ניט, איך ווייס ניט, נאָר לײַגן און געלט נעמען -- גוט, 
דאָס טויגן מיר, מאַכן מיטן מויל און מיט די הענט קען איך וויל, 
און דאָס קענען מיר ביידע. 

אַז דער... {ר' ברוך| איז אין אַ האַלב יאָר אַרום (דאַכט זיך, 
ניט לענגער) געשטאָרבן, האָט דער יאַסער זייער גוט פֿאַרשטאַנען 
ָו ער מעג זיך אַרײַנכאַפּן אויף דעם |{מעזשבעזשערן| רבינס אָרט 
קיין מעזשבעזש, װײַל ער קען דאָך דאָס, װאָס יענער האָט געקענט, 

אַזױ איז עס תּקע"ג דער יאַסער אין מעזשבעזש און מאַכט מיט 

דער רייף *:1 מער געלט וי אין יאַס. דאָרטן רעכנט מען אויף טער- 
קישע טאָלער, ליעוועס (אַ ליעוו איז אַ האַלב רובל אַסיגנאַציע), אַרום 
מעזשבעזש רעכנט מען אויף קערבלעך אָדער אויף רובל-אַסיגנאַציעס, 


נאָך עפּעס דאַרף מען צו וויסן, אַז אויף ראש-השנה זײַנען בי 
אַ חסידישן רבין פֿיל אורחים. שבת חנוכּה איז דאָך גאָר ניט לאַנג 
נאָך ראש-השנה, איז גאָר וייניק אורחים, נאָר סײַדן רענדאַרעס, 
װאָס פֿאַר נאָװיגאָר האָבן זיי צו טאָן מיט די פּריצים מכּוח זייערע 
אַרענדעס. איין פּריץ הייסט זיך געבן אַ הוספֿה, אַן אַנדערן וויל עמע- 
צער אויסדינגען די אַרענדע. פֿאָרט מען צום בעל-מופֿת, ער קאָן 
דערצו העלפֿן, וכדומה גענייטיקע זאַכן, אַ שוויגער מיט אַן איידעם 
פֿאַרלאָזן זיך, דער גוטער-ייד זאָל צווישן זיי אַ לאַד מאַכן אָדער אַן 
אַרענדאַר טוט אַ שידוך מיט אַ רבינס חסיד -- אַזעלכעס טוט זיך 
נישט אָן דעם חסידישן גוטן-ייִדן, אַזעלכע אורחים קומען אויף שבת 
חנוכּה. אָבער דערצו לייגט אַלץ דער רבי, דער גוטער-יָד, ניט צו. 
ער מאַכט געלט פֿון אַזעלכע זאַכן אַװודאי אויך, 


דעם שבת חנוכּה איז געקומען קיין מעזשבעזש, צום צדיק, ר' 
דוד סמיק מיט זײַן װײַב ברײַנע-דאָבריש און דעם איידעם פֿון דער 
געשטאָרבענער איינציקער טאָכטער. די אַלע דרײַ האָבן ערבֿ שבת 
אַרײַנגעטראָגן צװאַנציק רענדלעך, װײַל זיי ווילן, זײַנװעלע זאָל יאַ 
נעמען אַ װײַב. ער איז אַ יונגער מאַן, און ר' טבֿיה בילענקיס רעדט 
אים אַ שידוך, ער זאָל נעמען בײַ ר' גבֿריאל גיטעלעס אַ מיידל, 
איז דאָ געקומען דער ר' גבֿריאל גיטעלעס מיט טבֿיה בילענקיס 
אויך צום צדיק, ער זאָל מאַכן, אַז ר' גבֿריאל זאָל מרוצה ווערן, זײַן 
קינד, זײַן טעכטערל, זאָל אויף תּמיד זײַן אין נימיעווקע בײַ ברײַנע- 
דאָברישן אויף אייביקע קעסט, כּדי ביילצעס ייִנגעלע און די קינדער 
װאָס זײַנװעלע װעט האָבן מיטן אַנדערן װײַב, ר' גבֿריאלס טאָכטער, 
זאָלן אַרום זיי זײַן, װעט זיי זיך דאַכטן, ס'איז ביילצע. ר' גבֿריאל 


װאָס ייִדן רופן ,מאַכן מיט דער רייף" װייסן די װאָס לייענען דאָס. 

גיטעלעס זאָל דעם צדיק געבן תּקיעת-כּף, אַז ער װעט קיין מאָל ניט 
זאָגן: ;איך וויל מײַן טאָכטער מיט מײַן איידעם זאָלן בײַ מיר אין 
לױהאַיאָפּאָלי זיין", 

געפּועלט, דער צדיק הייסט, גיט ר' גבֿריאל גיטעלעס תּקיעת-כּף, 
נאָר דער ר' דוד סמיק זאָל אויך געבן תּקיעת-כּף -- זיסט װאָלט 
מען דעם שװײַגנדיקן דוד סמיק גאָר ניט אין אַכט גענומען, אויף 
תּקיעת-כּף צו געבן טויג ברײַנע-דאָבריש ניט, װײַל זי איז, צאַנצי- 
לאָמיש, חלילה, אַן אישׂה -- אַז די קינדער, װאָס וװעלן זײַן, זאָלן 
זײַן גלײַכע יורשים וי יענץ ייִנגעלע פֿון ביילצען. דאָס אויך גע- 
פּועלט און אַפֿילו און חוץ דעם תּקיעת-כּף האָט מען געמאַכט כּתבֿים 
דערויף. ר' גבֿריאל גיטעלעס האָט דעם רבין אויך אַ פֿופֿציקער 
געגעבן, און וועלוועלע בריה האָט גענומען אַ רױט רענדל פֿאַרן 
שרײַבן, 

נאָך אַ פּאָרפֿאָלק זײַנען געקומען פֿון לױיהאָיאָפּאָלי אַהער: אַהרן 
ביתימדרש-שמש מיט זײַן װײַב שׂרהן. באַשר זי, שׂרה, איז אָנגעפֿאַלן 
דעם אָסטרער מגידס אייניקל, זײַנװעלען, און אהרן האָט אויך אוג- 
טערגעהאָלפֿן דעם זײַנװעלען מבֿײיש צו זײַן -- דענסטמאָל, וען 
ביילצע איז געשטאָרבן -- דערצו האָט זי, שׂרה, איבער דער גאַנצער 
שטאָט גערעדט אױפֿן צדיק, איז לױהאָיאָפּאָליער קהל חול-המועד- 
סוכּות געזעסן און האָבן געמאַכט אַ פּסק: מען זאָל אהרענען אָפּזאָגן 
פֿון שמשׂות. כאָטש אהרן מיטן ווײַב זײַנען אַרױסגעפֿאָרן קיין ני- 
מיעווקע און האָבן איבערגעבעטן דעם זײַנװעלע, האָט קהל פֿאָרט 
אַהרנען אַרױסגעװאָרפֿן פֿון שמשׂ-שטיבל און געװאָלט אָננעמען 
שלמה בעשעכעס, דעם דרדקי-מלמד, דעם קבצן, פֿאַר אַ בית-מדרש- 
שמש. איז קיין אַנדער עצה ניט געווען, נאָר אהרן מיטן װײַב זאָלן 
פֿאָרן קיין מעזשבעזש אויף שבת חנוכּה. בפֿרט דער פּרנס:חודש ר' 
טבֿיה בילענקיס איז אַצינדערט אויך דאָרטן. זאָל מען בעטן דעם 
צדיק, ער זאָל אָנזאָגן דעם ר' טבֿיהן, מען זאָל אהרנען ווידער לאָזן 
זײַן בית-מדרש-שמש, 

אהרן װאָלט ניט געפּועלט, װײיַַל טבֿיה בילענקיס האָט נאָך צו" 

געלייגט עטלעכע שלעכטע ווערטער פֿאַרן צדיק צו די ווערטער, װאָס 
שׂרה האָט געשריגן אויף דער גאַס אין לױהאָיאָפּאָלי. זייער גליק איז 
געווען, װאָס זײַנװעלע איז דאָ געווען, האָט ער געבעטן דעם צדיק, 
און ר' טבֿיה האָט אויך געמוזט זײַנװעלען צוליב טאָן, װײַל ער דאַרף 
דאָ נעמען דאָס גרויסע שדכנות-געלט בײַ אים, 

געפּועלט. דער צדיק האָט געזאָגט: ער איז מוחל. דערצו האָט 
זי דאָך קודשא בריך הוא געשטראָפֿט. דערפֿאַר איז איר שיינצע 
פֿאַרלױירן געװאָרן (אײַ, דאָס איז פֿריער געווען? אַזעלכע זאַכן הייסן 
בײַ אונדזערע חסידים ;דעם רבינס קוק!?). היסט ער ר' טבֿיהן 
און ר' טבֿיה זאָגט-צו. אהרן איז ווידער שמש, נאָר קהל זאָל גיט 
דאָרשטיק זײַן, זאָל ער אין דער היים שטעלן אַן עמער מעד. 

אַהרן מיטן װוײַב שׂרה זײַנען ערבֿ שבת חנוכּה דערפֿרײט גע- 
װאָרן מיט ר' טבֿיהס הבֿטחה, נאָר זיי זײַנען געבליבן שבת האַלטן 
אין מעזשבעזש. זונטיק אם-ירצה-השם, פֿאָרן זיי אַהײם, און גלײַך 
צום בית:מדרש אויף זייער אָרט, כּבֿראשוגה, 

עטלעכע רענדאַרעס --- מכּוח פּריצים, װאָס הייסן זיך געבן גרויסע 
הוספֿות --- זײַנען אויך פֿאַרטיק געװאָרן ערבֿ שבת, אַנידערגעלײגט 
קערבלעך אויף פּדיונות. ר' וועלוול דעם בריה אויך אַרײַנגערוקט 
עפּעס, האָט ער אויף אַ קוויטל אָנגעשריבן דעם רענדאַרס נאָמען 
וי ער און זײַן מאַמע הייסט --- בײַ פּדיונות דאַרף מען ניט וויסן 
דעם פֿאָטערס נאָמען, נאָר דער מוטערס נאָמען -- און דעם פּריצס 
נאָמען מיט זײַן מוטערס נאָמען. זײַנען די רענדאַרעס שוין גאַנץ פֿאַר- 
זיכערט, אַז עס װעט רעכט זײַן, דער פּריץ װעט גאָר אַן אַנדער 
מענטש ווערן. נאָר איין-איינציקער קרעטשמער מיט אַ װײיַב זײַנען 
זייער שפּעט, ערבֿ שבת, אָנגעקומען אַהער קיין מעזשבעזש, האָבן זי 
געמוזט בלײַבן אויף שבת-צו-נאַכטס., 

נאָך איז דאָ אויף שבת אָנגעקומען אַ טײַערער אורח, אַן ארץ- 
ישׂראל-משולח, ר' פֿישל מיט אַ גבאי... דער שטייט טאַקע אײיַן בײַם 
צדיק. מן הסתּם האָט ער געבראַכט פֿון ארץ-ישׂראל אַרױס שאַרפֿע 
בריוו פֿון ר' אבֿרהמעלע קאַליסקער (דאָס איז אַ חסידישער רבי אין 

ארץ-ישׂראל), שרײַבט מען, אַז דער ר' פֿישל איז אַ זייער טײַערער 
ייָד, אַ חשובֿ בײַ ר' אַבֿרהמעלע קאַליסקער, איז ער דאָך טאַקע דער 
רעכטער ארץ-ישׂראל-משולח, 

דער ארץיישׂראל-משולח, אַ קליינער, אַ שװאַרצער, אַ געשטופּל- 
טער, אַ ייד פֿון אַ יאָר פֿופֿציק, זייער אַ פֿעטער, מיט אַ גראָבלעכער 
קאָלטענעװאַטער לאַנגער באָרד און צוויי דינע, קורצע פּאות, אַ װײַסע 
יאַרמיקע שטעקט-אַרױס פֿון אונטער דעם טערקיש פֿאַרװיקלטן קאָפּ 
מיט אַ װײַסער פֿאַטשײלע פֿון װײַסער האַלידזיע 117 אָנגעטאָן אַ לאַנגן 
דזיבון *11 (דאָס איז מיט פֿיל קליינע שמוקלערשע קנעפּלעך), אויף 
טערקיש גענייט, מיט אַ ברייטן װאָלענעם בלויען גאַרטל. אויף די 
פֿיס גייט ער אין טערקישע מעשטעס -- טערקישע געלע פּאַנטאָפֿל 
-- און די זאָקן זײַנען אויך פֿון געלער לעדער. אַ קול האָט דער 
משולח, װווי מען רײַבט אַ זאַק מיט וועלטשענע ניס. דער ארץ-ישׂראל- 
משולח רעדט לשון-קודש, נאָר ניט וי בײַ אונדז; ער זאָגט אויף אַ 
קמץ אויך אַ פּתח, אויף אַ מלופּם זאָגט ער וי אַ קמץ, 

דעריבער, בשעת מען האָט דעם ארץ-ישׂראל-משולח אױפֿגערופֿן 
צו דער תּורה שבת -- ;מורה מורנו ר' ירוחם בן מורה מורנו ר' 
יצחק" --- האָט ער געזאָגט די ברכה: ;באַרוך אַטאַ"... דערנאָך האָט 
ער אויף זײַן ארץזישׂראל-לשון-קודש געמאַכט אַ ,מי שברך": פֿריִער 
ר' אבֿרהמעלע קאַליסקער, דערנאָך דעם היגן צדיק, דערנאָך אַנדערע 
חסידישע גוטע-ייִדן, װאָס דער עולם קען זיי אַלע. 

דעם ארץ-ישׂראל-משולחס גבאי, גאָר אַ יונגער יונג, אַ שיינער 
יונג פֿון אַ יאָר צװאַנציק, כאָטש ער איז אַ היגלענדישער, גייט אויך 
האַלב טערקיש, 

שבת בײַם עסן איז דער ארץ-ישׂראל-משולח געזעסן האַרט נעבן 
צדיק. זײַן בענקל איז געשטאַנען תּיכף נאָך דעם אױבנאָן פֿון פֿאָרנט, 
ניט בײַ דער װאַנט, איז ער אויסגעקומען מיטן פּנים צו דער װאַנט, 
נאָר ער האָט ניט קיין אויג אַראָפּגעלאָזט פֿונעם צדיק. צום שלש- 


17 טערקיש צײַג,. -- 115 מלבוש (,זשופּאַן". 

סעודות אויך אַזױ. דערבײַ אַלץ מיט פֿרומע העוויות געקוקט אין מויל 
אַרײַן: אפֿשר װײַל ער האָט ניט פֿאַרשטאַנען די תּורה, װאָס דער 
צדיק האָט געזאָגט אויף אונדזער ייִדיש לשון, האָט דער משולח אָפֿן 
געהאַלטן זײַן מויל, עס זאָל אין אים אַרײַנפֿליִען.. 

צום שלש-סעודות האָט דער צדיק געזאָגט תּורה. אַ גרויסער 
עולם זײַנען געווען. און עֶר האָט געוויזן, אַז חנוכה איז בחינת חן 
און פֿון בחינת כּה --,כּה אָמר השם" -- דאָס איז תּפֿארת און נצח. 
,חנוכה? זײַנען אותיות חנוך, דעריבער שטייט: ,ויתהלך את אלהים" 
-- , אלהים" איז גבֿורה, דעריבער שטייט בײַ אַבֿרהמעף וירק את 
חויכיו --- אויך לשון חנוכה. דאָס איז בחינת חסד, װײַל עס שטייט 
בײַ אַבֿרהמען: ;חסד לאַבֿרהם*. חנוכּה איז בחינת מלכות, װײַל חנוכה, 
און עס שטייט: , כּה אָמר השם למשיחו"; בחינת הוד זײַנען ייִדן, וי 
עס שטייט: ;ישׂראל אשר בך אתפּאר" 119, 

צו דעם עטלעכע ;היי, היי, היי" און עטלעכע גוטע ייִדישע קרעכצן, 
איז עס זייער אַ הויכע קבלה:תּורה, סתרי-תּורה געזאָגט. בײַ דעם 
עולם, װאָס מער מען פֿאַרשטײט נישט, איז די תּורה נאָך העכער 
פֿון הויך: 

-- מחיה פּשוט!... --- גייט דער שמועס בײַ די חסידים, 


8 


מעזשבעזש איז טאַקע אַ גרויסע שטאָט. אין מעזשבעזש איז דאָ 
אַ משוגענער, אַ ייד פֿון דער פֿרעמד, נאָר ער איז שוין דאָס דריטע 


יאָר אין מעזשבעזש, הייסט ער אַ מעזשבעזשער משוגענער. מען 


= 


רופֿט אים עובֿדיה דער משוגענער. ווי אַזױ ער איז אַהער געקומען 


5 (ישעיה מה, א') אַזוי האָט גאָט געזאָגט צו זײַן געזאַלבטן. (װײַטער 
קומט פון קבלה) מיט דיר װעֶל איך זיך אױיסבארימען 

צו פֿאָרן, צי געגאַנגען, ווייסט מען נישט. ער אַליײן רעדט מיט קיי- 
נעם ניט און באַהאַלט זיך אַ גאַנצן טאָג ערגעץ אין אַ פּוסטער שטוב, 
נאָר אַז עס ווערט נאַכט, לױפֿט ער אַרום מיט אַ הויכן שטעקן און 
מיט אַ צעבראָכענעם עמער און שרײַט אויף דער גאַנצער שטאָט: 

--- איך, עובֿדיה, שרײַ: סטראָזני אָגני ??:! ראַטעװעט אײַך!. 

אַזױ לױפֿט ער פּלוצעם אין אַ שטוב אַרײַן מיט דעם געשרי 
און פֿאַרלעשט אַלע ליכט. אַפֿילו דאָס פֿײַער אין אויוון פֿאַרגיסט ער 
מיט װאַסער. דאָס טוט ער אַזױ גיך, אַזױ אין איין אויגנבליק, אַז 
אָקאָרשט מען קוקט זיך אום אָהאָ, ער האָט שוין אָפּגעטאָן זײַן זאַך 
און אַנטלױפֿט שוין שטילערהייט וי אַ פֿײַל פֿון אַ בויגן. צו מאָל, 
אַז ער באַגעגנט אויף אַ טיש אָדער אױפֿן אויוון אַ שטיק ברויט, האָט 
ער אַ כאַפּ געטאָן. דערפֿון האָט ער געלעבט, מן הסתַּם. ווינטער און 
זומער איז ער נאָר אין אַ פּעלצל, צוגעגאַרטלט מיט אַ שטריקל און 
אַ לאַפּן-מיצל אױפֿן קאָפּ, צעריסענע שקראַבעס אויף די פֿיס. דאָס 
איז געווען זײַן אָנטאָן, אין דעם איז ער אַרומגעלאָפֿן. פֿרומע װײַבער 
פֿלעגן מחמת רחמנות, דעם משוגענעם עובֿדיה אַרײַנכאַפּן מיט גע- 
װואַלט, אָנטאָן אַ העמד אַ נײַס און אַ פּאָר נײַע שיך. ער האָט געשוויגן 
בשעת מען האָט אים אָנגעטאָן, ניט אַ װאָרט האָט ער געענטפֿערט 
אויף אַלע ווערטער, װאָס מען האָט צו אים גערעדט, און איז װײַטער 
געלאַפֿן שרײיַען: 

-- איך, עובֿדיה שרײַ: סטראָזני אָגני, ראַטעװעט אײַךְ.. 

דאָס אייגענע פֿלעגט עובֿדיה פֿרײַטיק-צױנאַכטס אויך טאָן, 
אַרײַנלױפֿן און פֿאַרלעשן די בענטשליכט, מיט אַ פּאָר קוילעטשן חלה 
פֿונעם טיש אַװעקכאַפּן, מיט דעם אייגענעם געשריי: ;,סטראָזני אָגני, 
ראַטעװעט אײַך!* אַנטלױפֿן, מען האָט שוין דעריבער אומעטום צוגע- 
קייטלט פֿרײטיק-צו-נאַכטס די טירן: ;אָט לױפֿט עובֿדיה!".. 

בײַם צדיק האָט מען דאָך ניט געקאָנט צוקייטלען די טיר, װײַל 
פֿרעמדע אורחים זײַנען אַרױס- און אַרײַנגעגאַנגען. פֿלעגט מען או- 


0 היט אײַך פאַר פײַער! 


דאָס שטערן-טיכל 145 


מישנע איינעם אַנידערשטעלן דרויסן, ער זאָל דעם משוגענעם עובֿדיה 
ניט אַרײַנלאָזן. פֿאָרט האָט מען ניט תּמיד געקאָנט אײַנהיטן, פּלוצעם 
האָט געקאָנט עובֿדיה אַרײַנלױפֿן צום צדיק און אַ פֿאַרלעש טאָן אַלע 
שבת-ליכט. איז מען געבליבן זיצן אין דער פֿינצטער, ביז מען האָט 
געבראַכט די אַלטע באַביצע, זי זאָל װוידער די ליכט אָנצינדן. אין 
שטאָט איז געווען אַ ווערטל: אַז עמעצער האָט אומגערן פֿאַרלאָשן אַ 
ליכט, האָט מען געזאָגט: ;אַהאַ, דו ביסט שוין עובֿדיה!ּ" 

פֿאַר װאָס מען האָט בײַ חסידים אין מעזשבעזש און אומעטום 
צווישן חסידים שטאַרק געשמועסט פֿון דעם משוגענעם עובֿדיה, איז 
נאָר געווען, װײַל דער צדיק האָט געזאָגט, אַז אין דעם עובֿדיהן איז 
בבֿחינת גלגול אַרײַן אַ נשמה פֿון אַ גרויסן מתנגד פֿון פֿאַרצײַטן, 
װאָס מחמת מתנגדות האָט ער פֿאַרברענט דעם זוהר הקדוש. איז 
אויבן זײַן עונש געווען, ער זאָל מגולגל ווערן אין דעם משוגענעם 
אַרײַן. דעריבער לױפֿט ער אַרום און פֿאַרלעשט אַלע ליכט. אַ טייל 
מקורבֿים בײַם צדיק האָבן זיך געשושקעט, אַז בסוד האָט זיי דער 
צדיק אַפֿילו אוױיסגעזאָגט, װי ער הייסט דער עובֿדיה, װ ער די 
נשמה איז, פֿון וועלכן גרויסן מתנגד. דעם נאָמען האָט מען אַרױס- 
געזאָגט נאָר בסוד שטילערהייט, (אַלע האָבן געװוּסט פֿון דעם סוד 
נאָר מיט דעם שטילערהייט אַרױסזאָגן און אַ מאַך טאָן, מיט אַ 
קראַץ: װאָס טויג אים הויך צו זאָגן? דאָס הייסט בײַ חסידים בסוד 
געהאַלטן אַ זאַך), אַז ס'איז ר' יעקבֿ עמדינס נשמה טאַקע. דאָס הייסט 
בײַ חסידים אַ מופֿת... װײַל בײַ פּתאים איז אַלץ, װאָס אַזאַ חסידישער 
רבי זאָגט, אַוודאי אמת. דער רבי זאָל זאָגן, ער האָט בײַ נאַכט גע- 
הערט, װאָס דער פֿלעדערװיש האָט גערעדט מיטן בעזעם, גלייבט מען 
פֿאַר אמת, קלוג און אַפֿילו זייער קלוג, כאָטש עס איז אַן אײַנרײידעניש, 
װאָס פֿאַרדרײט דעם שֹׂכל. און אַלץ געשיקט זיך וויל, פֿאַרקערט 
נאָך, דער װאָס גלייבט נישט איז בײַ זיי אַ משוגענער אָדער אַ רשע, 
אַז אַפּיקורס, 

אין מעזשבעזש איז געווען אַן עגונה אויך, די זיצערקע פּיבי, 
װאָס פֿאַרקױפֿט אױפֿן מאַרק אויסגעזאָטענעם אַרבעס, געקאָכטע דאַ- 

רע באַרלעך, געפּרעגלטע מאַנדלעך און לעקעכלעך, פֿאַר פּורים האָ- 
ניק-קישעלעך -- אפֿשר רופֿט מען עס אין אַנדערע שטעט מיט אַן 
אַנדער נאָמען -- און זומער אױסגעזאָטענע פּשעניטשקעס (אָדער 
קוקורוזעס, אָדער טערקישן ווייץ, רופֿט מען עס), קיכלעך אויף איי- 
ער געבאַקן -- דערצו דאַרף מען זיך גוט צו װאַשן --- קיכלעך מיט 
מאָן. אַלע זאַכן, װאָס מע נאַשט, האָט מען געקױפֿט בײַ דער זי" 
צערקע פּיני. מע האָט זי גערופֿן ,פּיני די עגונה", אַ מאָל גאָר נאָר: 
;די עגונה". די װאָס זײַנען מיט פּיני שכנים געװוען אױפֿן מאַרק, 
זיצערקעס, פֿלעגן בײַ אַ קריג איר אױסװאַרפֿן ;,זאַװאָלאָקצ 121", 
װוײַל פּיני איז געווען אַ באַרדיטשעװערין, ערשט פֿאַר אַ יאָר אַכצן 
איז זי געקומען קיין מעזשבעזש אָן אַ מאַן און האָט געזאָגט, זי איז 
געפֿאָרן זוכן איר מאַן, װאָס האָט זי אַװעקגעװאָרפֿן, דעריבער איז 
זי אין מעזשבעזש געבליבן, װײַל דער ווינטער האָט זי פֿאַױכאַפּט, 
בייזע מײַלער האָבן גאָר געזאָגט, אַז די פּיני איז אַ פֿאַרשלײערטע, 
דאָס הייסט, זי האָט גאָר קיין מאָל קיין מאַן נישט געהאַט, נאָר מחמת 
אין ברירה האָט זי אַ שלייער אָנגעטאָן. 

באמת אָבער איז די פּיני געווען אַן ערלעכע ייִדענע פֿון באַלד 
פֿופֿציק יאָר אַלט. דעם קאָפּ האָט זי געהאַלטן אַ ביסל אין דער 
זײַט, אַ האָרעפּאַשנע ייִדענע. ווינטער און זומער האָט זי געפילע- 
וװועט איר פּרנסה. זי האָט, חס-ושלום, נישט געבעטלט בײַ קיינעם, 
פֿאַרקערט נאָך, זי האָט חתונה געמאַכט יתומות און האָט אָרעמע 
יינגלעך געקױפֿט, פֿאַר איר געלט, פּעלצלעך אויף ווינטער. זי, פֿיני, 
האָט געהאַט איר שטיבעלע אינעם הינטערגעסל. ;אליין אין די 
נשמה ריין", פֿלעגט זי צו זאָגן. דעריבער האָט זי נישט געהאַלטן 
קיין שׁוּם שכן אין איר שטיבל, וי גאָט גיט --- האָט זי געהאַט עפּעסי 
האָט זי געגעסן, אַז נישט, אַז דאָס לייזעכּץ איז געשלאָגן געװאָרן, 
איז א פּיסנע שטיקל ברויט אויך גענוג געווען. אין דער פֿרי, אַז זי 
איז אַװעקגעגאַנגען אין מאַרק אַרײַן מיט דער מולטער סחורה, האָט 


1 אַ פאַרדעקטע, פאַרשלייערטע, אױיסבאַהאַלטענע. 

זי פֿאַרשלאָסן דאָס שטיבעלע. ערשט אויף דער נאַכט, אַזן זי איז 
אַהיים געקומען, האָט זי אײַנגעהייצט און אױפֿגעקאָכט אויף מאָרגן, 
װאָס זי האָט אָנגעגרייט אױפֿן מאַרק זיצנדיק. אַ באַקאַנטע ייִדענע 
האָט איר געקױפֿט אַ מאָל אַ שטיקל פֿלײיש אין יאַטקע, אַ מאָל אַ 
שטיקל לונג-און-לעבער. 

ווען מע איז אין שטאָט אַרומגעגאַנגען אויף אַ נדבֿה, האָט מען 
געװוּסט, אַז פּיני די זיצערקע, פּיני די עגונה, זאָגט קיין מאָל נישט 
אָפּ אַ מאָל דרי גראָשן, אַ מאָל מער אויך אַרײַנצװואַרפֿן אין דער 
פּושקע אַרײַן. 

פּיניס מאַנדלעך האָכן אַפֿילו די פּוילישע יונגע פּריצימלעך 
געלויבט. דעריבער האָט פּיני אַ שם געהאַט אין מעזשבעזש. אין 
אַלע ווינקעלעך האָט מען געקענט פּינין. 

נאָר איין מענטשן האָט מען אין דער געשוינד געלייענט זײַן 
נאָמען -- װעלװעלע דעם בריה באַדאַרף מען צו וויסן 
אַז דער וועלוועלע איז אַ ייִד פֿון אַ יאָר פֿערציק, אַ הויך געװאַק- 
סענער שיינער ייִד, מיט אַ רויט בערדל און רױיטע פּאות. וי מע 
זעט אים הײַנט, שטויסט מען זיך אָן, אַז יונגערהייט האָט ער גע- 
מוזט זײַן זייער אַ שיינער יונגער מאַן. נישט אומזיסט רופֿט מען אים; 
וועלוועלע דער בױיה. ער קען לערנען און קען װוויל שרליבן, צי- 
פֿערן קען ער אויך. אַחוץ דעם דאַװנט ער שיין פֿאַרן עמוד און 
בלאָזט שופֿר בעסער פֿון אַלע בעל:תּוקעס אין מעזשבעזש. זײַן 
תּרועה האָט אַ שם. קיינער קאָן אים דעם תרועה נישט נאָכמאַכן 
וועלוועלע איז אַ מבֿין אויף צירונג. דעם צדיקס אייניקלעך, די 
װײַבלעך, האַנדלען מיט פּערל און מיט שטערן-טיכלעך, פֿרעגט מען 
וועלוועלען דעם בריה תּמיד. אויף זײַן מבֿינות שטעלט מען. פֿאַר- 
דינט וועלוועלע צו מאָל דערביײ מעקלעריי, גראָבע טאַקע. אַ שדכן 
איז וועלוועלע דער בריה אויך. דערצו, אַז דעם צדיקס שרײַבער, 
לײבעלע האָדעס, האָט נישט קיין צײַט, כאַפּט זיך וועלוועלע 
אַרײַן און מאַכט געלט פֿון די אורחים, װאָס ער שרײַבט זייערע נע- 
מען אויף קוויטלעך, דעם בעל-מופֿת אין סידור אַרײַנצולייגן צום 

פּדיונען. דעריבער איז וועלוועלע אַ מקורבֿ בײַם בעל-מופֿת, כּמעט 
אַ היימישער מענטש, וועלוועלע איז אַ קאָנסטאַנטינער אַ געבוירע- 
נער, נאָר אין מעזשבעזש ווינט ער מיטן דריטן װײַב, אַ מעזשבע- 
זשערין. (דעם צדיק מעג מען שוין שרײַבן פֿון צינדערט אָן אַ מאָל 
;דער רבי", אַ מאָל ,דער בעל-מופֿת*, און אַ מאָל ;דער צדיק", און 
אַ מאָל ;דער גוטער-ייִד"), 


20 


שבת-צױינאַכטס,. שבת חנוכה ביים צדיק 
אין מעזשבעזש 


נאָך דער ווילער שלש-סעודות-תּורה, און נאָך אָפּדאַװנען 
מעריבֿ, און נאָך הבֿדלה, און נאָך אָפּבענטשן חנוכּה-ליכטלעך, אַז די 
חנוכּה-ליכטלעך האָבן אויסגעברענט,. שטעלט מען דאָס זילבערנע 
גרויסע חנוכּה-לעמפּל, װאָס אין דער מיטן איז ארײיַנגעזעצט אַ זיי- 
גערל, אויף דעם טיש, נאָך צוויי זילבערנע לײַכטערס הויכע, מיט 
ליכט ברענען, אויך אױפֿן טיש. דער עולם איז אַהײמגעגאַנגען. איט- 
לעכער מוז דאָך בײַ זיך בענטשן חנוכּה-ליכטלעך. זײַנען דאָ בײַם 
גוטן-ייִדן װײיניק מענטשן געבליבן, 


ער, דער צדיק, זיצט אויף זײַן אָרט אויבן. לעבן אים זיצט דער 
ארץ-ישׂראל-משולח אויף זײַן בענקל פֿאָרנט. הינטערן טיש בײַ דער 
װאַנט, זיצט אויך נאָך איינער פֿונעם צדיקס קינדער, אַ יונגער יונג, 
(דעם צדיקס װוײַב איז געווען פֿון לאַנגע יאָרן אַ גרויסע חולנית. אַ 
טייל האָבן געזאָגט, אַז זי האָט ניט געקאָנט רירן ניט מיט קיין 
האַנט, ניט מיט קיין פֿוס. דעריבער ווערט זי ניט דערמאַנט. זי ליגט, 
נעבעך, אין ליידן, בשעת דאָ האָט מען געלעבט אין פֿריידן) .די איי- 
ניקלעך, די יונגע װײַבלעך זיצן אין אַלקער און שמועסן מיט דעם 

גבאי פֿונעם ארץ-ישׂראל-משולח. עטלעכע חסידים, היימישע, דרייען 
זיך אין שטוב אַרום, 

קומט-אַרײַן אַ פּראָסטער אַלטער ייִד, פסח דער ראַטהײַזער, אַ 
מעזשבעזשער באַלעבאָס, װאָס האָט זײַן אײַנפֿאָרהױז. מיט אים קומט 
נאָך אַ פֿרעמדער שיינער יונגער מאַן, זייער שיין, רײַך אָנגעטאָן 
גאָר מיט דער נײַער מאָדע, אַ פּיאָס:ראַצעמאָרענע קאַפּאָטע, צוגע- 
גאַרטלט מיט אַ ווויל זײַדן גאַרטעלע, דערצו נאָך טשאַקנדיק מיט אַ 
שװאַרץ זײַדן פֿאַטשײלכן צוגעבונדן דאָס העלדזעלע -- אַזױ רופט 
מען עס שפּעטנדיק; די שטיוועלעך מיט שפּיצן, געוװועקסלטע, װאָס 
סקריפּען, װוי אויף אַ פֿראָסט, אַז מען גייט אינעם שניי; אין אַ גוט 
סויבעלן היטל אױפֿן קאָפּ; קוים-קוים שיט זיך אַ בערדל, און קלייגע, 
געגרײַזלטע פּאהלעך, און אַ זײַדן פֿאַטשײלכן, אַ רויטס, שטעקט-אַרױס 
פֿון דער זײַטןדקעשענע. 

ר' פּסח דער ראָטהײַזער גייט-צו צום צדיק, וי איינער װאָס 
האָט ניט קיין צײַט: 

-- רבי, דער ר' יחיאל דער פּאָדראַטשיק -- שטילערהייט, אַלע 
זאָלן ניט הערן, זאָגט ער -- אַ גרויסער עושר -- ווידער הויך, -- 
איז מײַן אורח, האַ, װי געפֿעלן אײַך מײַנע אורחים, האַ? זיי האָבן 
מיך געבעטן, איך זאָל זי אָפּפֿירן אַהער. מהיכא-תּיתי, האַ, דערויף 
בין איך דאָך אַ בעל-אַכסניה, האַ? װוי איר ווייסט, רבי, בין איך אַ 
נאמן אין דער טאַקסע, האַ, מוז איך אַװעקגין אין די יאַטקעס אַרײַן, 
האַ, װוי זאָגט איר, רבי, האַ? -- מיט אַ געלעכטערל -- איך לאָז 
אײַך דאָ מײַן חשובֿן אורח, האַ, אין גוטע הענט לאָז איך אײַך, ר' 
יחיאל, האַ? אַ גוטע נאַכט!., 

און איז אַװעקגעגאַנגען, 

בשעת ר' פּסח ראָטהײַזער האָט נאָך געהאַלטן אינעם ריידן, האָט 
שוין דער גוטער-ייד אויסגעשטרעקט די האַנט מיט אַ שלום עליכם, 
דערנאָך האָבן אַלע דערלאַנגט הענט, אַפֿילו דער ארץ-ישׂראל-משולח 
אויך, און שלום עליכם געגעבן דעם עושר, דעם ר' יחיאל פּאָדראַ- 
טשיק, 

ר' יחיאל פּאָדראַטשיק װאַרט ניט, אויב מען װעט אים הייסן 
זיך זעצן. ער נעמט אַליין אַ בענקל און זעצט זיך נאָענט נעבן גוטן- 
ייִדן. און שטייט תּיכף אויף פֿונעם בענקל, נעמט-אַרױס פֿון אַ שיין 
בײַטעלע אַ רויט רענדל און לייגט-אַנידער אױפֿן טיש פֿאַרן בעל- 
מופֿת מיט די װערטער: 

-- אויף דער פֿולער ואָך אַ רענדל איז אַ סימן אַז עס װעט 
זײַן אַ גילדענע וװאָך... -- מיט אַ געלעכטערל -- און איר זאָלט מיר 
העלפֿן צו קינדער, איך וויל קינדער האָבן.. 

דער גוטער-ייד זאָגט אויך מיט אַ געלעכטערל: 

-- איר ווייסט דאָך מן-הסתּם פֿונעם אַלטן גלײַכװערטל: ,לא 
טובֿ היות אָדום לבֿדן":. 

דאָס איז באמת זייער אַ קלוג װערטעלע: װאָס די דײַטשן רופֿן; 
אַ וואָרטשפיל אָדער קאַלאַמבור, אין ;בראשית? שטייט, אַז גאָט האָט 
באַשאַפֿן אָדמען, האָט ער דערנאָך געזאָגט ;לא טובֿ היות אָדם לבֿדןי 
-- ס'איז נישט גענוג איין אָדם זאָל זײַן, און האָט באַשאַפֿן חווהן אויך. 
;אָדם* איז דער טײַטש: מענטש. ייִדן רופֿן אַ רוט רענדל: קאָדום 
זהבֿ?, װײַַל אדום איז דער טײַטש רויט. זאָגט מען דאָ בײַ דעם איינעם 
רענדל דאָס אייגענע װאָרט: ;לא טובֿ היות אָדום לבֿדו", כּדי מען 
זאָל צולייגן נאָך אַ רענדל.., 

די עטלעכע חסידים װאָס דרייען זיך אַרום אין שטוב, מיט נאָך 
עטלעכע, װאָס זײַנען אײנציקװײַז אַהער געקומען פֿון זייער היים, 
האָבן גרויס הנאה פֿונעם וווילן גלײַכװערטעלע, מאַכן זיי מיט חסי" 
דישע העוויות: 

--- האַ, חידושים!... אָװאַ... מחיה!.., 

ר' יחיאל פּאָדראַטשיק ענטפֿערט אין דער מינוט: 

-- איך טענה אויך גאָטס טענה: לא טובֿ היות אָדם לבֿדו.. איך 
בין פֿון דעסט וועגן אַהער געקומען קיין מעזשבעזש.. 

--- איך טרײַב קאַטאָװעס -- זאָגט דער צדיק אַז ער זעט, מען 
גיט ניט נאָך אַ רענדל -- זאָגט זשע, קרוין, מןיהסתּם איז דאָך אײַער 
װײַב אויך הי? 

-- באַיבאַיבאַ: -- ענטפֿערט ר' יחיאל דער פּאָדראַטשיק -- 
איך זאָל האָבן אַ װײַב, װאָלט איך אָן אַ פּדיון געקאָנט האָבן קינדער. 
איך בין אָבער אַן אָדם לבֿדו... | 

די חסידים, װאָס שטייען-אַרום און הערן, לאַכן מיט װערטער: 

-- כאַדכאַדכאַ, אַ חרוץ! אַ משונהנע חריצות 122,,, משונה ווויל, 
אַ משונהנער חרוץ... " 

דער צדיק פֿרעגט: 

-- זאָגט, קרוין, וי מעג אַ ייִד זיצן אָן אַ וײיַב? 

-- איר מיינט, איך זיץ? -- ענטפֿערט ר' יחיאל דער פּאָדראַ- 
טשיק -- איך שטיי און גיי און פֿאָר-אַרום אין מײַנע משׂאימתּנס, 
דעריבער וויל איך דאָ, אין מעזשבעזש, נעמען אַ װײַב, און דאָ 
טאַקע תּיכף, וויל איך, | 

דער צדיק האָט נישט פֿאַרשטאַנען, צי טרײַבט דער יונגער 
מאַן קאַטאָװעס אָדער געשפּעט פֿון אים. בייזערן זיך קומט נישט אויס 
-- אַ רויט רענדל ליגט אױפֿן טיש. איז ער זיך מיישבֿ און מאַכט אַן 
ערנסטע העוויה: 

לאָז מען רופֿן וועלוועלען. דער ר' וועלוועלע איז אַ בר-שׂכל- 
שדכן, אַ דימענטיקער ייָד. ער טויג צו אַלערלײ שידוכים... 

פֿון די עטלעכע אַרומגײענדיקע חסידים איז שוין איינער געלאָפֿן 
און מיט דרײַ מינוט שפּעטער איז דער וועלוועלע, דער בריה, גע- 
קומען און זאָגט צום בעל-מופֿת: | 

--- איך דאַרף אַפֿילו קיין שום שדכן נישט. וי זאָגט מען עפּעס; 
געבענטשט זײַנען די הענט, װאָס נעמען זיך אַלײן.. 

דער גוטער-ייַד װאָלט געגערנט די גיענדיקע, שטיענדיקע 
חסידים צוליב, זיך אַ בייזער טאָן. דער ר' יחיאל שמועסט מיט אים 
גאָר אָן אַ שום דרך-ארץ. דאָס מאַכט אפֿשר קאַליע דאָס רבישאַפֿט. 
נאָר דאָס רויטע רענדל ליגט. טוט ער אַ מאַך מיט אַ געלעכטערל: 

| -- ר'... זכר צדיק לבֿרכה פֿלעגט צו זאָגן אויף אַזעלכע קאַ- 

טאַװעס-טרײַבערס: איר זײַט... איר זײַט אַ פּליאה-ייַדעלע.. 

די חסידים אין שטוב שטעלן אויף די איערן און קוקן איף 
דעם פּאָדראַטשיק. ר' יחיאל דער פּאָדראַטשיק טוט אַ לאַך: 

-- אַז איר װועט עמעצער פֿון אײַך גיין אַהער רופֿן פּיני די זיצער- 
קע, װעל איך צאָלן פֿאַרן וועג. זאָגט איר, זי זאָל אַהער קומען תּיכף 
מיט פֿרומען --- ער טוט זיך אַ דריי צום רבין -- דאָ װעט איר זען 
מײַן מופֿת טאַקע הי און בײַ אײַך, אין שטוב, אָן אַ שדכן, זאָל ווערן 
אַ חתונה, װאָס גאָט און לײַט זאָל ניחא זײַן.. 

אַ ייִנגל, אַ חסיד, איז געלאָפֿן נאָך פּינין. 

דערװײַל איז וועלוועלע דער בריה געקומען צו גיין. שושקען 
זיך די חסידים מיט אים. אינעם דערציילן, װאָס דאָ טוט זיך מיט 
דעם ר' יחיאלן דעם פּאָדראַטשיק --- פּלוצעם פֿאַלט-אַרײַן דער משו" 
גענער עובֿדיה אין שטוב אַרײַן מיט דעם געשריי: ;סטראָזני אָגני! 
ראַטעװעט אײַך"! 

בײַ דעם געשריי איז געקומען דעם ארץ-ישׂראל-משולחס גבאי 
פֿונעם אַלקער אַרײַנצולױפֿן אין שטוב מיט אַ ליכט אין דער האַנט. 

דער עובֿדיה דערזעט דעם יונגן גבאי און בלײַבט שטיל. ער 
פֿאַרלעשט ניט די ליכט, ער שרײַט ניט װײַטער: ,סטראָזני אָגני!", 
נאָר ער טוט אַ כאַפּ דעם גבאי מיט אַ פֿרײד, מיט אַ געוויין, מיט אַ 
שפּרונג מחמת שׂמחה: 

-- יאָסעלע מײַן, יאָסעלע מײַן, יאָסעלע דו מײַן! 

ער פֿאַלט-אַנידער חלשן. 

דער גבאי וויינט און שרײַט: 

-- טאַטע! חלש ניט, איך בעט דיך. האָב רחמנות, חלש ניט, 
טאַטעניו, איך בעט דיך, חלש ניט! 

די אַלע מענטשן, װאָס זײַנען געווען אין שטוב, האָבן געמינטערט, 
שטאַרק געמינטערט. וועלוועלע דער בריה האָט דאָ אויך באַויזן 
אַז ער איז אַ בריה: מינטערן קען ער אויך בעסער פֿון אַנדערע. ער 

האָט געבראַכט פֿון דער קיך אַן עמער מיט קאַלט װאַסער און האָט 
געשפּריצט און געגאָסן אויף עובֿדיהן און האָט אים דערמינטערט. 


ביטער און זויער איז דאָ געװוען די אַלע חסידים, וועלוועלע 
דעם בריה אויך, און דעם גוטן-ייִדן אַװדאי, אַז דער גבאי, דעם ארץ- 
ישׂראל-משולחס, האָט אָנגעהויבן צו דערציילן; 


--- פֿאַר דרײַ יאָרן, אַז אין שאַרגאָראָד איז געווען די גרויסע 
שׂריפֿה, האָט זיך די שׂריפֿה אָנגעהויבן פֿון אונדזער שטוב. דער טאַטע 
איז געזעסן תּמיד אין בית-מדרש, יומם ולילה געלערנט. דעם טאַטן 
רופֿט מען אין שאַרגאָראָד: ,ר' עובֿדיה דער פֿרומער" -- נאָר די 
מאַמע, עליה השלום, איז געווען די אשת-חייל צום שענק און צום 
אײַנפֿאָר. זי האָט די פּרנסה געגעבן. תּחילת הלילה, אַז פֿונעם בוידעם 
היי האָט זיך אָנגענומען די שׂריפֿה, איז די מאַמע, עליה השלום, 
פֿאַרברענט געװאָרן אינעם הויז בײַם טויער. מיך האָט מען אַרױס- 
געכאַפּט דורך אַ פֿענצטער און מען האָט מיך אַװעקגעפֿירט העט 
װוײַט הינטער דער שטאָט. דאָרט זײַנען נאָך אַ סך שטאַטלײַט געזעסן, 
דער טאַטע, נעבעך, איז שפּעטער פֿון אַלע געווויר געװאָרן, אַז די 
שטאָט ברענט, װײַל ער האָט זיך שטאַרק פֿאַרטיפֿט אינעם לערנען. 
ווען ער איז געקומען צו לױפֿן --- אַזױי האָט מען מיר דעם אַנדערן 
טאָג דערציילט --- און האָט דערזען, די שטוב איז פֿאַרברענט, די 
מאַמע איז פֿאַרברענט, האָט ער געמיינט, איך, זײַן בן-יחיד, בין אויך 
פֿאַרברענט געװאָרן. מחמת צרות איז ער משוגע געװאָרן און איז אַװעק 
פֿון שאַרגאָראָד. עד-:היום האָט קיינער ניט געקאַנט דערפֿרעגן, װוּ 
ר' עובֿדיה דער פֿרומער איז אַהינגעקומען.. -- ער האַלדזט און 
קושט דעם שװײַגנדיקן, גלאָצנדיקן פֿאָטער -- טאַטע-לעבף פֿאָר 
אַהיים. אָט װעלן מיר ביידע אַהײמפֿאָרן. אונדזער פּלאַץ איז געבליבן, 
דער שׂר האָט אַלע שטאָטלײַט אומזיסט געגעבן האָלץ אויף אויסצן- 
בויען. דיר װועט מען אַוודאי געבן האָלץ. און די נגידים װעלן דיר 
געבן געלט און רווחים, אַבי דו זאָלסט וווינען אין שאַרגאָראָד. זי 
קענען נאָך דיך. עפּעס געלט האָב איך בײַ מיר, אַפֿילו נישט פֿיל, 

נאָר אויף אַן אָנהייב מיר זאָלן מאַכן, װועט שוין ווערן אַ שטוב. אַיאָ 
טאַטעניו, דו פֿאָרסט מיט מיר? 
עובֿדיה קושט און וויינט, וויינט און קושט יאָסעלען עטלעכע מינוטן, 

דערנאָך זאָגט ער, וי ער באַקוקט זיך אַרום: 

-- ס'איז ווינטער. 

ר' יחיאל דער פּאָדראַטשיק נעמט-אַרױס אַ רויט רענדל און גיט 
דעם ר' עובֿדיה, 

-- נאַט אײַך אויף אַן אָנהייב צו שטײַער. און דו, יונגער מאַן 
וועסט קומען צו מיר, איך שטיי-אײַן בײַ ר' פּסח דעם ראָטהײַזער. 
איך װעל דיר געבן אַ קאַפּאָטע אַ קיטײַנע און מײַנס אַ פּראָסטן טו- 
לופּ, פֿונעם טאַטנס וועגן, ער זאָל קאָנען פֿאָרן מיט דיר אַהײים. װעט 
ער, נעבעך, פֿאַרשפּאָרן מגולגל צו ווערן, אין דער פֿרעמד זיך צו 
װואַלגערן. 

ר' יחיאל האָט מן-הסתּם געהערט, װאָס די חסידים האָבן פֿונעם 
צדיקס וועגן דערציילט, אַז דער משוגענער עובֿדיה איז אַ גילגול פֿון 
אַ מתנגד... 

דער צדיק האָט זיך פֿונעם אָרט ניט גערירט בײַ דער גאַנצער 
מעשׂה פֿון דעם ר' עובֿדיה. אפֿשר איז ער פֿאַרטומלט, װײַל דער 
שטימפּ *12 פֿון זײַן ליגן, װאָס דאָ האָט זיך אַרױסגעויזן, אַז דאָס איז 
ניט קיין גילגול, װי ער האָט פֿירגעזאָגט די חסידים -- דערצו נאָך, 
דער וועלוועלע דער בריה, דער האָט עס פֿון זײַן מויל אַלײין געהערט. 
אָדער אפֿשר פּשוט, װײַל דער װאָס האָט ליב צו נעמען האָט פֿײַנט 
צו געבן, און דאָ װאָלט מען אַװודאי געדאַרפֿט אַ ריר טאָן מיט דער 


דער מכשול. 

קעשענע. איז בעסער געווען, װי ער האָט בײַ זיך געטראַכט, ער זאָל 
כּלומרשט פֿאַרטראָגן זײַן אין די עולמות, אין אָנקוקן די אַלע 
פּדיונות-קוויטלעך, װאָס ליגן פֿאַר אים אױפֿן טיש, 

דער וועלוועלע, דער בריה, האָט זיך געשטויסן, אַז דעם גוטן- 
ייִדן װאָלט זייער ניחא געווען, מען זאָל דעם עובֿדיהן ערגעץ אַוועק- 
פֿירן פֿון דאַנען,. און אַזאַ וועלוועלע פֿאַרשטײט, אַז דורך דעם קאָן 
ער נאָך מער חשובֿ ווערן בײַ דעם רבין. קומט דאָך אים דאָס צו נוץ 
צו דער פּרנסה. טוט וועלוועלע אַ זאָג צו דעם גבאי פֿונעם ארץ- 
ישׂראל-משולח מיט זײַן פֿאָטער, דעם ר' עובֿדיהן: 

--- פֿאַרשטײט איר מיך, עס געשיקט זיך ניט דאָ אין שטוב בײַם 
רבין צו דאָקוטשען. בעסער קומט מיט מיר אין אַלקער אַרײַן צום 
רבינס אייניקלעך. זיי זײַנען דאָך דימענטן. זיי וועלן זיך מיט אײַך 
דאָרטן פּאָרען - 

אַזױ זאָגנדיק, טאַסקעט וועלוועלע דעם שלאַפֿן ר' עובֿדיהן שוין 
מיט זיך, און דער זון יאָסעלע גייט אויך אין איינעם. גיך, געשווינד 
איז שוין דעם רבינס שטוב ריין: ניטאָ קיין עובֿדיה פֿאַר די אויגן 
זי זײַנען אין אַלקער. װאָס אינעם אַלקער האָט זיך געטאָן, ווייסט 
מען ניט, 

אַז וועלוועלע איז צוריקגעקומען פֿונעם אַלקער, האָט ער אַ בליק 
געטאָן צום פֿאַרטראַכטן צדיק. זעט ער, אַז דער... האָט הנאה פֿון 
דעם, װאָס ער איז געפֿאַלן אױפֿן שׂכל, ביטער איז אָבער דעם וועל- 
וועלען, אַז ער זעט דעם ר' יחיאל. דער רײַכער פּאָדראַטשיק קוקט 
מיט שאַרפֿע אויגן אויף די אַלע זאַכן. גייט וועלוועלע צו צו ר' יחיאל 
דעם פּאָדראַטשיק און רעדט אויף אַ שטיל לשון, מיט ערנסטע חסי- 
דישע העוויות: 

-- איר זײַט דאָך אַ בר-שׂכל, אָן עין-הרע, פֿאַרשטײט איר דאָך, 
אַז אַזאַ צדיק הדור, כ'לעבן, ער טראָגט דאָך יאָ אויף זיך די גאַנצע 
וועלט. האָט ער כּוח אויסצושטיין אַלע וועלט-צרות? כ'לעבן, ער 
טרײַבט, ער פֿרעגט: ע;װאָס וויל מען פֿון מיר? מען לאָזט מיך אַפֿילן 
ניט לערנען, ניט גאָט דינען, גייט אײַך צו אָנדערע גוטע-יידן, עס 

זײַנען דאָ אַנדערע צדיקים"... װוי מיר ווייסן, איז ער דאָך בײַ זיך 
דער קלענסטער פֿון אַלע. זאָגט ער צום עולם: ,גייט אײַך! איך ווייס 
ניט, װאָס איר ווילט פֿון מיר, װאָס האָט איר אײַך געלייגט אױיף 
מיר? עס זײַנען דאָ גרויסע צדיקים, גייט צו זיי".. 

טוט ר' יחיאל דער פּאָדראַטשיק אַ הויכן לאַך: 

-- כאַדכאַ-כאַ, אַז אַ שלײַפֿער וויל ניט, אַז מען זאָל אים טראָגן 
מעסערס צו שלײַפֿן, שטעלט ער ניט אַרױיס זײַן שלײַפֿשטײן מיט דעם 
רעדל. אַז איינער וויל ניט דאָס דולעניש פֿון שיכּורע פּאָװערן, דינגט 
ער ניט קיין קרעטשמע. אַז אַ שנײַדער וויל אַװעקלײגן דאָס שנײַדערייי 
פֿאַרקױפֿט ער שער-און-אײַזן און נעמט קיין מאָס ניט. איך מיין 
באם אײַער גוטער-ייד וויל זײַן פֿרום און זיצן און לערנען, לאָז ער 
קיין מעות 124 ניט נעמען. גייט, איר האָט אַ פּנים פֿון אַ קלוגן ייִדן 
און מיך האַלט איר פֿאַר אַ נאַר. מיך פֿאַר אַ נאַר צו האַלטן? פֿע! מיר 
צו מיינען אַזעלכע ליגן פֿירצזאָגן? פֿע! איך בין אַ מבֿין אויף דעם 
גאַנצן שווינדל. 

אויב דער גוטער-ייִד האָט געהערט, װאָס ר' יחיאל האָט געזאָגט, 
ווייסט מען ניט. דער ארץ-ישׂראל-משולח איז דאָך, װוי עס האָט אַ 
פּנים, װוי אַ שטומע בהמה. װאָס דאָ טוט זיך און װאָס דאָ ווערט גע- 
שמועסט און גערעדט, איז דאָך אַלץ אויף פּראָסט ייִדיש -- דאָס 
פֿאַרשטײט ער דאָך ניט. האָט ער נאָר אַ צוויי מאָל אומגעקערט דאָס 
פּנים, בשעת זײַן גבאי האָט זיך געפּאָרעט מיטן פֿאָטער. אַפֿילו חלשן, 
מיינט ער, איז אויך אויף פּראָסט ייִדיש, דעריבער האָט ער ניט גע- 
מינטערט עובֿדיהן. דערצו, אַז ער זעט, דער רבי רירט זיך ניט, איז 
פֿאַר אים מז-הסתּם אויך קיין כּבֿוד ניט, ער זאָל זיך רירן. ער זיצט 
און קוקט און קוקט נאָר אױפֿן צדיק. ;דאָס שטייט-אָן אַן אמתן 
ירושלמי*, מיינט ער, 

וועלוועלען זײַנען דעם ר' יחיאל פּאָדראַטשיקס ווערטער גאָר 


4 אויך א װאָרטשפּיל: מאָס הייסט א לאנג פּאַפּירל, װאָס פאַרצייכנט, װי 
לאַנג ער זאָל מאַכן דאָס מלבוש, און מעות איז דער טײַטש -- געלט, 

ניט געפֿעלן. מבֿולבל איז ער געװאָרן פֿון אַזאַ ‏ מענטשן, װאָס איז 
געקומען צום צדיק מיט אַ רענדל אויף אַ פּדיון און שיט מיט רענד- 
לעך. אָט האָט ער דעם משוגענעם עובֿדיהן אויך געגעבן אַ רענדל, 
מוז ער דאָך זײַן אַ גרויסער עושר. עפּעס מאַכט ער דאָ חק פֿון 
רבין און זאָגט אַ האַרב װאָרט: ,שווינדל". װאָלט כאָטש די פּינַי די 
זיצערקע געקומען! זי זאַמט זיך אויף להכעיס. אַחוץ דעם וייסט 
וועלוועלע, אַז די פּיני איז אַן עגונה. ער אַליין האָט פֿון אירעט וועגן 
בריוולעך געשריבן אין שטעט אַרײַן, װוּ אַ קול אין געגאַנגען אַז 
איר מאַן געפֿינט זיך דאָרטן. װי קומט צו פּינין אַ פֿרומע? דאָס 
איז אַװודאי נישט צו פֿאַרשטײן. דערװײַל זיצט דער ר' יחיאל דער 
פּאָדראַטשיק אויף אַ בענקל און קוקט אויף איטלעכן פּיצעלע... טאַ, 
-- טראַכט וועלוועלע דער בריה בײַ זיך -- די פּיני װעט פֿאָרט 
באַלד קומען, װעט מען זען װאָס פֿאַר אַ משלחת דאָס איז".. לעת- 
עתּה איז דעם וועלוועלען ניט גוט, װאָס דער ר' יחיאל, דער עושר, 
דער פּאָדראַטשיק, װאָס מען האָט געדאַרפֿט בײַ אים נעמען און 
מען האָט געקאָנט בײַ אים נעמען אַ גוטע נעדיונע 15, דער איז 
גראָד דאָ בײַ עובֿדיהס מעשׂה, אפֿשר האָט דער פּאָדראַטשיק גע- 
הערט מכּוח דעם גילגול, װאָס דער רבי האָט אויף אים געזאָגט, 
דעריבער קוקט ער און שמיכלט?! דאָס איז װעלװעלען גאָר ניט 
גוט, 


נאָך ערגער ווערט וועלוועלען דעם בריה, דעם גרויסן חשובֿ, 
דעם שאַרפֿן מקורבֿ בײַם רבין, אַז מען דערהערט דאָ אין שטוב אַ 
געשריי. 


פֿון יענער זײַט טיר גייט דאָס הויכע קול -- מִױהסתּם פֿון 
יענע קרעטשמאַרעס, װאָס זײַנען ערבֿ שבת חנוכּה שפּעט אָנגעקו- 
מען אין מעזשבעזש -- פֿון אַ ייִדענע מיט אַ קול פֿון א מאַנסביל 
אויך. זיי קריגן זיך מיט דעם צדיקס לײַבמענטשן, װאָס לאָזט קיי- 


* נתינה, סומע געלט, 


158 ישראל אַקסנפֿעלד 


נעם ניט אַרײַן, ביז מען גיט אים ניט עפּעס דערפֿאַר, ער זאָל 
אַרײײַנלאַזן. דעם מאַנסבילס קול איז פּראָסט: 

-- און אַז איך האָב אים ניט גענומען אין קעסענע אַרײַן 
אײַך טשו געבן איט, ווילט איר איט ניט אונדז אַרײַנלאָזן? 

דאָס װײַבערשע קול איז אַ געשריי מיט אַ כּעס: 

-- װאָש, אַ פּאָריטש איזש דער רבי, װאָש, להבֿדיל, צו אַ 
פּאָריטש לאָזשט דער לאַקײ ניסט אַרײַן, אָבער טשו אַ טשאַדיק, 
װאָס מאַכט מױפֿעשן, זאָל אַ ייִד ניט אַרײַנלאָזשן? סעמט אײַך אין 
אײַער װײַטן האַלדז אַרײַן? מיר זשײַנען טשװאַנטשיק מײַל װײַט 
געפֿאָרן, ער זשאָל אונדזש מױפֿעשן. 

דער לײַבמענטש לאָזט פֿאָרט ניט, 

-- סיקעריסקע! איך װעל דיר די פּאַסקודנע באָרד אױישרײַשן, 
װאָש? אַ סאָצקי 126 זשענט איר, עכברוש: אונדזש װאַרפֿט מען אַרױש 
פֿון דער פּאַרנאָשע, און ערי. 

דאָס װײַבערישע געשריי מיט אירע אַלע ווערטער זײַנען אין 
איין מינוט, געשווינד, אין איין אָטעם געזאָגט געװאָרן, װי די ?עשׂרת 
בני המן", בשעת מען לייענט די מגילה. איטלעך װאָרט האָט מען 
געהערט אין שטוב. 

דער צדיק װאָט זיך אַ ריר געטאָן פֿונעם פֿאַרטראַכט זײַן און 
געגעבן אַ װוּנק צו וועלוועלען, ער זאָל עפֿענען די טיר, די שרײַענ- 
דיקע אַרײַנצולאָזן, 

וועלוועלע דער בריה קאָן זיך אָבער פֿונעם אָרט ניט רירן 
אַזױ ביטער איז אים געװאָרן פֿון דער קרעטשמערקעס שרײַען. ניט 
מחמת בושה פֿאַר דעם יחיאל דעם פּאָדראַטשיק, ניין, נאָר איבער 
אַן אַנדערן טעם. װײַטער װעט מען געווויר ווערן דעם טעם, 

אַז וועלוועלע דער בריה רירט זיך ניט, גייט אַן אַנדער חסיד 
און עפֿנט די טיר. קומט-אַרײַן אַ ברייטער ייָד, אין אַ געשטעפּטן, 
לאַנגן ברישליאַק, פֿון בלויען קיטײַ, צוגעגאַרטלט מיט אַ פּאָװערשן, 


126 צארישער פּאַליצײי-מאַן (אין דאָרף). 

פּאַסקעװאַטן גאַרטל, אין גראָבע יאַלעװיטשנע שיך, מיט װאָילאָקענע 
גראָבע זאָקן, אין אַ לאַפּן-מיצל פֿון אַמאָל געוועזענעם פֿוקס. קיין 
באָרד האָט ער קיין מאָל ניט געהאַט, נאָר צויי לאַנגע פֿלאָכטן 
הענגען ביז איבער די הענטאַקסלען -- דאָס זײַנען פּאות. כאָטש ער 
איז אַלט אַ יאָר פֿופֿציק, איז ער זייער געזונט, וי דאָס פּנים װוײַזט- 
אויס,. טאַקע אַ רעכטער קרעטשמער. 

דאָס װוײַב איז אַמאָל שיין געווען. אַ הויך געװאָקסענע ייִדענע 
פֿון אַ יאָר עטלעכע און דרײַסיק, נאָר שטאַרק אָפּגעהאָרעװעט, אָנ- 
געטאָן אין אַ פּיצעלע שטערן-טיכעלע, װאָס איז אפֿשר צוויי הונדערט 
גילדן, מיט אַ שלייער, אָן אַ סיטקע ז2:, אַ יופּע אויף ביידע אַרבל 
פֿון אַזאַ קיטײַ װי דעם מאַנס ברישליאַק, מיט װײַס האָזן"פֿוטער 
אונטערגעשלאָגן. אַ רויט גרעדיטירן אַלט ברוסטטוך זעט מען אַרױס 
און אַ קאַנטענאַרן פֿאַרטעך. אָט די קרעטשמערקע קאָן אַזױ הויך 
שרײַען און שיטן רייד, 

דאָ אין שטוב זײַנען ביידע שטיל געװאָרן, אַז זיי האָבן דערזען 
דעם טיש מיט דעם זילבערנעם גרויסן לעמפּל און די גרויסע זיל- 
בערנע לײַכטערס, דערצו דעם צדיק זיצן אויבן אָן, אַ גרײַזדגרויען 
שיינעם ייִדן מיט אַ לאַנגער באָרד, דערבײַ אַ ירושלמי, מיט אַ 
פֿאַרװיקלטן קאָפּ אויף טערקיש. דאָס האָבן אַזעלכע קרעטשמערס 
ניט אָפֿט געזען, בלײַבן זיי די ערשטע מינוטן וי פֿאַרטױבט שטיין, 
דער קרעטשמער גייט אַ פּאָר טריט צו נענטער צום טיש. גיט אים 
דער רבי שלום עליכם, דער ירושלמי אויך, 

דאָס װײַב שטייט פֿון װײַטנס הערן, וי דער מאַן װעט זיך 
הייסן ‏ ,מױפֿעשן* פֿונעם צדיק. אַז אים װעט פֿעלן אַ װאָרט, װעט 
זי דערשטוקעווען. 

איידער דער קרעטשמער טאָדרעס לייכעווקער -- מן-הסתּם הייסט 
דאָס דאָרף, װאָס ער האַלט די קרעטשמע, לייכעווע -- האָט רעכט 
אָנגעהױיבן דערציילן דעם גוטן-ייִדן: ער זיצט אין דער קרעטשמע שוין 


7 נעצהײַבל (אויף אַרומנעמען די האָר), 

צװאַנציק יאָר,.. אַצינד וויל מען אים אויסדינגען די קרעטשמע.. 
שטייט וועלוועלע דער בריה מיטן פּנים אַװעקגערוקט, די קרעטש- 
מערקע זאָל אים ניט זען. און װוי עֶר װאָלט געגערנט גאָר אַװעקצו- 
גיין, נאָר איבער דער פּיני דער זיצערקע -- זי מוז דאָך פֿאָרט באַלד 
אַהער קומען --- מוז ער דאָ װאַרטן, 

ר' יחזיאל דער פּאָדראַטשיק זעט, אַז דער וועלוועלע דער בריה 
שטייט װוי אויף שפּילקעס, גייט ער צו צו אים און פֿרעגט וועלוועלען: 

-- נו, ווער איז גערעכט? אֵיאָ, איך? אָט דער ייִד װיל די שיכּן- 
רים, די פּאָװוערן, דעריבער האַלט ער צװאַנציק יאָר אַ קרעטשמע. 

די מעניע-ראַסיע, די לייכעווקער קרעטשמערקע, האָט געבוי- 
ערטע אויערן. זי האָט דערהערט דעם ר' יחיאלס ווערטער, װאָס ער 
האָט מיט אַ געלעכטערל געזאָגט: , צװאַנציק יאָר אַ קרעטשמע", 
טוט זי אַ שפּרונג וי אַ ווילדע חיה, צום טיש מיט איר הויכן געשריי; 

--- װאָש, און איר, רבי, סװײַגט, װאָש דער מאַכסעמױניק זשאָגט 
אַלײן, אַזש ער וויל אונדזער קרעצמע אוישדינגען? דער פּאָריטש 
זשאָגט טאַקע: ;אַ צאַקנדיקער הולטײַישקע, וויל בײַ מיר דינגען.. 
װאָש? איר װועט אים דאָש סװײַגן? 

דער טאָדרעס האָט געהערט דעם װײַבס שיטן מיט רייד, מיינט 
ער באמת, אַז דער ר' יחיאל פּאָדראַטשיק איז עס דער, װאָס דינגט 
אים אויס זײַן קרעטשמע. שרײַט ער אויך. 

-- רבי, איר מוזשט אים אין דער סמוע אַרײַנלײגף סטי?, אַ 
ייִדן מפֿקח פּאַרנאָשע זשײַן? דראַב אַכבעראָס, פּאָסע ישראָעל! נאָר 
אין דער סמוע, נאָר אין דער סמוע, נאָר אין דער סמוע נאָר, רבי, 
אין דער סמוע אַרײַנלײגן דעם פּיקוירעש: דער מאַכסעמױיניק, ער זאָל 
קיין תּקומה ניט האָבן, ניט אויף דער וועלט, ניט אויף יענער וועלט, 
נאָר אין דער סמוע! 

ר' יחיאל דער פּאָדראַטשיק האָט געזען, דאָס איז אַ שלעכטע 
שפּיל, יאָ שמועה, ניט שמועה, די צוויי ווילדע חיות קאָנען פֿאַלן 
איבער אים פּראָסט שלאָגן, גיט ער זיך תּיכף אַן עצה און טוט טאָד- 
רעסן מיט מעניע-ראַסיען אַ װײַז אויף וועלוועלע דעם בריה: 

אדרבה, איך האָב מיך פֿאַר אײַך אָנגענומען, מײַנע ליבע ייִדן 

טוט טאָדרעס אַ דריי מיט וועלוועלען, װוי מיט אַ שטעקעלע, מיטן 
פּנים צו זיך און צום װוײיַב דערבײַ מיט אַ געשרי: 

-- אַ סיינעם דאַנק! זשײַט מיר מוחל, ר' קרובֿ, איך האָב געמיינט, 
איר זשײַט עש. דו, קאָלבױניק, דו בישט עש? אַ רוח אין דײַן טאַטן 
אַרײַן! דו ווילשט מיר די פּאַרנאשע אַװועקדינגען? רבי, נאָר אין דער 
סמוע טאַקע, די האַרבע סמוע! 

דאָס װײַב, די מעניע-ראַסיע, דערקענט דאָ אינעם אויגנבליק 
וועלוועלע דעם בריה. הייבט זי גאָר אָן מיט אַ נײַ געשריי. זי האַלט 
וועלוועלען ביי דער פּאָלע פֿונעם קאַפֿטן פֿון איין זײַט, דער מאַן 
טאָדרעס שטעקט-אַרײַן זײַן האַנט אין וועלוועלעס גאַרטל, פֿון דער 
אַנדערער זײַט. וועלוועלע קאָן זיך דאָ נישט אַרױסרײַסן פֿון זייערע 
הענט, 

סמאַדילניק! --- שרײַט מעניע-ראַסיע -- דו, סמאַדילניק! פֿאַר 
װאָש, מיינט איר, רבי, האָב איך מיך מיט אים געגט? איך האָב אים 
אַלטש אַװעקגעגעבן, און בין געבליבן מובערעשערהייט, װײַל ער האָט 
זשיך געװאָלט סמאַדן, גאַנטש קאָשנעטין וויישט די מײַשע. דו, סמאַ- 
דילניק, האָשט מיך בעדאַלעש געסטעלט, איין גאָט ויישט דעם 
עמעש. איך האָב געהאַט, רבי, אַ גרויש האָב... --- זי הייבט-אָן צו 
וויינען -- דער טאַטע מײַנער איזש געסטאָרבן, עליו-השלום. איך 
האָב געמושט מײַן קינד, אַ סײַנענדיק קינד, אַװעקגעבן איך האָב, 
נעבעך, כאַשענע געהאַט מיט טאָדרעשן, אַבי אַ סטיקל ברויט צו 
האָבן. װיל דער סמאַדילניק נאָך די קרעצמע מיר אויך אַװעקדינגען? 
ריבוינעסעלוילעם, אַז דון קאָנסט אַזאַ סמאַדילניק לאָזן לעבן?... 

בשעת מעניע-ראַסיע שרײַט אין איין אָטעם, שרײַט טאָדרעס 
אויך: 

-- רבי, ער איז סוין אין דער סמוע. דער סמאַדילניק, האָט מיר 
מײַן װײַב דערציילט, איז סוין געזעשן בײַם גלח. איז ער דאָך סוין 
העט טיף אין דער סמוע. ער האָט דאָך בײַם גלח פֿיר װאָכן געגעשן 
קעשט, כאַ-כאַ-כאַ.. 

דער צדיק האָט ניט געקאָנט אויסהערן די ביטערע בזיונות, 
װאָס זײַן חשובֿ וועלוועלע דער בריה, האָט דאָ אויסצושטיין. טוט ער 
אַ רוף איינעם פֿון די איבעריקע חסידים, 

ר' איסר, זײַט זשע מוחל, נעמט דעם ייִדן מיט זײַן װײַב אין 
אַלקער אַרײַן און גיט זיי צו פֿאַרשטײן, אַז וועלוועלע האָט גאָר ניט 
אין זין זייער קרעטשמע. לאָזן זיי אים געמאַך לאָזן, און שרײַבט 
דאָרטן אין אַלקער אויס, װאָס זיי ווילן. 


דער ר' איסר האָט לאַנג אַרױסגעקוקט אַ חשובֿ צו װערן בײַם 
גוטן-ייד, איז ער זייער גערן, אַז דער רבי אַליין שאַפֿט מיט אים. 
טוט ער אַ כאַפּ דעם טאָדרעסן מיט מעניע-ראַסיען אין אַלקער אַרײַן: 

-- עס איז אַ טעות! וועלוועלע איז גאָר אַ היגער באַלעבאָס. און 
קומט נאָר מיט מיר, דער צדיק וויל אײַך אַ טובֿה טאָן. זײַט בטוח: 
אַז דער צדיק זאָגט, װעט קיינער בײַ אײַך אײַער קרעטשמע ניט 
אויסדינגען,. בשום אופֿן ניט, 


טאָדרעס און מעניע-ראַסיע מיינען, אַז דאָס איז אַקוראַט, וי 
דער ר' איסר זאָגט. לאָזן זיי אָפּ דעם פֿאַרפֿינצטערטן וועלוועלען און 
גייען אין אַלקער אַרײַן מיט ר' איסרן. 

וי אַזױ ר' איסר האָט געטויגט צו דער זאַך,. דעם טאָדרעסן מיט 
דער מעניע-ראַסיען אַרױפֿצוכאַפּן אויף פּאַפּיר, זיי צו געבן צו פֿאַר- 
שטיין, אַז פֿון דעם, װאָס דער צדיק װעט קוקן אויף זייערע אױפֿגע" 
שריבענע נעמען, װעט זייער פּרנסה בלײַבן בײַ זיי, קיינער זאָל בשום 
אופֿן ניט קאָנען אויסדינגען זייער קרעטשמע, --- ווייסט מען נישט. 
די קשיא, אַז מען וויל פֿרעגן: װי מען קאָן פּראָסטע, גראָבע מענטשן 
אײַנריידן אַזעלכעס? ווייסט מען יאָ, װײַל אַ מענטש, אַז ער איז אין 
אַ צרה, אין אַ דאגה אָדער אין אַ פּחד, וויל ער זיך, נעבעך, ראַטעװען. 
נו, אַז איינער קומט און זאָגט אים: ,איך קאָן דיר אַװדאי העלפֿן, 
פֿאַרגעסט ער גאָר איבערצוטראַכטן: ,טאָמער זאָגסטו אַ ליגן". ער 
ווייסט נאָר בײַ זיך, ס'איז אים שלעכט. ובפֿרט דאָ זאָגט צו אים 
איינער, װאָס שמועסט מיט גאָט, איינער װאָס טויזנטער מענטשן רופֿן 

אים צדיק, גוטער-ײַד, בעל-מופֿת, דאַכט זיך אים, דאָ איז דער / 
אמת, 

וועלוועלע דעם בריהס מעמד, וי ער איז געבליבן שטיין, כאָטש 
טאָדרעס מיט מעניע-ראַסיען האָבן אים אָפּגעלאָזט, קאָן זיך איטלעכער 
משער זײַן. ער קאָן שוין ניט אַװעקגײן פֿון דאַנען, ניין. ער בלײַבט 
פֿאַרטומלט און קאָן זיך ניט רירן, 


22 


כאָטש וי ביטער וועלוועלען דעם בריה איז געווען אױפֿן האַרצן, 
האָט ער פֿאָרט הנאה געהאַט, אַז מען דערהערט אין שטוב פּיני דער 
זיצערקעס קול פֿון יענער זײַט טיר, 

אינעם הויז האָט געברענט אַ ליכט נעבן דעם צדיקס לײַבמענטש, 
דאָרטן, װוּ ער זיצט, ניט אַרײַנצולאָזן אָן אַרײַנלאָזדגעלט. אַ גאַנצן 
וועג, פֿון פּיניס שטיבל ביז צום רבינס שטוב, איז פּיני די זיצערקע 
מיט פֿרומען געגאַנגען אין דער פֿינצטער. װײַל ס'איז זייער װאָלקנדיק 
געווען, האָט איין מענטש דעם אַנדערן ניט געקאָנט זען. פּלוצעם, אַז 
דאָ אין הויז איז ליכטיק, דערזעט פּיני די פֿרומע, װאָס איז מיט איר 
פֿון איר שטיבל אַרױסגעגאַנגען אַ מיידל, מיט אַ רױיטער סטענגע 
אײַנגעפֿלאָכטן אינעם צאָפּ, איז איבערן וועג פּלוצעם געװאָרן אַ ויַבל, 
געשלייערט אין זייער אַ גרויס שטערן-טיכל., 0 

-- אַ פֿאַרװאַרפֿעניש, אַ מכשפֿה, אַ זנאַכערקע *::! --- שרײַט די 
פּיני -- איך האָב מורא פֿאַר דיר זיך אָנצורירן, מישטיינס געזאָגט, 
פּלוצעם גאָר האָסטו דיך פֿאַרװאָרפֿן פֿאַר אַ װוײַבל... פֿי, פֿי, פֿי! איך 
מוז דרײַ מאָל אױסשפּײַען און, מישטיינס געזאָגט, מיך האַלטן אין 
דער מזוזה. װאָס מיר האָט זיך געחלומט אַ גאַנצן גייענדיק יאָר,. 





5 אַ באַבסקע הײלערקע, 

ר' יחיאל דער פּאָדראַטשיק האָט אין שטוב געװוּסט, װאָס פּיניס 
רייד באַטײַטן. טוט ער אַ לאַך און עפֿנט אַליין די טיר און זאָגט צו 
דער זיצערקע, צו פּינין: 

--- שרײַט ניט, בטלט ניט קיין חלומות. דאָ אין שטוב וװועט איר 
באַלד געווויר װוערן, אַז ס'איז ניט קיין כּישוף און ניט קיין פֿאַרװאַר- 
פֿעניש. 

פּיני קומט אין שטוב אַרײַן מיט זייער אַ שיין יונג װײַבעלע, 
אָנגעטאָן אינעם גרויסן שטערן-טיכל. װײַבער זאָגן בײַ אַ חסידישן 
רבין ניט קיין , גוטן-אָוונט?, 

די אייניקלעך דעם צדיקס זײַנען פֿונעם אַלקער צו דער שטוב- 
שוועל צוגעקומען, אָנצוקוקן דאָס שיינינקע װײַבעלע, אַחוץ דעם דאָס 
גרויסע שטערן-טיכל, זיי בלײַבן װוי די העלצער, קוקנדיק, גלאָצנדיק, 

טאַקע אין דעם אויגנבליק קומט-אַרײַן פֿונעם אַלקער יאָסעלע, 
ר' עובֿדיהס זונדל. דער איז מיט זײַן פֿאָטער ביז אַהער געזעסן אין 
אַלקער, װײַל דער אָפּגעשלאַפֿטער ר' עובֿדיה -- משוגע איז אַזאַ חו- 
לאת, וי אַן אַנדער קרענק -- האָט נאָך קיין כּוח ניט געהאַט צו גיין, 
און אַחוץ דעם האָבן זי ביידע ניט געװוּסט װוּהין זאָלן זיי גיין. דאָ 
האָט מען פֿון נעכטן אָן דעם יונגן יאָסעלען געפֿונען אַן אָרט, נאָר 
פֿון דעם אַלטן, שלאַפֿן, אָרעמען ר' עובֿדיהס וועגן װויל מען בשום 
אופֿן ניט האָבן קיין אָרט. פֿריִער, אַז דער עובֿדיה איז משוגע געווען, 
האָט ער אַלע פּוסטע שטובן געהאַט פֿאַר אַ דירה. אַצינדערט, אַז ער 
הייסט , ר' עובֿדיה", אַ שלאַפֿער, פֿרומער ייָד, אַ פֿרעמדער, קאָן ער 
אין קיין פּוסטער שטוב ניט ווינען. קיינער וויל זיך אויף אים, דאָ 
בײַם צדיק אין שטוב, ניט דערבאַרעמען. פֿאַרקערט נאָך, די אייניק- 
לעך, די װײַבלעך, גיבן יאָסעלען צו פֿאַרשטײן, ער זאָל ערגעץ 
אַװעקפֿירן דעם שלאַפֿן טאַטן, 

-- דאָ איז קיין הקדש ניט אויף צו לייגן אַ קראַנקן ייִדן, --- האָט 
מען אים געזאָגט, 

איז יאָסעלען אײַנגעפֿאַלן אַן עצה: ;דער גוטער פּאָדראַטשיק, 
דער װאָס האָט רחמנות געהאַט און דעם טאַטן געגעבן אַ רויט רענדל 

און האָט מיר געהייסן קומען צו אים, בײַ ר' פּסח דעם ראָטהײַזער 
שטייט ער אײַן, ער וויל דעם טאַטן שענקען אַ קאַפּאָטע און אַ טולופ, 
אַזאַ גוטן מענטשן על איך אַ בעט טאָן, ער זאָל מײַן אַלטן שלאַפֿן 
טאַטן הייסן נעמען אויף זײַן סטאַנציע אויף אַ פּאָר טעג, ביז ער װעט 
דינגען אַ פֿור אַהיים צו פֿאָרן, דערװײַל דאָרטן זײַן. יאָסעלע גייט-צו 
מיט אַ רחמנות-פּנים, שושקעט ער זיך מיט ר' יחיאלן דעם פּאָדראַ- 
טשיק, און ר' יחיאל דער פּאָדראַטשיק זאָגט: 

-- יאָ, תּיכף פֿיר אַהין דעם טאַטן און זאָג, איך האָב געהייסן, 

יאָסעלע ווערט אין איין שׂמחה און וויל אַ קוש טאָן דעם ר' יחיאלן 
אין דער האַנט. דער ר' יחיאל דער פּאָדראַטשיק לאָזט ניט און שטופּט- 
אַװעק יאָסעלען: 

--- גיי, נאַר איינער, פֿיר דעם טאַטן און דול מיך ניט ?12, איך 
האָב עפּעס אַנדערש דאָ צו טאָן. 

יאָסעלע גייט-צו צו זײַן ירושלמי. זעט ער, אַז דער ליגט אויף 
ביידע קולאַקעס מיטן פּנים אַראָפּ. הייבט יאָסעלע אָן צו ריידן צום 
ארץ-ישׂראל-משולח אויף אונדזער לשון-קודש הויך. כאָטש ניט גוט, 
נאָר דאָך האָט ער מיט אים אױפֿן וועג תּמיד גערעדט: 

-- רבי, אַני הולך עם אבֿי, לא אבֿוא אל רבי הלילה הזאת 130, 

דער ירושלמי װאָלט אפֿשר ניט אומגעקערט דאָס פּנים אין 
שטוב אַרײַן. מחמת אַ טעם, װאָס מען װועט באַלד געווויר ווערן -- 
נאָר יאָסעלע האָט דעם ירושלמי אַ שטאַרקן טאָרע געטאָן בײַם זאָגן 
די לשון-קודש-ווערטער. | 

האָט דער ארץ:ישׂראל-משולח, דער ירושלמי, מיט אַ בייזער 
זיך אַ דריי געטאָן מיטן פּנים צו זײַן גבאי יאָסל, 

און די פּיני די זיצערקע איז גראָד געשטאַנען אַקעגן דעם 
ירושלמיס פּנים. טוט די זיצערקע אַ גאַנץ הויכן געשריי, אַז אַלע 
מענטשן אין שטוב זײַנען דערשראָקן געװאָרן; 


5 דריי מיר נישט קיין קאָפּ, מאַך מיך נישט משוגע. -- 159 איך גיי מיט 
מײַן טאַטן, איך װֹצֶל דִי נאַכט נישט קומען צום רבין (ס'דאַרף זײַן; הזה), . 

--- פֿישל, דו ביסט עס? פּושע ישׂראל! שוין אַזױ פֿיל יאָרן האָסטו, 
הולטײַ, מיך אַװעקגעװאָרפֿן! --- צום גוטן-ייַדן טוט פּיני מיט אַ גע- 
וויין און מיט אַ כליפּערײַ אַ געשריי --- אָט האָט ער זיך פֿאַרװאָרפֿן 
פֿאַר אַ טערק פּלוצעם. װיפֿל מאָל האָב איך, רבי, דאַקוטשעט אײַער 
כּבֿוד, און ר' וועלוועלע האָט געשריבן בריוולעך אויף מײַנע יונגע 
יאָרן. איך בין פֿאַרזעסן, און ער, דער הולטײַ, מון אוודאי ערגעץ 
נאָך אַ װוײַב האָבן גענומען. רבי, אַז איר װועט דאָס שװײַגן איז אַן 
עק פֿון דער וועלט! --- זי קערט זיך צום ירושלמי -- עכברוש, װאָס 
שװײַגסטו? רוצח, גזלן! האָסטו מיט מיר ניט געװאָלט ווינען, זײַנען 
מיר דערויף ייִדן, גט מען מיך. די גאַנצע שטאָט ווייסט וװוויל, אַז איך 
רײַס קריעה און ליג אויף דער קעלט און האָרעוע, אַבי קיין מענ- 
טשנס ניט צו באַדאַרפֿן, חלילה. אין באַרדיטשעו, רבי, האָט מיך 
דער פֿישל --- ער איז, פּראַוודע, ייִנגער געווען, נאָר טאַקע מיט דעם 
פּאַסקודנעם פּאַרציפֿעראָ, וי הײַנט -- בײַ אַן ערלעכן טאַטן, פֿון דער 
קאַטשעניווקע, דעם אונטער-חזן -- ער איז געווען אַן ערלעכער ייִד --- 
אַרױסגענומען. ?אַ גמרא-בעלפֿער פֿישל -- האָט דער טאַטע געזאָגט 
-- אַן ערלעכער יונג, נעם אים". נאָך אַ יאָר האָט ער די פֿינף הונ- 
דערט גילדן נדן-געלט דערטאַפּט נאָך, נעבעך,. דעם טאַטן עליו- 
השלום, בדלות געשטעלט. דער מאַמעס, פּראַװדע, ניט קיין גרויס 
שטערן-טיכל, האָט ער, דער גנבֿ, אויך אַװעקגעגנבֿעט און איז אַנטלאָפֿן 
געװאָרן, װוי אין װאַסער אַרײַן. נעבעך, מײַן מאַמע, עליה-השלום, איז 
טאַקע דאָס אייגענע יאָר, מחמת עגמת-נפֿש און מײַן טאָג-און-נאַכט 
אױפֿן פּנים ליגן און וויינען, געשטאָרבן. רוצח! האָסטו מיר כאָטש 
געווען געשיקט אַ גט פֿאַר מײַן געלט, װאָלט איך געקאָנט אַ מאַן 
נעמען. אַזױ --- זי וויינט -- בין איך הײַנט אַן אַלטע ייִדענע. ווער 
וועט משוגע זײַן מיך צו נעמען? אָט װעל איך וי אַ הונט אויף דער 
קעלט, דרויסן שטייענדיק, שטאַרבן! -- זי קערט זיך צו ר' יחיאל 
דעם פּאָדראַטשיק --- לאַנג לעבן זאָלט איר, װאָס איר האָט געשיקט 
נאָך מיר. לאָם איך מיך כאָטש נוקם זײַן אין דעם טערק צי אין 
טאָטער. טאַקע אַ האַרץ פֿון אַ טאָטער האָסטו, רוצח! 

דאָס שרײַען און וויינען אין איין אָטעם קאָן אַ מאַרקײײיַדענע 
אױיסנווייניק, נאָר דעם רבין איז דאָ גאָר ניט גוט. שוין דעם דריטן . 
מיאוסן שטימפּ האָט ער דעם הײַנטיקן שבת:-צו-נאַכטס: עובֿדיה איז 
ניט קיין גילגול פֿון אַ מתנגד; וועלוועלע דער בריה, דער מקורבֿ, 
דער חשובֿ, איז אַ שמאַדילניק, און דער ירושלמי, װאָס זיצט האַרט 
נעבן אים, אַ טײַערער ארץ-ישׂראל-משולח, אַ רעכטער ירושלמי -- 
דער איז גאָר אַ באַרדיטשעװער בעלפֿער, אַ גנבֿ, װאָס האָט אַװודאי 
ערגעץ נאָך אַ ווײַב, און די שאַרפֿע ארץ-ישׂראל-בריוו זײַנען מן- 
הסתּם שטימפּיקע, פֿאַלשע פּאַפּירן, גאָר חלשות, מיאוסע שטימפּן! 

ר' עובֿדיה איז מען באַלד פּטור געװאָרן. וועלוועלעס ערשטע 
װוײַב איז מען אויך פּטור געװאָרן. די מכּה: ;ווי ווערט מען בײַ נאַכט 
פּטור פֿון דעם בעלפֿער?? -- טראַכט דער בעל-מופֿת. 

יאָסעלע, ר' עובֿדיה דעם פֿרומענס זונדל, פֿרעגט דעם גאַנצן 
עולם אַ קשיא, וי אַ שאַרגאָראָדער יינגל: 

-- פֿאַר װאָס האָט ער מיך אַ גאַנצן ועג געמוטשעט לשון-קודש 
צו ריידן? אַ באַרדיטשעװער מוז דאָך קענען פּראָסט ייִדיש ריידף 

אַלע לאַכן-אָפּ דער קשיא, כאָטש מען װאָלט זייער ניט גערן 
געלאַכט. 

און דער פֿישל, דער באַרדיטשעװוער בעלפֿער, דער גנבֿ, װאָס 
טוט ער, בשעת די פּיני די זיצערקע שרײַט און וויינט? ער שװײַגט, 
װוי אַ שטיק האָלץ, 

פּיני די זיצערקע איז די איינע, װאָס ענטפֿערט:אָפּ יאָסעלעס 
קשיא: 

--- דו ווייסט, יונגער מאַן, דער פֿישל, אַז ער איז יונג געווען אין 
באַרדיטשעװ, האָט ער זיך אויף חתונות געקאָנט גוט פֿאַרשטעלן 
פֿאַר אַ בעטלער און פֿאַר אַ גלח. אחשוורוש-שפּיל האָט ער אויך 
געקאָנט מאַכן, אַלע שפּילניקעס פֿלעגן זיך בײַ אים לערנען. יאָ, יאָ, 
רבי --- זאָגט זי צום רבין -- גאַנץ באַרדיטשעוו וייסט דאָס. ער 
איז תּמיד געווען אַ פֿאַרשלעפּטע קרענק. 

אַלע לאַכן ווידער, 

דער צדיק רופֿט-צו וועלוועלען דעם בריה און זאָגט צו אים, 
פּיני די זיצערקע זאָל אויך הערן: 

-- נעם דו, וועלוועלע קרוין, און ר' איסר קרוין דעם פֿישלען 
פֿירט אים צו אײַך אַהיים, לאָז ער בײַ אײַך נעכטיקן. מאָרגן, אם- 
ירצה-השם, װעט איר אים אָפּפֿירן צו די דיינים, זיי זאָלן עקן צווישן 
זיי על-פּי דת תּורתנו הקדושה -- דערבײַ טוט ער אַ חסידיש-רבייִשן 
רחמנות-פֿרומען קרעכץ -- גייט ביידע מיט אים! 

וועלוועלען איז וויי אַװעקצוגיין, ניט צו וויסן וי װעט זיך עקן 
מיט דעם פּאָדראַטשיק ר' יחיאלן, נאָר אַז דער רבי רופֿט אים -- 
כאָטש דאָס ערשטע װײַב האָט אויף אים אױיסגעזאָגט, דאָס ער איז אַ 
שמאַדילניק -- ;ר' וועלוועלע קרוין? -- איז ער דאָך װײַטער חשובֿ, 
טוט ער מיט חשק אַ נעם פֿישלען, דעם פֿאַרשטעלטן ירושלמי, אַ 
כאַפּ, און ;ר' איסר קרוין" כאַפּט דעם גראָבן, פֿעטן בחור אַרױספֿירן 
פֿון דאַנען. און פּיני די זיצערקע האָט הנאה, אַז דער רבי האָט צויי 
ערלעכע ייַדן, חסידים, געהייסן אים היטן, דעם עכברוש. מאָרגן װעט 
זײַן אַן עק. איר רוצח מוז אַוודאי האָבן געלט, מיינט זי, װועט זי 
אָפּנעמען איר געלט און פֿאַר דער מוטערס שטערן-טיכל אַפֿילו אחת- 
ואחת. בלײַבט נאָר איבער דאָ צו עקן מיט דער זאַך, װאָס מען האָט 
זי גערופֿן מכּוח ר' יחיאלן און מכּוח פֿרומען. 

דער צדיק אַליין וויל אויך וויסן, װאָס דאָ טוט זיך מיט דעם ר' 
יחיאל דעם פּאָדראַטשיק. ער האָט אַזױ גוט געהערט וי אַלע, אַז די 
זיצערקע פּיני האָט פֿון יענער זײַט טיר געשריגן: ?מכשפֿה, זנאַכער- 
קע, פּלוצעם האָסטו דיך פֿאַרװאָרפֿן פֿאַר אַ ווײיַבל",. דאָס פֿאַרװאָר- 
פֿענע פֿאַר א װײַיַבל איז גאָר ניט וי אַ כּישוף װײַבעלע, אַדרבה, 
זייער אַ ליכטיק, פֿרײלעך וװװײַבעלע, אָנגעטאָן אין זייער אַ גרויס 
שטערן-טיכל. מוז דאָך דאָ שֶפֹּעֶס זיַן. און כאָטש אַ גוטער-ייִד זאָגט 

ניט אַרױס, איז ער אַ מענטש, װאָס וויל זייער וויסן, וי קומט אַזאַ 
רײַך װײַב צו אַן אָרעמער זיצערקע. 

כאָטש מען הערט נאָך פֿונעם אַלקער, אַז די קרעטשמערקע מעניע- 
ראַסיע איז נאָך מיטן מאַן טאָדרעס ניט אַװעקגעגאַנגען, נו, װעלן 
זיי מן-הסתּם באַלד גיין, לעת-עתּה איז שטיל אין שטוב. די חסידים, 
װאָס דרייען זיך אַרום, בלײַבן אַלע שטיין אויסגעשטשירעט די אויגן, 
צו צוזען װאָס דאָ װועט וערן. דעם צדיקס אייניקלעך שטייען אויף 
דער שוועל פֿונעם אַלקער אין שטוב אַרײַן, גלאָצנדיק אויף דעם 
לויכטנדיקן װײַבעלע מיט דעם זייער גרויסן שטערן-טיכל, און דאַנקען 
גאָט, אַז מען האָט דעם פֿעטן ירושלמי אַרױסגעפּטרט. װעט מען דאָ 
הערן און זען וווילע זאַכן, 

ר' יחיאל דער פּאָדראַטשיק װאַרט ניט ביז דער גוטער-ייד װעט 
אָנהייבן. גייט ער צו צום טיש מיט חשק: 

--- מײַַן אָנהײיב אויף דער פֿולער װאָך איז אויף להכעיס עפּעס 
ניט זייער געראָטן. רבי, ס'איז גאָר ניט גאָלד געווען, װאָס אײַך האָט 
זיך געוויזן פֿאַר ריין גאָלד. נאָר לאָמיר דאָס אוועקלייגן, און לאָמיר 
שמועסן פֿון מײַן מופֿת. אָט דאָס װײַבל האָב איך געמיינט. מיט דער 
ויל איך חתונה האָבן. דאָ בײַ אײַך זאָל זײַן די חופּה, הײַנט אויף 
דער נאַכט, 

-- ניין! -- טוט אַ הויכן געשריי פּיני די זיצערקע מיט אַ זעץ 
זיך אין קאָפּ אַרײַן מיט ביידע הענט -- ניין, רבי, איך וויל מײַן 
נשמה ניט פֿאַרקױפֿן, וויי און אֶךְ איז די יאָרן, רבי! סטײַטש, אַ 
ברודער זאָל וועלן נעמען זײַן שוועסטער! מישטיינס געזאָגט, די וועלט 
וועט דאָך אײַנפֿאַלן. װי מעג מען? גװאַלד װעל איך שרײַען: אַ ברו- 
דער -- זײַן שװועסטער?! ניין, מען טאָר נישט, מען טאָר נישט, און 
איר, רבי װעט דאָס דערלאָזן, חלילה? 

אַלע אויגן קוקן אויף ר' יחיאלן דעם פּאָדראַטשיק און אויף דעם 
שיינעם װײַבל, עפּעס געשיקט זיך ניט, דער ברודער זאָל װעלן נעמען 
זײַן שוועסטער, 

ר' יחיאל דער פּאָדראַטשיק טוט אַ לאַך: 

-- כאַדכאַ-כאַ, שלאָגט אײַך ניט אין קאָפּ אַרײַן און שרײַט ניט, 
פֿריִער האָט איר אויך געשריגן און גערופֿן זי מכשפֿה אומזיסט. איך 
האָב אײַך צוגעזאָגט, אַז באַלד װעט אײַך ניט קשה זײַן אויף דעם 
פֿאַרװאַרפֿעניש. אַצינדערט זאָג איך איַיךְ, אַז אײַך װועט באַלד --- נאָר 
אַ פּאָר מינוט זאָלט איר שװײַגן --- װעט אַלץ ניט קשה זײַן. 

און ער קערט זיך מיטן פּנים צום גוטן-ייָדן; 

-- איר ווייסט, אַז אונדזער אַבֿרהם אָבֿינו האָט אויף זײַן װײַב 
שׂרֹהן, פֿון אַ נויט וועגן, געמוזט זאָגן, זי, שׂרה, איז זײַן שוועסטער, 
אַיאָ? האָב איך אויף מײַן כּלה פֿאַר אַ חודש דרײַ געמוזט דער ער- 
לעכער ייִדענע פּינין זאָגן, אַז דאָס איז מײַן שוועסטער. איך האָב די 
כּלה מײַנע געמוזט שטילערהייט אַהער ברענגען איבער אַ טעם, װאָס 
איר װעט שפּעטער מיט עטלעכע מינוט פֿון מיר הער אין מעזש- 
בעזש האָב איך אומישנע מיר אָפּגעקליבן די ייִדענע פּיני די עגונה, 
וי מען האָט זי גערופֿן, װײַל זי װוינט גאָר אַליין אין איר שטיבעלע, 
קיינער קומט אַהין ניט. איך האָב מײַן כּלה בײַ איר אָפּגעדונגען אויף 
אַ האַלב יאָר קעסט. איך האָב תּיכף מזומן געצאָלט אַ פֿופֿציקער 
אַסיגנאַציעס, אַיאָ, גענוג? אַזאַ אָרעמע ייִדענע האָט אַזױ פֿיל געלט 
מיט אַ מאָל געדאַרפֿט צו איר משׂא-מתּן. נאָר איין תּנאי האָב איך מיט 
דער ערלעכער ייִדענע געהאַט, אַז זי זאָל קיין מאָל מײַן כּלה ניט 
שיקן ערגעץ. װײַל איך האָב געדאַרפֿט, אַז קיינער זאָל זי ניט זען 
און מען זאָל בשום אופֿן ניט קאָנען געווויר ווערן אַז זי איז אין 
מעזשבעזש... אַ שיינעם דאַנק אײַך, גוטע, ערלעכע פּיני! איך וועל אײַך 
אַ מתּנה אַחוץ שענקען דערפֿאַר, װאָס איר האָט אַזױ געפּילעװעט מײַן 
כּלה און האָט געהאַלטן דעם סוד בעסער פֿון אַלע חסידים. איר זעט, 
אַז גאָט ברוך הוא האָט אײַך אַ שׂכר געגעבן. איר האָט דורך אונדז 
אײַער מאַן אָפּגעזוכט. (דעם פֿרומען כאַפּ1:1 האָט ר' יחיאל געמוזט 
טאָן, װײַל ער האָט אַ שטאַרקן ליאַפּ ?15 געטאָן די חסידים...) דאָס, 
װאָס מײַן כּלה איז בײַ אײַך, פּיני, געווען אָנגעטאָן װוי אַ מיידל, אין 


דריידל, המצאה, -- 1*2 שָמיר, פאַרפּאַטשקע. 

אויך געווען אַקוראַט װי דער טעם פֿאַר װאָס איך האָב געמוזט זאָגן, 
זי איז מײַן שוועסטער. כּדי עס זאָל ניט מעגלעך זײַן, עמעצער זאָל 
זיך שטויסן, אַז זי געפֿינט זיך אין מעזשבעזש. דעם צאָפּ װאָס זי 
איז געגאַנגען, דאָס איז פֿרעמדע האָר, פֿון אַן אָפּגעשױרענער כּלה. 
זי איז אַ װײַבל. אַיאָ, רבי, אַ װײַבל מעג אין פֿרעמדע האָר גיין? 
ס'איז בפֿירוש אַ משנה אין , ששבת?? מײַן כּלה איז אַ װײַבל... --- אַלע 
פֿאַרגאַפֿן זיך און פֿאַרװונדערן זיך זייער, 

דער צדיק ענטפֿערט; 

-- יאָ. עס שטייט אַזױ אינעם פּרק: ;במה אשה יוצאת", אין 
;מסכת שבת", אין דער משנה. נאָר ייִדן זײַנען זיך ניט נוהג, 
בדיעבֿד אָבער איז עס ניט קיין גרויסע עבֿירה. נו, ר' יחיאל.. 

ר' יחיאל דער פּאָדראַטשיק זאָגט װײַטער צו פּינין 

-- איר, פּיני, װעט דאָ געווויר װוערן נאָך עפּעס: מײַן כּלה הייסט 
גאָר ניט פֿרומע. איר װועט שפּעטער ויסן, וי זי הייסט בי איר 
נאָמען. נאָר װײַל זי איז פֿרום און ערלעך, האָב איך איר דערװײַל 
דעם נאָמען געגעבן.. 

אַלע הערן און גייען גאָר אויס פֿאַר פֿאַרװוּנדערונג. אַפֿילן די 
קרעטשמערקע מעניע-ראַסיע מיטן מאַן טאָדרעס האָבן זיך אַרײַנגש- 
שטופּט צו דער שוועל צוצוהערן די טשיקאַװע זאַך. 

ר' יחיאל דער פּאָדראַטשיק גייט פֿון דער שטוב צו דעם גוטן- 
ייִדנס לײַבמענטש, װאָס זיצט פֿון יענער' זײַט טיר. יענער איז זיצנדיק 
אַנטשלאָפֿן געװאָרן. הערט מען אין שטוב, װי דער פּאָדראַטשיק װועקט 
אים אויף מיט געלט געבן;: 

-- נאַט אײַך, איר האָט די מעשׂה ליב.. נאָר איר מוזט מיר 
אויף דער מינוט אַ גיכן גיי טאָן מיטן לאַמטערן.. -- שטילערהייט 
רעכנט ער אים אויס עטלעכע מענטשן בײַ די נעמען און אָן נעמען 
-- איר זאָלט זיי אױפֿװועקן, אויב איר װועט זיי געפֿינען שלאָפֿנדיק, 
און אַלע אַהער צום רבין צו ברענגען צו טאַסקען, מיט דעם גאַנצן 
קלאַפּער-געצײַג. רירט אײַך, און אַז איר װעט מיר די אַלע מענטשן 
מיט די כּלים ברענגען -- אין אַ פֿערטל שעה זאָלן אַלע און אַלץ 

דאָ זײַן אין שטוב -- גיב איך אײַך נאָך פֿיר װײַסע גילדן. אַנױ 
רירעוודיק, גיך און געשווינד געגאַנגען, געטאָן און אַהער געבראַכט! 

אין שטוב הערט מען, אַז דער משולם-צעך +*: איז שוין אַװעק- 
געגאַנגען פֿון דער טיר, און ר' יחיאל איז צוריק אַרײַנגעקומען אין 
שטוב, 


בשעת ר' יחיאל האָט אין הויז געהאַט צו טאָן מיטן משולם-צעך, 
זאָגט פּיני די זיצערקע -- זי האָט הנאה געהאַט, װאָס דער רײַכער 
פּאָדראַטשיק ר' יזיאל האָט זי געלויבט פֿאַר אַן ערלעכער ייִדענע: 


-- שקאָדע צו זאָגן, רבי! דאָס װײַבל מעג טאַקע הייסן פֿרומע: 
- ציכטיק און שטיל וי אַ טויב. איר קול האָט מען ניט געהערט. איר 
פֿוס איז ניט אַרױסגעקומען אויף דער גאַס זינט זי איז בײַ מיר 
געווען, ביז דעם ערבֿ שבת שפּעטלעך. אַז ר' לחיאל איז געקומען צו 
מיר אין שטוב אַרײַן מיט די נײַע מלבושים, װאָס ער האָט איר גע" 
בראַכט, זײַנען ביידע אַרױסגעגאַנגען דרויסן און האָבן צווישן זיך 
געשמועסט. אַלע מלבושים האָב איך געזען, נאָר פֿונעם שטערן-טיכל 
האָב איך ניט געװוּסט. מן-הסתּם האָט זי דאָס צירונג אַרום זיך באַ- 
האַלטן. (דאָס שיינע װײַבל שמייכלט). ערשט אױפֿן ועג, גייענדיק 
אַהער, האָט זי אין דער פֿינצטער אױיסגעטאָן דעם צאָפּ און אָנגעטאָן 
דעם שלייער מיטן שטערן-טיכל. כ'לעבן, אַ מלאכה! (דאָס שיינע װײַבל 
שמייכלט ווידער). אַצינדערט שטויס איך מיך, איבער דעם האָט דײַן 
אָנטאָן אַזױ לאַנג געדויערט, אפֿשר אַ שעה.. 


דאָס װוײַבעלע לאַכט ציכטיק. 
ר' יחיאל דער פּאָדראַטשיק, אַז ער קומט צוריק אין שטוב 
אַרײַן, גייט ער צו צום גוטן-ייִדן: 


-- דאָ האָט די ערלעכע פּיני געזאָגט, אַז איך מיט דעם װײַבל 
זײַנען שוועסטער און ברודער. איך האָב געזאָגט: ניין, און האָב גע- 


5 (איראָניש) פאַך פון מענטשן, װאָס קריגן באַצאָלט איז בײַ זיי דער עיקר, 

טענהט, אַז ס'איז נאָר אומישנע געווען, װאָס איך האָט געטאָן, װי 
אונדזער טאַטע אבֿרהם, איר צו זאָגן פֿאַר עטלעכע חדשים, עס איז 
מײַן שוועסטער. איר, רבי, קענט מיך ניט. דאָס ערשטע מאָל, אַז 
איך בין בײַ אײַך אין שטוב. דעריבער האָב איך געשיקט אײַער 
מענטש, אַהער ברענגען עדות. אַזױנע עדות, װאָס איר, רבי, און די 
אַלע מענטשן, װאָס זײַנען דאָ, קענען זיי. די עדות װעלן אײַך זאָגן, 
ווער דאָס װײַבל איז פֿון דער היים. װועט איר זי אויך קענען, אַז זי 
איז ניט מײַן שוועסטער. -- ער קערט זיך צו פּינין דער זיצערקע -- 
אַז איר װועט דאָ װאַרטן אַ ביסל, װעט איר וויסן דעם אמת און װעט 
מעגן זײַן אויף אונדזער חופּה, 

אַלע הערן און פֿאַרװוּנדערן זיך זייער. אַפֿילו טאָדרעס אינעם 
ברישליאַק און זײַן װײַב מעניע-ראַסיע שטייען וי אָנגעקאַװעט צו 
זען דעם סוף, 

ר' יחיאל דער פּאָדראַטשיק רעדט װײַטער:; 

--- איין זאַך װויל איך אײַך, רבי, בעטן. בשעת די עדות ועלן 
אָנקומען, זאָל איך אויף עטלעכע מינוטן אַװעקגײן אין אַלקער אַרײַן, 
איך װעל ערשט דערנאָך ארײַנקומען, איר ועט אַלין זאָגן, ס'איז 
רעכט אַזױ. דערװײַל בעט איך צו הייסן דער ערלעכער ייִדענע פּיני 
און מײַן כּלה זיך צוזעצן. אפֿשר װעלן די עדות ניט אַזױ גיך קומען, 

ער װאַרט ניט ביז דער צדיק װעט הייסן. ער שטעלט בענקלעך 
און פּיני מיטן שיינעם װײַבעלע זעצן זיך, 

מעזשבעזש, כאָטשע אַ גרויסע שטאָט, איז פֿאָרט ניט אַזױ גרויס 
וי פּעטערבורג. דער משולם-צעך איז שוין געקומען פֿאַרדעכעט 154, 
פֿאַרסאָפּעט צוריק, און איז צוגעלאָפֿן זאָגן דעם ר' יחיאלן שטיל 
אין אוער אַרײַן --- אַזױ וי מען האָט געקאָנט הערן 

-- צוויי נאָר זײַנען אַװעקגעפֿאָרן תּיכף נאָך הבֿדלה, די איבע- 
ריקע און דאָס קלאַפּער-געצײַג װעט אין אַ פּאָר מינוטן דאָ זײַן 
אין גאַנצן. 


+ שוװער אָפּכאַפּנדיק דעם אָטעם. 

ווי באַלד מען האָט געהערט אָנקומען דעם עולם, האָט ר' יחיאל 
דער פּאָדראַטשיק זיך אַ כאַפּ געטאָן אין אַלקער אַרײַן און דאָס 
שיינע װײַבעלע, האָט מען געזען, איז אױפֿגעשטאַנען פֿון איר בענקל, 
דאָס האַרץ האָט זיך אין איר געװאָרפֿן, זי איז זייער אומרויק גע" 
שטאַנען. 

אַרײַנגעקומען איז אהרן שמש, דער לױהאַיאָפּאָלער שמש, מיט 
זײַן װײַב שׂרה. צום אַלעם ערשטן, וי זיי האָבן דערזען דאָס װײַ- 
בעלע, זײַנען זיי ביידע אַרױפֿגעפֿאַלן אויף איר, און דאָס װײַבל האָט 
ביידע אַרומגענומען מיט ביידע הענט. ס'איז געװאָרן אַ פֿרײלעך 
געשריי און א געוויין מחמת שׂמחה, 

--- שיינצע, דו ביסט עס! -- האָבן זיי געשריגן, 

--- טאַטעניו, מאַמעניו! -- האָט זי געשריגן 

--- אונדזער שיינצע! --- האָבן זיי מיט אַ פֿרײלעך:װײנענדיק 
קול געשריגן. 

זי האָט געכליפּעט: 

-- יאָ, טאַטעניו, מאַמעני! 

--- ביסטו טאַקע בײַם צדיק אין שטוב? מיר האָבן דיך טאַקע 
דאָ, װי דער רבי דער צדיק האָט מיר געזאָגט, איך זאָל מיך ניט 
זאָרגן. --- שרײַט שׂרה די שמשׂטע. 

אַ קושערײַ, אַ האַלדזערײַ. אַ פֿרײד, אַ שׂמחה. עטלעכע מינוטן 
האָט עס געדויערט. | 

אַלע קוקן, װי דער רבי האָט הנאה, אַז דאָס ווערט אָנגענומען 
פֿאַר אַ מופֿת, איז כאָטש דאָס, פֿאַר דער הײַנטיקער נאַכט פֿון סאַמע 
שטימפּן. 

מיט אַ מאָל פֿאַלט-אַרײַן די קרעטשמערקע מעניע-ראַסיע מיט 
איר קול, 

-- װאָש? דו בישט עש, שאָרע? דיר האָב איך געגעבן מײַן 

סײיַנענדיק מיידעלע, טאַקע סיינטשע האָט עש געהיישן. איך זשוך 
דיך אױפֿן גאַנטשן סליסל, אַכבעראָסטע! גיב מיר אָפּ מײַן סײַנענדיק 
קינד. טאָדרעש, װאָש סװײַגשטו? דאָש איזש די ייִדענע שאָרע, װאָש 
איך זשוך.. 

אַלע בלײַבן, װוי פֿאַרגליווערט, שטילשװײַגן. אהרן שמש און שׂרה 
זײַנען געבליבן שטום, װי די העלצער, שטיין. דער גוטער-ייד אויך, 

טאָדרעס, דער געזונטער קרעטשמער, הייבט-אויף די געזונטע 
האַנט, דער שמשׂטע שׂרה אַ זעץ צו טאָן. װאָלט ער זי געקאָנט דער- 
הרגענען. די מערכה איז, אַז ר' יחיאל דער פּאָדראַטשיק איז אַרײַג- 
געשפּרונגען פֿונעם אַלקער. ער איז אויך נישט קיין שלאַפֿער. ער 
צעשפּרײט זיי און רעדט שאַרף: 

--- שרײַט ניט, שלאָגט אײַך נישט, פֿע, איר זײַט דאָ ניט אין 
קיין קרעטשמע. דאָ זיצט עמעצער... -- ער װײַזט אױפֿן צדיק -- 
ער װעט אויסהערן, װאָס איר זאָגט. מיר אַלע זײַנען ייִדן, מיר װעלן 
הערן װאָס און ווען. פֿע! שלאָגן און שרײַען? פֿע! זאָגט, װאָס איר 
האָט צו זאָגן, 

דער קרעטשמער טאָדרעס האָט אַראָפּגעלאָזט די האַנט, נאָר די 
קרעטשמערקע האָט געוויינט און געשריגן פֿאַרן גוטן-ייִדן מיט אַ 
ביטער קול, עס האָט געריסן בײַם האַרצן זי צוצוהערן; 

--- רבי, אַזש איך האָב מיך געגט מיט דעם ועלוועלען ימח- 
שׂמוניק, האָב איך אײַך דערטשיילט, אַזש איך בין געווען מובערעש, 
מײַן טאַטע, נעבעך, אָלעװו-האַסאָלעם, איז געסטאָרבן, ווען איך בין 
צו קינד געגאַנגען, זשאָל ער זיך מיען. מײַן טאַטע, אָלעװ-האַסאָלעם, 
האָט געהיישן ר' סנייער דער מאָכשן אין קאָשנעטין. װאָש סװוײַגשטן, 
טאָדרעש? איך האָב קיין כּוח ניט., 

טאָדרעס קרעטשמער דערציילט דאָס איבעריקע: 

-- פֿאַרסטײט איר, רבי, דעריבער האָט מען דאָש מיידל אַ 
נאָמען געגעבן אין סול: סיינטשע, נאָכן סווער, אַלעו-האַסאָלעם, 
טאַקע. זי, מײַן װײַב, מעניע-ראַשע, האָט ניסט געזייגט דאָש מיי- 
דעלעיי 

מעניע-ראַסיע האָט זיך אָפּגערוט אַ ביסל, קאָן זי װײַטער שרײיַען 
און רעדט מיט הענט-ברעכעניש און גיסט מיט טרערן 

--- פֿונעם הויף האָט מען אַלטש אַװעקגענומען, װײַל דער טאַטע 
איז געווען אַ בעל-חובֿ. די מאַמע האָט נאָך געלעבט, אָרעם, אָן אַ 
סטיקל ברויט, האָט די מאַמע געפֿרעגט אַ סײַלע, האָט מען געזשאָגט... 
טאָדרעש, זשאָג דו, דו בישט אַ מאַנטשביל.. 

טאָדרעס דערציילט װײַטער: 

--- האָבן די דינטוירעש געזשאָגט, זשי מעג מיך נעמען. װײַל 
מײַן יענטש װײַב האָט אַ מישע-מעסונע אײַנגענומען. 

-- דאָש קינד, רבי -- שרײַט און ויינט מעניע-ראַסיע -- 
האָט בײַ מיר די ייִדענע פֿאַר אַ מיטשווע גענומען. זשי, שאָרע, איזש 
אויך אַ קאָשנעטינערן. זשי האָט מיר צוגעזשאָגט, מיר נאָך טשויי 
יאָר מײַן קינד אָפּטשוברענגען. איך האָב גענומען טאָדרעשן, ער 
האָט מײַן מאַמע אויך טשו זשיך גענומען קיין לייכעווע. די מאַמע 
איז טשום יאָר געסטאָרבן, װײַל זי האָט געבענקט נאָכן סײַנענדיקן 
קינד... 

זי וויינט און כליפּעט, דעריבער קאָן זי װײַטער ניט ריידן 
הייבט ווידער טאָדרעס אָן: 

--- מײין װוײַב האָט אַ יאָר טשוויי, דרײַ, פֿיר, פֿינף, קיין קינדער 
ניט געהאַט. האָט זשי אויך אָנגעהויבן טשו בענקען. זשוך די שאָרע, 
זשוך די שאָרע --- ניסטאָ. איך האָב אײײַנגעספּאַנט אַ פֿערד, איך בין 
געפֿאָרן פֿרעגן, װוּ די ייַדענע שאָרע איז. ניסטאָ שאָרע, ניסטאָ דאָש 
קינד.., , פּראָפּאַלע? 155, זאָגט דער פּױער. 

מעניע-ראַסיע רעדט ווידער און ברעכט די הענט מיט אַ געויי- 
נעריי?; 

--- וי דער פּאָװוער זשאָגט אַ ספּריכװאָרט, להבֿדיל אַ תּורה: 


פּראָפּאַלאַ יאַק סאָבאַקאַ נאַ יאַרמאַראָק *15,, 


* פאַרפאַלן געװאָרן. --- **1 פארפאַלן װי אַ הונט אויף א מאַרק. 

אַלע הייבן-אָן צוֹ לאַכן פֿון דעם קרעטשמאַרישן משל. מעניע- 
ראַסיע איז זיך מיישבֿ; 

-- איך וויל סוין װײַטער ניט ריידן טשום טשאַדיק.. 

זי פֿאַלט-צו צו שיינצען, צום שיינעם װײַבעלע, קושן און האַלדזן; 

--- מײַן קינד, דו בישט בײַ מיר געלעגן אונטערן האַרטשן, איך 
בין דײַן מאַמע. מײַן האַרטש, מײַן נעסאָמע, מײַן לעבן, קוס מיך, 
מײַן סיינטשע... --- זי בלײַבט חלשן און פֿאַלט-אַנידער אַזױ גרויס װי 
זי איז אויף דער ערד אין מיטן שטוב, 

דערװײַל איז דאָך ר' טבֿיה בילענקיס, און ר' גבֿריאל גיטעלעס, 
און זײַנװעלע, און אַ דיין און אַ חזן, און צוויי שמשׂים, און נאָך 
ייִדן אָנגעקומען אַהער. די װאָס זײַנען ערשט געקומען ריידן פֿון 
אַלעם, װאָס דאָ האָט זיך די נאַכט איבערגעטאָן און װאָס עס טוט 
זיך. 

וי פֿריער וועלוועלע דער בריה, אַזױ האָט ר' יחיאל דער 
פּאָדראַטשיק מיט קאַלט ואַסער געמינטערט און דערמינטערט די 
מעניע-ראַסיע. 

אַהרן שמש מיטן װײַב שׂרהן זײַנען אַלײן צוגעגאַנגען צום צדיק 
מיט די װערטער; 

-- יאָ, ס'איז משונה אמת. עס איז איר טאָכטער. -- זאָגט 
אהרן שמש, 

-- אמת רבי, איך האָב, מחילה, בײַ איר, בײַ מעניע-ראַסיען 
גענומען דאָס קינד, אָט דאָס שײַנענדיקע װײַבעלע שיינצען -- זאָגט 
שׂרה די שמשׂטע -- מיר זײַנען אַרױס פֿון קאָשנעטין פֿון יאַמפּעליע 
דערנאָך. מײַן מאַן אהרן איז געװאָרן אין לױיהאָיאָפּאָלי בית-מדרש- 
שמש. מיר האָבן דאָס קינד ליב געהאַט. מיר האָבן עס אויסגעהאָ- 
דעוועט. מיר האָבן עס, מחילה, געהאַלטן פֿאַר אונדזער קינד. איר, 
רבי, ווייסט דאָך, װי איך האָב אײַך, מחילה, דאָקוטשעט, ווען זי 
איז פֿאַרלױרן געװאָרן. און איר, רבי, האָט באַװיזן אַ מופֿת, מחילה, 
אַז זי האָט זיך טאַקע בײַ אײַך אין שטוב אָפּגעזוכט. מײַן מאַן און 

איך, מחילה, האָבן גאָר פֿאַרגעסן, אויב ס'איז אַ פֿרעמד קינד. אונדזער 
שיינצע איז געװאָרן, מחילה, טאַקע אונדזער שיינצעיי 

ביז אַהער האָט ר' יחיאל דער פּאָדראַטשיק, בשעת דער מישע- 
נינע /*1 און דעם געשריי און דעם געװײינערײַ און דעם חלשערײ, 
אַלץ געהאַלטן זײַן פּנים, אַז די װאָס זײַנען שפּעטער -- נאָך אהרן 
שמש מיטן װײַב --- אָנגעקומען אַהער זאָלן אים ניט זען. אַפֿילו אהרן 
שמש מיט שׂרהן האָבן ניט קיין צײַט געהאַט אים צו זען. אַצינדערט, 
נאָך דעם רעש פֿונעם דערמינטערן, װי טאָדרעס האָט אים געהאָלפֿן 
מעניע-ראַסיען צו שטעלן אויף די פֿיס, אַז ער זעט, וי דער רבי, 
דער צדיק, קאָן זיך קיין עצה ניט געבן צוישן דער מאַמע מעניע- 
ראַסיע און שׂרה דער שמשטע אַן עק צו מאַכן, טוט ער זיך אַ דרי 
מיט פּנים צום עולם; 

-- שלום עליכם, פּרנס-חודש, ר' טבֿיה!' שלום עליכם, ר' זײַג- 
װעלע! שלום עליכם, ר' גבֿריאל! שלום עליכם, ר' אהרן שמש מיטן 
װײַב שׂרהן! איך בין מיבל... 

ער דרייט זיך אויס צום צדיק: -- רבי, מיכל איז אויף לשון- 
קודש דער אייגענער נאָמען, װאָס יחיאל, אַיאָ? איך האָב קיין ליגן 
ניט געזאָגט? 

אַלע ווערן נבֿהל ונשתּומם, די אַלע לױהאַָיאָפּאָלער לײַט טוען אַ 
געשריי: 

--- מיכל! כ'לעבן, מיכל, כ'לעבן! װאָס טוסטו דאָ? 

מיכל (אָדער ר' יחיאל דער פּאָדראַטשיק, ס'איז דאָך אַצינד 
אַלץ איינס) קערט זיך אום צום רבין און רעדט מיט חשק: 

--- רבי, כּל-זמן דאָס װוײַבל אָדער דאָס מיידל -- פֿרעגט ר' 
אהרנס װײַב, וועט זי אײַך זאָגן, אַז זי מעג הייסן מיידל און װײַבל 
אויך --- שיינצע האָט ניט געהאַט צו וועמען צו קערן, װאָלטן זיך ביי" 
דע װײַבער געדאַרפֿט קריגן איבער איר. אפֿשר װאָלט ר' אַהרנס װײַב 
גערעכט געבליבן, װײַל אַ מאַמע, װאָס גיט-אַװעק אַ קליין זייגנדיק 





4 טומל, מהומה, כאאָס. 

קינד און האָט חתונה, מעג אפֿשר אױיפֿהערן צו הייסן דעם נאָמען 
,מאַמע*, זי, ר' אהרנס װײַב, האָט שיינצען, װוי זי רופֿט עס, אויסגע- 
כאָװעט, און געפּאָקט און געמאָזלט האָט דאָס מיידעלע בײיַ זיי. מעגן 
זי אָנרופֿן אונדזער שיינצע קקינד". דעם נאָמען ,קינד" האָב איך פֿון 
זיי קיין מאָל ניט געהערט. זיי האָבן שיינצען געלאָזט בײַ מיר לערנען, 
לייענען און שרײַבן, זיי האָבן מיט איר אַ שידוך געטאָן מיט מיר, 
איך בין געווען איר רעכטער חתן. דערנאָך, איבער אַ נאַרישקײט 
און ר' ... דעם ... רבֿס שװענדלעריַ:, האָט מען מיך געמאַכט פֿאַר 
אויס חתן. דערװוידער גאָט און דערווידער זײַן געבאָט האָט מען 
נעבעך, די שיינצע מיט געװאַלט פֿאַרשלײערט. 

ער קערט זיך צו זײַנװעלען: 

-- דאָ האָט איר, ר' זײַנװעלע, געאַרבעט אויף אַלע זײַטן, ר' 
אהרן מיטן ווייַב זאָלן זי פֿאַרשלײערן מיט... איך וויל ניט זאָגן מיט 
וועמען. אָבער אַלץ האָבן ר' אהרן מיטן װײַב געטראַכט די שיינצען 
גוט צו פֿאַרזאָרגן: זי חתונה צו מאַכן, שיינצע האָט זיי געלט געקאָסט 
און גרויס מי האָבן זיי מיט איר געהאַט טאַקע וי געטרײַע פֿאָטער 
און מוטער. זי זאָל געווען זײַן בײַ דער אמתער מאַמע אין לייכעווער 
קרעטשמע, בי איר, בײַ מעניע-ראַסיען, מיט טאָדרעסן, װאָלט זי 
אַוודאי ניט געװאָרן די שיינצע, װאָס זי איז הײַנט. פֿון דער אַנ- 
דערער זײַט איז עס אַ גרויסע עוולה פֿון ר' אהרן שמש מיט שׂרהן, 
וי זאָגט מען ניט אַ קינד: ;דו ביסט נישט אונדזער אייגן קינד, דו 
האָסט אַ מאַמע, מעניע-ראַסיע, דעם ר' שניאור מכסנס אַ טאָכטער 
פֿון קאָשנעטין? חס-ושלום, די שיינצע װאָלט געקאָנט ניט וויסן און 
חתונה האָבן מיט אַ ברודער, וי פּיני האָט אויף מיר געמיינט. (אַ 
קוק צו פּינין.) אֵיאָ, פּיני? אפֿשר האָט דער שיינצעס טאַטע (אַ קוק צו 
שיינצען), ר' וועלוועלע דער בריה, אַ זונדל? שיינצע װאָלט זייער 
גרינג געקאָנט נעמען אַזעלכן פֿאַר אַ מאַן. פֿאַרשטײט איר, ר' אַהרן, 
פֿאַרשטײט איר, שׂרה, צו װאָס דאָס װאָלט געקאָנט ברענגען, חלילה? 
אַלץ נאָר, װײַל איר האָט ניט אױיסגעזאָגט שיינצען, װער זי איז! 
אַיאָ, רבי? 

דער צדיק פֿאַרגלײזט מיט די אויגן. אַלע קוקן אויף אים, 

-- קודשא בריך הוא היט-אָפּ ייִדן פֿון שגגות *+1:, דעריבער האָט 
וועלוועלע קיין קינדער ניט, און די מעניע-ראַסיע האָט קיין קינדער 
ניט, װײַל ;אוריתא וקודשא בריך הוא חד הוא"?*: -- זאָגט דער 
זוהר הקדוש. גאָט ברוך הוא האָט אָנגעשריבן אין דער תּורה הקדושה, 
אַז אַ ברודער טאָר ניט נעמען קיין שוועסטער. נו. דאָ װאָלט דאָך 
טאַקע געקאָנט אַרויסקומען דער מכשול, וי איר, ר' יחיאל-מיכל, 
זאָגט, דעריבער האָט קודשא בריך הוא געהאַלטן די תּורה, אַז ר' 
וועלוועלע זאָל ניט האָבן קיין קינדער און מעניע-ראַסיע אויך ניט. 

אַלע הערן און מיינען, דאָס איז װויל געזאָגט. טוט מיכל אַ 
שפּעטישן לאַך: 

--- כאַרכאַזכאַ.. אָט דער ר' זײַנװעלע קען לערנען, רבי. ער װועט 
אײַך זאָגן. װײַל איך האָב שוין לאַנג קיין גמרא ניט געלערנט, ווּ 
עס שטייט, אַז עס האָט זיך יאָ געטראָפֿן בשוגג, אַז אַ ברודער האָט 
גענומען אַ שוועסטער. אַחוץ דעם איז בשום אופֿן גאָר ניט גלײַך, אַז 
ר' וועלוועלע און ר' טאָדרעס זאָלן ניט האָבן קיין קינדער, װײַל ר' 
אהרן שמש מיטן װײַב האָבן געטאָן אַן עוולה און שיינצען ניט אויס- 
געזאָגט, אַז זי האָט פֿאָטער און מוטער. גאָט ברוך הוא איז ניט אַזאַ 
עוולה-טוער. ניין, ניין... נאָר לאָמיר דאָס אַװעקלײגן פֿון ביידע 
צדדים בין איך דער דריטער צד. איך נעם די שיינצע פֿאַר אַ װײַב, 
איז זי אַצינדערט קיינעמס ניט. האָב איך דעם בעסטן פּסק אַרױסגע" 
געבן, אֵַיאָ, מעניע-ראַסיע, אַיאָ, שׂרה! 

דעם רבין איז זויער געװאָרן אין מויל. און אַלע חסידים, װאָס 
דאָ אין שטוב שטייען, װאָלטן אפֿשר זיך שטאַרק געקריגט מיט 
ר' יחיאל דעם פּאָדראַטשיק, װאָס הייסט הײַנט יחיאל-מיכל פֿון לוי" 
האָיאָפּאָלי. נאָר דער ר' יחיאל-מיכל קוקט אויף זיי, װי אויף קעץ, 
און לאַכט גאָר. קיין עם-הארצישקייט האָט ער דאָ אויך ניט געזאָגט. 





5 פעלערן נישט מיט קיין כוונה, בשוגג. -- *** די תורה און דער רבונו 
של צולם איז איינס. 

דערצו דאָס זייער גרויסע שטערן-טיכל, װאָס די שיינצע גייט אָנ" 
געטאָן... װײַזט-אױס, אַז דער בחור מוז זײַן זייער אַ גרויסער עושר. 
דעריבער שװײַגט מען. 

-- איר געדענקט -- זאָגט מיכל צו ר' גבֿריאל גיטעלעס -- אַז 
מאַרקל שענקער האָט געהאַט אַ לץ אין קעלער, נאָך תּשעה-באָבֿ פֿאַר 
אַ יאָרן, בײַ אונדז אין לױהאָיאָפּאָלי? דאָס בין איך געווען. אַהין, צו 
ר' מאַרקלען, פֿלעגט די שיינצע מיט מיר זיך צונױפֿקומען.. -- ער 
לאַכט -- כאַדכאַדכאַ, מיר האָבן קיין אַנדער אָרט ניט געהאַט, װוּ זיך 
צו זען, צו שמועסן צווישן זיך... כאַיכאַדכאַ, איך האָב מיט אַ פּענטע 
פֿון אַ פֿערד געקלונגען, האָט מען מורא געהאַט אין קעלער אַראָפּי 
צוגיין, מען זאָל אונדז ניט זען. 

ער קערט זיך אום צו שיינצען: 

-- װוּ האָסטו אַהינגעטאָן דעם אַלטן ,זוהר"? איך האָב דיך גע" 
בעטן, דו זאָלסט מיט דיר ברענגען דאָס ספֿר, װאָס איז געהאַנגען 
אויף דער טיר פֿונעם קעלער. אַרום חצי אלול האָב איך מיט איר 
אױפֿגעהערט זיך צונױפֿצוקומען, האָב איך דעם ;זוהר" באַהאַלטן... 

פֿון די ווערטער איז געװאָרן צווישן די, װאָס האָבן געװוּסט פֿון 
דער מעשׂה מיט מאַרקל שענקערס לץ אין קעלער, אַ שטילע טרע- 
װאָגע, אַ שושקעריי, אַ ציִען מיט די אַקסלען. 

דער רבי האָט בי זיך געװוּסט, אַז ער האָט עס געגעבן דעם 
אַלטן ,זוהר". די לױהאָיאָפּאָלער האָבן געדענקט, אַז דאָס איז אין 
דער גאַנצער שטאָט געוען אַ גרויסער מופֿת, נאָר דאָס קלוגקייט 
פֿון מיכלען, אַז ער דערמאָנט דערבײַ ניט דעם נאָמען, האָט די טרע- 
װאָגע אַראָפּגעפּלאַטשט, 

שיינצע ענטפֿערט אויף מיכלס פֿרעגן 

-- איך האַלט דאָס ספֿר דאָ בײַ מיר. נאַ, נעם און גיב-אָפּ. װאָס 
טויג דיר אָדער מיר אַ פֿרעמד ספֿר? 

דאָס ערשטע מאָל, אַז שיינצע עפֿנט דאָס מויל, און אַזױ שטעכנ- 
דיק, אַז עס װאָלט נאָך אַ גרעסערע טרעװאָגע געקאָנט מאַכן, ווען 

ניט דאָס זייער גרויסע שטערן-טיכל, װאָס דאָס זייער שיינע װײַ- 
בעלע גייט אָנגעטאָן. 

ר' גבֿריאל גיסעלעס האָט געװאָלט אומישנע פֿון עפּעס אַנדערש 
אָנהײבן צו שמועסן, כּדי מען זאָל אין יענעם פֿאַרגעסן. פֿרעגט ער: 

-- זאָגט זשע, ר' מיכל, איר זײַט דאָך געווען בײַ די מלחמות 
אין דײַטשלאַנד צווישן די פֿראַצױזן, נו, האָט איר, ברוך:השם, געלט 
פֿאַרדינט... פֿרעגט אײַך אַלע אונדזערע לױהאָיאָפּאָליער, װאָס איך 
האָב געזאָגט -- ער קערט זיך צום צדיק -- רבי, אַז איך זאָג אײַך, 
אַ בריה שלימה! מיר פֿלעגן זיי צו רופֿן: ?ר' מיכל דער מאָסקװיטי- 
שער", װײַל זיי האָבן געטויגט צו די גרעסטע יענעראַלן. הײַנט מוז 
ער טויגן צו די פֿראַנצױזן אַפֿילו,.. זאָגט זשע, ר' מיכל, װועט איר 
ווידער קומען צו מיר בײַטן אַסיגנאַציעס? הײַנט איז גאָר אַנדערע 
מקחים. זאָגט זשע, דעם נאַפּאָליאָנען האָט איר געזען? מען זאָגט דאָך; 
עפּעס אַ ווילדע בריאה! האַ, ר' טבֿיה, איר האַלט דאָך מיט נאַפּאָ- 
ליאָנען?יי : 

ר' טבֿיה בילענקיס טוט אַ חסידיש געלעכטערל: 

-- כע-כע-כע, איך על שוין אױפֿהערן צו האַלטן מיט אים, 
איט. אַז ער האָט מיכלען גאָר דאָס געלט אַװעקגעגעבן איט, און 
מיר, איט, ניט געשיקט כאָטש אַ פֿראַנצײזיש זייגערל, איט.. 


אַלע לאַכן פֿון דעם חרוצישן ווערטעלע, ר' טבֿיהס. 


29 


זײַנװעלע זעט אויך דאָס גרויסע שטערן-טיכל און הערט, אַז זײַן 
באַלד ווערנדיקער שווער, ר' גבֿריאל גיטעלעס, חנפֿעט דעם מיכלען 
מיט אַ לױיבעניש פֿאַרן צדיק. אַפֿילו פֿון ר' טבֿיה בילענקיס ווער" 
טעלע װײַזט:אױס, אַז דער מיכל האָט דערטאַפּט בײַ דעם פֿראַנצױז 
אַ גרודע גאָלד און איז אַ גרויסער עושר. מוז ער אים כאָטש אַ 


ביסל חנפֿענען, זאָגט עֶר צו מיכלען: 

--- האָט ניט קיין פֿאַראיבל, ר' מיכל, װאָס דער שווער מײַנער, 
ר' דוד, מיט דער שוויגער, זײַנען ניט אויף אײַער חתונה. זיי האָבן 
געמוזט תּיכף נאָך הבֿדלה אַװעקפֿאָרן קיין נימיעווקע. ס'איז קיינער 
נישט געבליבן אין דער היים. צו אַזאַ זאַך מוז מען זיך אײַלן 


מיכל ענטפֿערט הויך, אַז אַלע זאָלן הערן: 


--- אדרבה, איך מוז אײַך, ר' זײַנװעלע, בעטן, איר זאָלט מיר 
מוחל זײַן. איר האָט, נעבעך, איבער מיר געהאַט עגמת-נפֿש פֿון דער 
שׂרהן. אַ נאַרישער, װײיַבערשער אײַנפֿאַל פֿון איר, זי איז אַפֿילו ניט 
קיין נאַר, נאָר דאָ האָט זי זיך דאָך באַנאַרישט... 


אַלע שטעלן זיך אַרֹום מיכלען, אַ ראָד פֿון חסידים. און אַפֿילן 
דער קרעטשמער טאָדרעס מיט זײַן װײַב מעניע-ראַסיען הערן- צו, 
דער רבי פֿון אויבן אָן, כאָטש ער קוקט כּלומרשט אין ;זוהר" אַרײַן, 
הערט ער איטלעך װאָרט, װאָס מיכל זאָגט: 


-- זי, שׂרה, האָט נישט געװוּסט, אַז כאָטש איך בין דרײַ טאָג 
פֿאַר ראש-השנה אַװעקגעפֿאָרן פֿון לױיהאַיאָפּאָלי, האָב איך מײַן אָפֿי-" 
ציר-קאָמיסיאַנער כליעבאָוו געבעטן, עטלעכע מײַל פֿון לױיהאַיאָפּאָלי, 
ער זאָל אויף מיר ואַרטן פֿינף טעג, װײַל איך בין בײַ נאַכט צוריק- 
געפֿאָרן. מײַן כּלה שיינצע האָט געװוּסט, װווּ איך װועל װאַרטן אין 
דער שטאָט אויף איר, איז זי צו מיר אַרױסגעקומען, דאָ האָב איך זי 
אָנגעטאָן פֿאַר אַ מיידל, און אַ טאַסקע געטאָן מיט פּאָטשט אויף אַ 
גאַנצער נאַכט אַהער קיין מעזשבעזש און האָב זי אָפּגעגעבן צו דער 
ערלעכער ייִַדענע -- ער װײַזט אוױיף פּינין -- און איך האָב איר 
געזאָגט, ס'איז מײַן שוועסטער. זי האָט די שוועסטער בי זיך גע- 
האַלטן, ביז איך בין, ברוך-השם, צוריקגעקומען בשלום, אַזױ װווי מיר 
האָבן אונדז געווונטשן פֿון גאָט ברוך הוא. דערװײַל האָבן די לויהאָ- 
יאָפּאָליער ניט-קלוגע געלאָזט פּדיונען און אַ וועקסן ליכט צויי 
מעת-לעת ברענען... כאַדכאַ-כאַ, אײַך איז מען, נעבעך, אומזיסט 
נאַריש אָנגעפֿאַלן, לאָזט זיך אויס, אַז שיינצע איז טאַקע אין מעזש- 
בעזש געווען,. בשעת מען האָט זי געזוכט אױפֿן הימל. געלויבט צו 

גאָט, אַז דורך מײַן מופֿת האָט שיינצע געפֿונען אַ טאַטן מיט אַ 
מאַמען. 

ער קערט זיך צום רבין; 

-- רבי, מיר דאַכט זיך, ס'איז אַ יושר צו שיקן נאָך ר' וועל- 
וועלען. ער איז דאָך שיינצעס פֿאָטער. 

דער גוטער-ייִד טראַכט אַ מינוט און טוט אַ מאַך צו אַ חסיד פֿון 
די יונגיטשקע: 

--- לעמעלע, האָלדס, גיי, קרוין, רופֿן ר' וועלוועלען אַהער. נאָר 
ער זאָל דאָרטן עמעצן אַנדערש איבערגעבן די שמירה פֿון דעם 
פֿישלען. 

דער יונגער חסיד לײַכט, אַז דער צדיק שאַפֿט מיט אים, זאָגט ער; 

-- אַז עס וועט קיינער ניט זײַן, װעל איך בלײַבן אַ שומר, אַבי 
ר' וועלוועלע זאָל אַהער קומען. 

לעמעלע איז אַװעקגעגאַנגען. 

ר' גבֿריאל גיטעלעס פֿרעגט: 

--- װאָס מאַכט מען שהיות? לאָז מען שטעלן די חופּה. מיבל, 
האַ? 

בײַ חסידים איז דער ניט-:סדר אַ סדר. איינער זאָגט, דער 
אַנדערער הייסט, און איינער כאַפּט און פֿאָלגט, ווערט אַ זאַך, דאָס 
ווייסט מיכל, 

מיכל טוט אַ לאַך: 

-- כאַ-כאַ-כאַ! ווייסט איר, ר' גבֿריאל, ווער מײַנע אונטערפֿי- 
רערס זײַנען? טאַקע, -- ער ווינקט צום קרעטשמער מיטן װײַב און 
צו אהרנען מיטן װײַב -- די ביידע פּאַרפֿאָלק. די רעכטע מאַמע שייג- 
צעס און שׂרה, די װאָס איז פֿופֿצן יאָר געווען אַזױ וי אַ געטרײַע 
גוטע מוטער. אֵיאָ, ר' אהרן? אַיאָ, ר' טאָדרעס? אַזױ וי איר שטייט 
און גייט, זײַט שיינצעס מיט מײַנע אונטערפֿירערס. 

צום דיין מיטן חזן קערט ער זיך אום און נעמט:אַרױס דאָס 
שיינע בײַטעלע: 

-- נוּ, װיפֿל זאָל איך געבן רחש? נאַט אײַך צוויי רויטע רענד- 

לעך, שטעלט די חופּה. אײַך שמשׂים, אַז איר װעט גיך מאַכן די 
חופּה, וי מען דאַרף -- אַ טבעת-קידושין האָב איך -- װועל איך 
אײַך גוט באַצאָלן, 

די שמשׂים האָבן אַנידערגעשטעלט די פֿיר דראָנגען. דער חזן 
האָט געשווינד אָנגעשריבן די כּתובֿה אין אַלקער. דער דיין מיינט, 
ער װעט מסדר-קידושין זײַן, און מאַכט זיך צו רעכט דעם ספּאָדעק. 

טוט מיכל אַ טאָרע ר' גבֿריאלן מיט זײַנװעלען. גייען זיי אַלע 
דרײַ צו צום צדיק: 

-- איר, אַז איר װועט ר' מיכלען, אונדזער לױהאָיאָפּאָליער ר' 
מיכלען,. מסדר-קידושין זײַן -- זאָגט ר' גבֿריאל -- װעלן מיר 
וויסן, אַז אונדזער שטאָט איז בײַ אײַך חשובֿ. 

-- כ'לעבן! -- זאָגט זײַנװעלע -- אַז דער אייבערשטער האָט 
אַזױ געפֿירט, אַז ס'איז דאָ בײַ אײַך, רבי, אין שטוב, איז עס אײַער 
מצווה, אויף דער פֿולער װאָך. ווער דען איז אַ מגן אױפֿן דור? 140, 

דערװײַל איז וועלוועלע דער בריה אָנגעקומען. זאָגט דער גוטער- 
ייִך; 

--- מקום שבעלי-תּשובֿה עומדים אין צדיקים גמורים יכולים 
לעמוד שם --- זאָגט די גמרא אונדזערע. מילא, ווער קאָן בײי אײַך, 
ר' וועלוועלע, אײַנשטין? (דאָס איז אויך אַ ווויל ווערטעלע. די גמרא 
זאָגט: דאָרטן, װוּ אַ בעל-תּשובֿה װועט שטיין, דאָס הייסט, אין גן-עדן, 
אויף יענער וועלט, װעט אַפֿילו קיין רעכטער צדיק אַהין ניט דער- 
גרייכן דאָרטן צו שטיין. װײַל דער וועלוועלע איז געווען אַ שמאַדילניק, 
האָט ער דאָך געטאָן, אַז ער איז הײַנט אַ חסיד. דער וועלוועלע האָט 
אין מעזשבעזש זײַן אײַנפֿאָרהױז, שטייט מען דאָך אײַן בײַ אים, 
דרינען, אינעם װאָרט שטיין שטעקט דאָס ווערטעלע). דעריבער האָט 
אײַך קודשא בריך הוא באַשערט אַ גרויסן עושר אַן איידעם, וועט 
איר אפֿשר ניט דאַרפֿן, מען זאָל בי אײַך אײַנשטיין. דער עולם וויל, 
איך זאָל מסדר-קידושין זײַן. ס'איז דײַן טאָכטער, וועלוועלע. דו 


0 אַ שוץ פאָרן דור, 

האָסט מן-הסתּם געהערט, װאָס דאָ איז אַרױסגעקומען קלאָר, אַז 
דאָס װײַבל, װאָס האָט חתונה מיט דעם עושר ר' יחיאל-מיכלען, איז 
גאָר ניט אהרנס טאָכטער. דער אייבערשטער איז סיבת-הסיבות. מיר 
זעען אַלע טאָג, אַלע מינוט, זײַנע חסדים. דו האָסט, נעבעך, אַװדאי 
ניט געװוּסט הײַנט צום שלש-סעודות, אַז דו ווערסט אַ שווער און 
אַ טאַטע, 

וועלוועלען זײַנען אַלע װוּנדן פֿאַרהײלט געװאָרן, אַז אַלע הערן 
וי חשובֿ ער איז בײַם רבין. נאָר דאָס פֿאַרשטײט ער בײַ זיך אין 
האַרצן, אַז דער רבי לאַסקעט אים נאָר מחמת עפּעס אַנדערש, װײַל 
דער רבי מיינט, אַז דער איידעם, דער פּאָדראַטשיק, איז אַ גרויסער, 
גרויסער עושר. דאָס איז אים ניט זייער גוט געווען, װוי מען װעט 
באַלד פֿון וועלוועלען אַליין הערן. 

נאָר דערװײַל איז עס אַ חיי-שעה אַ גוטע. און די חסידים הערן, 
אַז ער איז נאָך חשובֿער פֿון פֿריִער, װעט קיינער אים ניט טאָרן 
פֿאָרװאַרפֿן זײַנע אַלטע חטאים. צו אַזעלכע זאַכן טוג דאָס חסידישע 
כּלומרשט-געלעכטערל: 

-- כעדכעדכע... דער עולם זאָגט: מען ווייסט ניט וועמענס מאָרגן 
ס'איז. איך מעג זאָגן, מען ווייסט אַפֿילו ניט, וועמענס הײַנט ס'איז, 

די חופּה האָט מען געשטעלט. די אונטערפֿירערס האָבן װויל 
געפֿירט. דער גוטער-ייד האָט מסדר-קידושין געווען מיט גרויסע 
כּוונות. דער חזן האָט געלייענט די כּתובֿה. מיכל האָט דעם טבעת.- 
קידושין אָנגעטאָן שיינצען. אַלע זאַכן האָט מען אַלץ געטאָן װי דער 
סדר איז, 

--- מזל-טובֿ, מזל-טובֿ! מזל-טובֿ, מזל-טובֿי מיכל האָט גענומען 
שיינצען. 

אַז מיכל גייט-אַװעק און זאָגט: ;אַ גוטע נאַכט, רבי!", מיינט 
דער רבי, מאָרגן פֿרי װעט מן-הסתּם מיכל אַרײַנברענגען אַ צװאַנציק 
רויטע רענדלעך. כאָטש דער בחור האָט אים זייער גוט געשטאָכן ביז 
צו דער זיבעטער ריפּ מיט זײַנע שפּיציקע ווערטער -- געלט פֿאָר- 
היילט.., 

ד' וועלוועלע דער בריה, מיכלס שווער, גייט מיטן פּאָרפֿאָלק, 
און פּיני די זיצערקע גייט אויך נאָך. טאָדרעס מיט מעניע-ראַסיען 
האָבן זיך געפֿרײט. זי פֿאָרן אויך קיין לױיהאַיאָפּאָלי, האָבן געקושט 
שיינצען, און שיינצע, די מוטער, הונדערט מאָל, גייענדיק און שטיי- 
ענדיק, ביז זיי זײַנען אַװעקגעגאַנגען. אהרן שמש מיט שׂרהן גייען 
פֿון װײַטנס אויך נאָך. 

ר' גבֿריאל און זײַנװעלע זײַנען אַהײמגעגאַנגען אויף גאַנץ פֿרי 
אַװעקצופֿאָרן, | 

-- מיר וועלן זיך באַלד זען, אם-ירצה-השם, אין לױהאַָיאָפּאָלי 
מוְדהסתּם -- זאָגן ביידע און געזעגענען זיך מיטן נײַעם פּאָרפֿאָלק, 

אַז וועלוועלע האָט אַלע אַנדערע אַרױסגעפּטרט, לאָזט ער, פּיני 
זאָל פֿירן שיינצען: 

--- צום ראָטהײַזער גייט מיט מײַן טאָכטער. איך קום באַלד 
מיט מיכלען. מיר דאַרפֿן עפּעס צו שמועסן. גיי, מײַן נײַע טאָכטער. 

די פּיני גייט מיט שיינצען. וועלוועלע מיט מיכלען גייען גאַנץ 
פֿון װײַטן, זי זאָלן נישט קאָנען הערן. טוט וועלוועלע מיכלען אַ קוש 
און זאָגט צו אים: 

-- מיך רופֿט מען ,דער בריה". איך בין קיין בריה ניט אַקעגן 
דיר, מיכל. די אַלטע מוזן זיך בײַ די יונגע לערנען. דער עולם 
דערציילט, אַז אַ חסידישן רבינס אַ חסיד האָט געשמועסט מיטן 
אַנדערן רבינס חסיד. זאָגט איינער: ;מײַן רבי האָט געװוּנען אין דער 
לאַָטערײ צען טויזנט גילדן, כאָטש ער האָט גאָר קיין לאָטערײ-בי- 
לעט ניט געהאַט*. דער אַנדערער חסיד דערציילט, אז זײַן רבי האָט 
צום ערשטן סדר פּסח צען טויזנט כּוסות אונגערישן װוײַן אויסגע- 
טרונקען און איז ניט אַ קאַפּ שיכּור געווען. דער טוט אַ געשרי. 
,סטײַטש, צען טויזנט כּוסות, װוי קאָן עס געמאָלט זײַן?* ענטפֿערט 
דער אַנדערער: ,הלמאי צען טויזנט גילדן צו געווינען, װי קאָן עס 
געמאַלט זײַן, אַז מען נעמט ניט קיין לאָטערײי-בילעפט? שענק דו מיר 
די צען טויזנט גילדן, װעל איך דיר שענקען די צען טויזנט כּוסות", 
דאָס הייסט, ביידע זאָגן מיר אַ ליגן... עס איז אַ פּראָסטע, אַפֿילו זייער 

אַ פּראָסטע הלכה, נאָר דאָ קומט זי צו נוץ, מיכל. איך בין אַ מבֿין. 
איך האָב אינעם ערשטן בליק דערקענט, אַז דאָס שטערן-טיכל איז 
פֿון פֿאַלשע פּערל... אַיאָ, מיכל? מיר קאָנען זײַן קוויט. דו ביסט מײַן 
איידעמל, מיכל דער בריה... 

מיכל טוט צוריק אַ קוש דעם שוער, וועלוועלען, מיט אַ לאַך 
און זאָגט: 

-- איך האָב הנאה, אַז איר שמועסט מיט מיר אָפֿן, דעריבער 
וויל איך אײַך, וי פֿאַר אַ פֿאָטער, די גאַנצע זאַך קלאָר דערציילן 
און אײַך באַװײַזן, אַז איך בין, חסיושלום, ניט קיין שווינדלער. מײַנע 
מעשׂיות מכּוח דעם שידוך מיט שיינצען, און אַז דער .., חן צו 
מאַכן פֿאַר די לויהאָיאָפּאָליער גראָבע יונגען, האָט געפּסקנט די תּנאים 
מײַנע צו צערײַסן, ווייסט איר מן"הסתּם. פֿון שיינצעס פֿאַרשלײערן 
מיט דעם פּויקער ווייסט איר אויך. שיינצע האָט מיך ליב געהאַט און 
האָט בשום אופֿן ניט געװאָלט פֿאַרבײַטן מיך איף אַ דאָרף שגץ 
-- כאָטש ער זאָל ניט זײַן קיין פּױקער. נאָר אַ גרויס שטערן-טיכל 
איז אַזאַ גרויסע זאַך בײַ אַ יונג ייִדיש מיידל, אַז אַפֿילו אַ דאָרפֿס- 
הונט זאָל האָבן פֿון גרויסע פּערל געהעפֿטע זעקס רעדער, מיט שפּיצן 
וי אַ כאָמעט, אָנצוטאָן אױפֿן קאָפּ, מעג מען אים נעמען פֿאַר אַ מאַן 
מיט דעם גרויסן שטערן-טיכל האָט מען שיינצען פֿאַרדרײט דאָס 
קעפּל, איז זי מרוצה געװאָרן צום שידוך. דערנאָך, װי ס'איז צו נישט 
געװאָרן, האָט דאָס שיינצע געזען, אַז אַ שטערן-טיכל העלפֿט ניט 
און מען מוז עס אַװעקגעבן, אַבי פּטור צו װערן. פֿאָרט, איז בײַ דעם 
מײידל-װוײַבל שיינצען געבליבן דער ביטערער חשק: אײַ, אַ גרויס 
שטערן-טיכל, נאָר אַ ליבער מאַן מיט אַ גרויס שטערן-טיכל דערצו, 
דאָס קאָן הייסן אַ גליק, ניט אַנדערש. איך האָב די שיינצען אָבער 
אַזױ ליב, אַז ווען איך האָב אָנגעהױיבן בײַ רוסישע אָפֿיצירן געלט 
צו פֿאַרדינען, האָב איך איר אין מאַרקלס קעלער, דערנסטמאָל, ווען 
אײַער רבי האָט געהייסן אױפֿהענגען דעם ;זוהר", דער לץ זאָל 
קיין שליטה ניט האָבן, כאַיכאַדכאַ.. דענסטמאָל האָב איך שיינצען 
צוגעזאָגט, אַז איך װעל פֿאָרן צו דער הױפּטקװאַרטיר, פֿיל געלט 

פֿאַרדינען, כּדי איך זאָל איר ברענגען אַ גרויס שטערן-טיכל, נאָך אַ 
גרעסערס פֿון יענעם שטערן-טיכל, װאָס זי האָט דעם נפֿתּלקען פּױיקער 
אָפּגעגעבן. דעם אמת צו זאָגן, איך זאָל שיינצען ניט אַזױ הייס ליב 
האָבן און זאָל ניט געווען אַזױ גאַרֹן אַ היים צו איר, װאָלט איך געווען 
מיט דער צײַט בײַ דער הױפּטקװאַרטיר פֿיל געלט געקאָנט פֿאַרדינען. 
נאָר עס האָט מיך געצויגן אַהים, צו שיינצען אַהיים. איך האָבֿ אָבער 
אין דער קורצער צײַט גאָר ניט פֿיל פֿאַרדינט. װוּ נעמט מען פֿאַר 
שיינצען דאָס גרויסע שטערן-טיכל צו קױפֿן פֿאַר טויזנט רענדלעך, 
אַז איך האָב ניט קיין געלט? די ביטערע דאגה האָט קיינער ניט 
געװוּסט, נאָר מײַן האַרץ, אַזאַ זאַך קאָן מען דעם אַנדערן מענטשן 
ניט דערציילן. יענער לאַכט און שפּעט, וי פֿון אַ נאַרישן חוזק. איך 
האָב אָבער דורך דער דאגה נעכט ניט געשלאָפֿן. איך װאָלט געקאָנט 
די ערד קילן, װי דער עולם רופֿט עס. האָט זיך גראָד געטראָפֿן אין 
ברעסלע אַ פּאָדראַטשיק פֿון שפּיטאָלן, בי דעם װאָס איך האָב געלט 
פֿאַרדינט. דער האָט פֿאַר אַנדערע פּאָדראַטשיקעס דערצײײילט אַ 
מעשׂה פֿון אַ הולטיי, איינעם ליפּע לעוויט, מיט זײַן אָנשטעל אויס- 
צונאַרן בײַ אַ באַלעבאָס אין טשערניגאָוו פֿופֿצן הונדערט רובל, בײַ 
אַ באַלעגאָלע דרײַצן הונדערט רובל אויף אַ משכּון. דאָס משכּון איז 
געווען אַ פֿאַלש שטערן-טיכל. די מעשׂה האָט מיך דערקוויקט מער 
פֿון אַלע,. איך, אַ לױהאָיאָפּאָליער ייִד, האָב גאָר ניט געװוּסט, אויב 
ס'איז דאָ פֿאַלשע פּערל אויף דער ועלט, דאָ האָב איך מיר גע- 
טראַכט: דאָ האָב איך מײַן רפֿואה געפֿונען צו אַלע מײַנע װוּנדן, װאָס 
איך האָב אינעם האַרצן. איך קאָן מײַן שיינצען מאַכן אַ גרויס, זייער 
אַ גרויס שטערן-טיכל גאָר פֿאַר קליין געלט. און האָב עס געמאַכט, 
האָב איך ניט געזוכט װײַטער קיין שום עסק. גענוג איז פֿאַר מיר 
דאָס ביסעלע געלט, װאָס איך האָב מײַן אייגנס. אַ פֿאָר געטאָן מיט 
פּאָטשט אַהיים און האָב מײַן --- הײַנט איז זי אײַערע אויך --- שיינצען 
גליקלעך געמאַכט. זי װועט ניט וויסן, און אַלע ייַדלעך ווייסן ניט, דעם 
חילוק פֿון גוטע פּערל און פֿאַלשע.. 


-- יאָ. מײַן קלוגער בריה מיכל! -- זאָגט וועלוועלע. -- דו 

האָסט געטאָן װי אַ בר-שׂכל, און האָסט דורך דער המצאה אויסגע- 
פֿירט דײַן זאַך מיט דעם פֿאַלשן שטערן-טיכל. פֿאַר װאָס זשע בילסטו, 
אַז חסידישע רביס נאַרן-אָפּ די וװועלט? די וועלט וויל גענאַרט זײַף 
זײַנען זיי אויך בריהס, זײַנען זי אויך מיכלס, האַ? 

--- האָט מיר ניט קיין פֿאַראיבל, מײַן קלוגער שווער ר' וועל- 
װעלע! װאָס פֿאַרגלײַכט איר מײַן המצאה צו דעם ליגן, צו דעם 
נאַרערײַ, צו דעם פֿאַלשקײט פֿון די חסידישע גוטע-ייַדן? -- ענט- 
פֿערט מיכל, בי וועלט-עסקים, אַז די מענטשן ווילן נאָר געלט, אָדער 
נאַרישע צירונגען, אָדער אַנדערע פֿאַרברענגערײַ, זײַנען זיי טאַקע 
ווערט אַ שטראָף, מען זאָל זיי נאַרן. אָט זײַנען דאָ גאַנצע וועלטן 
וווילע מדינות, װאָס אַלע װײַבער האָבן ניט קיין פּערל-כאָמעט אױפֿן 
קאָפּ די רײַכסטע װײַבער פֿון מיליאָנען געלט האָבן פֿאַר פֿיר גילדן 
אַ הײַבל פֿון װײַסן פּערקאַל אױפֿן קאָפּ. נאָר ‏ משוגעים, פּוילישע 
װײַבער, אָרעמע ייִדנס װײַבער, האָבן זיך אײַנגערעדט: אַ ייִדענע אָן אַ 
כאָמעט פֿון פּערל הייסט קיין מענטש ניט.. אַ חרפּה איזן עס, אַ 
בושה צו זען אַ ייִדענע פֿאַרפֿינצטערט זיצן בײַ אַ קראַנק קינד אָדער 
בײַ איר שלאַפֿן מאַן, אָנגעטאָן אינעם פּערלדיקן כאָמעט און וויינען, 
גיין צו אַ לוויה און טרויערן אויף דעם, װאָס איז געשטאָרבן, טאַקע 
גייענדיק אינעם צירונג, ברעכן די הענט און כליפּען, פֿע, חלשות גייט 
זיך אָן! פּוילישע פּריצים מעגן שפּעטן, זיי מעגן לאַכן פֿון ייִדן, אַז 
זײַן װײַב, די שׂררהטע, גייט פֿאַר צוויי גילדן אַ הייבל, און זײַן אָרע- 
מען קרעטשמערס, וי אײַער אימער-װײַב 14, קויטיקע קבצנטע-װײַב, 
גיין אין אַ שטערן-טיכל... וכדומה, וכדומה אַנדערע דולע, משוגענע 
זאַכן. איז עס גאָר קיין עוולה ניט זיי צו נאַרן. װי דער קלוגער 
פֿרידריך, דער פּרײַסישער מלך, האָט געזאָגט, דערציילט מען אין 
ברעסלע , פֿון קאָרנברױט נעם איך ניט קיין גראָשן מכס ?14, װײַל דאָס 
מוז אַ מענטש עסן, ער זאָל קאָנען לעבן. ווילסטו, מענטש, אָבער 


1 (איראָניש) שטענדיקע פרוי, אַנשטאָט צו זאָגן ,אײַער ייִדענע". -- 
2 אָפּצאָל, שטײַערן. 

עסן לעקעך און טרינקען קאַװע און ווײַן, צאָל מיר מחס פֿון איט" 
לעכן"... זאָגט זשע, שווער, ר' וועלוועלע, וי קאָנט איר די זאַכן 
פֿאַרגלײַכן צו אַ רבינס, צו דעם װאָרט ;גוטער-ייד? בײַ אים זוכן, 
נעבעך, די מענטשן, אמת און פֿרומקײט, מוסר און גאָטס װוערטער, 
וויי און אָךְ האָט ישעיהו הנבֿיא דערויף געשריגן ;מאַשריך מת- 
עים" 14, דאָס הייסט, די װאָס זאָלן אײַך, ייִדן, פֿירן אױפֿן רעכטן 
וועג, פֿאַרבלאָנדזשען אײַך אומישנע. דער ישעיהו הנבֿיא זאָל אָבער 
געווען זען אָט די, װאָס פֿאָרן אין קאַרעטעס, נעמען געלט, עסן און 
טרינקען, װווילטיקערס, װאָס פֿאַרשטעלן זיך פֿאַר ,מאַשריך? זײַנען 
פֿאַלשע ייִדן, ליגנערס, שווינדלערס, זי זאָגן-פֿיר אַלע נאַרישע זאַכן 
די ייִדן און פֿאַרפֿירן ייִדן אין דער בלאָטע אַרײַן, אַז ייִדן ווערן דורך 
זיי קאַליקעס, עם-הארצים, גראָבע יונגען. נישט גאָר ניט צו קענען 
אבי אַ חסיד, אַ פּליעסקער צו זײַן, איז גענוג. אויף אַזעלכע זאָג איך, 
אַז די גאַנצע תּוחכה מיט קללות קלעקט ניט אויף זיי, אויף די שווינד- 
לערס אויסצושטיין, אַיאָ: איר שװײַגט... צװישן די טובֿות, װאָס דאָס 
פֿאַלשע שטערן-טיכל האָט מיר, מיכלען, געטאָן, מוז איך רעכענען פֿאַר 
די גרעסטע טובֿה, אַז דורך דעם פֿאַלשן שטערן-טיכל האָב איך אײַער 
גוטן-ייִדן געזאָגט אַזעלכע ווערטער, װאָס איך האָב אים געשטאָכן 
דורך-און-דורך. ער האָט דאָס אַװודאי נאָך קיין מאָל פֿון קיינעם גיט 
געהערט. ער װאָלט מיך אַװדאי געחייסן אַרױסשטפּן, יונגאַטשעס- 
חסידים זײַנען גרייט געשטאַנען. נאָר איבערן גרויסן שטערן-טיכל 
האָט ער געמיינט, איך מוז אַװדאי זײַן זייער אַ רײַכער -- האָט ער 
געשטומט און זיי האָבן געשטומט. כאַ-כאַ-כאַ, איך לאַך, לאַכט איר 
אויך. ער מיינט, איך װעל אים מאָרגן אַרײַנטראָגן גוזמאות רענדלעך, 
ניט אַ גראָשן! איין רענדל האָב איך אים אומישנע געגעבן, כּדי אים 
צו פֿאַרבלענדן די אויגן. מײַן חופּה איז בײַ אים אין שטוב געווען. 
אַיאָ? 
וועלוועלע דער בריה פֿאַלט-אַרױף קושן מיכלען; 


5 (ישעיהו ג, י"ב) דײַנע פירערס זײַנען פאַרפירערס, 

-- פֿאַר דעם אױספֿירן, אַז ער אַלײן, דער צדיק, זאָל מסדר- 
קידושין זײַן, ביסטו װוערט טויזנט קושן. װויל, קלוג. ווייסטו װאָס 
נאָך איך װעל דיר זאָגן? אַז דורך דעם פֿאַלשן שטערן-טיכל װעסטו, 
מײַן קינד, האָבן אין לױיהאָיאָפּאָלי דאָס גרעסטע טרויען און גלויבן. 
איך בין אַ מבֿין און קען די וועלט. אַלע װעלן דיר חנפֿענען, אַלע 
װועלן דיך האַלטן פֿאַר אַ גרויסן עושר. געלט מעג מען דיר אין שטוב 
אַרײַן ברענגען. איך האָב מיט דיר ניט צו זאָרגן, ברוך-השם. דו 
וועסט דורך דעם גרויסן קרעדיט ערשט וערן אַ רעכטער עושר. איך 
האָב קיין קינדער נישט, גלייב מיר, מיכל, אַז מיר גייט די גאַל 
איבער. איך בין אויף דעם ;גוטן-ייִדן" אַ מבֿין, נאָר מחמת פּרנסה 
מוז איך טאַנצן אין קאָן. אַז גאָט ברוך הוא װעט דיר העלפֿן, אַז דו 
וועסט באמת רײַך זײַן, װעל איך אויף דער עלטער מיך נעבן דיר 
צוטוליען. איך בין קיין שלימזלניק ניט. איך װעל דיר צו נוץ קומען. 
מיכל קושט-צוריק דעם שווער און גיט אים זײַן האַנט תּקיעת-כּף; 

-- אָט האָט איר מײַן האַנט, אַז איך װעל נאָר אַ שטייגער פּרנסה 
האָבן, װעל איך אײַך אַליין קומען אַרױסנעמען פֿון דעם שקר-וכזבֿ 
צו מיר, בײַ אונדז און מיט אונדז אין איינעם זאָלט איר לעבן אין 
פֿרײידן. מיר מוזן געשווינד גיין. אונדזערע ליבע לײַט װאַרטן אויף 
אונדז. מײַן שיינצע איז שוין דערפֿרױרן געװאָרן. --- דערגרייכט האָבן 
ביידע שיינצען מיט דעם איבעריקן עולם -- אַיאָ, ס'איז ניט רעכט, 
װאָס מיר האָבן אײַך אויף דער קעלט געלאָזט אַזױ לאַנג װאַרטן? 
מיר האָבן אָבער זייער גענייטיק געדאַרפֿט איבערשמועסן, װײַל מיטן 
טאָג גלײַך מוזן מיר, שיינצע מײַן װײַבעלע מיט מיר, אַװעקפֿאָרן. 
אֵיאָ, שיינצע? 

אין דער מינוט, װוי מען וויל שוין אין שטוב אַרײַנגײן, דער" 
הערט מען אַ געשריי פֿון דעם יונגיטשקן חסידל לעמעלע און דעם 
אַלטן ר' איסר שרײַען: 

-- כאַפּט אים, אָט אַנטלױפֿט ער, דער ארץ-ישׂראל-הונט.. 

די צוויי שומרים, וועלכע דער צדיק האָט געהייסן היטן פֿישלען, 
פּיני דער עגונהס מאַן, דעם פֿאַלשן ירושלמי -- איז מן-הסתּם דער 

אַלטער מיטן יונגן חסיד אַנטשלאָפֿן געװאָרן, און דער געזונטער 
פֿישל איז אַנטלאָפֿן געװאָרן. די טיר איזן געווען פֿון אינעוייניק, 
מחמת גרויס געניטשאַפֿט, פֿאַרקײטלט, האָט פֿישל גאַנץ שטיל אױפֿ- 
געקייטלט און װאָלט געקאָנט זייער גוט אַנטלױפֿן, נאָר אויף זײַן 
שלימזל האָבן זיך די ברייטע, טערקישע שאַראָװאַרעס 144 פֿאַרטשע- 
פּעט אין הויז אינעם דראָנג, װאָס מען האָט די הויזטיר אונטערגע- 
שפּאַרט בײַ דעם ר' איסרן אין זײַן שטוב). װי פֿישל האָט מיט כּוח 
אַ ריס געטאָן, איז דער דראָנג מיט דער טיר אומגעפֿאַלן, װײַל די 
טיר האָט ניט קיין זאַװיסעס און די בעהאָנעס 14 זײַנען אויך פֿון 
אַ יאָר אָן קאַליע. 

דער פֿאַל פֿון דער טיר מיט דעם דראָנג האָבן אַ רעש געמאַכט, 
נאָר ווען דער קלאַפּ האָט די צוויי שומרים אױפֿגעװעקט, איז דער 
פֿױגל שוין געווען אַרױסגעפֿלױגן. אַנו, נאָכלױפֿן -- פֿישל לױפֿט 
בעסער, כאָטש אין טערקישע פּאַפּיצעס *4:. דעריבער האָבן זיי אַזױ 
געשריגן: ;כאַפּט אים! גיכער כאַפּט אים! אָט אַנטלױפֿט ער, דער 
ארץ-ישׂראל-הונט",.. 


מיכל האָט פֿאַרשטאַנען, אַז די אַלע שלימזלניקעס חסידים גייען 
אין פּאַנטאָפֿל, װעלן זי פֿישלען ניט קאָנען כאַפּן, האָט מיכל נאָר 
טאָדרעסן מיט זיך גענומען, און ביידע זײַנען פֿישלען נאָכגעלאָפֿן, 
גוט נאָכגעלאָפֿן. 

פּיני האָט, נעבעך, געשריגן; 

--- וויי מײַנע יאָרן! איך בין אַן אייביקע עגונה, אַ פֿאַרפֿינצ- 
טערטע עגונה! דער עכברוש וװועט וידער אַנטלױפֿן.. 

דאָס האָט זי הונדערט מאָל, אַלע מאָל העכער געשריגן. 

איז אָבער מיכל פֿאַרסאַפּעט געקומען, שלעפּנדיק דעם פֿישלען. 
טאָדרעס האָט אויך געהאָלפֿן דעם פֿעטן פֿישלען צו טאַסקען. 


+ ברייטע הויזן. --- 11 ראַמען פון דער טיר. --- 145 שטעקשיךן. 

מען האָט אים אַרײַנגעבראַכט צו פּסח ראָטהײַזער. דער גאַנצער 
עולם לאַכט. מען קאַטשעט זיך פֿאַר געלעכטער. װאָס איז? 

דער פֿישל, איידער ער איז אַרױס פֿון ר' איסרס שטוב, האָט 
ער זײַן טערקיש פֿאַרװיקלטן קאָפּ איבערגעקערט און מיט דער װײַ- 
סער פֿאַטשײלע האָט ער זיך צוגעבונדן דעם האַלדז, אַרױף אויף דעם 
טערקישן דזיבון מיט קנעפּלעך האָט ער זיך אָנגעטאָן ר' איסרס אַ 
קאַפֿטן אַן אַלטן, צוגעגאַרטלט מיטן האַנטעך. אַזױ האָט מען אים 
אַרײַנגעשלעפּט צו פּסח ראָטהײַזער. 

יאָסעלע ר' עובֿדיהס איז פֿונעם ווינקעלע, װוּ ער מיטן פֿאָטער 
איז געזעסן און געװאַרט אויף מיכלען, צוגעקומען און האָט מודיע 
געווען, אַז דער גנבֿ האָט געלט אַרום זיך אין אַ בײַגאַרטל, װאָס ער 
האָט צונױפֿגענומען פֿון אַלע ייִדישע שטעט ארץיישׂראל-געלט און 
בעל-הנס-געלט, 

גוט, גוט, מען האָט דעם בײַגאַרטל אָפּגעשפּראָנטשקעט 16 און 
אױפֿן טיש דאָס געלט איבערגעציילט: פֿיר הונדערט מיט זעקס און 
פֿערציק רויטע רענדלעך און זעקס הונדערט רובל אַסיגנאַציעס, אַחוץ 
װוײַס געלט אַ הונדערט גילדן. 

ר' עובֿדיה, דער שלאַפֿער, פֿרומער ר' עובֿדיה, איז צוגעקומען 
צום טיש. אַלע זײַנען שטיל געבליבן, האָט ער געזאָגט: 

-- רבותים, ארץ-ישׂראל-געלט מוז מען אַװעקשיקן קיין ארץ- 
ישׂראל, נאָר װאָס מער מען װעט געפֿינען געלט, זאָל מען דעם װײַב 
אַוועקגעבן. אַזױ, דאַכט מיר, איז דער יושר. 

אַלע האָבן געזאָגט: 

-- רעכט, רעכט, נאָר אַזױ. 

מיכל האָט דעם פֿישלען אַ פֿרעג געטאָן: 

-- זאָג נאָר דו, בחור, האָסטו ערגעץ אַ ביכל, אַ רייסטער אָדער 
אויף אַ פּאַפּיר פֿאַרשריבן, װיפֿל דו האָסט געלט צונױפֿגענומען ארץ- 
ישׂראל-געלט? זאָג, װאָרעם אָט פּאַטש איך. 


7 געעפנט די שפּראַנטשקע, אָפּגעטשעפּעט, 

-- יאָ! עפֿנט דאָס אייזל דאָס ערשטע מאָל אויף זײַן מויל צו 
ריידן -- יאָ, איך האָב דאָ בײַ מיר אַ רייסטער, װוּ די גבאים פֿון 
איטלעכער שטאָט האָבן מיט זייער האַנט אַרײַנגעשריבן. דריי הונ- 
דערט מיט צװאַנציק רענדלעך איז אינעם רייסטער אָנגעשריבן, דאָס 
איבעריקע איז מײַנס, 

ר' וועלוועלע דער בריה האָט אויך געהאָלפֿן, מען האָט געלייענט 
און געחשבונט. ס'איז אמת: נאָר דרײַ הונדערט מיט צװאַנציק רענד- 
לעך איז געווען אַרײַנגעשריבן. דאָס האָט מיכל געהייסן ר' איסרן 
מיט זײַן שווער ר' וועלוועלען זאָלן דאָס געלט נעמען צו זיך און זען 
אָפּשיקן וי אַזױ זיי ווייסן, עס זאָל אָנקומען קיין ארץ-ישׂראל. דאָס 
איבעריקע האָט עֶר אַלײן געגעבן פּינין אין די הענט אַרײַן, די רענד- 
לעך מיט די אַסיגנאַציעס און דאָס װוײַסע געלט: 

--- נאַט, פּיני, פֿאַר אײַער נדן-געלט מיט אײַער מאַמעס שטערן- 
טיכל און פֿאַר מזונות. נאָר עפּעס וויל איך אײַך, פּיני, זאָגן, װאָס אַ 
יושר איז. דעם שלאַפֿן ר' עובֿדיה, אַז איר ווילט, זאָלט איר דערפֿון 
אָפּטײלן. אַיאָ, רבותים? 

פּיני האָט אױפֿגעהױבן ביידע הענט צו גאָט; 

-- דוֹ ביסט אַ גוטער, רבונו-של-עולם! דו האַרסט לאַנג, אָבער 
דו באַצאָלסט גוט. נאַט, ר' עובֿדיה, צען רענדלעך! -- זי גיט עובֿדיהן 
אין די הענט אַרײַן די צען רענדלעך -- און אײַך ר' יחיאל.. ר' 
מיכל האָב איך געװאָלט זאָגן... דאַנק איך, גאָט זאָל אײַך מיט אײַער 
גוט, פֿרום װײַב געבן מזל און ברכה. איר זאָלט אײַך עלטערן אין 
עושר און אין כּבֿוד, אָמן 


געעקט 

בשנת ה'תקפ"ז -- דענסטמאָל אין דער אוקאַז אָנגעקומען 


דאָס האָט זיך געטראָפֿן אין דער שטאָט ניביװאַלע 


עס איז ניט א קאַטאַװעסל, ניין, אַ גאַנצע שפּיל, 
דאָ איז דאָ צו לאַכן און צו װיינען זייער פיל. 


די מעשה טוט זיך צום אָנהײב בײַ קהל, 
און בײַם גרעסטן עושר אין שטוב צװיי מֹאָל. 


דערנאָך צװײ מאָל אין אַ שענקשטוב, 
און אויף דער גאַס איז אָפּגעשמועסט פון ליב, 


דער עָק איז בײַ דער כלה גאָר ניט ליסטיק -- 
געדויערן געדויערט דאָס פון שבת ביז דינסטיק, 





* דער דאָזיקער דײַטשישער טיטל געפינט זיך אויפן פערטן הילע-זײַטל 
פון דער ערשטער אויסגאַבע. 

די נעמען, װי די מענטשן האָבן געחייסן, װאָפ קערן דאָ 
צו דער מעשׂה 


רי אַהרן קלוגער -- מען רופֿט אים אין ניביוואַלע דער בעל- 
מחשבֹֿה ער איז דער גרעסטער עושר אין ששטאָט. אַ גע;ערנטער 
אין אַלערלײ חכמות און לשונות. ער איז אַ חשובֿ בײַ דעם שׂר פֿון 
זער שטאָט, און זײַן האַנדל איז מיט אָקסן קיין וואַרשע. 

פערעלע -- זײַן װײַב. זייער עשין און זייער קלוג און זייער 
גוט. 

שלמה פּסיאַיאַכע -- פרנס-חודש אין שטאָט. אַ קרעמער 
-- אַ גראָבער יונג. 

ברכה -- זײַן װײַב. אַ טױבע, רעדט עױיפּיליאַװע און איז 
זײיער אַ בייזע. זי איז אַ בריה אין קלייט. 

הערש: ליב -- זיער בךיחיד. אַ גרױיסער שטאַטנאַר, ער 
האָט נישט לאַנג חתונה געהאַט. 

צביהלע -- דעם שטאַטנאַרס װױַב. אַ שיין וױיבעלע און 
נישט פֿרום. 

וועלוול גיליוואַטע -- אױך פרנס-חודש. ער האַנדלט מיט 
פֿעל. אױך אַן עס-הארץ! 

כאַנצי -- זײַן װײַב. זיער קלוג. זי איז אַ שדכנטע אין 
שטאָט. 

גבריאל שד - אַ גרױסער שיכּור. אים נעמט קהל צו פֿאַר 
אַ לאָווטשע: צו די רעקרוטן. 

ליפשע די מױיך - אַ שענקערין אַן אַלטע יַדענע. 

ישראליק אַקרײנער -- ער טױג צום אָקסן-משא-מתן אַ 
קלוגער ײַד; איז ער עװתּף אױף אַ קליינעם חלק מיט 1' אַהרן 
בעל-מחשבֿה. 


כאַפּער, 

װאַכליע -- זײַן װײַב. אַ בלינדע אױף ביידע אױגן זי איז 
אַ גרוױסע מיוחסת. 

נחמן דער גרויסער - מאַכליעס אַ זון פֿון איר ערעוטן 
מאַן. ער איז אין שטאָט אַ מאַיאַסעניק;, אַ צרה. אַ עיינער, קלוגער 
יונג, אַפֿילו מיט מעלות, נאָר נישט קיין לײַט. 

פ9נחס דער רויטער - פֿון טיטישו. װװױנט שױן לאַנג אין 
ניביוואַלע. מען האָט אים ליב אין ניביװאַלע. ער האַלט די עטאָט- 
אַרענדע. 

ציפרע - זײַן װײַב. זײיער שיין און קלוג און זייער גומ. 

פרומע אָדער פרומעלע -- פנחס מיט ציפרעס איינציק 
קינד. זייער אַ שיין, קלוג, גוט מיידל פֿון זעכצן אינעם זיבעצנטן 
יאָר, 

אַחוץ: יידן און ווייבער, יינגלעך און מיידלעך, פַּאֲלֵ 
צייסקע. סאַלדאַטן און חברה עומשים. 


| 


ניביװאַלער קחל זיצט בײַ דעם פּרנסיחודש שלמה 
פּסיאַיאָכע אום שבת 


רִ' שלמה פּסיאַיאַכעס שטוב איז נישט װײַט פון דער שול. די 
שטוב איז אַ נײַע, ערשט נאָך דער שריפה אויסגעבויט, מיט 
אַ שטרויענעם דאַך, מיט פּריזבעס און װײַס פון דרויסן אָפּגע- 
שמירט. אַ שטיקל װענטל איז נאָך נישט אויסגעענדיקט. די 
פענצטער אין גאַס אַרײַן שטייען אָפן. דאָ איז, אין דרויסן, 
פאַר דער שטוב, כמעט די גאַנצע שטאָט, ייִדן און װײַבער, 
ייַנגלעך און מיידלעך. אינעװײניק איז די שטוב אויך פול אָנ 
געשטופּט, אַלע זײַנען, נעבעך, מיט פינצטערע פּנימער, זײיער 


? מאַשעניק (?), שווינדלער, 

טרויעריק. מען הערט אַלע מאָל, דאָ פון דאנען, דאַ פון דאנען 
קרעכצן און אָכצן. אַלע קוקן צו דעם עולם, װאָס זיצט אַרום 
דעם טיש. דצר טיש איז נישט לאַנג, נאַר לענגעכדיק, צוגץ- 
דעקט מיט א צעריסן, קויטיק טישטעך, פול מיט ברעקלעך און 
מיט שאָלעכץ פון גרינעם קנאָבל און פון אוגערקעס. אויבן אָן 
זיצט ר' ש למה פּסיאיאַכע, א יד פון עטלעכע און 
פופציק יאָר, א געלער, מיט צוויי לאַנגע, געלע פּאות, קיין באָרך 
װאַקסט אים גאָר נישט; א קול האָט עֶר פון א נקבה; אויגן, 
נאַרישע. א לאַנגע נאָז, א ברייט מויל. ער גייט אָנגעטאָן, במקום 
כאַלאַט --- אין אַן אַלטער צעריסענער, אַמאָל געװען א רא- 
צעמאָרענע זשופּיצע. דעם אונטערשלאַק, א בלויער קיטײַ, זצט 
מען אומעטום ארויס, און דער אונטערשלאַק האַלט דאָס גאנצע 
מלבוש, נישט צוגעגאַרטלט. אַן ארבע-כנפות פון װײַסער פּיקע, 
נאָר זייער קױטיק; אין אן אלטער פּליסינער יאַרמיקעץ, פול 
מיט פעדערן. ער נעמט זיך אלץ אָן בײַ דער באָרד בשעת ער 
שמועסט, כאָטש ער האָט קײן באָרד נישט. נעבן אים זיצט 
הינטערן טיש, נאַענט בײַ דעם פענצטער, דער אנדערער פּרנס. 
חודש, וו ע לװל גיליװאטע, א הױכער יָד, אַן אַלטער, 
מיט א גרײַזגרויער באָרד, אַ גאַנץ לאנגע, א שמאַלע. פּאות 
אויך גרײַזגרויע, גאנץ לאנגע. אין מיטן שטערן, װאָס איז זייער 
געקאַרטשעט, האָט ער א גרויסע גוליע; די גוליע איז רויט, 
אַ קורצע נאָז, א גראָבע, פול מיט טאבאק. גראָבע װאַנצעס, 


װאָס דעקן-צו דאָס מויל. האָט א לאַנג האַלדז, א שװאַרצן. ער 
גייט אָנגעטאָן אין א נײַעם איילן קיטײַנעם קאַפטן מיט א שמאָ 
לער סטראָקע, און אין זייער אַן אלט שטרײַמל, הינטן גייט אָפּ 
א גאַנץ שטיק שטרײַמל, רוקט זיך אַלץ דאָס שטרײַמל מיט 
דער זײַט װאָס גײט-אָפּ, פון פאָרנט-צו. דער װערך! איז גאָר 
צעריסן. צוגעגאַרטלט מיט א געפארבטן גרידיטורענעם גאַרטל, 
װאָס איז געװען רויטער גרידיטור, און עס קריכטיאַפּ די פאַרב, 
זעט מען אָן די פר;לערדיקע רויטע פאַרב. װײַטער, בײַ דעם 
טיש, זיצט ר' ישראליק אָקרײַנער. דער איז א קליײ- 
נער ייִד, א פּראַװאָרנע ?, מיט א גראָבלעכן בערדל, א קליינס, 
געקרײַזלטע פּאהלעך, קליינע, גאַנץ דינע קרײַזעלעך א סך. 


? דער סאַמע אייבערשטער טייל, דער שפּיץ, --- ? פלינקער, 

דאָס פּנים איז שװאַרצלעך און א ביסל נאָר געקאָרטשעט. אונ- 
טערגעשוירן די װאָנצעס -- האָט א פּנים װי ער לאַכט. א 
לאַנגע נאָז און שװאַרצע גרויסע אויגן. אין א גאַנצן קיטײַנעם 
קאַפטן, א ביסל א צוגעגאנגענעם, מיט א ברײיטער סטראָקע, 
אָן איזירעס *. א זײַדענעם גארטל -- און מען זעט-אַרױס, אַז 
דער אונטערגארטל איז אַ לעדערן בײַ:גאַרטעלע. א נײַעם הויכן 


ספּאָדצק, א גוטן. ער האַלט בײדע הענט אין גאַרטל, צו זי 
קומעןאַרײַן;: פּנחס דער וויטעה. אַלע לאָזן אים 
דורך און זעצן אים אַנידער אויבן אָן, קעגן ר' של מ ה 
פּס יאַיאָכע. פּנחס איז א טשאָגילסקער ייָד. נישט הויך, 
נישט קליין, א װײַס פּנים, א געשטופּלטס, גרויע אויגן א 
גרויסע נאָז, א לאַנגע, א ברייט מויל. דאָס בערדעלע אין שפּי 
צעכדיק, רויט, און עס װאַרפט זיך דורך גרויע האָר. פּאות 
אויך אזוינע. א פּנים פון פופציק יאָר, אין א בראָנדזדראַצעמאַ- 
רענער קאפּאָטע, אַ שוארץ זײַדענעם גוטן גאַרטל, אַ גוט 
שטרײַמל. אַנדעצרע יַדן, װאָס אַ טײיל זצן בײַ דעם 
טיש און אַ ‏ טייל שטייען אַרום אין צעריסענע אָדער האלב- 
צעריסענע קאַפטנס אָדעֶר זשופּיצעס מיט געלע שטרײַמלעך. 
די װאָס שטייען אין שטוב קריכןאַרױף אויף די בענק און 
אויף די בענקלעך און אויף דעם בעטל, אויף א קעסטל, אויף 
אַן איבערגעקערטע סטופּקע. דאָס זײַנען אַלץ יחידים אין שטאָט, 
באַלעבאטים, קרעקערס, שענקערס, חלפנים, האָז"הענדלערס, 
{|הענדלערס מיט| װאַקס, האַניק און װאָס האַנדלען מיט חלב, 
אין דער ענגעניש שטופּט זיך דורךך גבריאל שד, אַ ייד 
פון א יאָר פופציק אָדעֶר מער. א גאַנץ הויכער, א זײער גע 
זונטער, אַ ברייטער, מיט א ריט פּנים, פאַרשװאָלענע רויטץ 
אויגן, גרויע, און זייער א רויטע נאָז, מיט א קליין גרוי בער- 
דעלע, מיט צעקאַשמעטע פּאות. ער איז אין גאַנצן זייער קויטיק, 
װי איינער, װאָס האָט זיך קיין מאָל נישט געװאַשן. א קױטיק 
העמד, א פאַרשמאַלצעװעטן קאַפּטאַניק פון סיבירסקי קיטײ, אַ 
צעריסענעם. די סטראָקע אָפּגעריסן, נאָר דער צייכן איז געבליבן, 
אז דאָ איז געװען א סטראָקע. א שטיקל פון א גאַרטל איז מיט 
א קנופּ צוגעקניפּט, עפּעס אזעלכעס װי אַ ספּאָדעק, אָן האָר און 


* באַפּוצונגען, נישט ,געמוסטערט", 

אָן אַ װערך. דער קאפטאניק איז אַרום און אֲַרום צעשפּאָלטן 

און פאַרשמירט, זאָקן צעריסענע, װאָלענע, און אַלטע שקראַ 

בעס פון אָפּגעטראָגענע שטיוול, װאָס א שוסטער האָט אונטער- 

גענייט. אויף די עלנבויגנס און אויף די פּלײיצעס זײַנען לע" 
כער: זעט מען אַרױס דאָס הוילע לײַב. 


נפֿריאל שרד -- כאָטשע איך בין, משונה, גאָר נישט קין 
שמש ניט, האָב איך גערופֿן דעם אַרענדאַר, ר' פּנחס דעם רויטן 
משונה, צו קהל. ער קוקט זיך אַרום און דערזעט ר' פּנחסן. 
האָט מיר, משונה, נישט קיין פֿאַראיבל. איך האָב נישט געזען אַז 
איר זײַט געקומען. אָט, שמועסט פֿון דער מאָני !, װאָס איז, משונה, 
נעכטן אָנגעקומען. ממה-נפֿשך, אַז קהל זיצט, מוזן זיי זאָגן, װאָס מע 
האָט צו טאָן. ממה-נפֿשך, דאַרף מען שיקן נאָך אַ טרונק, אַפֿילו בײַ 
אַ בר-מינן זיצט מען נישט אָן טרינקען. װאָס שװײַגט איר, פּרנס- 
חדשים, ממה-נפֿשך? 

פּנחט דער רויטער -- װאָס װיל די שטאָט? אַדרבה, זאָגט. 
אַז אַזאַ ביטערע גזירה איז אויף ייִדן אױיסגעגאַנגען, מוז דאָך די 
שטאָט זען עפּעס צו טאָן. דאָס איז קיין קאַטאָװעס נישט. 

שלמה פּסיאַיאַכע -- קהל מיינט, אַז מען זאָל זיך גאָר נישט 
חתמענען אויף דער מאָני. קהל איז קהל, און אַ שטאָט איז אַ שטאָט, 
קיין גוטער-ייד איז נישטאָ צו פֿרעגן. דער.. זאָל לעבן, האָט נאָך 
נישט אָנגענומען די גזירה. נאָך װאָס זאָל זיך קהל חתמענען? 

פון דרויפן -- הערט מען אַ געשריי פֿון יִדן און פֿון ייִדע- 
נעס. לאָז ד ער אויסגעריסן ווערן, ווער עס האָט דערינען אַ חלק, 
דער װאָס הייסט, קהל זאָל חתמענען! ר' שלמה איז גערעכט. ברכה, 
װאָס שװײַגט איר, װאָס לאָזט איר באַגראָבן, װאָס לאָזט איר אויס- 
רײַסן די גאַנצע שטאָט? ברכה, לאָזט אײַער מאַן נישט חתמענעף 

פּנחס -- אַז איר האָט מיך פֿון דעסט ועגן גערופֿן, מעג 
איך מיר אַהיים גיין. דראַבסטװע ? שעלטן און ווייסן נישט פֿאַר װאָס. 





1 קאָפּיפאַרדרײעניש (?). -- ? לײדיק"גייערס, פּאַסקודניאַקעס, 

נאָר אֹיר זײַט דאָך, מישטיינס געזאָגט, אַ פּרנס:חודשער, זײַט איר 
אַזױ בלינד, אַז איר מיינט, עס װענדט זיך דרינען, אוב איר װעט 
אײַך חתמענען אָדער נישט? 

וועלוול גיליװאַטע --- למשל, װי זאָגט מען עפּעס: קום. 
אַרײַן, קוק-אַרױס. למשל, אַז מע זאָל נישט באַדאַרפֿן קהלס, װאָלט 
מען דאָך נישט געהייסן חתמענען קהל. למשל, איך ליג כּבֿוד 
אויף אײַך, ר' פּנחס, וי זאָגט מען עפּעס: אַ מענטש איז וי אַ שטיקל 
קרײַד, אַז מע שרײַבט -- שרײַבטס-אַרױף און-אַראָפּ. למשל, גאַנץ 
כּל הקהל זיצט, מע האָט אײַך ליב, לייגט מען כּבֿוד אױיף אײַך. 
למשל, וי זאָגט מען עפּעס: עס פֿאַלט נישט אַ שפּאָן, ביז ס'איז 
נישט עפּעס דראָן. יחידים זײַנען אויך דאָ, יל מען, למשל, אַן 
עצה האַלטן. װי זאָגט מען עפּעס, למשל: די יונגע קײַען, װאָס די 
אַלטע שפּײַען. און אַז די סאָלדאַטן זײַנען געקומען פֿונעם גאָראָד 
און האָבן געבראַכט דעם אוקאַז פֿון די נעקריטן, למשל, איז דאָך 
טאַקע װי מע זאָגט: שנײַץ די נאָז און שמיר דאָס פּנים. למשל, איר 
האַלט די שטאָט-אַרענדע... ער װיל װײַטער ,משלעף, רײַסט זיך 
אַרױף צום טיש די באַלעבאָסטע. 

ברכה -- אַ דאַרע ײַדענע, אַ היכע, אַ שװואַרצע, זײיער אַ 
מיאוסע. מע זעט איר אין פּנים, אַז זי איז טױב. מיט די אױגן, כאַ- 
פשע זי זײַנען אין קאָפּ אַרײַן, גלאַנצט זי שאַרף אױף דעם מענטשטן, 
װאָס זי יל ריידן מיט אים, אַז די אױגן קומען אַרױם. אַ פיצין- 
קעלע שמאָלער שטערן, אַ זײיער לאַנגע נאָז, אַ ברייט מױל, און די 
באָרד איז וי צונױפֿגעהעפֿט, פֿון אַ מכה אָדער פֿון פּאָקן. די באַקן 
אײַנגעפֿאַק. זי גײט אָנגעטאָן אין אַ רױטער יאַמפּירקע*, אַן אַלטן, 
אַ סיטקע אַ צעריסענער; אַ ויסט פֿון בלױער מאָרע, אויך צעריסן, 
אַ קליידל, אַמאָל איז עס געווען אַ רױט אַטלעסנס, געשטעפט אױיף 
באַוול, אַצינדערט איז עס צעריסן, און כּמעט נאָך די באַנוול זעט 
מען שטיקלעך אַטלעס הענגען נאָך אױף אַ טײל ערטער. אַ ציצן 


5 א שלייפל פאַר א קאָפּפּוץ.  --‏ װעסטל, 

פֿאַרטעך אויסגעוואַשן און שטאַרק אָנגעקראָכמאַליעט. די צוויי אַרבל 
פֿנעם העמד זַנען זײיער געבלױט. אַ שטערןך-טיכל זזייער לאַנג, 
נישט איבערגעהעפֿט, אַ קױטיקס. פֿון די שפּיצן זײַנשן אַלע פּערל 
אָפּגעשיט, און בײַ די רעדער אױך פֿון אַ סך ערטער אָפּגעשיט די 
פערל. זי שטופּט- אַװעק אַלע ײִַדן מיט כּעס און צעיאָגט זיך צום 
מאַ, צום פרנס חודש, מיט אױסגעטשירעטע צין, און פֿון בידע 
הענט קולעקעס, מיט אַ געשריי. איך הער דאָש גאָרניסט. איך על 
דיך באַגראָבן צען איילן אין דער ערד אַרײַן, אַז דו וועשט חתמענען 
די גזירה אויף ייִדן. הערשטו, סלוימע, דײַן לעבן איז קיין לעבן 
ניט! װאָש, ייִדן זאָלן וויינען אויף דיר? איך האָב איין בן-יחיד, זאָל 
איך אים אײַנסטעלן? כאַשמע ניט, הערשטו? װאָש, ייִדן זאָלן מיך 
פֿאַרסעלטן? איך על דיך אשרײַשן, אַז דו װועשט נאָר אָנרירן 
אַ פּען. 

שלמח פּטיאַיאָכע -- שעלט נישט, פֿלוך נישט. איך װעל 
מיך אַוודאי נישט חתמענען, בשום אופֿן װועל איך נישט חתמענען. 

ברכה -- װאָש, דו װילשט דװוקא כאַשמענען? על איך 
דיר די פּייעש אױישרײַשן, איך װעל דיך אוישנעקערן, אַז דײַן נאָ- 
מען װעט אוישגערישן ווערן. איך הער דאָש גאָר ניט, 

שלמה פּסיאַיאָכע -- זעט, אַז זי איז טאַקע טױב, דעריבער 
הערט זי נישט, זאָגט ער הױך צו איר. איך װעל מיך נישט חתמע- 
נען. ער שאָקלט מיטן קאָפּ ,ניין". גיי שוין, אַרורה, איך חתמע ניט, 
זי גייט-אַוועק. 

פון דרויפן -- ברכה זאָל טאַקע נישט דערלאָזן. װאָס, אַ 
שטאָט צעקוילען? אַז סע געפֿעלט עמעצן נישט, לאָז ער נישט װוױי- 
נען הי. די שטאָט װעט נישט בענקען. נישקשה, מע װעט לױפֿן צו 
ציפּרען אויך, זי זאָל נישט דערלאָזן. 

וועלוול גיליװאַטע -- הענגט זיך אַרױס פֿנעס פֿענצטער 
און שרײַט-אַרױס צום עולם. ברכה, למשל, איז גערעכט. מיר וועלן 
פֿאַר -- אַװדאי נישט חתמענען. גיין, די סאָלדאַטן זײַנען דאָך נאָר 
צוויי,. למשל, קהל קאָן מען נישט נייטן. אַז מע יל נישט, וויל מען 

נישט. װי זאָגט מען עפּעס, למשל: געפֿעלט דיר נישט, בעט דיר 
באַזונדער, ער קערט זיך אום אין שטוב אַרײַן צו די אַלע, װאָס 
שטייען און זיצן. די שטאָט איז אין גוטע הענט, למשל, וי זאָגט 
מען עפּעס, אַיאָ, למשל: אַ יאָר איז אין אַ שטעקן נישט אָנגעבונדן 

פּנחהס -- שטעלט זיך אױף און זאָגט הויך צום עולם. האָט 
מיר נישט קיין פֿאַראיבל, ר' שלמה און ר' וועלוול און איר אַלע 
ייִדן, איר פֿאַרשטײט גאָר נישט, װאָס איר שרײַט. איר וייסט נע- 
בעך נישט, אַז די ביטערע גזירה איז נישט פֿון אײַך. אונדזער קיי- 
סער, יר"ה *, האַלט דאָס פֿאַר אַ חסד און האָט געגעבן אַן אוקאַז 
אַז ייִדישע קינדער זאָלן אויך זײַן סאָלדאַטן. אײַער הסכּמה דאַרף 
מען גאָרנישט. װאָס די סאָלדאַטן הייסן, איר זאָלט אײַך חתמענען 
איז נאָר, אַז זיי האָבן אײַך אָפּגעגעבן דאָס פּאַפּיר. װועט איר נישט 
חתמענען, בלײַבט אַלץ די גזירה אַ גזירה. ער וישט זיך מיט אַ 
פֿאַטשײלע אױס די טרערן פֿון די אױגן און רעדט מיט אַ וױינענ- 
דיק קול. נאָך װאָס זאָלט איר אײַך אַלײן פֿירזאָגן אַזעלכע נאַריש- 
קייטן? איך על אײַך באַװײַזן, אַז איר זײַט אין טעות. אָט װעל איך 
רופֿן די סאָלדאַטן פֿונעם גאָראָד און װעל זיי זאָגן, זיי זאָלן צוריק- 
גיין אָן אײַער צעשרײַבן אין ביכל, װעלן זיי אַװעקגײן. בעסער זאָל 
מען לייענען דאָס פּאַפּיר, װועט מען וויסן, װאָס צו טאָן, די שטאָט 
זאָל נישט דאַרפֿן צו צאָלן שטראָף. דעריבער, אַז מע װעט נישט 
אָפּגעבן דעם נעקריט ? צו דער צײַט, 

אַלע -- גוט איז אײַך צו זאָגן, איר האָט אַ מיידל, װעט איר 
זען גיכער חתונה צו מאַכן אײַער פֿרומען. מיר װעלן די קליינע 
מיידלעך אַפֿילו אויך זאַרעז חתונה מאַכן, וי אין דער רעדיקציע? 
איז געוועזן. אָבער מיט די ייִנגלעך װאָס וועט זײַן? װוער װעט דאָס 
קענען צוזען, זײַן ייִנגל זאָל וװוערן, חלילה, אַ נעקריט? אַלע הייבן- 
אָן צו ויינען פֿון דרױסן ויינט מען אױך; אַ געיאָמער, אַ געוױין, 
אַ געכליפּערײײַ. ר' פּנחס, האָט גאָט אין האַרצן, איר זײַט אַ גוטער, 


* ירום הודו. -- ? נעקרוט, רעקרוט. -- * װען יעדער באַװײַבטער איז 
פּרײַ געװען פון דינען(?) 

אײַער װײַב איז אַ דימענט, איר גיט פֿיל צדקה, אַלע האָבן אײַך ליב, 
פֿאַר װאָס זאָלט איר הייסן חתמענען? ניין, ניין, ניין, נישט חתמע- 
נען,. בשום אופֿן נישט! לאָמיר גאָר נישט צונעמען דאָס פּאַפּיר, 
אָדער די מאָני צוריקגעבן די סאָלדאַטן, 

פּנחס -- מער האָב איך קיין כּוח נישט. אַז איר ווילט אָנ- 
אַרבעטן אַ צרה און הערט װאָס דער רבֿ, דער... ער האַלט זיך אײַן, 
זאָגט אײַך פֿיר. לאָזט מיך אַװעקגײן, מיר רײַסט מײַן ייִדישׂ האַרץ, 
אַז איך זע, ייִדן זײַנען נאָך אַזױ אײַנגעשפּאַרט און ווילן מיך נישט 
הערן, אַז איך גיב אײַך צו פֿאַרשטײן מיט שׂכל, 

שלמה פּטיאַיאַכע -- נו, וועלוול, שיק גבֿריאלן, ער זאָל 
רופֿן אַהער די צוויי סאָלדאַטן, וועלן מיר אין אמתן זען, אויב ס'איז 
אַזױ, װי ר' פּנחס זאָגט. וי זאָגט איר, ייִדן, פּרווון מעג מען, האַ, 
װאָס זאָגט איר, רבותים? ר' וועלוול, זאָגט-אַרױס דעם עולם, װאָס 
שטייט אין דרויסן, אַז מע שיקט רופֿן די סאָלדאַטן אויף אַ פּרוו; 
זיי, דער עולם, זאָל זיך נישט דערשרעקן, ר' וועלוול. 

וועלוול גיליװאַטע -- בייגט זיך אַרױס און שרײַט הױך. 
למשל, ר' שלמה און אַלע זאָגן, מע זאָל שיקן רופֿן די סאָלדאַטן 
למשל, וי זאָגט מען עפּעס: פֿאַר אַ חופּה מוז מען זיך קריגן, למשל, 


פון דרויפן --- נאָר נישט חתמענען, נאָר נישט חתמענעף 
מיר האָבן שוין אַװעקגעשיקט צו ציפּרעלען אויך, זי זאָל נישט 
לאָזן דעם מאַן, ר' פּנחסן, חתמענען. נאָר נישט חתמענען ניין, ניין! 
און צוריקגעבן דאָס פּאַפּיר די סאָלדאַטן טאַקע, 

נבֿריאל שרד -- עפּעס הינטישע פֿיס האָב איך, משונה. קיין 
שמש בין איך נישט, צו באַנעצן דעם פּיסק גיט מען נישט, נאָר 
איך גיי פֿאָרט, משונה, און װעל ברענגען אַהער די סאָלדאַטן, זי 
זײַנען בײַ ליפֿשע דער מויד. ווער וייסט, װיפֿל זיי האָבן אויף קהל 
אָנגעטרונקען. איך װעל אויך אויף קהלס חשבון, משונה, אַ גרויסן 
טרונק בראָנפֿן טאָן, טאַקע, טאַקע משונה אַ גרויסן. ממה-נפֿשך, אַז 
די סאָלדאַטן טרינקען בײַ איר, ממה-נפֿשך, מעג איך אויך, משונה, 

אַ טרונק בראָנפֿן טאָן, ער גייט-אַװועק. דאָ בלײַבט שטיל, אַלַע זײ- 
נען וי פֿאַרטױבט אױיף עטלעכע מינוט. 

וועלוול גיליװאַטע -- למשל, איר, ר' פּנחס, האָט פֿריִער 
געזאָגט, אַז מיר וועלן אָנאַרבעטן אַ צרה. למשל, װאָס מיינט איר 
מיט דעם? וי זאָגט מען עפּעס: פֿון אַ קאָלטענע* טוט דער קאָפּ 
נישט וויי. למשל, װאָס קאָן דאָ זײַן פֿאַר אַ צרה, למשל? וי זאָגט 
מען עפּעס: פֿון אַ חזיר-שווענצל קאָן מען קיין שטרײַמל נישט מאַכן, 
למשל, איך בין אַן איבערגעשראָקענער, ר' שלמה וייסט. נו, למשל, 
אַז איר זאָגט, אַז עס קאָן, למשל, אַרױסקומען אַ צרה, וי זאָגט מען 
עפּעס: אַ שטעקן האָט צויי עקן, למשל. נאָר, ר' פּנחס, כ'לעבן, 
זאָגט, װאָס האָט איר, למשל, געמיינט מיט דעם? 

פּנחס -- הײיבט זיך אױף און רעדט הויך, אַז די פֿון דרויסן 
זאָלן אויך הערן. הערט, רבותים! איך בין פֿון אַ קליין שטעטל, פֿון 
טיטיעוו. נאָר אַז מײַן טאַטע האָט געלעבט און איך בין ייִנגער גע- 
ווען, האָב איך די גאַנצע יאָרן אין באַרדיטשעוװו מיך געריבן צווישן 
די גרעסטע לײַט, און האָב מיך אויסגעלערנט רוסיש און ייִדיש 
שרײַבן און לייענען. איך האָב מיך גענוג אָנגעהערט צוישן די 
בראָדער און צווישן אַנדערע מענטשן, װאָס זײַנען געניט און װאָס 
זײַנען געווען אויף דער װעלט אין אַנדערע מדינות, אַחוץ אין פּץ- 
טערבורג און אין מאָסקװע. מיר, ייַדעלעך אין קליינע שטעטלעך, 
קענען נעבעך גאָר נישט און ווייסן גאָר נישט. דעריבער מעג איך 
אײַך זאָגן, אַז איר פֿאַרשטײט דאָ נישט, װאָס דאָ איז. מיר מיינען 
דאָס איז אַ גזירה, אַנדערע גרעסטע לײַט זאָגן, אַז דער קייסער האָט 
ייִדן מיט דעם אַ חסד געטאָן, כּדי ייִדן זאָלן מיט דעם האָבן גלײַכע 
רעכט און אַ חזקה אין דער מדינה, ייִדן זאָלן נישט זײַן װי גרים 
אין דער מדינה. מיר וייסן לעת;עתּה נאָך נישט, װאָס דערפֿן 
װועט וװערן, נאָר סײַ װוי סײַ טאָרן מיר נישט זײַן אַקעגן רצון 
הקייסער, יר"ה. אונדזער דין-תּורה זאָגט אונדז, אַז: דינא דמלכותא 


* פאַרפּלאַנטערטע האָר, 

דינא-- אויף פּראָסט ייִדיש הייסט דאָס, אַז װאָס דער קייסער, יר"ה, 
הייסט, מוז מען אַקוראַט אַזױ פֿאָלגן, וי אַנדערע מצוות, װאָס שטיי- 
ען אין דער תּורה, נאָר פֿאַרשטײט איר מיך, אַז עמעצער וויל נישט 
פֿאָלגן עפּעס אַ מצווה אָדער ער טוט אַן עבֿירה אַקעגן דער תּורה, 
וועט אים השי"ת שטראָפֿן. װער עס פֿאָלגט אָבער נישט, װאָס דער 
קייסער הייסט -- אַחוץ װאָס גאָט װועט אים שטראָפֿן -- װועט ער 
געשטראָפֿט ווערן תּיכף טאַקע. חס-וחלילה, אַז איר װועט מיט אי- 
ער עקשנות נישט װעלן געבן קיין רעקרוטן, װעט איר מיט גע- 
װאַלט געבן, און קהל װעט מוזן שטראָף צאָלן -- אַחוץ װאָס מע 
וועט זיי אפֿשר אַװעקשיקן קיין סימביר. איך ווייס, אַן פֿון דאָס נײַ 
איז דאָס ביטער: איך וייס, אַז ייִדן זײַנען ביז אַהער פֿרײַ געווען 
פֿון רעקרוטן, איז אויף אַ מאָל זייער שווער צו דערטראָגן אַ ייִדיש 
קינד אַװעקצוגעבן פֿאַר אַ רעקרוט. פֿאַרגעסט אָבער נישט, אַז די 
גזירה איז שוין: װאָס װעט דאָ העלפֿן אײַער ניט-וועלן? מיר רײַסט 
מײַן האַרץ, איך פֿיל דאָס גאַנץ גוט, װאָס דאָס ביטערניש איז, אַ 
מאַמע זאָל איר זון מוזן אַװעקגעבן, אָדער פֿאָטער און מוטער זאָלן 
זען זייער קינד אַװעקנעמען פֿאַר אַ רעקרוט. פֿון אינעוױיניק און 
פֿן דדױס הערט מען אַ גרױיס געוייץן, אַז פנחס קען וייטער ניעסט 
רייקץ. ער װויינט אױך. דאָס דױערט עטלעכע מינוט. עס ווערט 
שטילער, רעדט ער װוײַטער. נאָר פֿאַרגעסט נישט, אַז עס קאָן נאָך, 
חלילה, ערגער וװוערן. דער זאַקאָן איז, אַז די פּרנס:חדשים, װאָס 
פֿאָלגן נישט, נעמט מען זיי אַװעק פֿאַר רעקרוטן. נו, פֿאַרשטײט 
איר, אין װאָס פֿאַר אַ סכּנה איר ברענגט די שטאָט, אין װאָס פֿאַר 
אַ סכּנה איר ברענגט די פּרנס:חדשים דורך דעם, װאָס אײַך דאַכט 
זיך אַ נאַרישקײט, אַז נאָר אין אײַער חתימה איז'ס געװענדט? מער 
וויל איך אײַך נישט זאָגן, 

ברכה -- האָט געהאַט איינעם נעבן זיך, װאָס האָט איר אין 
אוער אַרײַנגעזאָגט אַלץ, װאָס פנחס האָט דערצײילט און געזאָגט. 
אַז זי האָט דערהערט פֿון סכנה, טוט זי זיך אַ שטופ דורך אַלע און 
לױפֿט-אַרױף בין אױבן אָן, צום מאַן, מיט ביידע קולעקעס. 

הערשטו, סלוימע, דו וועשט פֿאַר-אַוודאי געסעדיקט וערן, אַז דו 
וועשט דיך ניט כאַשמענען! װאָש, איך זאָל האָבן אַ מאַן אַ נעקריט?. 
נישט דערלעבן זאָלן דאָש די שאָנים! זאַרעש זאָלשטו בעטן די 
מאַשקוויטער, זיי זאָלן װאַרטן ביז נאָך הבֿדלה און דו זאָלשט דיך 
כאַשמענען. דײַן לעבן איז קיין לעבן ניסט. איך על דיך אויש- 
רײַשן, איך װעל דיר דעם טויט מאַכן, מעסוגענער הונט! װאָש? דו 
ווילשט דיך װאַרפֿן אין פֿײַער אַרײַן? אָ, איך על אַלײן בעטן די 
מאָשקװיטער, וועלן זיי װואַרטן, און דו מושט דיך כאַשמענען. הער- 
שטו, מעסוגענער הונט, ימח וזכרו זאָלשטטו װוערף! זי לױפֿט-אַוועק 
און וויל גיין אַקעגן די סאָלדאַט. דערוױיל קומט אַרײַן גב ריאל 
שד מיט די צוװוײי סאָלדאַטף איינער אַ גאַנץ הױכער, אַ 
שואַרצער, מיט אַ לאָך אין דער באַק, דער אַנדערער אַ גלײַכער 
מיט אַן אָפּגעשאַסענער האַנט. די סאָלדאַטן זײַנען נישט שטאַרק 
שיכור, נאָר גבֿריאל שד איז זיער שױכּור, 

נבריאל שׂד -- משונה, האָבן שוין די סאָלדאַטן געװאָלט 
צוריקגיין אין גאָראָד אַרײַן, האָב איך זיי אויף מאָסקװיטעריש טאַ- 
קע געזאָגט, אַז כאָטשע קהל וויל זיך נישט חתמענען, משונה גאָר.. 
ער ההייבט אָן צו פֿאַלן פֿון די פֿיס. אַ רוח אין ליפֿשעס טאַטן 
אַרײַן! זי האָט מיר, משונה, געגעבן פֿון דער האַנט דעם טרונק 
בראָנפֿן. ליפֿשען די מויד זאָל, משונה, טאַקע, טאַקע אין איר טאַטן 
אַ רוח אַרײַן.. ער קאָן װײַטער נישסט. | 

וועלוול גיליװאַטע -- שפּרינגט-אַפֿיר פֿון הינטערן טיש און 
פֿאַרטשעפּעט מיט אַ העקעלע פֿונעם אַרבל דאָס טישטעך און שלעפּט 
אַלץ מיט זיך און האָט גאָר נישט קיין צײַט. שיט ער אױס אַלע 
ברעקלעך מיט אַלע שאָלעכצן אַרױף אױיף די ייַדן, װאָס עשטייען דאָ. 
ער װיל אָפּטשעפען און קאָן נישט, מחמת כּעס, מח ער דאָ טאַקע 
אַזזי מיט אַלעם אָנגעטשעפּעטערהײט רײדן. למשל, אַ רוח אין דײַן 
טאַטן אַרײַן, דו שיקעריסקע! װי זאָגט מען עפּעס, למשל: פֿאַר אַ 
געשלאָגענעם הונט טאָר מען קיין שטעקן נישט װײַון -- אַ רוח 
אין דײַן טאַטן אַרײַן! למשל, נאָך װאָס האָט ער געדאַרפֿט זאָגן 

למשל, אַז קהל וויל נישט חתמענען? וי זאָגט מען עפּעס: מער 
געהאַרט, מער גענאַרט. אַזאַ שד, אַזאַ שיקעריסקע, למשל, דאַרף 
זאָגן די סאָלדאַטן, אַז קהל וויל זיך, למשל, נישט חתמענען. אויף 
מיר ציטערט די הויט, למשל, ברכה! ער גייט-צו צון ברכהן און 
שלעפט דעם טישטעך מיט זיך. װאָס, איר װועט, למשל, דאָס 
שװײַגן?ער רוימט איר אין איער אַרײַן. 

בכרכה -- דערשרעקט זיך און גײיט מיט װעלװולען צו צום 
מאַן. דײַן לעבן וועט קיין לעבן ניט זײַן, איך װעל דיך אוישרײישן, 
מעסוגענער הונט! קום, װועלן מיר בעטן די מאָשקוויטער, זיי זאָלן 
װאַרטן ביז נאָך הבֿדלה. איך װעל זיי סענקען אַ האַלב ברויט און 
ראָשל פֿון אוגערקעש, װעלן זיי סוין װאַרטן, נו, גיי סוין. באַגראָבן 
זאָל איך דיך, איך על דיך אױישרײַשן זאָג, סלוימע, זיי צו פֿון 
קהל עפּעש. סיקערישקע! אַ סעד איז טאַקע אַ רוח. װאָש האָט אַזאַ 
סעד די מאָשקוויטער געדאַרפֿט זאָגן, אַז קהל וויל זיך ניט כאַש- 
מענען? זי גייט-צו צו די סאָלדאַטן און זאָגט זיי עפּעס שטילערהייט. 
װעלװל גיליװאַטע און שלמה פּסיאַיאָכע שושקען 
זיך אױיך מיט די סאָלדאַטן 

גפֿריאל שֹׂד -- האַלט זיך שטאַרק צו בײַ דעם טיש און 
רעדט מיט כּוח. משונה, מעג מען היתּריאיסקע ?, און שיקעריסקע 
טאָר מען נישט, משונה, פֿאַר װאָס, פֿאַר װאָס? איך בין גאָר נישט 
קיין שמש, נאָר אַז קֹהֶל הייסט, גיי איך, ליפֿשען דער מױד זאָל 
אַ רוח אין איר מאַמען אַרײַן! אַז זי האָט מיר געגעבן פֿון דער 
האַנט, האָט זיך מיר דער קאָפּ פֿאַרדרײט, אָבער שיכּור בין איך, 
משונה, ניט שיכּור, ער װיל צוגיין צן די סאָלדאַטן, של מ ה 
פּסיאַיאָכע לאָזז אים נישט. זי ראַנגלען זיך בידע, ביז 
גבֿריאל שד פֿאַלט-אַרױף אױף אַ בענקל און צעברעכט דאָס 
בענקל, 

די סאָלדאַטן -- זײַנען קלוג, און װי זיי זעשן אַז אַלע בעטן 


? דערלויבן צו נעמען פּראָצענט. 

זיי, זיי זאָלן װאַרטן ביז נאָך הבֿדלה, זאָגן זיי: ניין, א װײַזן, אַז 
זיי מחן צוריקגיין אין גאָראָד אַרײַן 

ברכה -- הייבט אָן צו שרײַען גאָר נישט מיט איר קול, און 
טשעפּעט-אָפּ דעם טישטעך פֿון װעלװל גיליװאַטעס הע- 
קעלע אין איין וועגס. גװאַלד װעל איך סרײַען, װאָש װיל די סטאָט 
האָבן פֿון מיר! אָט װילן די מאָשקװיטער צוריקגיין אין גאָראָד 
אַרײַן און אוישזאָגן, װעט מען מײַן מאַן אַװעקסיקן אַפֿן שיביר. 
װאָש ווילט איר, די סטאָט זאָל בלײַבן אָן אַ קאָפּ! אָך איז מיר, איך 
בין דאָש גאָר ניט מויסע-מחויבֿ. סלוימע װאַרף דיך אָפּ פֿון פּאַר" 
נעש-כױידעסאַפֿט! איך זאָג דיר, איך װעל דיך אױישר;ײשן גענוג 
געווען פּאַרנעש-כױדעס, אַז דו בישט דער קאָפּ פֿון דער סטאָט! נו, 
װאָש סװײַנגשטו? װאָש סװײַגט איר, ראַבױשים? מײַן מאַן זאָל זײַן 
אַ נעקריט, װאָש? זי רײַסט זיך בײַ דעם פנים און שרײַט: גװאַלד, 
גװאַלד! 

שלמח פּסיאַיאַכע --- מיט אַ וינענדיק קול. װאָס זײַט איר 
אויסן אויף מײַן לעבן? און איר, וועלוול, װעט אויך גיין קיין סימ" 
ביר. רבותים, פֿאַרשליסט די טיר, די סאָלדאַטן זאָלן נישט אַװעק- 
גיין. 

ישׂראליק דער אָקרײַנער -- אָט פֿאָלגט מיך, לאָמיר גיין 
צו ר' אַהרנען, ער ועט אַן עצה געבן, וי אַזױ די סאָלדאַטן אײַנ- 
צוהאַלטן. ער הייבט זיך אויף און גייט פֿריער אַוועק. 

אַלע -- יאָ, צו ר' אַהרנען, יאָ, צו ר' אַהרגען. די גאַנצע 
האָלאָטע?: גײט צו ר' אַהרנען. די סאָלדאַטן בלײַבן מיט 
ברכהן. 

ברכה -- גײט אין אַלקער אַרײַן און ברענגט אַרײַנצופֿירן 
די שנור צבֿיה. סטאָץ, דו הערשט, אַז אויף מיר איז אַזאַ צרה, 
מע װויל דעם סווער אַװעקסיקן אױפֿן שיביר אָדער אַװעקגעבן פֿאַר 


0 ערב-רב, המון, 

אַ נעקריט, און דו האָשט אַזאַ געזונט האַרץ און קומשט ניט אַרײַנ- 
צוגיין? און אַז מע װעט דײַן מאַן נעמען פֿאַר אַ נעקריט, װאָש 
וועשטו טאָן, האַ? נאָר אַ סוינע אין סטוב איז אַ סנור, 

צפֿיה --- גאָר אַ יונג וױיבל, הויך געװאַקסן זי אין אַפֿילו 
שיין, נאָר זייער מעוברת, איז דאָס פּנים פֿול מיט פֿלעקן עװואַרצע 
אױגן, שװאַרצע ברעמען, אַ קליין מײַלעכל, גייט אָנגעטאָן אין אַ 
זײַדן מונדירל, אַ נײַס; אַ װײַס מושלינען פֿאַרטעכל; אַ קליין שמאָל 
ראַצעמאָרן ברוסטטיכל, באַלײגט מיט שפּאַנירלעך; אַ קאַניק מיט אַן 
אױבל; און אַ מאָדנע שלייערל מיט אַ רױט יאַמפּירקעלע, אַ שמאָלע 
מיט אַ שטערן-טיכל. פֿאַרקרימט, נעבעך, דאָס פּנים, וי אַ מעוברת- 
טע, װאָס אין אױף דער צײַט. װאָס ווילט איר, שוויגער, איך האָב 
נישט געקענט אַרײַנגײן, וי איר, אַז אַזױ פֿיל פֿרעמדע ייִדן זײַנען 
אין שטוב. און הערש-לייב האָט מיך נישט געלאָזט. ער האָט גע- 
זאָגט, די מאַמע רײַסט זיך דאָרטן, לאָז זי זיך רײַסן, און דו זיץ 
דאָ מיט מיר. אָט איז ער, לאָז ער זאָגן, 

ברכה --- װאָס קוקשטו אויף אים? פּראָ אים, זאָל מען דעם 
דעם טאַטן הרגענען, און די מאַמע אויף טויט הרגענען, אַרט אים 
ניסט. דו בישט דאָך אָבער די קלוגע, נו, װי האָט מען אַזאַ טאָטע- 
ריש האַרץ, גאָר ניסט אַרײַנצוקומען? ו 

הערש"ליים -- אַ געזונטער יוג, מיט אַ קליין בערדל, אַ 
הויכער, מיט שװואַרצע אויגן, נאָר זיי וויזן-אויס פֿון נאַרישע אױיגן 
צויי גאַנץ לאַנגע פאות, גלײַכע. דאָס בערדל און די פאות זײַנען 
געלבלעך. אַ ברייט פּנים מיט בלייכע באַקן, אַ ברייט מויל מיט זייער 
גרויסע ציין, און די צוױי הענט הענגעךאַראָפּ. ער גײט אין אַ ראַ- 
צעמאָרע פּיאָס:: מיט איין סטראָקע, אַ נײַע זעשופיצע און אַ וי 
שטרײַמל, אונטער דעם שטעקט-אַרױיס אַן אַלטע יאַרמלקע, פֿול מיט 
פֿנדערן אַ גאַרטל אַ שמאָלן, אַ זײַדענעם, מיט אַ וױיַסן פּאַס, נאָר 
די קרײַקע?!, װאָס ער האָט פֿאַר אַן אונטער-מאַנטל, האָט זיך גאָר 


1 מלבוש פון גלאַנציקן שטאָף. -- 7 אַנדערש-קאָליריקער פּאַס בײַם זוים 
פון טוך, 

לעך, באַזונדער דער זײַדענער און באַזונדער דער קרײַקענער. און 
שיך מיט זאָקן, ביידע צעריסן. וייסטו, מאַמע, מײַן װייַב איז שע- 
נער פֿון דיר און איז מעוברת אויך, און דו נישט. אַז איך האָב זי 
געדאַרפֿט האָבן אין אַלקער, זאָל זי זיצן, װאָס שרײַסטו אויף איר? 
זי איז מ יַיַן װײַב, נישט ד יַן װײַב, און פּטור. 

ברכה -- האָט האַלב נישט געהערט, דערצו איז ער דאָך 
איר אייגענער נאַר, מאַכט זי זיך נישט ויסנדיק און רעדט מיט די 
ניאָסקוויטער. און די מאָסקװויטער ווילן אַלץ אַװעקגײן זי לאָז זי 
נישט. װאָש על איך טאָן, געסעדיקט זאָלשטו ווערן מיט דײַן 
טאַטן, דעם מעסוגענעם הונט! די מאָשקוויטער ווילן צוריקגיין אין 
גאָראָד אַרײַן. איך װועל גװאַלד סרײַען אין די גאַשן, 

הערש"ליים --- נאָך װאָס האָסטו דיך פֿאַרקאָכט אין די 
מאָסקװיטער! לאָזן זיי גיין צו אַל די רוחות! אַנומלט איז אַ מלמד 
געלאָפֿן און האָט געויינט, אַז מע האָט אים אַרײַנגעשטעלט צויי 
מאָסקװיטער. לאָזן זיי גיין, און פּטור. ער עפֿנט די טיר, די מאָס- 
קוויטער זאָלן אַרױסגײן. 

ברכה -- שלאָגט זיך אין קאָפּ אַרײַן און שרײַט גװאַלד, 
געסעדיקט זאָל ער וערן מיטן פֿאָטער, דעם מעסוגענעם הונט, 
גװאַלד, גװאַלד! 

צפיה --- הערש-לייב, נאָך װאָס לאָזסטו אַרױס די מאָסקװי- 
טער? אַז די מאַמע זאָגט ניין און בעט, מע זאָל נישט לאָזן אַוועק- 
גיין, מן הסתּם דאַרף מען אַזױ, פֿאָלג מיך און לאָז זיי נישט אַרױס, 

הערש"לייב --- פֿאַרשליסט וידער די טיר און שטעלט זיך 
אַקעגן די מאָסקװויטער, זיי זאָלן נישט אַרױסגײן. דערװײַל זײַנען 
מענטשן געקומען צו לױפֿן, װאָס האָבן געהערט דעם גװאַלד פֿון 
ברכהן. קאָנען זי נישט אַרײַן, גײען זיי צו די פֿענצטער און 
קוקן-אַרײַן. נאָך װאָס האָסטו, מאַמע, געמאַכט אַ גװאַלד? דעריבער 
האָב איך דיך נישט געפֿאָלגט. אַז צביה האָט געזאָגט: הערש-לייב, 
לאָז נישט, לאָז איך נישט און פּטור! 


אָפּגעטאָן פֿון אייבערשטן גאַרטל, האָט'ס אַ פּנים וי צוױי גאַרט- 

די פאַלדאַטן -- זעען און פֿאַרשטײען נישט, װאָס דאָ טוט 
זיך. גײען זיי צו און טוען אַ װאָרף ה ערש-לײבן פֿון דער טיר 
און עפֿענען און לױפֿךאַרױס. ב ר כ ה מיט הערש-לײבן 
לױפֿן נאָך. 


2 


נאָך אַ מאָל ניבּיװאַלע, בײַ דעם נגיד ר' אַחרן. טאַקע 
דעם אייגענעם שבת נאָכן טיש 


אַ הויפל, נישט װײַט פונעם פּאַלאַץ, װוּ דער שר, דער גראַף 
נײיװאַלסקי אַלײן, זיצט. פון פאָרנט איז שטראַכעטן פון פּרו" 
טעס *', שיין און געדיכט געפלאָכטן. אַ טױער און אַ קלײן 
טירעלץ. װײַט און ברייט איזן דאָס ליידיקע פּלאץ אין הױיף, 
אויף איין זײַט ליגט געהאַקט האָלץ און ס'שטייען װעגענער, 
מיט װעלכע מע פירט הײי. א טעליגע מיט אַ פאַס װאַסער. 
אויף דער אַנדערער זײַט זײַנען סטײַנעס*!, איף פערד און 
אויף קארעטעס אַרײַנצושטעלן; אַלץ מיט טויערן. טיף אַרײַן 
איז אַ שיין געבײַ מיט א שינדלנעם דאך, מיט א סך מענצ. 
סער. פאַר די פענצטער איז א גאָרטנדל, מיט צאצקעס געזעצט 
אין בייטן און א טייל אין װאַזאָנעס, זייער שיין. א קליין פי- 
דאַשעקל מיט געטאָקטע פּרילעװן * אונטער א דעכעלע. בענק- 
לעך הילצערנע, געבויטע, לאַנגע, בײַ די זײַטן. דערנאָך קומט 
מען פון דעם פּידאַשעקל אַרײַן אין א הײַזל. פונעם הײַזל אין 
א טיר אין אַ גרויסער סאַלע אַרײַן. זייער שיין געמאָלטע װצנט 
מיט א סטעליע. די ברעטער, אויסגעברוקירטע, זײַנען ריין 
אָפּגעװאַשן. דאָ שטייען בענקלעך, איבערגעצויגן מיט ציץ, א 
גרויסער קײַלעכדיקער טיש. אַ זייגער הענגט אויף דער װאַנט, 


און אויף איטלעכער װאַנט איז א שפּיגל. קליינע טישלעך 


* שטעקעלעך. -- *: שטאָלן. -- ** רינעס, רערן, 

שטייען נעבן איטלעכן שפּיגל. פאַר די פענצטער זײַנען צי 
צענע פירהאַנגען, אַזא ציץ װי בײַ די בענקלעך. דאָ שפּילן זיך 
צװויי קליינע שיינע מיידלעך. א ניאַנקע, א שיקסע מיט אַ סך 
פּאַטשערקעס, גיט אַכטונג אויף די קינדער. אַקעגן דער טיר, 
אין דער אַנדערער שטוב אַרײַן, הענגט א גאַנץ גרויסער 
שפּיגל. און נאָך פּאַקאָיעס און פּאָקאָיעס ?1. דאָ, צו די קינ" 
דער, קומט פון די פּאָקאָיעס אַרױס פערעלע. זײער א 
שיינע, הויך געװוּקסיק, אין אַ גרויס שטער"טיכל, אויף דעם 
װײַסן האַלדז אַ שנור זייער גרויסע אָרלעאַנסקע פּערל. אָנ" 
געטאָן אין אַ זײַדן שלאָפּרעקל, אַ בלאָס '1, די פינגער פון 
די װײַסע הענט מיט גוטע דימענטענע פינגערלעך. זי האָט א 
פּנים פון א יאָר אַכט און צװאַנציק ביז דרײַסיק, נישט מער. 
זי גייטיצו צו די קינדערלעך און קושט זי. די יינגסטע, 
איטעניו, הענגט זיך אָן אין איר. זי נעמט דאָס קינד 
אויף דער האנט און זעצט זיך נעבן א פענצטער, מיט א 
ביכל אין די הענט לייענען. באַלד דערויף קומטאַרײַן ר' 
אהון קלוגצער, נישט הױך געװאַקסן, אַזוי װי פון 
זעקס און דרײַסיק יאָר. אַ שיין שװאַרץ בערדל און קלינע 
שווארצע פאהלעך, אַ שיין געזונט פּנים, א װײַס, מיט רויטע 
באַקן, אַ לאַנגע שפּיציקע נאָז, צװיי זייער קלוגע שװאַרצע 
אויגן. אין א שװאַרץ ראַצעמאָרענער קאַפּאָטע, מיט זײַדג" 
װאַרג אונטערגעשלאָגן, געלע נעקינע 15 הוזן, מיט שטיװל 
גלאַנצנדיקע. און א זשילצט מיט אַ װײַס האַלדזטיכל, מיט 
א זייגערל זעט מען אַרױס װײַל די קאַפּאָטע איז אָפּן אין 
אַ שװאַרצער ריינער יאַרמלקע. װי ער קומטאַרײַן לויפט 
דאָס עלטצרע מײדעלע צו אים צו. ער קושט זיך 
מיטן קינד און זעצט זי אויף א בענקל אַנידער נעבן זיך. 
ביידע זיצן נעבן פּערעלען. 


אַהין --- אֵיאָ, די מאַמעס, װאָס די קינדער הייסן נאָך זייי 


האָבן אַמאָל אַרום זיך געהאַלטן דײַן מאַמע דיך, און מײַן מאַמע 
מיך, הײַנט זײַנען ביידע, נעבעך, פֿאַר דער צײַט געשטאָרבן. זי 


6 צימערן. --- '* בלוי, --- 5 אַ מין צײַג (נאַנקין). 

זאָלן אָבער אַצינדערט": לעבן, װאָלטן זיי הנאה געהאַט, דײַן 
מוטער האָט כאָטשע עטלעכע יאָר געלעבט נאָך אונדזער חתונה, 
און דער טאַטע האָט שוין געזען, אַז אונדזער קינד הייסט נאָך דער 
מאַמען. מײַן פֿאָטער און מוטער, נעבעך, האָבן גאָר נישט דער- 
לעבט. אַזױ גייט די וועלט, און אַזױ בײַטן זיך די מענטשן. מיר 
קאָנען דאָס גאָר נישט דערקלערן, און דאָ הערט-אויף אונדזער 
שׂכל. גיט אַ זיפֿץ און גיט אַ קוש ד עם קינד און דעם אַנ- 
דער קינד. 

פּערעלע -- און איך מוז נאָך זאָגן עפּעס מער, אַז דאָס, 
װאָס דײַנע טאַטע-מאַמע זײַנען אַזױ פֿרי געשטאָרבן, איז געווען 
פֿאַר דיר אַ גרויסע טובֿה, װאָרן זיי זאָלן ביידע געווען לעבן, װאָלט- 
סטו נישט מגולגל געװאָרן אין װאַרשע, װאָלטסטו געבליבן אַ ני- 
ביװאַלער ייַדעלע. צו פֿערצן יאָר װאָלטסטו חתונה געהאַט, און איך 
װאָלט נישט געהאַט קיין אַהרן. אפֿשר װאָלטסטו געװאָרן אַ ישׂרא- 
ליק דער אָקרײַנער אָדער אַ שלמה פּסיאַיאָכע גאָר. און איך זאָל 
נישט דורך גאָטס האַנט געווען דיר פֿאַר אַ וב געגעבן װערן 
ווער ווייסט, אפֿשר װאָלט איך געהאַט אַ הערש- ליב פֿאַר אַ מאַן 
וי צבֿיה, נעבעך. נאָר ניין, איך בין ערלעכער געווען און אפֿשר 
קליגער אויך אַ ביסל. לאָמיר נישט קלערן, ליבער מאַן, לאָמיר 
בעסער הנאה האָבן, װי גאָט האָט געפֿירט, און בעטן גאָט, ער זאָל 
אונדז שענקען דאָס לעבן, אונדזערע קינדערלעך צו קענען מגדל 
זײַן, אַזױ וי מיר ווינטשן. עיקר שכחתּי, זאָג מיר, איך בעט דיך, 
װאָס איז דאָס פֿאַר אַ ליאַרעם אין שטעטל, אַז חוץ די רעקרוטן 
וװועט מען ייִדישע מיידלעך נעמען אין די פֿאַבריקן אַרײַן, דערי- 
בער ווילן ייַדן אָנהײיבן פּיצינקלעך מיידלעך חתונה צו מאַכן. עפּעס 
זאָגן זיי, װוי אין דער רעדיקציע, וי ס'איז געווען בשעת רעדיק- 
ציע. איך פֿאַרשטײ נישט ביידע זאַכן,. איך בעט דיך, זאָג מיר, 
װאָס הייסט דאָס? דו ווייסט דאָך אַלץ, איך בעט דיך, 

אהחון -- דאָס ערשטע איז אַ ליגן אַ פּראָסטער ליגן. נאָר 
אונדזערע ייִדלעך אין ד ע ר מדינה זײַנען אַזױ גראָב, אַזױ נאַריש, 
און קאָנען נאָך נישט אַפֿילו אַ װאָרט לייענען, אַז מע קאָן זי פֿיר- 
זאָגן אַלע שקרים. דער װאָס װײַסט, נעבעך, גאָר נישט, מיינט, אַז 
דער רבי, דער גוטער-יַד -- װאָס זיי רופֿן ,גוטערייִד";: באמת 
אָבער זײַנען די רביס, װאָס איך קען עטלעכע, נישט גוט און נישט 
ייַד -- ווייסט אַלץ. דער רבי איז אָבער נאָך אומוויסנדיקער פֿון 
זיי, דעריבער פּלױדערן די גוטע-יִדן, און די פּראָסטע גלייבן און 
זאָגן-נאָך. װאָלטן זיי עפּעס געװוּסט פֿון רוסיש אָדער אַן אַנדער 
לשון לייענען, איז אין דער צײַטונג קלאָר צו זען, אַז דאָס, װאָס זי 
האַלטן פֿאַר אַ גזירה, איז, פֿאַרקערט, אַ חסד פֿונעם קייסער יר"ה. 
אַז דער קייסער הייסט, אַ מיידל וייניקער פֿון אַכצן יאָר און אַ 
ייַנגל ווייניקער פֿון צװאַנציק יאָר זאָלן נישט טאָרן חתונה האָבן 
מוז מען אים נישט האַרציק דאַנקען דערפֿאַר? דער אוקאַז איז 
אָבער נאָך נישט אַרױסגעקומען, און אפֿשר װעט מען דרינען עפּעס 
אַנדערש מאַכן מיט די יאָרן, אפֿשר זעכצן און אַכצן יאָר. קער דען 
נישט אַזױ צו זײַן, און אַפֿילו על-פּי דין-תּורה? בי די בהמות 
בצורת אָדם איז אַלץ אַ גזירה, אַזױ איז אין טיף רוסלאַנד אַ גזירה 
בײַ די רוסן, אַז. מע הייסט אים מאַכן אַ קוימען, דער רויך זאָל 
אַרױס. ניין, דווקא אַ פֿולע שטוב מיט רויך, דווקא דערשטיקט צו 
ווערן, און צו ליגן אויף דער ערד ביז דער רויך ציט זיך אַרױס 
דורך אַ פֿענצטערל, װאָס איז פֿאַרשטופּט מיט שטרוי. שלאָגן מוז 
מען זיי, אַז זיי זאָלן לאָזן קוימענס מאַכן. אַ ביטערע גזירה, א גע- 
וויין! בלינד ווערן, קראַנק ווערן,. שטאַרבן פֿון טשאַד און פֿון רויך, 
נאָר נישט אַנדערש קאָן ער באַשטײן! אַזױ איז געווען אין דײַטש- 
לאַנד, אַז מע האָט די קאַרטאָפֿליעס צום ערשטן מאָל געהייסן זייען, 
כּדי אַז קאָרן געראָט אַ מאָל נישט, זאָל מען קאָנען האָבן די קאַר- 
טאָפֿליעס, װאָס איז זייער גרינג צו האָבן מיט וייניק אַרבעט. נו, 
אַזאַ טובֿה האָט בײַ דעם פּראָסטן גראָבן מענטש געהייסן אַ גזירה, 


אַקוראָט איז דאָס אויך אַזױ: ייִדן זײַנען, נעבעך, אָרעם און מאָכן 

דווקא חתונה צו דרײַצן יאָר. מעג מען דאָס? דעריבער איז דאָס אַ 
חסד: דער קייסער הייסט, אַז דווקא אַכצן יאָר און צװאַנציק יאָר, 
אָדער דאָס מיידל זעכצן יאָר, וי דו, מײַן טײַערע פּערעלע, ביסט 
געווען, און דער מאַנסביל אַכצן אָדער מער. װאָס זיי זאָגן דאָס 
װאָרט ,רעדיקציע", איז אויך אַזאַ מעשׂה. נאָך פֿאַר פּױלן, האָט 
דער פּולישער סענאַט געװאָלט מאַכן פֿאַר ייִדן די אייגענע גזירה, 
אַז דאָס מיידל צו אַכצן און דאָס ייַנגל צו צװאַנציק יאָר זאָל מעגן 
חתונה האָבן. האָבן די נאַראָנים אָנגענומען די תּקנה פֿאַר אַ ביטע- 
רע גזירה און מע האָט, געשווינד, געשווינד, קליינע פּיצעלעך קינ" 
דער פֿון אַכט יאָר חתונה געמאַכט. דאָס הייסט ,רעדיקציעי 


פּערעלע -- אַז דו זאָגסט מיר, פֿאַרשטײ איך. זאָג מיר נאָך 
עפּעס, און דאָס, װאָס מע זאָל נעמען ייִדן פֿאַר נעקריטן אָדער פֿאַר 
סאָלדאַטן, װוי דו רופֿסט'ס, איז דאָס אויך נישט קיין גזירה? דאָס 
איז דאָך אַװודאי אַ ביטערע גזירה, 


אַחרן --- ניין, פּערעלע, די זאַך מוז מען אַנדערש פֿאַרשטײן. 
אונדזער קייסער יר"ה, וי איך מיין, וויל אין זײַן מדינה, אַלע או" 
מות, װאָס וווינען אין זײַן אימפּעריע, גלײַך מאַכן, און איטלעכער 
זאָל גלײַך אַ רעכט האָבן צו װווינען אָדער צו האַנדלען אומעטום. 
נישט אַזױ וי ביז אַהער איז געווען, אַז אין פֿופֿצן גובערניעס נאָר 
האָבן ייִדן געמעגט ווינען און האַנדלען. פֿאַרשטײט זיך, אַז דער, 
װאָס וויל אַ גלײַכן רעכט האָבן וי יענער, מוז נושׂא בעול המדינה 
זײַן, גלײַך וי יענער. הײַנט גיבן ייִדן אָבער נישט קיין רעקרוטן, 
דעריבער הייסט דער קייסער, אַז ייִדן זאָלן אויך געבן רעקרוטן, 
וועט שוין אַ רעכט זײַן, אַז זיי זאָלן מעגן גלײַך מיט יענע אומעטום 
וװווינען און אומעטום האַנדלען. אַז דו קױפֿסט דיר אַ שטאָט אין 
שול, צאָלסטו פֿריִער געלט, דענסטמאָל האָסטו אַ רעכט צו זיצן 
און צו שטיין אויף דײַן שטאָט. מיר דאַרפֿן און מוזן גלייבן אונדזער 
קייסער יר"ה, אַז דורך דעם, װאָס ייִדן װעלן געבן רעקרוטן, װעט 

ער זיי גלײַך מיט אַלע געבן אַ פּראַװע 20 צו האַנדלען און צו ווו" 
נען אומעטום. דאָס דאַרף אַ מענטש פֿאַרשטײן אַלײן. 

פּערעלע -- דערװײַל איז דאָך אָבער זייער שלעכט דער מאַ- 
מע מיטן טאַטן, אַז מע נעמט בײַ זי אַװעק אַ קינד. וי איז מיר, 
סטײַטש, אַ קינד אַװעקנעמעף אַז איך דערמאָן מיך דרינען, וי 
אַזױ װאָלט מיר געווען, חס-ושלום, עמעצער זאָל װעלן מײַן קינד 
אַװועקנעמען -- איך װאָלט געוויס געשטאָרבן. װאָס העלפֿט מיר 
דאָס, װאָס מע נעמט בײַ יענעם אויך? איז יענעם אויך פֿינצטער. 
אָבער מיר איז דאָך זייער שלעכט, שלעכטער פֿון אַלע אַנדערע 
אומגליקן פֿון דער וועלט. 

אַחרן --- איך װעל דיר גאָר קורץ ענטפֿערן, װאָרן ישׂראליק 
דער אָקרײַנער, זע איך, קומט צו גיין. עפּעס קומט ער קיין מאָל 
ניט שבת, און אַצינד יאָגט ער זיך. עס מוז עפּעס נײַס זײַן. אין 
דעס קומט אַרײַן י שׂראליק דער אָקרײַנער. 

ישׂראליק דער אַקרײַנער -- גוט-שבת אײַך! איך בין או" 
מיסנע פֿריִער געקומען, איר זאָלט וויסן, װאָס דער גאַנצער עולם 
וויל פֿון אײַך. אָט באַלד וועלן זיי אָנקומען. 

אַהרן --- װאַרט נאָך אַ ביסל, ביז איך על פּערעלען דער- 
קלערן עפּעס, אפֿשר וועט'ס אײַך אויך צו נוץ קומען. פּערעלע, 
אַיאָ, מיר זיצן דאָ גאַנץ רויַק און האָבן עטלעכע גילדן אונדזער 
אייגנס. איז'ס אונדזערס, קיינער טאָר בײַם אַנדערן נישט אַועקנע- 
מען, חלילה, און אַז אַ שלעכטער מענטש ויל אַװעקגנבֿענען אָדער 
גזלענען בײַ איינעם זײַן פֿאַרמעגן, װערט ער באַשטראָפֿט. פֿאַר 
װאָס איז דאָס אַזױ? װײַל ס'איז דאָ אַ תּיקון-'המדינה און אָ פּאָלי- 
יציע, אַ מאַגיסטראַט און אַ גובערנאַטאָר וכדומה, די היטן אונדז 
אַלע אָפּ פֿון גנבֿות און פֿון גזלות און אַפֿילו פֿון עוולות, קיינער 
זאָל דעם אַנדערן קיין שום עוולה נישט טאָן. ווייסטו, ער זיי אַלע 
און אונדז אַלע היטן? די סאָלדאַטן, אַז מיר זאָלן נישט האָבן אַזױ 


רעֶכְט. 

פֿיל סאָלדאַטן מיט פּאָלקן, מיט יענעראַלן, װאָלטן די פֿראַנצױזן 
אָדער אַן אַנדער שׂונא אַלץ אַוועקגענומען, גאָר אונדז, מיט אונדזער 
פֿאַרמעגן, מיט די פּאָליציעס, מיט די מאַגיסטראַטן, מיט די גובער- 
נאַטערס. דעריבער מוז מען מלחמה האַלטן, מע זאָל נישט לאָזן 
דעם שׂונא אַרײַן אין דער מדינה. פֿרעגט מע װער זאָל גיין 
מלחמה האַלטן פֿאַר אונדז? מיט דעם דרך-הטבֿע דאַרפֿן אַלע גיין 
שלאָגן זיך מיט דעם שׂונא, נאָר מע דאַרף אָבער נישט אַזױ פֿיל. 
עטלעכע הונדערט טויזנט סאָלדאַטן קאָנען אויך דעם שונא אין אַ 
מלחמה בײַקומען. מון מען אַ גורל װאַרפֿן, װער עס זאָל בלײַבן 
אין דער היים, און ווער עס זאָל גיין פֿאַר אַ סאָלדאַט. דעם גורל 
מאַכט איטלעכס דאָרף, איטלעכע שטאָט צװוישן זיך טאַקע, און 
קלײַבט-אויס, וועמען צו געבן פֿאַר אַ רעקרוט. דעריבער דאַרפֿן 
מיר באַטראַכטן די סאָלדאַטן פֿאַר טײַערע מענטשן, װאָס גייען אין 
דער מלחמה אַרײַן פֿון אונדזערט וועגן. דאָס איז נישט גענוג, װאָס 
מע גיט קליידער און זשאַלאָװאַניע 21, ניין, זיי גייען דאָך אין אַ 
פֿײַער אַרײַן, זיי שטעלן-אײַן זייער לעבן פֿון אונדזערט וועגן. הײַגט, 
פֿאַרשטײסטו, אַז די מאַמע מיטן טאַטן דאַרפֿן װויסן בשעת-מעשׂה, 
מע נעמט בײַ זיי אַװעק אַ קינד פֿאַר אַ סאָלדאַט, אַז דאָס קינד 
גייט טאַקע פֿאַר זי, אַז נישט װאָלטן דאָך אַלע געמוזט גיין אין 
דער מלחמה אַרײַן, דאָס איבעריקע װעל איך מיט דיר אַן אַנדערש 
מאָל איבערריידן,. נו, ר' ישׂראליק, װאָס דערציילט איר נײַס? 
ישׂראליק דער אָקרײַנער -- אַז אַלע זאָלן אַזױ פֿאַרשטײן 
וי איר אָדער כאָטשע נישט זײַן קיין גלאַטע בהמות, װאָס װאָלט 
קשה געוען? אין די קליינע שטעטלעך זײַנען אונדוערע ייַדלעך 
גלאַטע בהמות, נאָר קיין מילך גיבן זיי נישט, און אָקסן זײַנען זי 
אויך נישט, אַז מע קאָן זיי נישט טרײַבן קיין װאַרשע. מיך האָט 
מען נאָך טיש תּיכף גערופֿן צו ר' שלמה פּסיאַיאָכע, צום פּרנס- 
חודש, און נישט אָפּגעטרעטן, איך האָב געמוזט תּיכף גיין. קהל איז 


1 לוין, געהאַלט, 

געזעסן, און דאָס גאַנצע שטעטל זײַנען דאָ געווען. איר װעט נישט 
גלייבן, װאָס דאָרט האָט זיך געטאָן, אַז איך זאָל'ס אײַך דערציילן. 
ר' פּנחס דעם רױטן האָט אַ מלאך אַהין געבראַכט, אַז ער זאָל 
נישט געווען זײַן, װאָלט געקאָנט זײַן אַ גאַנצער קלאָפּאָט. אונדזער 
ר' גבֿריאל שיכּור, װאָס טרינקט אײַך אויס אַ דריטל בראָנפֿן פֿונעם 
סקאַרב 22, איז געװאָרן קהל-שמש און איז גוט, טאַקע גוט שיכּור, 
ר' שלמה פּסיאַיאָכע איז געזעסן, קיין באָרד האָט ער נישט, אָבער 
אויף דעם, װאָס מע זיצט, האָט ער, און דער קאָפּ זײַנער איז אויך 
אַזעלכער. פֿאַרשװאַרצט זײַנען ייִדן געװאָרן, אַז אַזאַ פּסיאַיאָכע איז 
דער פּרנס'חודש, און דאָס װײַב, די טויבע שלאַנג, איז אַ פּרנס- 
חודשטע: דער אַנדערער ראש-הקהל איז וועלוול גיליװואַטע מיט 
זײַן "ל מ של און זײַנע שפּריכווערטלעך, װאָס קומט נישט איינס 
צום פֿינפֿטן, דערצו איז זיך צונױפֿגעלאָפֿן אַלע מלמדים מיט אַלע 
פֿון די הינטערגעסלעך. איך האָב געמוזט שװײַגן, אָבער ויינען און 
לאַכן איז זיך אָנגעגאַנגען. אַלע האָבן געמיינט, אַז דער אוקאַז, װאָס 
מע האָט געשיקט פֿונעם גאָראָד, איז, אַז מע בעט קהל, אַז זי זאָלן 
געבן אַ נעקריט. און אַז די סאָלדאַטן, װאָס האָבן געבראַכט דאָס 
פּאַפּיר, האָבן געהייסן, עמעצער פֿון קהל זאָל זיך אין ביכל צע- 
שרײיבן. נו, מיינען די ייִדלעך, באם זיי וועלן זיך אינעם קליינעם 
סאָלדאַטס ביכעלע נישט צעשרײַבן, איז דער גאַנצער אוקאַז פֿונעם 
קייסער קיין אוקאַז נישט. דאָ האָט איר געזאָלט הערן אַ געשרי 
פֿון אינעװײיניק און פֿון אויסנװייניק און פֿון דרויסן. אַלע האָבן 
געשריגן: חתמעט אײַך נישט! און די טויבע פּסיאַיאָכע האָט אים 
נאָר געשאָלטן, ער זאָל זיך למען:השם נישט חתמענען. וועלוול גי- 
ליװאַטע האָט גערעדט פֿאַר פֿײַער און פֿאַר װאַסער: נאָר נישט 
חתמענען, װעט מען נישט טאָרן נעמען קיין נעקריטן אַ געװיין, 
אַ געשריי: חתמעט נישט, חתמעט נישט! ערשט, אַז ר' פּנחס דער 
רויטער, לאַנג לעבן זאָל ער, האָט זיי געגעבן צו פֿאַרשטײן, אַז 


2 (מלוכה) אוצר. 

דער אוקאַז איז אָן זיי אויך אַן אוקאַז, אָן זייער חתימה איז שוין 
אויף זיי גערעכנט אַ נעקריט, נאָר, אַ קלייניקייט, אַז זיי ווילן 


נישט געבן, װעט מען די פּרנס:חדשים נעמען פֿאַר נעקריטן אָדער 
אפֿשר שיקן קיין סיביר -- אָט דאָ האָבן זיי זיך דערשראָקן. 


אַחרן -- אַ רחמנות, אַ ביטערע רחמנות! ער װישט זיך זי 
אויגן פֿון טרערן. אַזױ בלינד, אַזױ אומוויסנדיק. עפּעס אַ גליק, אַז 
דאָס איז נישט אין אַ גאָראָד, דאָרט װאָלט מען זיי שוין גענומען. 


נו, װאָס האָט פּנחס געפּועלט? זאָגט שויףן 

ישׂראליק דער אַקרײַנער -- סטײַטש געפּועלט, סטײַטש גע- 
פּועלט? די בהמות האָבן זיך אַזױ דערשראָקן, אַז מע האָט געצי- 
טערט, און די טויבע פּאַסקודניצע איז טאַקע שיר משוגע געװאָרן; 
למען-השם, יאָ חתמענען, למען-השם, נאָר חתמענען, טאַקע חתמע- 
נען! 

פּערעלע -- נוה האָבן זי אום שבת געחתמעט, װאָס רעדט 

איר? ' 

ישׂראליק דער אַקרײַנער --- ניין, חלילה. נאָר אַלע האָבן 
מורא געקריגן פֿאַר דער מורא, װאָס פּנחס האָט זיי געמאַכט, און 
האָבן געשריגן: למעך-השם, יאָ חתמענען נאָר חתמענען, טאַקע 
חתמענעןף די סאָלדאַטן איז מען געלאָפֿן ברענגען און בעטן, זי 
זאָלן װאַרטן ביז נאָך הבֿדלה. קורץ, איך האָב געהאַט דעם אײַנפֿאַל, 
אַז איך האָב זיי געהייסן קומען צו אײַך, און אָט גייען די גאַנצע 
האָלאָטע. מע זעט דורך דעם פֿענצטער גיין ייִדן און ייִדע- 
נעס, ייַנגלעך און מײידלעך. זי שרײַען איבער דער גאַס 
און קריגן זיך ביז נאענט פֿון פֿאַר דעם הױיף. דאַָ טרײַבן די פּרנס- 
חדשים אַװועק די האָלאָטעס און גייען אַלין אַרײַן 

נאָך אַ מאָל אין דעם אייגענעם הײפֿל בײַ ר' אַהרן 
דעם נניר 


דאָ קומעןאַרײַן ‏ שלמה פּסיאַיאָכע, װעלװל גי- 

ליװאַטע און ר' פּנחס דער רויטער. גב- 

ריאל שד זויל אויך אַרײַנגײן טאַקע שיכורערהײט און 

שרײַט: ,די מאָני איז טאַקע א מאָני". פאַרטשעפּעט ער זיך 

בײַם טױער און פאַלט און בלײַבט דאָרט ליגן. דערנאָך 
שעמט ער זיך און גייטיצוריק, 


אַלע --אַ גוטן שבת אײַך! טאַפּן צו דער מזוזה און נעמע- 
אַראָפּ די שטרײַמלעך. פֿאַלט בײַ װ עלװל גיליװאַטע אַראָפּ 
די יאַרמלקע אױך. ער הײבט זי אױף א האַלט זיך צו דערװײַל 
מיט דער האַנט אױף זײַן קאָפּ, בין ער טוט-אָן 

וועלוול גיליװאַטע --- למשל, איך זאָל דאָ בלײַבן בקלות- 
ראש? וי זאָגט מען עפּעס, למשל: פֿרעג נישט דעם ופֿא, פֿרעג 
דעם חולה. אַזאַ, למשל, אַ האַרבע זאַך, װאָס די גאַנצע שטאָט 
און קהל קאָנען זיך קיין עצה נישט געבן, למשל, נו, קומט מען 
צו אײַך, װוי זאָגט מען עפּעס, למשל: איטלעכער וייסט זײַן ווייטיק, 
כ'לעבן, מיר קאָנען, למשל, שמועסן מיט אַזאַ גרויסן מאַן, װי 
זאָגט מען עפּעס, למשל: פֿאַר װאָס טאַנצט דער בער? װײַל ער 
האָט קיין פֿאַרטעך נישט, למשל, 

אַחון -- היסט דער ניאַנקע מיט די קינדער 
אַרױסגײן זי גייט אַװעק אין דער אַנדערער ששטוב אַרײַן. פּע- 
רעלע גײט אױך אַהין און זעצט זיך בײַ דער טיר אױף אַ 
בענקל. זיצט, רבותים, אײַער מעשׂה ווייס איך שוין, ר' ישׂראליק 
האָט מיר שוין דערציילט, פֿאַרשפּאָרט איר לאַנג זיך מטריח צו זײַן, 
דאָס, װאָס איר האָט אײַך נישט געװאָלט חתמענען, דערנאָך יאָ 

חתמענען, איז אַ קלייניקייט. הייסט מײַן פּוױילישן שרײַבער, װעט 
ער חתמענען. און אַז גאָר נישט געחתמעט, אין אויך נישקשה, 
גיט נאָר אַהער דאָס פּאַפּיר, װעל איך ליענען, װאָס שטייט דרי- 
נען. דאָס איז צום אַלעם ערשטנ גענייטיק. װוּ איז דאָס פּאַפּיר? 

שלמה פּטיאַיאָכע --- בײַ גבֿריאל שד. מיר האָבן אים צו" 
גענומען צו די זאַכן טאַקע, דערצו דאַרף מען אַ בריה, און דער 
קרומער שולקלאַפּער טויג צו אַזעלכע זאַכן נישט. ער איז, פּראַוודע, 
אַ גרויסער שיכּור, נאָר אַז ער ניכטערט זיך אויס, איז ער אַ בריה 
און קאָן ריידן מיט די מאָסקװיטער. אַחוץ װעט ער זײַן אַ לאָווטשע, 
אַ ניכטערער װועט ער נישט װעלן זײַן אָן שיכּרות אַ שמש. אָט 
לאָז גבֿריאל שד זײַן. איך האָב געמיינט, ער איז אונדז נאָכגעגאַנ- 
גען. הײַנט װעל איך אָדער ר' וועלוול מוזן גיין נאָך אים. וועלוול 
גייט-אַוועק. 

פנחס דער רויטער --- איך האָב געמיינט, נאָר טיטיעוו איז 
אַזאַ פּוסטקע. הײַנט זע איך, אַז ניביװאַלע איז נאָך ערגער. אין 
טיטיעוו איז געווען פֿאַר מיר זייער אַ קלוגער רבֿ און אַ נאַרישער 
דיין, --- אַפֿילו אַ קרובֿ מײַנער, הי איז דאָס אויך נישטאָ. זינט די 
רביס, די גוטע-ייִדן, האָבן זיך אַרײַנגעפּלאָדיעט אין דער מדינה, 
האָבן אױפֿגעהערט די רבנים צו ועלן זײַן אין אַ שטעטל, זיי האָבן 
מורא, פּראָסטע, פֿאַר זיי מיט די חסידים, 

שלמה פּסיאַיאַכע --- אי, פֿאַר װאָס! ר'.. האָט אַ צײַט 
לאַנג געהאַט אַ מגידות-בריוו פֿון דער שטאָט, נאָר פֿון אַ צײַט וויל 
ער אַהער נישט פֿאָרן. 

אַהון -- אָט דעם געלט-נזר ?2 האָב איך פֿאַרטריבן, און רעכן 
דאָס מיר פֿאַר די גרעסטע מצוה. איר וייסט דאָך די מעשׂה פֿון 
מײַן שווער, עליו-השלום? דענסטמאָל האָט מען אַרױסגעוען דאָס 
צידקות פֿון אַזאַ רבין. דעם לעצטן גראָשן האָט ער בײַ אים אַװועק: 
גענומען, מיט געװאַלט, טאַקע פּראָסטע, געראַבעװעט. װאָס דער 


* קרוין, הייליקייט, 

נזד האָט געקאָסט דער שטאָט, איר זאָלט דאָס װועלן אויסגעבן אויף 
נייטיקערע זאַכן, װאָלט איר געהאַט אַ רבֿ, עפּעס אַן ערלעכן למדן 
אין שטאָט, און שמשׂים, ניט שיכּורים, נאָר װאָס זאָל מען דאָ ריידן, 
אָט גייט שוין ר' וועלוול-למשל מיטן פּאַפּיר. 2 

וועלוול גיליװאַטע --- למשל, װוּ האָב איך אים אָפּגעזוכט? 
טאַקע אין שענק, למשל. וי זאָגט מען עפּעס: פֿון געלטס וועגן גייט 
קיין שידוך נישט אָפּ. למשל, אײַער װײַב ברכה מיט אײַער הערש- 
לייבן מיט די סאָלדאַטן, למשל, זײַנען געווען בײַ ליפֿשע דער מױיד, 
האָב איך זיי געזאָגט, אַז ר' אַהרן, למשל, האָט געזאָגט, זיי מעגן 
אַהיים גיין, זײַנען זיי אַהיים געגאַנגען. װי זאָגט מען עפּעס: אַז מע 
קאָן נישט אַריבער, מוז מען אַרונטערי 

אַחרן -- נעמט דאָס פּאַפּיר און לייענט, בשעת װ עלװל 
למשלט דאָ. ער קרעכצט, דערנאָך זאָגט ער: הערט נאָר, דאָ קומט 
פֿון דער שטאָט נאָר איין רעקרוט, אָבער ביז פֿאַר נאָװע גאָד ** מוז 
מען אים אָפּגעבן אין גאָראָד צום פּריַיאָם *2, אַ גוטן רעקרוט, װאָס 
זאָל טויגן, און אַז ער װעט נישט טויגן, װעט מען אים בראַקעװען '*. 
מוזן מיר דאָ אַ קלער געבן גאָר שטילערהייט, וועמען מע זאָל געבן, 
אַז מע זאָל נישט בראַקעוען. לעת-עתּה האָט מען נאָך צײַט אַ ביסל, 
גייט איר אַהיים און טראַכט אײַך שטילערהייט, אויף װעמען איר 
מיינט, זאָגט פֿאַר קיינעם נישט אַ װאָרט, און איבער מאָרגן זאָלן 
מיר זיך צונויפֿקומען װוידער. איך װעל אויך טראַכטן, װעלן מיר 
װײַטער שמועסן. ר' פּנחס, אײַך בעט איך, מאָרגן, אם-ירצה-השם, 
צו מיר אַרום זייגער צוועלף צו קומען. איך האָב מיט אײַך עפּעס 
צו שמועסן. 

פּערעלע -- קומט-אַרײַן, און אַ ‏ משרת טראָגט איר נאָך 
אַ טאַץ מיט פּירות און שטעלט-אַנידער אױף אַ טישל. אַ פֿלאַש 
מעך ברענגט אַן אַנדער משרת מיט גלעזער, און שטעלט 
אויך אױף דעם טיש. אַז איך האָב יאָ אַזעלכע געסט, כאָטשע בײַ 





4 נלריאָר, -- 25 רעקרוטירונג, מיליטערידינסט. -- ** דערקלערן פאַר 
נישט ראוי צו דינען (באַפרײען. 

זייער אַ ביטערן עסק, נאָר זאָגט איר, ר' וועלוול, אַ משל: אַז מכבד 
זײיַן, דאַרף מע פֿאָרט. מאַכט אַ ברכה, | 


וועלוול גיליװאַטע --- איך ווייס, למשל, אַז איר האָט תּמיד 
הנאה פֿון מיר, װײַל איך קען שמועסן מיט גרויסע לײַט, למשל, 
וי זאָגט מען עפּעס: אַן אָקס האָט אַ לאַנגע צונג און קאָן נישט 
ריידן, למשל, אַ ברכה מוז מען מאַכן, ובפֿרט בײי אײַך, בײַ גרויסע 
לײַט, װוי זאָגט מען עפּעס: װאָס בײַ אַ ניכטערן אויף דער לונג, איז 
בײַ אַ שיכּורן אויף דער צונג, 


אַלע -- נאָר ר' אַהרן איז פֿאַרטראַכט און הערט ניששט 
װאָס מע שמועסט. טאַקע אין פֿרײדן זאָל מען אײַך פֿאַרניצן, ר' 
וועלוול! אַז איר שמועסט, מוז מען לאַכן, זיי טרינקען צו גלעזלעך + 
מעד, עסן פּירות און גייען- אַוועק. זײַט געזונט, האָט אײַךְ אַ גוטן 
שבת, למשל, 


4 


טאַקע אין ניביװאַלט, אין אַ שענקשטוב, בײַ ליפֿשע 
דער מויד. זונטיק. 


א גרויסע שטוב, פון געװאַשענע ברעטער די װענט, נאָר קיין 
מאָל ניט געװאשן. א זייער אלטע שטוב. די סטעליע איז אויך 
אַזױ פון געװאַשענע ברעטער, נאָר פון אַלטקײט פינצטער, די 
ערד איז אַמאָל געװען געברוקירט, זײַנען עטלעכע ברעטער 
אויסגעפוילט און עטלעכע גײעןאָפּ גאָר. אַרום די װענט זי" 
נען לאַנגע בענק, טאַקע אַרײַנגעבױט. אַ טיש שטײט, א לאַנ- 
גער, א שווארצער, אַ דעמבענער: אויף איין אָרט אין ער צע- 
בראָכן, ליגט א ברעטל אויף דעם לאָך. דער שטאָלןן '? פון 


7 אונטערשטע לײַסט, 

דעם טיש איז פול מיט בלאָטע און מיסט אַהין פאַרקערט, די 
פענצטער זײַגען קליינע און פון קײַלעכדיקע שײַבלעך. פון 
דער מיטן סטעליע הענגט אַן אײַזערנער הענגלײַכטשָבֿי אויף 
אַ שטריקל: דרינען זײַנען צװיי אײַזערנע רערלעך, ארײַנצן- 
שטעלן ליכט, אַחוץ איז איבער די טירן דרײַ רערלעך אײַזער- 
נע אַרײַנגעשלאָגן אין דער װאַנט. אין דער װאַנט, װאָס גייט 
אין הויז ארײַן, איו א שאַפע בײַ דער װאַנט אַ הילצערנע, 
נאָר זייער אַלט. די טירן פון דער שאפע זײַנען אָפּגעבראָכן 
דרינען שטייען טעפּ און צינערנע טעלער, א יינגלס יאַרמלקע 
מיט שעך*2, און א פּאָר נײַע גוילשע שטיװל, פאַרזעצטע. 
תחינות צעװאָרפענע און אַ סך שמאַטקעלעך, בײַ דער אַנדע: 
רער טיר, װאָס גייט אין א קיכאלקער אַרײַן, שטײט א בצט 
מיט דרײַ קישנס, לײַװנטענע, קויטיקע, און פון קלאַנטשאַסטער 
פּיסטרע ?? אַן איבערבעט פארבעט. איבערן בצט, אין דער 
װאַנט, זײַנען טשװעקעס ארײַנגעשלאָגן, דערויף הענגט א יופּץ 
מיט אַ פיקסל באברעמט, א שטיקל אפיקומן און בינטלעך 
קרײַטעכץ, נעבן דעם שטייט זייער א גרויסער קאַסטן, א לאַנ' 
גער, א ברייטער, אָן רעדער, מיט א הענגשלאָס פאַרשלאָסן 
דערויף איז אָנגעװאָרפן זעק און פּעלצלעך אַלטע און פּאָסטי" 
לעס ?* פון גוייִם. בײַ דער װאַנט, װאָס די טיר פירט-אַרויס 
אין גאַס אַרײַן, איז אינעם פענצטער טאַקע, געמאכט פּאַליצַ- 
קעלעך װאָס דאָ שטייט גרויסע לאַנגע גלעזער צו ביר אָדער 
צו מעד, קעלישקעלעך און גלעזלעך צו בראָנפן, און א בונט 
שליסלען ליגט אויך דאָרט. דערבײַ שטייט א שענקטישל, אָנ- 
געשטעלט מיט בוטלעס בראַנפן. ארום דעם אָרט זײַנען אויף 
די װענט אָנגעשריבן מיט קרײַד רינגלעך, שטרײַכעלעך, אָפּי 
געטיילט, אָנגעשריבן מיט גרויסע שטריכן. די טיר, װאָס גייט- 
אַרױס, מאַכט זיך צו נאָר אויף א פּלאָקן, װאָס מע שפּײַטאָן, 
זי זאָל זיך האַלטן. װאָרן פאַר אלטקײיט אין די פאָדערשטץ 
װאַנט אײַנגעבויגן, עפנט זיך אלץ די טיר. דאָ, פאַר דעם 
שענק, שטײט ליפ שעץ די מוידז, א ידענע פון א אאָר 
פופציק, אַ גראָבע, אין א שלייער פון דער אלטער מאָדע, מיט 


5 פליטערגאָלד, פאַלש גאָלד און זילבער פאַר פּוץ. -- "* געשטרײַפטן 
: ט ט 
לײַװנט. -- ?* בעטגעװאַנט, 

אַ געלער יאַמפּירקע און אַ קױיטיק קלײן שטערךטיכל. א 


שװאַרץ פּנים, א געשטופּלטס, אַ פעטס, מיט א בראָדעװקע 
אויף דער באַק װאָס װאַקסט דערויף גרויע האָר. א מויל מיט 
זייער גרויסע ציין אין א קורץ יופּקעלע צוגעגאַרטלט מיט א 
האנטעך און אַ שטיקל ציצן ברוסטטוך שטעקטאַרױס. אַ קלייד 
פון בלויען קיטײַ זעט מען הינטן אַרױס, מיט א פּאַר גרויסץ 
קעשענעס פון פּיסטרע, אָן א פאַרטעך. א פּאָר זאָקן מיט פּאַנ- 
טאָפּל, גראָבע, גוייִשע. א. מויד, אַ גראָבע, מיט צעפּאַטלטע 
האָר, אָפּגעריסן און האַלב באָרװעס, זײער אַ מיאוסע, דרייט 
זיך ארום אין שטוב און דערלאנגט ליפשען א הילצערנעם 
טעלער מיט אָנגעשניטענע שטיקלעך ברויט און זאַלץ. עטלעכע 
הילצערנע, דעמבענע בענקלעך אויף דרײַ פיס שטיען פאַר 
דעם טיש. עטלעכע שיכורע גויִם זיצן בײַ אײן עק 
טיש, אויף דער באַנק, װאָס בײַ דער װאַנט. זי קאָנען שױן 
נישט ריידן, נאָר אלע מאָל -- אַ הוק הערט מען. נעבן זײ 
שטייען פלעשלעך מיט בראָנפן און קעלישעקלעך. ע ט לע כ{ 
ייַדן קומעךףארײַן, טרינקען בראַנפן און פאַרבײַסן מיט 
שטיקלעך ברויט, און בלײַבן שטײין א ביסל. א פּאָר 
יונגע יונגען, האָבן א פּנים װי שנײַדערס און שוס- 
טערס און קירזשנערס, זיצן אויף די בענקלעך. צװישן זײי 
זיצט נחמן דער גרויסער, א ינג פון אײן און 
צװאַנציק אָדער צוויי און צװאַנציק יאָר, זײיער א שיינער יונג, 
גרויס געװאקסן, האָט נאַך קיין חתימת-זקן נישט. א װײַס 
פּנים מיט רויטע באַקן און שװארצע איגן, א קליין מויל 
מיט חן"גריבעלעך בײַ דעם מויל. די פּאוֹת זײַנען שװאַרצע, 
געקרײַזלטע נאָר פול מיט פעדערן. אין אַ קאַפּעליושל אַן 


אַלטס, א צעבראָכנס, א קורצן ברישלאַק, אַ צעריסענעם, א 
געלאַטעטן פון אַלערלײי מינים לאַטעס. פּיסטרענע פּלודערן, 
אויך צעריסענע, נאָר זייער לאנגע, ביז אין די שיך אַרײַן 
די שיך זײַנען אויך צעריסן. ער האָט, א פּנים, שוין א טרונק 


געטאָן, און איז פריילעך, 


נחמן דער גרויסער -- ליפֿשע, אַיאָ, דאָס זײַנען בעלי- 
מלאכות, און איך בין אַ פּראָסטאַק? אָבער ווער קען בעסער די 
מלאכה? ער װײַזט אױף די פֿלעשער. טאַקע נחמן, נאָר נחמן איז 

אַ װווילער יונג, מיט הענט און פֿיס, קאָפּ און צונג. ווייסטו, אַז ר' 
אַהרן דער נגיד האָט מיר פֿון מײַנע עטלעכע װערטער אַנומלט 
אױפֿגעשריבן אַ גאַנצע מאָני, און איך האָב מיר געמאַכט גראַמען 
דערצו, איז געװאָרן אַ ווויל לידל, און איך לייען מיר דאָס אַזױ 
נאָכן טאַק טשאָקענדיק 51, 

ליפשע די מויד --- אָט, גיי שוין גיי מיט דײַנע ליגנס! ר' 
אַהרן האָט מער נישט צו טאָן, נאָר דיך צו שרײַבן. אפֿשר פֿון 
קדחת האָט ער דיר אָפּגעשריבן. גיי שוין, מעשׂהניק! ר' אַהרן איז 
דער גרויסער נגיד און חשובֿ בײַם שֹׂר, נו, װעט ער מיט אַזאַ 
מעשׂהניקי.. 


נחמן דער גרויטער -- דו האָסט מער קיין שׂכל נישט, נאָר 
אַ שענקערין צו זײַן. סטײַטש, אַז איך קום-אַרײַן צו ר' אַהרנען, 
גיט ער מיר אַ בענקל, און די גוטע פּערעלע, די שיינע,. שמועסט 
מיט מיר, איך זאָג זיי מײַנע ווערטלעך און דערצייל זיי מײַנע 
מעשׂהלעך, לאַכן זיי און גיבן מיר דאָס שענסטע און דאָס בעסטע. 
ר' אַהרן אַלײן האָט זיך פֿאַרװעט מיט מיר, אַז ער װעט מיר שרײַבן 
אַ גאַנצע מאָני, אַזױ וי איך דאַרף זינגען אין שענק. אַז דו ווילסט 
נישט גלייבן --- אָט װי די בעלי-מלאכות שטייען, אַז זיי. וועלן מיר 
הייסן געבן אַ גוט גלעזעלע אָלעמביקאָװע בראָנפֿן -- נאָר פֿריִער 
אַנידערגעלײגט געלט, אויף באָרג האָב איך פֿײַנט -- װעל איך דאָ 
זאַרעז אַ זינג טאָן מיט גראַמען פֿונעם פּאַפּיר אַרױס. װי ער דער" 
ציילט, קומט-אַרײַן גבֿריאל שד. ער שטײט אױף דער טיר 
און הערט דאָ דאָס, װאָס נח מן האָט דערציילט. 

נ{פֿריאל שרד --- משונה גאָר, גיב איך אַ גוט גלעזל בראָנפֿן 
נחמנען, ער זאָל לייענען די מאָני. איך האָב הײַנט גענומען בײַ 
קהל, משונה, אַ װײַסן גילדן דערפֿאַר, װאָס איך האָב די מאָסקװי- 
טער נעכטן אָפּגעבעטן, אַז זיי זאָלן, משונה, ביז אויף דער נאַכט 


1 מיטרליסנדיק מיטן ריטעם, 

װאַרטן. נאַט אײַך, ליפֿשע, משונה, דעם װײַסן גילדן, און פֿון נעכטן 
קומט מיר אויך, אויף ר' פּנחס דעם רױטנס חשבון, אַ האַלבע. 
קװאָרט בראָנפֿן, רירט אײַך, טעלעפֿאָסעכע 5?2! 


ליפשע די מויד --- אָט, גיי שוין גיי מיט דײַנע ליגנס! קהל 
האָט קיין ניכטערערן נישט געפֿונען. נאָר װי זאָגט מען עפּעס: 
;אָבע דײַ, אָבע ווידערע" **! גיב אַהער דעם װײַסן גילדן, זי גיסט- 
אָן אַ האַלבע קװאָרט בראָנפֿן און שטעלט-אַנידער מיט צוױי גלעזי 
לעך. 


נפֿריאל שׂד -- װער האָט אײַך געהייסן געבן אַ האַלבע 
קװאָרט, משונה? איר מיינט, איר זײַט בײַ מיר אַן איינציקע גאָר? 
איר מיינט, אַז איך האָב, משונה, ניכטערן שפּײַעכץ אויף אַ רפֿואה? 
אָהאָ, גבֿריאל האָט שוין, משונה, גאָר עטלעכע גאַלקעס 22 אַרײַג" 
געװאָרפֿן, טאַקע פֿונעם צאַפּן, בײַ ר' פּנחסן, אין דער אַרענדעי 
משונה טאַקע. גבֿריאלן גיט מען אומעטום אַ גאַלקע, און אַ מאָל, 
משונה, טאַקע צוויי און דרי גאַלקעס, אַ פּעלץ אויף דעם וינטער 
-- זאָל זיך קהל זאָרגן, נו, טרינק, נחמן, משונה, טרינק ויפֿל דו 
ווילסט, און לייען די מאָני, לאָזן די בעלי-מלאכות, משונה, גאָר 
הערן. אַיאָ, די טעלעפֿאָסעכע װועט אויך הערן? זי איז, משונה, אַ 
מבֿין אויף אַ מאָני. ער נעמט זי אַרום. אַ רוח זאָל אין דער וועלט 
אַרײַן, דאָרט, װוּ קיין לײַט גייען ניט! 


נחמן דער גרויטפער -- נעמטאַראָפּ דעם קאַפּעליוש, און 
פֿן אַ שמאַטקעלע אײַנגעװויקלט אַ פּאַפּיר, טוט אַ טרונק אַ גלעזל 
בראַנפֿן דעכעם *5, זעצט זיך אױף אַ בענקל, און לייענט מיט אַ ני- 
גונדל, װאָס אַ גױיַשער קלעזמער שפּילט זונטיק אין אַ קרעטשמע. 
אַלע ששטייען און הער-צו -- 





2 (זידלװאָרט) פאַרשלעפּטע קרענק! -- **אָדער גיב, אָדער װער אויס" 
געריסן! -- ** קײַלעכלעך. -- ** מיט איין אָטעם, 

טאַקע נאָר נחמן איז אַ וווילער יונג, 
מיט הענט און פֿיס, קאָפּ און צונג, 
װאָס האָב איך, גוטער נחמן, צו זאָרגן, 
אַבי מיר, נחמן, הײַנט און מאָרגן ; 
לאָזן די נגידים, די עשירים זאָרגן, 
װאָס קענען געלט לײַען אָדער באָרגן. 


נחמענען לײַט מען נישט אַפֿילו אַ מעסער: 
דאָס איז פֿאַר מיר אַפֿילו בעסערי. 

אַז איך, נחמן, בין ניט שולדיק קיינעם, 
איז מײַן ביסל אָרעמקײט תּמיד אין איינעם, 
טאַקע נאָר נחמן איז אַ וווילער יונג, 

מיט הענט און פֿיס, קאָפּ און צונג, 


אַלע -- מיט אַ געשריי: אָט אַזױֹ, נחמן, משונה, חידושדיק, 


מחיהדיק. אַנו, װײַטער! 


נחמן דער גרויפער -- לייענט װײַטער -- 


טאַקע נאָר נחמן איז אַ וווילער יונג, 

מיט הענט און פֿיס, קאָפּ און צונג, 

לאָזט מען מיך ניט אַרײַן נעכטיקן 

מיך, דעם גוטן נחמן, דעם גרויסן, 

שלאָפֿט נחמן ביז אין טאָג אַרײַן, אין לעכטיקן, 
טאַקע גוט אויף אַ װאָגן אין דרויסן 


אָבער די פֿופֿציק אייער ניט צו פֿאַרגעסן 

װאָס מע האָט אויף מיר פֿאַרװעט, 

האָב איך אַלע אױפֿגעגעסן, 

שלאָף איך בעסער פֿון דעם, װאָס שלאָפֿט אין אַ בעט, 
אַ מאָל לײַד איך הונגער און קעלט, 

איינער זידלט, דער אַנדערער שעלט, 

נחמן שטעלט אַלע אַרױס אַ צינג, 

און טאַנצט מיט קלעזמער אין מיטן רינג, 
װאָרן אָט באַקומט נחמן נאָר אַ ביסל געלט, 
טוט ער אַ הוליע און ברענט די ועלט, 
האָט אַפֿילו דער גוטער נחמן ניט אַ גראָשן 
ווערט דאָס ברענען אויך ניט פֿאַרלאָשן, 


טאַקע נאָר נחמן איז אַ וווילער יונג, 
מיט הענט און פֿיס, קאָפּ און צונג, 


אַלע -- מיט אַ געלעכטער א מיט אַ געשרי: אָט אַזױ, אָט 
אַזױ, גאַנץ חידושדיק, גאַנץ ווויל, מחיהדיק. אַנו, װײַטער! 


נחמן דער גרויפער -- ליענט װײַטער -- 
טאַקע נאָר נחמן איז אַ וווילער יונג, 

מיט הענט און פֿיס, קאָפּ און צונג. 

אַלע האָבן פֿאַר נחמנען דאָס קדחת, 

כאָטשע נחמן טוט זיי אויף להכעיס, 

װאָס און װער קאָן מיר עפּעס טון? 

סײַדן אַװעקנעמען בײַ מיר מעש און צין 

די אַלע זאַכן האָב איך ניט אין מײַן גבֿול, 
דעריבער מעג איך, נחמן, טאָן װאָס איך וויל, 


די שענקערינס לייזן פֿון מיר מזומן, 

אָדער איך לאָז אַ גאַרטל פֿאַר אַ סימן, 

אַנומלט זײַנען אַלע דערבײי געזעסן, 

װי איך האָב אַ טאָפּ אײַנגעמאַכטס אױפֿגעגעסן, 
און בראָנפֿן אַ האַלבע קװאָרט געגעבן אַ טרונק, 
יאָ אַ ברכה, ניט אַ ברכה, צו גאָט נאָר אַ ווונק, 
אַז נחמן האָט אַפֿילו ניט קיין שיך, . 

לױפֿט ער באָרװועס אויך אין דער גיך, 

טאַקע נאָר נחמן איז אַ װווילער יונג, 
מיט הענט און פֿיס, קאָפּ און צונגי 


אַלע -- מיט אַ גרױס געלעכטער און מיט אַ גרױס געשריי 
אָ, גוט, אָ, מחיהדיק, אוי, נחמן, געשעדיקטער נחמן, משונה גאָר 
אַ װווילער יונג! 


נחמן דער גרויפער -- איך מוז באַנעצן די שער. גבֿריאל, 
אָט גיס איך אָן נאָך אַ גלעזל און טרינק-אויס דעכעם, װאָרן דאָ 
קומט ערשט די רעכטע האַק, דאָ מוז איך יין-שׂרף *:, מײַן קרובֿ, אַ 
שלעפּ געבן. ער נעמט א גאַנץ גלעזל בראָנפֿ, גב ריאל אױך, 


און נחמן װאַרפֿט גיכער אַרײַן פֿון גבֿריאלן. 


טאַקע נאָר נחמן איז אַ װוילער יונג, 

מיט הענט און פֿיס, קאָפּ און צונגי 

פֿרומעלע איז אַ שיין מיידל, און איך האָב זי ליב,. 
און דער פֿאָטער לאָזט מיך ניט אַרײַן אין שטוב, 
אָבער אויף דער גאַס קוק איך זי אָן 

און זי קוקט אויף מיר, װי די הון אויף דעם האָןף 


אַ מאָל לויף איך צו און גיב אַ גלעט, 

װאָס זי לױפֿט-אַװעק, דאָס איז ניט קיין גט. 

אַ דבֿ מיט אַ רביצין דערקענען זיך אויך, 

די רביצין איז פּאַסקודנע און וי אַ דראָנג הױך. 
פֿרומעלע איז שיין און קלוג, אַקוראַט נאָך מײַן מאָס, 
מײַן מאָס איז אַ ברייט און אַ פֿול גלאָז. 


אַז איך גיי אַ מאָל גוט אָפּגעריסן, 

וויל פֿרומעלע מיט מיר גאָר ניט שמועסן. 
אָבער הײַנט האָב איך אַ קאַפֿטן גאָר אַ נײַעם, 
נאָר ער איז פֿאַרזעצט פֿאַר לחיים, 


בראָנפן (אַ זופּ געבן) 

אָבער בײַ ליפֿשען ליגט ער גרייט 
און איז גאָר מיט דער מאָדע גענייט, 


דערװײַל, אַז איך גיי אַפֿילן אַזי, 

שמועס איך מיט אַ פּריץ, וי מיט אַ פּראָסטן גו. 
און אַז דער פּריץ טרײיַבט מיך אַװעק, | 
לויף איך אַװעק און שפּײַיאױס קלעק, 

טאַקע נאָר נחמן איז אַ וווילער יונג, 

מיט הענט און פֿיס, קאָפּ און צונג, 


אַלע --- פליעסקען מיט די הענט און ערײַעף אָט אַזױ, אָט 
אַזױ, נחמן, זייער גוט, מחיהדיק. אֲנו, װײַטער! 


נחמן דער גרויסער -- 


טאַקע נאָר נחמן איז אַ וווילער יונג, 
מיט הענט און פֿיס, קאָפּ און צונג. 


הערש-לייב נאַר, דעם פּרנס:חודשט זון, 

װאָס די גאַנצע שטאָט האָט מיט אים צו טון, 
האָט קיינער ניט דאָקאַזעט /* מיטן קנאַק, 

נאָר נחמן האָט אים אַרײַנגענאַרט אין זאַק, 
איך לאַך-:אויס זײַן טאַטן, שלמה פּסיאַיאַכע, 
און ;אַך-אויס זײַן מאַמע, די פּאַסקודנע ברכה. 


וועלוול גיליװואַטעס למשל איז בײַ מיר ניט קיין תּורה, 
פֿאַר מײַן פּאָטש האָט ער טאַקע מורא. 

אָבער כאַנצי, זײַן װײַב, האַלט תּמיד מיט מיר, 

װײַל זי איז קלוג און גוט אָן אַ שיעור, 

און אַז נחמן וויל די גאַנצע שטאָט דערשרעקן, 

גייט ער פּסח אַרום צו סליחות וװועקן. 


7 אײַנגענומען, באַזיגט, 

צבֿיה כאַפּט זיך אַרױס נאַקעט און שעלט, 

און איך האָב איר די צונג אַרוױסגעשטעלט, 

פֿון נחמנס אָנשטעל לאַכן אַלע 

און ווילן מיך פֿאָרט ניט געבן פֿרומעלען פֿאַר אַ כּלה. 
איר װעט נאָך מײַנער פּטור ניט וערן 

ביז איך על אײַך איבערקערן. 


טאַקע נאָר נחמן איז אַ וווילער יונג, 
מיט הענט און פֿיס, קאָפּ און צונג. 


אַלע -- פליעסקען און טופען מיט די פֿיס און שרײַען אָט 
אַזױ, אָט אַזױ, גאַנץ װויל, נחמן, זייער גוט, חידושדיק טאַקע, מחיה- 
דיק. אַנו, װײַטער! 


נחמן דער גרויסער -- 

טאַקע נאָר נחמן איז אַ וווילער יונג, 

מיט הענט און פֿיס, קאָפּ און צונג, 

אַ נאָמען האָט נחמן אַ גוטן, אַ שיינעם. 

נחמן דער גרויסער ערצט** נישט קיינעם. 
בײַ מיר איז אַלט און יונג, אָרעם און רײַך, 
אַ למדן און אַן עם-הארץ, אַלץ גלײַך, 


בײַ מיר איז ניט חשובֿ קיין שום מעלה, 

און צום דיין גיי איך ניט פֿרעגן קיין שאלה. 

דעם גרעסטן קאָן איך מיט דער בלאָטע אויסמישן, 
און איינער, װאָס מאַכט חן, הייס איך אים קושן 

אַז איך וויל, קאָן איך לערנען און לייענען און שרײַבן, 
נאָר איך האָב ליב אַזױ קאַטאָװעסלעך צו טרײַבן 


נאָך װאָס האָט מיך די מאַמע אַזױ פֿאַרצױגן, 
דעריבער איז זי הײַנט בלינד אויף ביידע אויגן 


5 (אירצט) זאָגט נישט איר. 

לאָזן אַנדערע מאַמעס זיך דערפֿון שטויסן, 
קינדער ניט צו פֿאַרציֶען, װוי נחמן דעם גרויסן, 
נחמן דער גרויסער טוט װאָס עֶר ויל, 

און איז אומעטום פֿיל, 


טאַקע נאָר נחמן איז אַ וווילער יונג, 
מיט הענט און פֿיס, קאָפּ און צונג, 


אַלע -- מיט אַ געשרי, מיט אַ געלעכטער און מיט פליעס- 
קען. אוֹי, נחמן, אוי, נחמן, טאַקע וויל, טאַקע נאָר חידושדיק, 
משונה מחיהדיק. אַנו, װײַטער! 


נחמן דער גרויטער -- איר מיינט, אַ גאַנצן טאָג װעל איך 
אײַך דאָ זינגען די גראַמען? אָט נאָך איין שטיקל, אָבער אַ גוטס, 
דערנאָך אַ טרונק בראָנפֿן און געעקט. ער לייענט ורייטער. 
נחמן -- 
טאַקע נאָר נחמן איז אַ וווילער יונג, 
מיט הענט און פֿיס, קאָפּ און צונג, 
אַז ס'איז נחמנען גאָר אַ נויט, 
אַז נחמן האָט ניט אויף ברויט, 
גייט ער צו אַהרן בעל-מחשבֿה, 
גיט ער אים אַ גרויסע נדבֿה, 


נאָר צו אים גיי איך, צו אַנדערע -- אַ מכּה. 
אַהרן מיט פּערעלען זאָלן לעבן טאַקע. 

זי האָט אים נאָר אַ בעט געטאָן, 

האָט ער זיך אַנידערגעזעצט איבן אָן 

און תּיכף אָנגעשריבן דאָס גאַנצע לידל, 

דערצו דאַרף מען זינגען און צושפּילן אויף אַ פֿידל, 


ר' אַהרן װויל דורך דעם פֿון מיר אַ מענטש מאַכן 
ער מעג מיינען, און מעג דרויס לאַכן 
אָט גיי איך מיר אויף פֿרומעלען געבן אַ קוק, 

דאָס איז בײַ מיר דאָס גרעסטע גליק. 

פֿרומעלע, אַ כּפּרה זאָל איך וערן פֿאַר דײַן פֿיס, 
דו ביסט שיין, דו ביסט קלוג, דו ביסט זיס, 
נאָר איך, נחמן, בין אָבער אויך ניט מיאוס. 


טאַקע נאָר נחמן איז אַ װוילער יונג, 
מיט הענט און פֿיס, קאָפּ און צונג, 


אַלע -- שרײַען און פליעסקען. אָט אַזױ, נחמן, גאַנץ גוט, 
גאָר מחיהדיק, | 


ליפשע די מויד -- נו, דו ביסט װערט אַ טרונק בראָנפֿן 
כ'לעבן, וי זאָגט מען עפּעס: הימל און ערד האָבן געשווירן, עס 
זאָל נישט ווערן פֿאַרלױרן. זי גיט אים נאָך אַ טרונק בראָנפֿן, אַלע 
גייען אַוועק. | 


נאָך אַ מאָל בײַ דעם נניד ר' אַהרן. מאָנטיק 


ר' אַהרן בעלי-מחשבה אָדער רי אַהרן קלוגער זיצט 

אין דער פאָדעשטער סאַלע, גאַנץ פרי, אין אַ זײַדענעם כאַלאַט, 

בײַ א טישל פול מיט ספרים און ביכער, פאַרטיפט אינעם ליי" 

ענען. א פען מיט א טינטער און פּאַפּיר לדיגט אויך איף 

דעם טישל, קומטאַרײַן פון דעם גערטנדל, אָס פאַר די פענצי 

טער, אָן א שלייער, נאָר מיט אַ פאַטשיילע צוגעבנדן דעם 
קאָפּ, פּ ע ר צ ל ע. 


פּערעלע --מיט אַ גרױס געלעכטער, אַז אַהרן דערשרעקט 
זיך און װאַרפֿט-אַוועק די ספֿרים און אַלץ. אַהרן, דו זאָלסט וויסן, 
ווער דאָ איז בײַ מיר געווען, און נאָך װאָס מע איז בײַ מיר געווען 

אַזױ פֿרי, ווען די גאַנצע שטאָט שלאָפֿט... טרעף וער? זי לאַכט 
און קאָן נישט ריידן פֿאַר לאַכן 

אַחרן --- אַז דו וועסט אַזױ לאַכן, װעל איך טאַקע אַלץ נישט 
וויסן. זע נאָר אָבער, אַז זיי מעגן מיך רופֿן בעל-מחשבֿה, אַז דאָ 
פֿאַר די פֿענצטער האָסטו מיט עמעצן גערעדט, און איך האָב אַפֿילו 
נישט אַ קוק געגעבן. איך בעט דיך, פּערעלע, הער שין איף צו 
לאַכן. 

פּערעלע -- איך מוז מיך דערמאָנען, אַז דער אוקאַז איז אָנ- 
געקומען ייִדן צו נעמען פֿאַר סאָלדאַטן, איך זאָל אױפֿהערן צו לאַכן, 
ניט אַנדערש קאָן איך שטילן דאָס לאַכן, ווייסטו װוער דאָ איז צו 
מיר געקומען צו לױפֿן? טאַקע נאָר הערש-לייב נאַר. אַנו, טרעף 
װאָס? דו וװועסט נישט טרעפֿ, ביז איך װעל דיר אױסאָגן. גע- 
דענקסטו, מײַן ליבער בעל-מחשבֿה, אַז דוד דער גראָבער האָט זײַן 
מיידל צבֿיהלע, דאָס שיינע מיידל, געשווינד אַװעקגעגעבן פֿאַר אַ 
װײַב דעם הערש-לייב נאַר, װאָס קיינער האָט נישט געװאָלט גלייבן, 
אַז אַזא יוסטער באַלעבאָס, אַ קרעמער, זאָל זײַן איין-איינציק מיי- 
דעלע, און דווקא אַ שיין מיידעלע, געבן אַזאַ שטאָטנאַר, און דערצו 
דעם אַנדערן זונטיק געמאַכט תּיכף די חתונה? אַיאָ, דו וייסט, 
װאָס מע האָט אין שטאָט געמורמלט, געדענקסטו? 

אַחרן --- יאָ, איך געדענק. איך האָב דאָס אָבער נישט גע- 
װאָלט הערן, װײַל איך האַלט דאָס פֿאַר אַ ליגן נו, זאָג שוין, איך 
בעט דיך, 

פּערעלע -- איך מוז נישט פֿאַרגעסן, אַז מע נעמט, נעבעך, 
ייִדן פֿאַר סאָלדאַטן, װאָרן איך על װײַטער נישט קאָנען ריידן 
זי טוט אַ זיפֿץ. הערש-לייב צעיאָגט זיך גלײַך צו מיר און פֿרעגט 
מיך -- איך מוז דיר טאַקע מיט זײַן לשון נאָכדערצײלן: אפּערעלע, 
פּערעלע, איר זײַט דאָך אַ קלוגע, זאָגט מיר, צו װיפֿל חדשים האָט 
אַ ייִדענע אַ קינד?", איך ענטפֿער אים, אַזױ װוי איך האָב מיך אָנ- 
געשטויסן וװווהין די שאלה גייט: ;אַזעלכעס ווענדט זיך אינעם פֿאָי 
טער; אַ מאָל איז אַ פֿאָטער גאָר אַ שלימזלניק, קאָן זײַן צען יאָר 

נאָך דער חתונה זאָל דאָס װוײַב נישט האָבן קיין קינד. אַ בריהס 
אַ װײַב מאַכט צום יאָר אַ ברית, און אַ גרויסן בריהס אַ װײַב -- 
צו נײַן חדשים, אַ גאַנץ קלוגער יונג -- קאָן זײַן צו זיבן חדשים". 
פֿרעגט ער: קאון אַז פֿיר חדשים?? ענטפֿער איך אים: קאָהאָ, דאָס 
מוז זײַן אַ קלוגער און אַ בריה, װאָס זײַן גלײַכן איז נישטאָ", אויף 
דער תּשובֿה בלײַבט מײַן הערש-לייב שטיין, אָפֿן דאָס מויל, אין 
איין שׂמחה, און װײַזט מיטן מיטלסטן פֿינגער פֿון דער רעכטער 
האַנט אויף זײַן האַרץ דורך אַנאַנד עטלעכע מאָל. איך מאַך מיך וי 
איך פֿאַרשטײ אים כּלומרשט נישט. מאַכט מײַן הערש-לייב שוין 
צו דאָס מויל און זאָגט: ;איך בין דאָס דער בריה, דער קלוגער, 
װאָס מײיַן גלײַכן איז גאָר נישטאָ. װי לאַנג האָב איך גאָר חתונה? 
ערשט פֿיר חדשים, און מײַן װײַב צבֿיה גייט שוין צו קינד, די 
באָבע איז שוין בײַ איר, איך האָב זי אַלײן גערופֿן". כאַ כאַ-כאַ! 
זי לאַכט. 

אַהן -- לאַכט אױך און גיט פּ ערעלען אַ קש. דו 
זאָלסט וויסן, וי אַזױ גוט דו מאַכסטינאָך דעם הערש-לייב נאַר, 
װאָלטסטו דיר אַלײין געדאַרפֿט אַ קוש געבן נאָר דאָס גליק פֿאַר 
איר איז, װאָס דאָס שטעטל איז אַצינד פֿאַרפֿינצטערט מיט די ייִדי- 
שע רעקרוטן, זיסט װאָלטן זיי זיך געמאַכט אַ גאַנצע שׂמחה דערפֿון, 
איך מוז תּיכף גיין בעטן דעם קאָמיסאַר, ער זאָל אַהין שיקן אַ פּאָר 
ריקים ?:, די זאָלן פֿון װײַטנס אַכטונג געבן, אַז די בית-מדרש- 
דראַבעס זאָלן אַהין נישט אַרײַנפֿאַלן. דערװײַל איז זי נעבעך, אַ 
קימפּעטאָרין, און אַן ערשטלינג. און די פּסיאַיאָכעכע אַלײן מוז 
מען אויך זען, זי זאָל נישט שלאָגן. דו, מײַן פּערעלע, ווייסט נישט, 
װאָס פֿאַר אַ רציחה עס שטעקט אין אַ מיאוסער ייִדענע בײַ אַזא 
פֿאַל. דאָ װײַזט זי אַרױס, אַז געלויבט צו גאָט, װאָס זי איז מיאוס, 
אַבי זי איז ערלעך. אַ שאָד, איך ווייס גאָר נישט, װאָס דאָ װעט זיך 
טאָן און װי אַזױ מע העלפֿט דאָ. גאָר חלשות: זי װועט זיך מון 


** פּוסטעפּאַסניקעס, ליידיק'גייערס, 

גטן מיט דעם נאַר, האַ, אפֿשר נישט? וי נעמט מען דעם נאַר אַהער? 
איך װעל אים עפּעס אויסשטעלן, װעט זי מעגן בלײַבן זײַן װײַב, 
איך בעט דיך, פּערעלע, דערמאָן מיך דערינען. דערװײַל קומט, 
אָט קומט אונדזער ר' פּנחס דער אַרענדאַר. פֿון דיר, פּערעלע, זאָל 
ער'ס נישט געווויר ווערן. האַלט אים דאָ אויף אַ ביסל, ביז איך 
װועל צוריק קומען פֿונעם קאָמיסאַר. דאָס מוז מען געשוינד פֿאַר- 
זאָרגן, דאָ איז אַ סכּנה פֿון צוויי נפֿשות. בײַ די לעצטע ווערטער 
גײט ר' אַהרן אינעם אַנדערן חדר אַרײַן, זיך אָנטאָן, און 
פּנחס דער רויטער קומטאַרײַן 

פנחס דער רויטער -- איץ אַ קאַמלעטענער קאַפּאָטע, און 
אַ ספּאָדעק. נעמט-אַראָפּ דעם ספּאָדעק בײַ דער טיר, גוט מאָרגף 
אֵיאָ, איך בין שולדיק, איך האָב געדאַרפֿט נעכטן קומען, נאָר איך 
האָב נישט געקענט קומען איבער מײַן ציפּרען זי איז, נעבעך, 
קראַנק געװאָרן איבער דעם אוקאַז. איך גיב איר צו פֿאַרשטײן און 
רייד איר אויס, אַז אין איטלעכן שטעטל געפֿינען זיך אַזעלכע יוג- 
גען, װאָס טויגן נאָר פֿאַר סאָלדאַטן, זי וויינט און וויינט און זאָגט, 
אַז זי קאָן נישט אױפֿהערן, בײַ מיר אין שטוב איז תּשעה באָבֿ. 
איך פֿרעג זי אַפֿילו: מיר האָבן דאָך נאָר איין מיידל --- װאָס וויינט 
זי מער פֿון די, װאָס האָבן ייִנגלעך? שרײַט זי פֿונעם שלאָף: ;װאָס 
נעמט איר מיר אַװעק מײַן קינד, מײַן איין-איינציק קינד?? הײַנט 
שלאָפֿט זי אַ ביסל, האָב איך מיך אַרױסגעכאַפּט אַהער, װײַל איך 
ווייס, ר' אַהרן האָט מיט מיר עפּעס צו ריידן. ר' אַהרן איז אַװעק- 
געגאַנגען אין הויף אַרײַן מסתּמא? 

פּערעלע -- ער װעט באַלד צוריקקומען. אײַער ציפּרע איז 
דאָך קלוג, װאָס נעמט זי זיך אַזױ צום האַרצן? גלייבט מיר, אַז אין 
מיר וויינט אויך מײַן האַרץ, אַז איך דערמאָן מיך, װאָס די מאַמעס 
וװועלן לײַדן, אַז מע װעט בײַ זיי אַוװועקנעמען קינדער פֿאַר רעקרוטן, 
זי רעדט מיט אַ וױינענדיק קול און ווישט זיך מיט אַ פֿאַטשײלע 
די אױגן. נאָר װאָס קאָנען מיר דערצו העלפֿן? אָט װערט מען 
קראַנק. איך װעל הײַנט זײַן בײַ אײַך, װעל איך איר אויסריידן 

זאָגט זשע, און פֿרומעלע מוז, נעבעך, אויך זײַן פֿאַרװיסט, אַז די 
מאַמע ליגט אין בעט? איך ווייס, װוי דאָס קינד האָט ליב די מוטער 
און װי ציפּרע האָט ליב דאָס טעכטערל. איינס און אַ שייגס איז 
בעסער פֿון אַ סך קינדער נישט-געראָטענע. אָט גייט שוין מײַן 
אַהרן, װעל איך מיך קאָנען גיין אָנטאָן. אַהרן קומטאַרײַ. פּע. 
רעלע גײט-אַװעק אין דעם אַנדערן חדר אַרײַן 

אחרן --- אֵיאָ, איר וייסט נישט, װאָס איך האָב דאָ אַזױ 
געבעטן, איר זאָלט קומען צו מיר? איר זײַט מיר נאָך אַ בעל-חובֿ 
צו דערציילן די מעשׂה פֿון אײַער ציפּרען, וי אַזױ זי איז פּטור 
געװאָרן פֿון דעם גנבֿ פֿישל בילענקי פֿון טיט:עוו, און וי אַזױ איר 
האָט אַרײַנגעפֿלאָכטן אין דעם רבֿס אָנשטעל מיט די מתים, אײַער 
ציפּרען זאָל ער מוזן גטן. כאָטשע איר וװעט פֿרעגן, הײַנט איז 
אַוודאי נישט די צײַט פֿון אַזעלכע מעשׂיות? דער תּירוץ איז אָבער, 
וי איך װועל אײַך דאָ געבן צו פֿאַרשטײן, אַז אונדז איז דאָס גראָד 
אַצינדערט נייטיק, װאָרן פֿאַרגעסט נישט, אַז אויף די ביטערע 
פּרנס-חדשים, ר' שלמה מיט וועלוולען, איז זיך נישט סומך צו זײַן 
רעקרוטן אָפּצוגעבן, איז דאָס אויף אונדז מוטל, דאָ װועט, אַזױ וי 
מיר דאַכט, אויך מוזן אַן אָנשטעל זײַן, דעם איינעם רעקרוט אָפּי 
צוגעבן -- געלויבט צו גאָט, אַז נאָר איין רעקרוט! איך האָב א 
רעקרוט, װאָס זאָל זיך אַליין שטעלן, װעט דאָס שטעטל פּטור ווערן 
פֿון אַ הולטײיַ, און אָפּגעבן אַ רעקרוט. טרעפֿט וועמען איך מיין? 
װי ער שמועסט דאָס, קומט אַרײַן פּערעלע אָנגעטאָן און גע- 
שלייערט. 

פנחס דער רויטער --- עפּעס שטויס איך מיך, אַז איר 
מיינט נחמן דעם גרויסן. נאָר דער נחמן איז אַ בן-יחיד דער מו- 
טערס, און אַ בןדיחיד נעמט מען נישט, אַזױ וי איך האָב געלייענט 
אין דעם אוקאַז. דערצו איז קשה, ועט גאָר אַזאַ נחמן וועלן גיין 
זיך יאַװען? אַזאַ. װוינט, אַזאַ צרה, אַזאַ זאַװוערוכע, וי טרעט מען 
גאָר צו צו אים? אָנשטעלן געשיקט זיך צו מאַכן מיט איינעם, 
װאָס איז מיושבֿ, נאָר שלעכט -- מוז מען זיכער אַן עצה געבן 

אָבער אַזאַ שלימוינעס, אַזאַ וויכער, אַזאַ שלימזל, װאָס קאָן אים 
רירן? | 

אַהרן -- דאָס װעל איך אײַך שוין שפּעטער זאָגן. נאָר איר 
מוזט מיר דערציילן אײַער אָנשטעל, טאָמער װעט מיר עפּעס צו 
נוץ קומען. איך האַלט פֿון דער גמרא: מכּל מלמדי השׂכּל- 
תּי איר זאָלט וויסן, ר' פּנחס, אַז די חכמה פֿון רפֿואות איז 
אויף געניטשאַפֿט. אַלע אַנדערע חכמות זײַנען נאָר אַלץ צונױפֿגע- 
קליבענע, צונױפֿגעזאַמלטע מעשׂיות, אין איינעם געמאַכט געװאָרן 

פּערעלע --- ציפּרע, אײַער װײייַב, האָט מיר אַמאָל דערציילט 
די גאַנצע זאַך. איך קאָן אָבער שוין אַקוראַט נישט געדענקען, מײַן 
מאַן נאָכצודערצײילן. ער זאָגט, דאָס קען אים צו נוץ קומען, 

פנחם -- אַז עס גייט אײַך דערינען, מוז איך מיר אַנידער- 
זעצן ניכטערערהייט און אײַך דערציילן, 

פּערעלע --- בײַ אונדז װעט איר דאָך אויך װעלן טרינקען 
טיי. אָט ברענגט מען אַרײַן, און עפּעס צו פֿאַרבײַסן אויך. נאָר מײַן 
מאַן גאַרט אַזוי, בעט איך אײַך אויך. אַלע זעצן זיך. , 

פּנחם -- װאָלט מיר נישט אַזױ געווען איף דעם האַרצן 
װאָלט איך אײַך די מעשׂה געקאָנט לאַנג און ברייט דערציילן. נאָר 
אַזױ וי איך בין גאָר פֿאַרביטערט, מײַן ציפּרע איז שלאַף, און אי" 
בער װאָס, איבער דעם אוקאַז, װויל איך אײַך בלויז צוליב טאָן 
אָדער כּדי עס זאָל אײַך צו נוץ קומען, בקיצור דערציילן. מײַן װײַב 
ציפּרע האָט, נעבעך, געהאַט אַ מאַן, דעם פֿישל בילענקי אין טי- 
טיעוו. דער איז געווען, חוץ װאָס אַ גראָבער יונג, גאָר פֿון דעם 
אונטערשטן גאַטונג *, אַ גראָבער שלעכטער ינג, נאָך דערצו אַ 
גנבֿ. אַז עס האָט זיך אָבער נישט געטראָפֿן עמעצער, װאָס זאָל דאָס 
װײַבל אויסלייזן פֿון דער שבֿיה ?4, איז זי נעבעך טאַקע גוט פֿאַר- 


(תהילים קי"ט, צט) פון אַלע מײַנע לערערס בין איך פאַרשטאַנדיקער 
(נאָך יהואָש), פון אַלע מײַנע לערערס האָב איך אָפּגעלערנט. -- 1 קװאַליטעט, 
קאַטעגאָריע. --- ** געפאנגענשאַפט, טורמע, 

שװאַרצט געװאָרן פֿון דעם גראָבן יונג און פֿון זײַן פּאַסקודנער 
יונגער טאָכטער, אַ גרושה, װאָס קיין הונט װאָלט זי אויך נישט 
גענומען. אַז איך בין אַהין אַרײַנגעגאַנגען, האָט די שאַטיע+ גע- 
מיינט, אַז איך, דער אַלמן פּנחס, וויל זי נעמען. זי האָט אַ זויערן חן 
געמאַכט, ווען איך בין אַרײַנגעקומען אַהין. איך האָב אָבער גרויס 
רחמנות געהאַט אויף דער ציפּרען, נעבעך, נאָר עס איז קיין שום 
תּחבולה נישט געווען דער ציפּרען אַרױסצוהעלפֿן, זי פֿלעגט ויי- 
נען פֿאַר מײַן מוטער און פֿאַר מײַן פֿאָטער, מע זאָל איר אַרױס- 
העלפֿן פּטור צו ווערן. מאָלט אײַך, אַז מײַן אַלטער טאַטע האָט גע- 
זאָגט: נו, פּנחס, באַװײַז דאָ דײַן קלוגשאַפֿט, העלף דער װײַבל, 
נעבעך! גראָד, אַז עס האָט זיך געטראָפֿן די מעשׂה, װי דער פֿישל 
מיט דער פּאַסקודנער טאָכטער האָבן אַװעקגעגנבֿעט בײַ דעם זאַט- 
קעוויצער אורח זעקס הונדערט רענדלעךיי 

אַהרן -- איך געדענק, איר האָט מיר דערציילט, אַז דער 
אורח האָט אים געגעבן צו באַהאַלטן איבער שבת דאָס געלט, און 
ער האָט דערנאָך געלייקנט, 

פּנחס -- נו, הייסט דען דאָס נישט געגנבֿעט! מײַן טאַטע 
פֿלעגט צו זאָגן: פֿאַר װאָס רופֿט מען דאָס, װאָס אַ שנײַדער גנבֿעט 
יתּור*+? װײַל ער איז מיתּר דעם ועג, װאָס אַ פּראָסטער גנבֿ 
מוז גיין גנבֿענען, און דער שנײַדער גנבֿעט בײַ זיך אין דער היים. 
אַהרן און פּערעלע לאַכן דאָ בײַ דער מעשׂה, איז דער 
פֿישל אַרומגעגאַנגען גאָר װוי געקאָכט. בײַ זיך איז ער שוין געווען 
אַן עושר מיט די זעקס הונדערט רענדלעך, די פּאַסקודנע טאָכטער 
אויך; װאָרן זיי האָבן בײַ זיך מסתּם אָפּגעשמועסט אַ שבֿועה אָפּ- 
צושווערן. און אַפֿילו, אַז דער רבֿ האָט געהייסן פֿאַסטן און נעכטיקן 
אין שול איידער מע גייט שווערן, האָבן זיי דאָס געהאַלטן פֿאַר אַ 
קינדער-שפּילעכל, ציפּרע, נעבעך, האָט דאָך פֿון גאָר נישט ניט 
געװוּסט, האָט זי אָנגעהויבן מיט אים צו שמועסן 


(חוזקדיק) קאַץ. -- ** עס זאָל איבערבלײַבן (פאַרן שנײַדער) 


אַ זײַט פֿון ערשטדרוק פֿון דער דראַמע ,דער ערשטער 
ייִדישער רעקרוט" 

דעָו צִפּוהְן אַרֹיס נ העָלטין, זא פלעָנט װײַנץ פַר טײַן מיטעָר און פַר מײַן 
פאטעָר, סעָאָל איהר אַרוֹיס העָלפן פּטיֶר טי ועָרין. טאָלט אַייך אַז טײַן אַלטע 
טאָטע האָט נזאנט, נְאַ. חס באַהײז דא דײַ קליג שאפט העָלף דעָם װײַכיל געָיִד, 
גראָד אָז עס האָט זך ניטראָפין די טַעֲשָׁה ויא דֹעֶר פישיל טיט דעָר יי 
טאַכטעָר האָנין אווק ניננבִיט בײַ דעם זאַטקיװעצר אורח 600 רענרליך. 5 

אתרן. - איך' גודעָנק איהר האָט מיר דעֶר עָהלט אַז דֹעָר אוֹרֶח האָט איהם 
נ צי כּאַהאַלטין אבר שֶׁבַּח דאָס געלט אין עֶר האָט דֹעֶר נאָך גילייקינט. 

פָּנֹתָם. נָא' הײַסט דעָן דאס ניט געַנביט, מײַן טאַטעַ פלענט צי זאָנין פאַר 
װאָס ריפט מען דאָס װאָס אֲשִׁירֶר גנביט-יותּר-ווײַל עֶר איז טִיִתְֹּ דעס װעָנ, ואס 
אופראסטע נְנב סיז געָהן גִנבַנין אין דער שנײַרעֶר גנביט יי זעֶך אין דעֶר הײַם, (אתרן 
אין פערילע לאָכון) דאָ בי דער מַעֲשה, איז דער פישיל אַריס גינאָגנין גאָר ויא ניקאַכט, 
יי ועֶךְ א עֶר שוין נַיועיִן אײַן עוֹשֶׁר טיט די 600 רענרליך, רי פּאַסקיִדנע טאכטעָר 
אוֹיך,, װאָרון זײַ האָכּין כּײַ ועֶך טְהַסחֶּם אָפּ גישטיסט אַשׁבוֹעָה אָפּ צי שװועָרנן,. אין 
אַפילן אַז דעֶר רָב האָט גיהײַסין פּאַסטין. אי נעכטיקץ אין שִיל אירעָר טענ עָהט 
שװעָרין, האָבּין זײַ ראָס גיהאַלטין פַר אַקִינרך שפּילוכין, טיפרח נעכּיר האָט רעך פן 
ניִשט ניש גוויסט, האָט זָא אָן גיְהובין מיט איָהס טיִשטיסין, טײַן טאַן, דעָר אוריז 
אי רעֶךְ עֶפיס פאָרט נישט טשוגע: אִיוד ועָט זְעָר פלישיִס אוֹיס טראַכטין 600 רענרלך, 
פן. פישיל האָט איהר דעָרלאַנגט אָנהויסין פּאַטש אינ נאָך אײַניס את נאָך אייניס, 
אין עָר צו האָט עֶר גיִשרינין עֶר ול זיא דַווקאַ נְטין, זי טוג איהם נישט, וא אי 
נישט קליג,, ײַ טיג ניט צי דער פַּרנְסָה, ויא אַהין לויפט זֵא, צי מיין מאַמע אין צי 
טײַן טאַטין, דעָר דיין ר', גרליה װאָס אין טיטיאב, איז דעָםס טאַטינס טי דער טאַמינס 
אַקָרוֹכ אַנרוֹיִסֶר שוטה; אין אַז דער טאטעַ זאָל איָהם היסין אין פּײַעֶר אַרײַן, וואלט 
עֶר. אויך גיגאַנגין מײַן טאַטע האָט נאָך רֹעָם דייַן גישיקט עֶר זאל אַרײַן נעָהן צי 
פישלין- עָפיִם קעָהר עֶר איהם אוֹיך אָן אוֹיּ איהר װײסט, אַז איטליכר נאַר אי זעֶך 
קליג, נָאֵר אַלע אַנרֶרעָ עָר עֶר אָן אַנאַר, אי חאָט אֹוָהם טכַכֹּר נִיועוִן טיט אטצוה 
אַדעֶר עֶר זאָל שׁלָם מאכין היכף, אַרעֶר מַקל קנין ײַן אַף אַנְט. טײַן פישיל אין 
די טאכטעָר, דער שי, איצֶּר נאַכט זענִין זײַ זעֶך גִיוועָין עָשׁוריִם, האָט דעָר מישיל 
בּאלד מַקב :0 קנן גיוועָין וכּפרט אָגְט אן כּחִיכָּה, אָט װועָט עֶר נעָמיִן אװײַב אויך טיט 
רענרלך װעָט עֶר שיו גאָר לויכטין, איך האָכּ דאָ טי גזְעָהן אין שי ניהעָרט, רי 

= מײַן מאַן, דער אורח איז דאָך עפּעס פֿאָרט נישט משוגע. 
אַ ייַד װעט זיך פּלוצעם אױסטראַכטן זעקס הונדערט רענדלעך? 
מײַן פֿישל האָט איר דערלאַנגט אַ גרויסן פּאַטש, און נאָך איי- 
נעם, און. נאָך איינעם, און דערצו האָט ער געשריגן, ער ויל זי 
דווקא גטן. זי טוג אים נישט, זי איז נישט קלוג, זי טויג נישט צו 
דער פּרנסה, װוּהין לױפֿט זי? צו מײַן מאַמען און צו מײַן טאַטן 
דער דיין ר' גדליה, װאָס אין טיטיעוו, איז דעם טאַטנס צי דער 
מאַמעס אַ קרובֿ, אַ גרויסער שוטה. אַז דער טאַטע זאָל אים הייסן 
אין פֿײַער אַרײַן, װאָלט ער אויך געגאַנגען. מײַן טאַטע האָט נאָך 
דעם דײַן געשיקט, ער זאָל אַרײַנגײין צו פֿישלען. עפּעס קער ער 
אים אויך אָן: 
|-- אויב איר ווייסט, אַז איטלעכער נאַר איז בײַ זיך קלוג, 
נאָר אַלע אַנדערע קער ער אָן אַ באַרײ. 
האָט ער אים מכבד געווען מיט אַ מצווה: אָדער ער זאָל שלום 
מאַכן תּיכף, אָדער מקבל-קנין זײַן אויף אַ גט. מײַן פֿישל און די 
טאָכטער דֶערצו --- איבער נאַכט זײַנען זיי זיך געווען עשירים -- 
האָט דער פֿישל באַלד מקבל-קנין געווען, ובפֿרט אַ גט אָן כּתובֿה, 
אָט װעט ער נעמען אַ װײַב, אויך מיט רענדלעך, וועט ער שוין גאָר 
לויכטן, איך האָב דאָס צוגעזען און צוגעהערט. די ציפּרע ויינט 
אָבער װײַטער: סטײַטש, דער פֿישל װעט מאָרגן חרטה האָבן און 
וועט זי נישט וועלן דערנאָך גטן?! 
פּערעלע -- וי קאָן מען חרטה האָבן, אַז ער האָט מקבל-קנין 
געווען בי דעם דיין? | 
פּנחסם -- אַז מע קען אַװעקגנבֿענען בײַ אַן אורח אַ בי" גאַר- 
טעלע מיט רענדלעך, קען מען אַ קבלת-קנין נאָך גרינגער אַװעק- 
גנבֿענען 
אַחרן --- נו, קומען מיר דאָך צום אָנשטעל, װאָס איך ויל 
דאָ הערן. 
פנהס -- איר געדענקט דאָס, װאָס איך האָב אײַך דערציילט, 
אַז אונדזער קלוגער רבֿ אין טיטיעװו, וי ער האָט געזען. דער 

פֿישל וויל אָפּשװערן פֿאַלש, האָט ער געהייסן זײַן קלוגן שמש 
לייזער, װאָס איז אין דער יוגנט אַ מאַרשאַלעק געווען, מאַכן צו 
רעכט עטלעכע באַקאַנטע מענטשן אין שול אַרײיַן, פֿאַרשטעלן פֿאַר 
מתים: כּדי, ווען מע װעט בײַ נאַכט פֿישלען פֿאַר דער שבֿועה אַרײַנ- 


לאָזן נעכטיקן אין שול אַרײַן, זיי זאָלן אים װעלן כּלומרשט װאַרגן, 
אַחרן -- נו, װאָס האָבן געהאַט די מתים צו אײַך? איך פֿאַר- 
שטיי ניט, 
פּערעלע -- איך האָב, כ'לעבן, שוין פֿאַרגעסן. האָט פֿישל 
תּיכף פֿאַר די מתים מודה געווען? סטײַטש, אַז איר, מתים, וייסט, 
אַז ער האָט געגנבעט, מוזט איר דאָך וויסן, װוּ עס ליגט? גייט און 
גיט-אָפּ דעם אורח. האָט ער זיך נישט אָנגעשטױסן? 


אַחרן -- גנבֿים זאָלן אַזױ קלוג זײַן וי פּערעלע, חס-ושלום, 
װאָלטן זי אָדער קיין גנבֿים נישט געוען, אָדער, אַז זיי זאָלן יאָ 
גנבֿענען, װאָלטן זיי קיין מאָל נישט אָפּגעגעבן. איך בעט דיך, פּע- 
רעלע, לאָז שוין עקן ר' פּנחסן, און מיר וועלן שװײַגן ביז צום עק. 
דערציילט, ר' פּנחס! 


פּנחפ -- דעם סעקרעט פֿון די מתים בין איך געוויר גע 
װאָרן פֿון דעם קלוגן שמשׂ. ער איז געגאַנגען ווערבעווען*+ בײי 
אונדזער שכן אַ מענטשן איינעם, לעמל צונג, האָב איך עפּעס דער- 
שנאַפּט און האָב דעם שמש געשענקט זעקס גילדן, ער זאָל בעסער 
מיך נעמען. בין איך דאָ געוועזן אַ מת אין שול און האָב דעם פֿיש- 
לען נאָך דעם, אַז ער האָט שוין אױסגעזאָגט גאַנץ הויך פֿאַר די 
מתים, װוּ דאָס געלט ליגט -- און װי איר ווייסט, האָט דער רב 
מיט נאָך עטלעכע אונטערגעהערט אין פּאָליש -- האָב איך אים 
אַ װאָרן געגעבן אויף אַ קול, װי יענע מתים האָבן געמאַכט, ער זאָל 
געבן אַ גט דעם װײַב. און ער האָט מיר, דעם מת, תּקיעת כּף גע- 
געבן, אַז דעם אַנדערן טאָג זאָל ער זי גטן. ער, פֿישל, מיינט דאָך 


** װצרבירן, צוצלען, אַנגאַזשירן, 

עד-היום, אַז דאָס זײַנען פֿאָרט מתים געווען. האָט ער טאַקע דעם 
אַנדערן טאָג איר גט געגעבן 

פערעלע -- נו, האָט זיך אױיסגעלאָזט אַ חתונה מיט ר' פּנחסן, 

פּנחס --- גלייבט מיר, איך שווער אײַך בײַ גאָט, אַז איך האָב 
דאָס גאָר נישט אין זינען געהאַט. איך האָב דאָס אַלץ געטאָן פֿאַר 
רחמנות. נאָר מײַן טאַטע-מאַמע האָבן זי ליב געהאַט וי אַן אייגן 
קינד, אוּן האָבן מיך כּמעט גענייט, איך זאָל ציפּרען נעמען. ערשט 
אין אַ יאָר אַרום האָבן מיר חתונה געהאַט, ביז הונדערט יאָר. נוֹ, 
ר' אַהרן, קאָנט איר דאָ עפּעס אַ נוץ האָבן? 

אַחרן --- זייער פֿיל. אַפֿילו ווען איך װעל נישט מיט מתים 
האָבן צו טאָן, זע איך, אַז מענטשן גלייבן זייער גרינג. נו, װעט 
מיר אויך דאָ געראָטן אַ פּלאַן, מיר זאָלן האָבן באַלד אַ רעקרוט, 
און קיינער זאָל נישט ויינען, נאָר דורך גלויבן. 

! . פנחס און פערעלע --- מעגן מיר אויך וויסן פֿון דעם פּלאַן? 

דאָס מוז דאָך עפּעס קלוג און גוט זײַן 

אַהרן --- איך ויל אַליין אויף מיר ניט שטעלן, דעריבער 
וויל איך, איר זאָלט הערן און זאָלט מיר אײַער דעה זאָגן, וי אײַך 
װעט דאָס געפֿעלן אָדער נישט געפֿעלן. הערט נאָר, איך מיין, אַז 
דער נחמן דער גרויסער זאָל זיך גאָר אַליין שטעלן. אַ הקדמה מוז 
איך אײַך זאָגן דאָס, װאָס איר ביידע וייסט. נחמן, דער הולטײ, 
דער מאַיאַסעניק *4, װוי מע רופֿט אים הי אין שטאָט, איז פֿאַרליבט 
--- אָדער װי די היגע ייִדן שמועסן: אײַנגעליבט --- אין אײַער פֿרו- 
מעלען. איך על שיקן צו אים כאַנצען פֿאַר אַ שדכנטע כּלומרשט, 
די כאַנצי, וועלוול גיליװואַטעס װײַב, איז אַ גאַנץ קלוגע ייִדענע. זי 
װעט אים אײַנריידן, אַז זי װועט אױספֿירן דעם שידוך -- װאָס 
אַרט דאָס אײַן? -- נאָר בתּנאַי, ער זאָל זיך אַליײין שטעלן פֿאַר אַ 
רעקרוט. אײַערע אַלע קשיות, אַז ער וועט זײַן אַ רעקרוט, וי װעט 
ער קענען חתונה האָבן, דאָס איז בײַ אַזאַ מענטשן גאָר נישט פֿאַ- 


מאַשעניק, שווינדלער, 

ראַן. איר. האָט דאָ אַליין דערציילט, אַז אַן אַלטער ייִד, דער פֿישל 
בילענקי, אַז ער הערט די מתים זאָגן אים, זיי ווייסן, ער האָט בײַ 
דעם אורח גענומען דאָס געלט, פֿרעגן זיי אים, װוּהין ער האָט דאָס 
געלט געלייגט, און ער זאָגט-אויס װוּ און װאָס. די קשיא האָט פֹּץ- 
רעלע תּיכף געפֿרעגט. דערפֿון זעען מיר, אַז גראָבע מענטשן זײַ- 
נען נישט אַזױ קלאָר, אין װאַרשע איז געווען אַ פּראָפֿעסאָר, האָט 
ער געדרונגען, אַז די הולטײַסקע מענטשן זײַנען אַ שטיק משוגע, 
האָב איך אים געזאָגט, אַז אין אונדזער גמרא שטייט אויך די איי- 
גענע סבֿרה: אין אֶדם עובֿר עבֿירה, אלא אם נכנס בו רוח שוטחז *, 
האָט דער פּראָפֿעסאָר גרויס הנאה געהאַט, אַז די דעה איז שוין פֿון 
אונדזערע חכמים אָנגענומען פֿאַר אמת. דעריבער דאַכט מיר, אַז 
דער בחור װעט כאַנצען גלייבן, װעלן מיר פּטור וערן פֿון אַזאַ 
הולטײַ אין דער שטאָט, און אַ רעקרוט וועלן מיר אָפּגעבן, װאָס מע 
וועט אַװדאי נישט בראַקעווען. הערט נאָר װײַטער. איך על אים 
דאָ אין איין שעה אויסקליידן און על אים שענקען פֿון מיר עט- 
לעכע זאַכן, װאָרן ער קומט, װען ער האָט שוין גאָר אַ נױט און 
איז הונגעריק אָדער גאָר נאַקעט, צו קיינעם נישט, נאָר צו מיר, 
איך גיב אים תּמיד אַ גרויסע נדבֿה. װעט ער זײַן אויסגעקליידט, 
און זײַנע לידלעך, װאָס איך האָב אים אױפֿגעשריבן... ער וויזט אַ 
קאָפּיע פֿון דעם, װאָס נח מן האָט געזונגען בײַ ליפֿ שען אין 
שענק: ,טאַקע נאָר נחמן איז אַ װױלער יונג". פּנחס ליענט דאָס 
און לאַכט. אַהרן װאַרט ביז ער האָט אָפּגעלײענט. דעם דין 
ווייסט איר נישט, כאָטשע אַ בן-יחיד, אַז ער שטעלט זיך אַלין צל- 
חשבון הקהל, נעמט מען אים אָן. איך זאָג אײַך דעם אמת, אַז אפֿשר 
טוט מען אים אויך אַ טובֿה מיט דעם. איך בעט אײַך נאָר, בסוד 
צו האַלטן מײַן פּלאַן 

פּנחם -- אַװדאי אַ טובֿה! ער איז דעריבער אַזאַ הולטײַ גע 
װאָרן, װײַל די נאַרישע מאַמע האָט אים פֿאַרצױגן און האָט אים 


*(סוטה ג, ע"א) רישילקיש אָמֹר... אַ מענטש באַגײט נישט קיין נאַ- 
רישקייט, סײַדן ס'איז אין אים אַרײַן אַ נאָרישקײט, 

אַלץ נאָכגעגעבן. נו, האָט זי איר גיהנום אויף ד ער ועלט, -- 
אַז ער האָט זי געװאָלט שלאָגן, און איז שוין געװאָרן אַ שטאָטקינד, 
נישט דער מאַמעס קינד. װײַטער און װײַטער װועט ער ווערן אַ גזלן, 
אַ רוצח אין װאַלד, אויף די וועגן, אויף אַלע שטראָזן 4. אוי, מאַ- 
מעס, גייט זעט, װאָס פֿון פֿאַרציען, װאָס פֿון נאָכגעבן קינדער קומט- 
אַרױס. מע הרגעט דאָס קינד און מע טוט אַ רעה דער ועלט. אַ 
סאָלדאַט װעט ער זײַן אַ גוטער. דאָרט װעט ער מוזן שטיל ווערן 
און װעט נישט טאָרן שיכּורן. נאָר אויב איר קענט דאָס אױספֿירן, 
ווייס איך נישט. כאַנצען װעל איך אײַך אַליין באַלד שיקן. זי איז 
זייער קלוג, דאָס איז אמת, נאָר וי אַזױ זי װועט אים אײַנרײידן 
ווייס איך נישט, 


פּערעלע -- און די בלינדע מוטער, מיינט איר, װעט מרוצה 
זײַן? מיר דאַכט, כאָטש ער האָט זי געװאָלט שלאָגן, כאָטש זי האָט 
חרפּות און בושות דורך אים, װעט זי פֿאָרט נישט װעלן, דער זי- 
סער בן-יחיד זאָל זײַן אַ רעקרוט, 


פּנחס -- דאָס האָט איר גאָר נישט אין זין צו האָבן, מע 
האָט מיר דערציילט, אַז זי האָט אַליין געבעטן, מע זאָל אים אַװעק- 
שיקן קיין סיביר אַפֿילו, װאָס האָט זי אָנצוּווערן? ער איז דאָך אַ 
פֿאַרלױרענער מענטש, נאָר חרפּות און בושות האָט זי, נעבעך, אַלע 
טאָג פֿון זײַנע מעשׂיות. אַזױ װועט זי זײַנער פּטור וערן. טוט, ר' 
אַהרן, אויב עס װעט אײַך געראָטן, װעט דאָס זײַן אַ שטיק. איך 
מוז אַהיים גיין, װײַל מײַן ציפּרע איז, נעבעך, גאָר נישט געזונט. זי 
ליגט אַלץ אין איין פֿײַער, זינט דער אוקאַז איז געקומען, און שרײַט 
פֿונעם פֿײַער: גװאַלד, מע נעמט בײַ איר אַװעק איר קינד, זײַט גע- 
זונט! אַז ציפּרען וװועט אַ ביסל בעסער וערן, װעל איך ווידער קו- 
מען צו אײַך. פנחס גייט-אַוועק. 


אהרן --- הער נאָר, פּערעלע, איך טאָר מיך נישט פֿאָרלאָזן 


** קרייצוועגן, 

אויף זײַן שיקן; איך מוז דעם משרת שיקן כאַנצען אַהער רופֿן, און 
טאַקע דעם נחמן דעם גרויסן תּיכף אױסקלידן. איך װעל הייסן 
אָנגרײטן אַלטע זאַכן, גאַנצע, פֿון נחמנס וועגן. 


נאָך א מאָל אין שענק בײַ ליפשע דער מויד. 
מאַנטיק בײַ נאַכט 


א ליכט ברענט אינעם אײַזערנעם רערל, נאָענט בײַ דעם שענק- 
טישל ליפ שצּ נעמט-אַרױס מינץ פון דעם שופלעדל, פונעם 
שענקטישל און פון די גרויסע קעשענעס: גיסט:צונויף פון 
די גלעזלעך און פון די פלעשלעך, װאָס איז געבליבן צו 
ביסלעך בראָנפן -- אין איין פלעשל אַרײַן, און מאַכט פול. 
זי ציילט-איבער די אױסגעזאָטענע איער און שלאָגט מיט 
איין פינגער אין דער זײַט פונעם שלייער, אַזױ װי געקראַצט, 
זי מעקטאָפּ שטרײַכעלעך און רינגעלעך פון דער װאַנט פון 
איין אָרט, און שרײַבט װידער צו אין אן אַנדער אָרט. זי 
שטעלט-אַװעק די פּאָסטיװיצעס ?* אויסטריקענען. דערנאָך ציילט 
זי איבער די משכנות און װי טרוך"? זי איז -- קומט. 
אַרײַן נחמן דער גרויסער, אָנגעטאָן אין אַ נײַעֶר 
קאַפּאָטע, אַ קיטײַנער, מיט אַ גאַנצן קאַפּעליוש, אין אַ גאַנצן 
זײַדענעם גאַרטל, כאָטש אַלט, נאָר נאָך גאַנץ שיין, אין געלץ 
נענקינע פּלודערן און געװעקסלטע שטיװל. פון אַ װײַס העמד 
שטעקטאַרױס אַ קאָלנער, דער האַלדזן איז צוגעבונדן מיט א 
פאַטשײילעכן, אַ שטעקעלע אין דער האַנט. עֶר איז גאַנץ ריין 
אָפּגעװאַשן -- און טוט אַ געשריי דעם אָנהײב פון זײַן 
לידל: אטאַקע נאָר נחמן".. 


סלאָיעס. --- ?5 פאַרנומען. 

ליפֿשע --- װאָס האָט זיך מיר געחלומט, מיר און מײַנע קיב" 
דער און מײַנע פֿרײַנד און מײַנע שכנים אַ גאַנץ גייענדיק יאָר, זאָל 
מיר צו מײַנע שׂונאימס קעפּ אויסגיין! צי ביסטו דאָס, נחמן? 

נחמן -- טוט אַ קלונג מיט מינץ אין די פּלודערן קעשענע. 
איאָ, דו, ליפֿשע, האָסט געמיינט, מײַן לידל איז אַ פּראָסטס? אֵיאָ, 
דו ביסט אַ נאַר, און די גאַנצע שטאָט זײַנען נאַראָנים, נאָר איינער 
איז דאָ אַ קלוגער, און איך, נחמן, דערצו. ער זינגט זײַן לידל מיט 
דעם גויִשן קלעזמערס ניגונדל. 


טאַקע נאָר נחמן איז א ווילער יונג, 
מיט הענט און פֿיס, קאָפּ און צונגי 


ליפֿשע, בראָנפֿן אַהער, אָבער דעם אַלעמביקאָװע, אַ מאָהאָריטש 
אָדער אַ קריטשינע. אַיאָ, די קאַפּאָטע איז געלעגן פֿאַרזעצט בײַ 
דיר, פֿאַר דעם װאָס איך האָב אַנדערע געהייסן געבן קריטשינע. 
הײַנט אַז איך האָב די קאַפּאָטע אויסגעליזט בײַ דיר און האָב 
נאָך אַ פֿולע קעשענע מיט געלט, בין איך מיר געקומען אַלײן אַ 
טרונק טאָן,. מיר אַליײן קריטשינע. נו, ריר דיך, טאַקע אַ קװאַר- 
טירל, גיכער שוין! 

ליפֿשע -- גיט אים אין אַ גרױס גלאָז אַ קואַרטירל אָפּ- 
געמאָסטן. געזונטערהייט זאָלסטו גיין, ביז זיי װועלן בײַ מיר ליגן 
פֿאַרזעצט, 

נחמן -- מיט אַ געשרײ מיט אַ ניגון, װוי מע מאַכט בששעת 
מע לײענט מפֿטיר: ; אָמן!* און װאַרפֿט אַרײַן דעכעם דעם 
בראָנפֿן, דו, ליפֿשע, מיינסט, קיינער האָט מיך נישט געזען? אָהאָ 
פֿון װאַרעמעס-צײַט אָן גיי איך מיר אַזױ אַרום אין דער גאַנצער 
שטאָט, אַלע קוקן מיך אָן, און איך שטעל-אַרױס די צונג. מײַן 
פֿרומעלע האָט מיך אויך געזען. זי האָט טאַקע לאַנג געקוקט, און 
איז אַרײַנגעלאַפֿן, איר האָב איך די צונג נישט אַרױסגעשטעלט. 
דעם פּרנס-חודש וועלוול גיליװואַטע בין איך פֿון הינטן אָנגעקומען 
און האָב אים געגעבן אַ שנאָל אין דער גוליע אַרײַן, מיט אַ ווערטל 

פֿון זײַנע ווערטלעך: למשל, וי זאָגט מען עפּעס.. אַלע קרעמערס 
האָבן געלאַכט, איידער ער האָט זיך אומגעקוקט, האָב איך אַ 
שפּרונג געטאָן איבער אַ פֿאַס, װאָס איז געלעגן, און האָב מיר שיר 
צעריסן די פּלודערן גבֿריאל שד, דער הונט, האָט מיך נישט 
דערקענט און איז גוט זאַטשאַדעט געווען. ער פּאָרעט זיך בײַ 
פּסיאַיאָכען. מע זאָגט, צבֿיה איז גאָר גוסס, און דאָס קינד איז 
תּיכף געשטאָרבן. אָ איך מוז הערש-לייבן אויסלערנען קדיש זאָגן 
נאָך דעם קינד. מיר ביידע זײַנען אַ פּאָר ב-יחידים, אָבער גוט 
געראָטן,. נאָר וי זאָגט מען: פּיאַניצע פּערעספּיטסיאַ, אַ דוראַק 
ניקאָגדאַ 51, ער נעמט-אַרױס זײַן פּאַפּיר אן ויל אָנהײבן זײַן 
ליך צו זינגש. קומט אַרײַן כאַנצי װעלװל גיליװאַטעס. 

כאַנצי -- װעלוו? גיליואַטעס װײַב. אַ הױכע, אַ מאָגערע 
ייִדענע, מיט בלייזע אױט, אַ ביסל אַ געקאָרטשעט פּנים -- אַמאָל 
איז זי שיץ געוען -- אַ קלין מױל? מיט גרױסע ציין א אַ 
שלײער פון דער אַלטער מאָדע, מיט אַ װײַסער פֿאַטשײלע צוגט- 
בתזן או אַ קלין שטערךטיכ?, אַ נײַ געהעפֿטס. אָנגעטאָן אין 
אַ לאַנגער קאַפּראָווע קיטײַנער יופע אױף אַן אַרבל, אַ ברוסטטוך, 
אַ צונױפֿגעקאָרטעשעטס, אַ ציצנס, אץ אַ װײַס פֿאַרטעך. די גרויסע 
נאָז איז פֿון טאַבאַקע. זי מאַכט אַלץ מיט די הענט בשעת זי רעדט 
אַ גוטער נאָװנט! ליפֿשע, שוין לאַנג, אַז איך בין בײַ אײַך נישט 
געווען, אַז איר װעט װעלן די הרובע אײַנלייגן, כ'לעבן, וי זאָגט מען 
דאָרטן: מע ווינט אין איין שטאָט, זעט מען זיך אָפֿט אין מאַרק 
און אין שול, און צװישן קלייטן נאָר, פּראַװדע, איר האָט, אָן 
עין'הרע, אין דער היים צו טאָן אַז איר גייט נאָר אַ מאָל אין 
יאָר אַרױס פֿון דער שטוב, זאָגט נאָר, װער איז דער יונגער מאַף? 
עפּעס זייער באַקענט, איך האָב אין פֿלוג געװאָלט זאָגן אַלץ: רי 
נחמן, זיי קען איך דאָך, איר האָט דאָ אַ משכּון פֿון דעם גבֿריאלן, 





?* (רוסיש װערטל) א שיכור װעט זיך איבערשלאָפן, נאָר אַ שוטה - 
קיין מאָל נישט, 

דאַכט מיר, נאָר דאָ גייט ווינטער, און דער גבֿריאל איז געװאָרן 
אַ קהל-שמש, װיל איך דעם פּעלץ אויסלייזן. װיפֿל איז ער אײַך 
שולדיק? 


ליפֿשע --- אײַ, אײַ, אײַ, װיפֿל ער איז שולדיק? גבֿריאל 
איז שולדיק גאָט די נשמה, און מיר קומט אויף דעם פּעלץ, מײַן 
ליבע כאַנצי, דרײַ גילדן מיט צוועלף גראָשן. איר װעט, כ'לעבן, 
אַ מצווה טאָן, אַז איר װעט מיר דאָס געלט באַצאָל. ער האָט 
הײַנט פֿון װאַנען, װעט ער טרינקען פֿאַר מזומן. תּמיד איז מזומן 
בעסער. וי זאָגט איר, כאַנצי! נאָר אַז ס'איז נישטאָ קיין מזומן: 
משכּון בבית -- שלום בקעשענע, שטייט אין פסוק. זי גײט אין 
אַלקער אַרײַן ברענגען דעם פּעלץ. זי זאַמט זיך. 


כאַנצי --- איר ווייסט, ר' נחמן, אַז איך בין אַ שדכנטע, און 
בין טאַקע אומיסנע געקומען מיט אײַך אַ זאַך צו שמועסן װאָס 
קיינער דאַרף נישט וויסן. איר זײַט דאָך אַ קלוגער. איך יל נישט, 
אַז די ליפֿשע זאָל וויסן. אָט װעט זי אַרײַנקומען, װעל איך איר 
צאָלן פֿאַר דעם פּעלץ און װעל אַװעקגײן, װעט איר מיר נאָכגײן 
אַרױס אויף דער גאַס. איין װאָרט יל איך אײַך זאָגן אין דער 
גיך, אַז איך וויל אײַך שדכנען פֿאַר אַ כּלה פֿרומעלען אֵיאָ, איר 
קענט זי פֿאַר אַ שיין מיידל? זי האָט אײַך הײַנט געזען אַזױ אויס" 
געקליידט, װערט זי טאַקע די כּפּרה נאָך אײַך. נאָר קיינער טאָר 
נישט וויסן דערפֿון, אַפֿילו די פֿאָטער-און-מוטער דאַרפֿן דערפֿון 
נישט וויסן, נו, האָט איר עפּעס חשק, זאָגט! זי קלאַפּט נחמנען 
אױף די אַקסלען בין איך עפּעס אַ גוטע שדכנטע? 


נחמן -- איז דאָ פֿון די װערטער גאָר פֿרײלעכער גע" 
װאָרן וי תּמיד און טוט אַ געשריי גאָר נישט מיט זײַן קול. מחיה- 
דיק, כאַנצי, װױל! אַז דו ווילסט, כאַנצי, שפּרינג איך אַרױף אויף 
דעם טיש און שפּרינג-אַראָפּ אויף איין פֿוס. ער װיל שפרינגען 
און רידן. כאַנצי גיט אים אַ װוּנק מיט בײידע הענט או פֿאַר- 
בײַסט די ליפן 

טאַקע נאָר נחמן איז אַ וווילער יונג, 
מיט הענט און פֿיס, קאָפּ און צונג, 


ליפּשע -- קומט-אַרײַן און ברענגט אַ פּעלץ. דער פּעלץ איז 
גאָר אַ צעריסענער. איר מיינט, דער פּעלץ אין גאָר װערט דאָס 
געלט, װאָס מיר קומט? איך נעם תּמיד משכּנות, װאָס מע גיט מיר, 
און פֿאָרט קױפֿט מען נישט קיין אַנדערן ניט. איטלעכער האָט ליב 
זײַן פּעלץ, זײַן גאַרטל אָדער װאָס ער גיט פֿאַר אַ משכּון, 


כאַנצי -- איטלעכער וייסט אין זײַן פּרנסה װי אַזױ צו טאָן, 
ד גיט איר דרײַ גילדן מיט צוועלף גראָשן. דעם פּעלץ װעט איר 
מוחל זײַן אָפּשיקן צו מיר. זײַט אײַך געזונט, און האָט אײַך אַ גוטע 
נאַכט! איך מוז אַהײמגײן. אָט האָב איך אַ מצווה געטאָן, כ'לעבן 
װאָס דען מיינט איר, בין איך געקומען בײַ דער נאַכט? אויף װאָס 
דען בין איך אויסן? אָט, אַ מצווה, 


ליפשע --- זאָגט זשע, װאָס טוט, נעבעך, דאָס װײַבל צבֿיה? 
עפּעס זאָגט נחמן, זי איז גוסס, נעבעך! אַ שײַנענדיק װײַבל, ער 
ווייסט, אפֿשר איז זי ערלעך? זי גיט אַ הוסט. האַ, וי זאָגט איר! 


כאַנצי --- די בושה איז זייער גרויס, כאָטשע, איף דער 
פּסיאַיאָכעכע איז אַ גרויסע מצוה. נאָר דערװײַל אין אַ רחמנות, 


גאָט ווייסט, װאָס ער טוט. אַ גוטע נאַכט! זי גייט אַועק. 


נחמן -- ליפֿשע, גיב מיר נאָך אַ גלעזל אָלעמביקאָװע בראָנ- 
פֿ, און נאַ דיר מזומן געלט. גיכער, װאָרן איך דאַרף גענייטיק 
אַװעקצוגיין. ער נעמט-אַרױיס פֿון דער פּלודערן-קעשענע געלט און 
צאָלט. ליפֿשע גיט אים אַ טרתק בראַנפֿן ער קערט איבער. 


דאָס ג?עזל דעכעם און גייט-אַװעק. אַ גוטע נאַכט, ליפֿשע! אַז איך 
וועל אָנקלאַפּן, וועסטו מיר עפֿענען, אַיאָ? 

ז 


אין ניביװאַלע אויף דער גאַס. בײַ נאַכט. מאַנטיק 


פינצטער און שטיל אַרום און אַרום, גאָר כ אַנצי שטײט 
דאָ מיט נחמן דעם גרויסן און שמועסן. פון װײַטנס 
גײט גבריאל:שד 


כאַנצי --- אַזאַ שיינער יונג, אַז ער איז אויסגעקליידט! אַ 
לוסטיקער יונג ביסטו אויך. נו, פֿאַר װאָס זאָלסטו נישט געפֿעלן? 
זי, פֿרומעלע, גייט גאָר אויס נאָך דיר. זי װויל טאַקע משונה גאָר 
דעם שידוך. דער פֿאָטער מיט דער מוטער װעלן אויך זאָגן יאָ, אַז 
זי װעט נאָר שטאַרק זאָגן, זי וויל דיך. נאָרי. 


נחמן --- האָט זי, פֿרומעלע, דיר געזאָגט, אַז זי האָט מיך 
הײַנט געזען אין די קליידער, גאָר פֿײַן אָפּגעװאַשן, מיט אַ שטע- 
קעלע אין דער האַנט? איך האָב מיך זאַרעז אָנגעשטױסן אַז איך 
האָב געזען, זי איז אַרײַנגעלאָפֿן. זי איז זייער שיין און זייער זיס, 
אַ כּפּרה זאָל איך ווערן פֿאַר איר פֿיס. דאָס שטייט בײַ מיר אין לי" 
דעלע פֿאַרשריבן. ועמען איז גוט? נחמנען. ועמען איז וויל? 
נחמנען! װוער האָט אַ שיינע כּלה? נחמף װער האָט אַ קלוגע כּלה? 
נחמן! װוער איז אַ יונג? נחמף אַז דו ווילסט, װעל איך דיר אויסנ- 
װײיניק זינגען אַלץ, װאָס בײַ מיר איז אױפֿגעשריבן אין מײַן לידל. 
איך האָב דאָס מיר געלאָזט אױפֿשרײַבן, און לייען דאָס וי אַ װאַי 
סער. הײַנט לאָז איך מיר גאָר אַ נײַ לידל שרײַבן 


פֿרומעלע מײַן, 

איך בין דײַן 

איך, נחמן, בין שיין, 
װאָרן פֿרומעלע איז פֿײַן 


דער ערשטער ייָדי רעקרוט 251 


אַיאָ, שרײַבן? זאָג שוין, װאָס האָט פֿרומעלע דיר געזאָגט, די שיינע, 
די גוטע, די קלוגע פֿרומעלע מײַן? 


גפֿריאל שרד -- גײט זיער שיכור, פֿאַלט פֿון די פֿיס און 
רעדט צו זיך אַלין. שלמה פּסיאַיאָכע, אַ רוח אין דײַן טאַטן! ברכה 
פּסיאַיאָכע, אַ רוח אין דײַן מאַמען! צבֿיהלע איז געשטאָרבן, אַ רוח 
אין איר טאַטן! הערש-לייב נאַר, אַ רוח אין דײַן טאַטן גבֿריאל שד, 
אַ רוח אין דײַן טאַטן! חבֿרה-קדישא, אַ רוח אין דײַן מאַמעס טאַטן 
אַרײַן! זאַרעז אַרױס, גבֿריאל! װאָס, גבֿריאל קען נישט אָפּהײיבן? 
אַפֿילו סמעטענע קאָן איך אויך אָפּהײבן, אַ שמש בײַ קהל קאָן איך 
זײַן. פֿע, פּאַסקודנע בראָנפֿן איז בײַ דעם משומד. טאַקע נאָר בײַ 
ליפֿשע דער מױד! ליפֿשע, אַ רוח אין דײַן טאַטף גבֿריאל שיכּור, אַ 
רוח אין דײַן מאַמען! איך זאָל נאָר טרעפֿן צו ליפֿשעס טיר, אַ רוח 
אין מײַן טאַטן אַרײַן! װאָרן איך ווייס, װוּהין איך גי? פֿע, פּאַס- 
קודנע בראָנפֿן, אַ רוח אין דײַן טאַטן אַרײַף ער גײט בײַ אַ װאַנט, 
און גיט זיך אַ זעץ אין דער װאַנט אַרײַן אַז סע הילכט. װאַנט, אַ 
רוח אין דײַן מאַמען אַרײַן 


כאַנצי -- טוט אַ זיפֿ, אַז זי הערט, צבֿיה איז געשטאָרבן, 
אן רוקט זיך אַװעק מיט נחמנען גבֿריאל שד זאָל זי נישט זען 
יאָ, זי האָט מיר הײַנט דערציילט, אַז זי האָט דיך געזען, אַפֿילו נאָך 
װאַרעמעס, דו ביסט געגאַנגען גאַנץ פֿרײלעך. זי גייט גאָר אויס 
נאָך דיר. נאָר... 

נחמן -- 

פֿרומעלע מײַן, 

איך בין דײַן, 

איך, נחמן, בין שיין, 
װאָרן פֿרומעלע איז פֿײַן, 


זאָג, כאַנצי, איך װעל דיר טאָן אַ קוש דערפֿאַר, כאָטשע דו ביסט 
אַן אַלטע ייִדענע. זאָג שוין, װאָס זאָגסטו אַלץ אנאָר"? 

נפֿריאל שד --- אַ רוח אין קהלס טאַטן אַרײַף זיי מיינען, 
איך וויל זיי הערן, נעמען קינדער פֿאַר נעקריטן? אַ מכֹּה זיי, אַ רוח 
אין קהלס טאַטן אַרײַן! איך וויל אַ כאַפּ געבן גרויסע, און דושען 
געלט. אַ רוח אין דער וועלט אַרײַן, װוּ קיין לײַט גייען נישט! פֿע, 
פּאַסקודנע בראָנפֿן, אַ רוח אין דעם בראָנפֿנס טאַטן אַרײַן! װוּ בין 
איך? גבֿריאל שד, אַ רוח אין דײַן מאַמען אַרײַף ליפֿשע די מױד, 
אַ רוח אין דײַן טאַטן אַרײַן, װוּ ביסטו? נעקריטן אַ כאַפּו די מאַמע 
וועט וויינען, די מאַמע װעט שרײַען, די װעט חלשן: מײַן קינד! די 
װעט ברעכן די הענט: מײַן קינד, מײַן קינד! חלשט, וויינט, ברעכט 
די הענט, שרײַט. איך בין אַ לאָווטשע, טו איך אַ כאַפּ און לאַך מיך 
אויס. אַ רוח אין דײַן טאַטן אַרײַן, װאַנט: ער גיט זיך אַ זעץ אן 
דער װאַנט אַרײַן און פֿאַלט. דאָ איז שוין גאָר, גבֿריאל שיכּור, אַ 
רוח אין דײַן טאַטנס טאַטנס טאַטן אַרײַן פֿע, פּאַסקודנע בראָנפֿן 
זיפּ... פֿע.. ער קאָן שוין נישט רידן און זאָגט נאָר פֿאַרדומפן אַ 
רוח, בראָנפֿן, אין דײַן... ליפֿשע, װוּ ביטטו, טעלעפֿאָ.,? פּיפֿ... פּיבֿ... 
פֿעײי 

נחמן -- אָ, מוז זײַן שטאַרקער בראָנפֿן בײַ דעם משומד. 
מאָרגן מוז מען אַהין אַ גיי טאָן. ליפֿטע מישט מיט װאַסער, די בעס" 
טיע, זאָג זשע, כאַנצי, װאָס זאָגסטו אַלץ ;נאָר"? מיינסטו, אַז איך 
זאָל דעם טרונק אַװעקלײגן? אַז פֿרומעלע מײַן װעט נאָר אַ פּיפּס 
טאָן -- נישט אַ קאַפּ, נישט אַ טראָפּן! 


פֿרומעלע, דו ביסט זיס, 
אַ כּפּרה זאָל איך ווערן פֿאַר דײַנע פֿיס. 


כאַנצי --- אַז דו האָסט פֿרומעלען אַזױ ליב, װי דו זאָגסט, 
האָט זי מיר געזאָגט, אַז זי װיל דיר אַפֿילו שענקען אירס אַ פֿיג" 
גערל. נאָר.. | | 

נחמן -- זאָג שוין װאָס פֿאַר אַ ;נאָר". אַלצדינג װעל איך 
פֿאָלגן, װאָס פֿרומעלע מײַן, פֿרומעלע פֿײַן װעט מיר הייסן, אַפֿילו 
אין פֿײַער אַרײַן, אַפֿילו אין פֿײַער אַרײַן 

פֿרומעלע, דו ביסט שיין, דו ביסט זיס, 
אַ כּפּרה זאָל איך ווערן פֿאַר דײַנע פֿיס. 


זאָג שוין, כאַנצי, װאָס מיינסטו מיטן ,נאָר"? 

כאַנצי --- נחמן איז אַזאַ וווילער יונג, אַז ער װעט איר 
אַוודאי נישט אָפּזאָגן, דער שיינער זיסער פֿרומעלען. מאָרגן זאָל 
זיך נחמן אַליין שטעלן פֿאַר אַ נעקריט. און איך גיב דיר תּיכף פֿון 
פֿרומעלען אַ פֿינגערל, װאָס זי האָט מיר מיטגעגעבן, דיר צו שענ- 
קען. פֿון דער זיסער פֿרומעלעס אייגענער האַנט. זי אַליין, די שיינע 
פֿרומעלע, האָט מיר דאָס פֿון דײַנעט וועגן געגעבן. נאַ דיר,. זי גיט 
אים דאָס פֿינגערל, 

נחמן -- גיט אַ קוש דאָס פֿינגערל און טוט אַ שפּרנג. 
מאָרגן גאַנץ פֿרי גיי איך אַרײַן אין קהל און חתמע מיך פֿאַר אַ 
נעקריט. נאָר הערסטו, כאַנצי, מאָרגן פֿרי װעל איך פֿאַרבײַגײן אי- 
רע פֿענצטער. אַז דו ביסט אַ קלוגע שדכנטע, זאָג, זאָל איך איר 
זאָגן: גוט-מאָרגן און אַ וװײַז טאָן די פּראָשעניע ?*? ער גיט אַ קוש 
דאָס פֿינגערל און טוט אַ עשפּרונג. 


פֿרומעלע איז שיין, פֿרומעלע איז זיס, 
אַ כּפּרה זאָל איך ווערן פֿאַר אירע פֿיס. 


כאַנצי --- זע, נחמן, מאָרגן אין דער פֿרי װעל איך מיט פֿרו. 
מעלען שטיין בײַ דעם פֿענצטער, װוּ דו וועסט גיין, און אַז דו װועסט 
זײַן אַ קלוגער, און גאַנץ פֿײַן זאָגן גוט-מאָרגן -- נאָר קיין שום 
מענטש זאָל גאָר נישט וויסן, װאָרן קאָנסטו אונדזערע ניביװאַלער 
ייִדלעך, װעלן אָנהייבן אַנדערע שידוכים צו ריידן, װעט מען מיר 
קאַליע מאַכן מײַן שדכנות, און דיר, חלילה, דעם שידוך. פֿאַר: 
שטייסטו, קלוגער נחמן, גאָר שטיל און געגאַנגען מיט צויי עדות 
אַרײַן צו קהל, אָדער בעסער גאָר אין הויף אַרײַן, און געחתמעט 


** בקשה, פּאַפּיר צון מלכות, 

גאַנץ פֿײַן אַ פּאַפּיר. איך האָב אַ גרייט פּאַפּיר אָנגעשריבן בײַ מיר. 
נאַ נעם, און טו אַ חתמע און טראָג מאָרגן אין הויף אַרײַן. דו ביסט 
דאָך אַ קלוגער, דו שמועסט דאָך פּױליש גאַנץ גוט, און פֿרומעלע 
די זיסע װעט זען, װי ליב דו האָסט זי, דורך דעם פּאַפּיר. אָט דאָ 
וועסטו ערשט זײַן אַ וװווילער יונג, וי פֿרומעלע זאָגט: ,מײַן נחמן 
איז ווויל?. 


נחמן --- טוט אַ שפּרונג און טוט אַ קוש דאָס פֿינגערל, 


מײַן פֿרומעלע איז שיין, מײַן פֿרומעלע איז זיס, 
אַ כּפּרה זאָל איך זײַן פֿאַר אירע פֿיס. 


און דו, כאַנצי, זאָלסט איר זאָגן, אַז איך װעל פֿאַר קיין שום מענטשן 
נישט אױסזאָגן, און װעל נישט טרינקען נישט אַ קאַפּ בראָנפֿן 
נישט אַ טראָפּן, אַז זי הייסט נישט, כאַנצי, לאָמיך דיר אַ קוש טאָן 
פֿאַר שדכנות, דו ביסט קלוג, דו ביסט גוט. ער כאַפּט זי אַרום און 
גיט איר אַ קוש. אֵיאָ, 


נחמן איז אַ וווילער יונג, 
מיט הענט און פֿיס, קאָפּ און צונג? 
פֿרומעלע מײַן, פֿרומעלע פֿײַן... ער שפּרינגט און זינגט. 


כאַנצי --- גענוג, איך מוז שוין אַהיים גיין. עס איז שױן 
שפּעט. גענוג, אַ גוטע נאַכט, חתן נחמן. נחמן איז אַ ווילער יונג, 
זי, כאַנצי, גײט-אַװועק, און נחמן גײט אין אַן אַנדער זײַט 
אַוועק. 

אין ניביװאַלע בײַ פּנחס דעם רױטן. אין דער פרי, 

אין עק פון דער גאַס, צום מאַרק צו, איז א נײַ הויפל, פיר- 
עקעדיק, מיט א דאך פון נײַע שינדלען. פון דער גאָס גייט 
מען אויף צוויי טרעפּלעך אַרײַן אין הײַזל. די פענצטער זי- 
נען: דרײַ אויף איין זײַט פון די טרעפּלעך און צװיי אויף 
דער אַנדערער העלפט. דער באַלעבאָס, ר' פּנחס דער 
רויטער, איז שוין אװעקגעגאַנגען פון דער היים צו ר' 
אהון בעלימחשבה. צ י פ ר ע שאאָפט נאָך, װײַל 
זי איז שלאַף. אין דער גרויסער שטוב פון די דרײַ פענצטער 
שטייט א קאַנאַפּע און בענקלעך מיט ציץ איבערגעצויגן. א 
קאָמאָדע, אויף דער קאָמאָדע שטײיען עטלעכע פּאַר זילבערנע 
לײַכטערס, אַ שקאטולקע ** און אַ פּאַר ספרים. אויף די װענט 
הענגען קאַרטינעס **, עטלעכע און קליינע שפּיגעלעך. איבער 
דער טיר, װאָס גייט אין שלאָף-חדר ארײַן, איז אַזױ װי אין א 
אײַנגעמויערט שאַפקעלע מיט א גלעזערן טירל. דרינען שטייען 
שאָלן און א טשײַניק, גלעזלעך און פלעשלעך געשליפענע. 
צו דער אַנדערער טיר צו, װאָס גייט אין הײַזל אַרײַן, איז אַ 
קאָמין, אויך מיט צװיי פּאָליצעס. די אייבערשטע איז פול 
מיט ספרים, די אַנדערע איז מיט פלעשלעך פון רפואות. צט. 
לעכע פּאָר גאָפּל-און-מעסער, ביינערנע, א װעקשטיין, אַ קעמל, 
אַ שטרויען בערשטל און אַ שפּיגעלע, װאָס לייגט זיך צונויף 
אין אַ פּאַפּירן רויט פּודעלע,. אין מיטן שטוב שטייט אַ קל" 
לעכדיקער טיש, אַ הילצערנער, א פּראָסטער; דערויף שטייען 
גלעזער מיט אָפּגעטרונקענעם טיי, א טינטער מיט פּענעס און 
פּאַפּיר,. הינטערן טיש שטייט א סאמאָװאַר, א קופּערנער. דאָס 


איינץ פענצטער איז אָפן, בײַ דעם פצענצטער זיצט כאנצי 


אַ קעסטעלע פאַר צירונג. --- 5 בילדער, 

נעבן איר, אקעגנאיבער, אויף אַ שיין בענקל, זיצט פר|ן- 
מעלע, א מידל פון זעכצן יאָר, הויך געװיקסיק און פעט, 
זייער שיין, מיט רויטלעכע האָר װי גאָלד. אַ װײַס שיין פּנים, 
א קײַלעכיקס, מיט רויטע בעקלעך, צװיי גרויע אויגן, זייער 
קלוגע, א קליין מײַלעכל מיט צװיי רויטע ליפּן, אַ בערדעלץ 
מיט א חױגריבעלע, די האָר פּײַן געפלאַכטן אין צװיי צעפּ. 
א שלאָפרעקל א ציצנס, זייער מאָדנע גענייט, שיך און זעקלעך 
ריין און װײַס. די הענט זײַנען אויך זייער שיין און רין, זי 
אַרבעט א זאָק און הערט, װאָס כ אנצי דערציילט, 
כאַנצי --- לאַכט. דו זאָלסט געווען הערן, װי ער איז גע- 
שפּרונגען פֿאַר שׂמחה, און זאָלסט געווען זען זײַן זינגען ;פֿרומעלע 
מײַן, פֿרומעלע זיס, אַ כּפּרה זאָל איך ווערן פֿאַר אירע פֿיס*, װאָלט- 
סטו געהאַט אַ גאַנץ יאָר צו לאַכן. װאָס, זאָגט ער, פֿרומעלע מײַן, 
פֿרומעלע פֿײַן, זאָל נאָר אַ פּיפּס טאָן, על איך נישט אַ טראָפּן 
נישט אַ קאַפּ בראָנפֿן נעמען אין מויל אַרײַן. כאַדכאַיכאַ: זי לאַכט. 
אַז איך האָב אים געװאָלט אַרױפֿברענגען, ער זאָל זיך פֿאַרשרײַבן 
אליין פֿאַר אַ נעקריט, האָב איך אים כּלומרשט געגעבן אַ פֿינגערל, 
װאָס איז ווערט אַ גראָשן, האָב איך אים געזאָגט, פֿרומעלע האָט 
אים דאָס געשיקט. לאַכט. כאַדכאַיכאַ! האָט ער דאָס אַ ביסל אָנגע- 
הויבן צו קושן און ווידער געשפּרונגען, ,פֿרומעלע מײַן, פֿרומעלע 
פֿײַן", געזונגען, און איז געווען גאָר, גאָר העט אַרױפֿצופֿליַען אין 
הימל אַרײַן, 
פֿרומעלע -- איז שטאַרק פֿאַרטראַכט און הערט פֿאַרט צו 
ויטלעכס װאָרט און קוקט-אַריס פון דעם פֿענצטער. נו, אַז איר 
האָט אים געזאָגט, ער זאָל זיך אַלײן פֿאַרשרײַבן פֿאַר אַ רעקרוט, 
נו, װאָס האָט ער געענטפֿערט? 


פאַנצי --- כאַיכאַ"כאַ! זי פֿאַרהוסט זיך לאַכנדיק. האָט ער 
זיך גאָר מישבֿ געווען, מיינסטו? נישט אַ מינוט. פֿון פֿרומעלעס 
וועגן, אַז מײַן פֿרומעלע הייסט, גיי איך אין פֿײַער אַרײַן אָדער אין 
װאַסער אַרײַן תּיכף. ,פֿרומעלע איז זיס, אַ כּפּרה זאָל איך וערן 

פֿאַר אירע פֿיס", דאָס האָט ער געזונגען און געשפּרונגען, וי אַ 
משוגענער, און אַלץ געקושט דאָס מעשענע פֿינגערל, 

פֿרומעלע --- אפֿשר האָט ער געמיינט, דאָס פֿינגערל איז 
אַ טײַערס? ווער ווייסט, װיפֿל דאָס פֿינגערל איז בײַ אים אײַנגע- 
שאַצט, 

כאַנצי --- װאָס רעדסטו, מײַן קינד? אין דער פֿינצטער! ער 
האָט דאָס גאָר נישט אָנגעקוקט אַפֿילו, נאָר װאָס איך האָב אים 
פֿירגעזאָגט, אַז פֿון פֿרומעלעס האַנט איז דאָס פֿינגערל, האָט ער 
עס געקושט און געקושט און געקושט. דו זאָלסט געווען זען זײַנע 
העוויות, װאָלטסטו געלאַכט און דיך בײַ די זײַטן געהאַלטן אַזאַ 
מאַיאַסעניק! װאָס טויג אים געלט, װאָס טויג אים עפּעס? ,פֿרומעלע 
מײַן, פֿרומעלע פֿײַן, פֿרומעלע איז שיין, פֿרומעלע איז זיס, אַ כּפּרה 
זאָל איך ווערן פֿאַר אירע פֿיס* האָט ער געזונגען און געשפּרונגען 
אַז איך האָב מורא געהאַט, עמעצער זאָל נישט דערזען זאָג, מײַן 
קינד, װאָס ביסטו אַזױ פֿאַרמישט און בלייך? 

פֿרומעלע --- מיט אַ שוערן זיפֿץ. איר זײַט דאָך אַ קלוגע, 
טאָ וי אַזױ האָט איר אים אַרױסגעזאָגט אַזאַ נאַרישקײט, ער זאָל 
זיך גיין פֿאַרשרײַבן אַלײן פֿאַר אַ רעקרוט? דאָ גייט ער דאָך אַװעק 
אויף אײביק פֿאַר אַ סאָלדאַט. 

כאַנצי --- כאַיכאַיכאַ: זי לאַכט און האַלט זיך בײַ די זײַטן 
איך זאָל נאָר די מאַמען נישט אױפֿװעקן מיט מײַן געלעכטער. איך 
קאָן מיך נישט אײַנהאַלטן פֿאַר געלעכטער. סטײַטש, פֿון פֿרומעלעס 
וועגן, אַז איך האָב אים געזאָגט: פֿרומעלע זאָגט, אַז אויב דו האָסט 
זי ליב, וויל זי, דו זאָלסט דיך גיין פֿאַר דער גאַנצער שטאָט פֿאַר- 
שרײַבן פֿאַר אַ נעקריט. אויף דער מינוט האָט ער מיך אַרומגע- 
כאַפּט. פֿ רומ עלע ליגט אַװעק דעם זאָק אַרבעטן זיפֿצט שטאַרק 
און איז זייער בלייך און הערט זיך גוט צה. איך שעם מיך צו זאָגן, 
און גיט מיר אַ קוש. תּיכף; אַז פֿרומעלע מײַן, פֿרומעלע פֿײַן הייסט, 
גי איך גאַנץ פֿרי און חתמע מיך פֿאַר אַ נעקריט. און האָט מיר 
צוגעזאָגט, אַז גאַנץ פֿרי וועט. ער דאָ פֿאַרבײַגײן מיט דער סופפּלי- 

קע גרייטערהייט געחתמעט, און װויל דיך נאָר זען און דיר זאָגן 
גוט-מאָרגן. זי טוט אַ קוק-אַרױס פֿונעם פֿענצטער. זע נאָר, אָט 
גייט ער, די צרה, אױסגעפּוצט, וי צום טאַנץ, און קוקט טאַקע 
גלײַך אַהער. אַזאַ לייד, אַזאַ צרה טרעפֿט זיך נישט אין דער גאַנ- 
צער וועלט. קוק אים נאָר אָן, ער מיינט די װעלט איז זײַן כאַ- 
כאַזכאַ.. זי לאַכט און פֿאַרשטעלט זיך דאָס מױיל. קוק נאָר, װי ער 
איז אויסגעטשאָגלט **, װי עפּעס רעכטס, מישטיינס געזאָגט: קראָ- 
פּעווע װאַקסט הויך. װי מאוחר ?5 ער איז, גאַנץ טשאַקענדיק אויס- 
געצװאָגן די פּאהלעך, וויי איז דער מאַמען, װאָס האָט אַזאַ צרה! 
אַ גוט קדישל! זע נאָר, אָט קומט ער נענטער. איך מוז מיך צו" 
האַלטן דאָס מויל, איך זאָל אים נישט לאַכן אין די אויגן אַרײַן 
פֿרומעלע ציטערט, וי איינע, װאָס האָט קדחת, און רוקט זיך 
פֿאָרט צו צום פֿענצטער. 

פֿרומעלע -- גיט אַ זיפֿץ. װאָס זאָל איך טאָן, זאָל איך אים 
ענטפֿערן גוט-יאָר? 

כאַנצי --- לאַכט און האַלט זיך צו דאָס מױיל. כאַ-כאַ כאַי 
ענטפֿער אים כּלומרשט. מע זעט אינעם פֿענצטער נח מנען גין 
זײיער גוט אָנגעטאָ, אױסגעצװאָגן, אַ שטעקעלע אין דער איינער 
האַנט, אין דער אַנדערער האַנט האַלט ער אַ פּאַפּיר. ער גייט פֿאַר 
די פֿענצטער און טוט אַ שאָקל מיט שׂמחה און אַ ביסל דערשראָקן 
דעם קאָפּ און זאָגט גוט-מאָרגן. פֿרומעלע קוקט שטאַרק 
צו אים און זאָגט ציטעריק גוט -יאָר. נו, שוין ביסטו איבער- 
געקומען די גאַנצע זאַך, און פּטור. זי זעט, פֿ רומעלע איז זיער 
בלייך און װויל זיך אַניזערלײגן אױף דעם אָנשפּאַר פֿונעס בענקל. 
װאָס איז דיר, פֿרומעלע? האָב קיין מורא נישט, קיינער װעט נישט 
וויסן. ער האָט מיר געשווירן, אַז ער װעט קיין שום מענטש ניט 
זאָגן נישט אַ װאָרט. אָ, דערויף בין איך שוין ברוך:השם קיין נאַר 
נישט, איך האָב באַװאָרנט. 9 רומ עלע זיפֿצט שווער און טרערן 


55 אױיסגעפּוצט. -- ** פאַרשפּעטיקט, אָפּגעשטאַנען. 

שטעלן זיך איר אין די אויגן גלײַך דו וייסט, װאָס פֿאַר אַ טובֿה 
דאָס איז פֿאַר דער שטאָט, אַזאַ מאַיאַסעניק פּטור צו ווערן אױיף 
אײביק ווייסטו, װאָס ער האָט אַ ביסל געטאָן נעכטן? מײַן מאַן איז 
געגאַנגען איבער דער גאַס אין זײַן משׂא-מתּן, קומט דער מאַיאַסע- 
ניק פֿון הינטן און גיט מײַן מאַן אַ שנאָל אין דער גוליע אַרײַן און 
טוט אַ שפּרונג-אַװועק. נו, װי כאַפּט מען אַזאַ שפּרינגער? מײַן מאַן 
איז מבֿויש געװאָרן און האָט שיר געחלשט, 

פֿרומעלע -- טוט קױם אַזױ װי אַ לאַך. נו דאָס איז פֿון 
יונגע מענטשן אַ קאַטאָװעסל, אָבער אַן ערלעכער, גוטער יונג איז 
ער דאָך. קיין שלעכטס, חלילה, האָט מען פֿון אים קיין מאָל נישט 
געזען און נישט געהערט. ער איז פֿאַרשאַרט... זי ווערט ווידער גאר 
שטיל און בלייך און שטאַרק פֿינצטער, האַלט מיט איין האַנט זיך 
בײַ דעם האַרצן, מיט דער אַנדערער האַנט האַלט זי זיך צן דעם 
מוח און זיפֿצט שטאַרק. 

פאַנצי --- האָב מיר נישט פֿאַראיבל, יונגער שׂכל, סטײַטש, 
אַז ניביװואַלע זאָל זײַן אַ רעכטע שטאָט, װאָלט מען נישט געדאַרפֿט 
כאַפּן אַזאַ יונג און אָפּשמײַסן? מײַן מאַן איז דאָך פֿאָרט פּרנס-חודש 
און אַן אַלטער באַלעבאָס אין שטאָט. זאָג נאָר, פֿרומעלע, ערשט 
האָסטו געלאַכט, און עפּעס ביסטו ווידער פֿאַרטראַכט און זיפֿצסט, 
און ביסט אַזױ טויט און אַזױ פֿינצטער. האַ. װאָס, די מאַמע איז, 
נעבעך, נישט געזונט? איך װעל דיך ווידער לאַכנדיק מאַכן, אַז איך 
ועל דיר נאָך אַ מאָל דערציילן, װי דער מאַיאַסעניק נחמן האָט מיך 
אַרומגענומען און האָט מיר אַ קוש געגעבן האָב אים אַ רוח! ער 
האָט מיך שיר פֿאַרברענט מיט זײַן פּיסק. אַז איך בין אַמאָל געווען 
אַ יונג װײַבל -- שקאָדע '*, װאָס איך בין הײַנט אַן אַלטע ייִדענע 
-- בין איך אַמאָל אויך שיין, װי דו קוקסט מיך אָן, געווען. מײַן 
מאַמע איז געווען אַ קרעמערין. פֿלעגן קומען פּריצים און פּריצטעס, 
און זאָגן: יאַקע טאָפּיעקניע, אָ, יאַקע טאָ לאַדנע "*!,. אַמאָל אי 


*א שאָד. -- ** װי פרעכטיק דאָס איז, װי שיין דאָס איז! 

הערסטו, אַדורכגעגאַנגען אַ יונגער פּריץ, אַ שײַנענדיקער, און איז 
- צוגעפֿאַלן, און האָט מיר מיט אַ מאָל אַ קוש געטאָן, האָב איך דיר 
אַ גאַנצן טאָג געוויינט. מײַן מאַמע, אַ גוטע בעטערקע זאָל זי זײַן, 
האָט מיך אױסגעשטראָפֿט, הערסטו, מיט די ווערטער: ;מײַן קינד, 
לאָז זיך דיר דאַכטן, אַ הונט האָט אַ לעק געטאָן". נאָר דאָס גע" 
דענק איך, אַז דער יונגער פּריץ האָט מיר אויך אַזאַ הייסן קוש 
געטאָן װוי פֿײַער. האָב איך מיך נעכטן דערמאָנט, װאָס מײַן מאַמע 
האָט מיר געזאָגט: אָט לאָז זיך מיר דאַכטן, אַ הונט האָט אַ לעק 
געטאָן, גאָט װעט מיך דערפֿאַר ניט שטראָפֿן, גאָט ווייסט דעם אמת, 
אַז איך האָב נאָר געטאָן, אַבי די שטאָט צו פּטרן פֿון אַ נעקריט. 
עפּעס אַ קאַטאָװעס, זינט פֿרײַטיק אָן וויינען אַלע מאַמעס, װאָס 
האָבן קינדער. פֿ רומעלע ברעכט די הענט, זיפֿצט און איז זייער 
בלייך און פֿינצטער, און טרערן שטעלן זיך איר אין די איגן זי 
װיל עפעס זאָגן און קאָן דאָס מױל נישט עפֿענען. דער קאָפּ הענגט- 
אַראָפּ. זאָג, מײַן קינד, װאָס זיפֿצסטו? געלויבט צו גאָט, װי דאָס 
פֿײגעלע האָט געזאָגט: ,מײַן מאַמע האָט קיין קינדער נישט געהאַט, 
איך װעל אויך קיין קינדער נישט האָבן". דײַן מאַמע האָט, ברוך" 
השם, קיין ייִנגלעך נישט, װאָס דאַרפֿסטו דיך צו זאָרגן? אָט קומט 
דער טאַטע, װעט ער אונדז דערציילן, וי אַזױ דער מאַיאַסעניק 
נחמן האָט אָפּגעגעבן דאָס פּאַפּיר אין הויף. פּנחהס דער רוי. 
טער קומטאַרײַן און לייגט-אַנידער דעם קאַפּעליוש. ער קוקט 
זיך נישט צו צו פֿ רומעלען. זי הײבט זיך קױם אױף און ויל 
הערן, װאָס ער װועט דערציילן זעצט זיך צוריק אױף דער קאַנאַפּע. 
זי איז בלייך, װי אַ טױטע, און פֿאַרשרומפן דאָס מױל. די אױגן 
זײַנען וי פֿאַרגלײזט און זי ברעכט די הענט. 

פּנחס --- נו, כאַנצי, איר זײַט אַ בעלימלאכהטע. איר זאָלט 
געווען זען, װוי דער נחמן איז געקומען גלײַך אין הויף אַרײַן. ר' 
אַהרן איז אויך דערבײַ געווען. דער שׂר האָט געמיינט תּחילת, עס 
איז עפּעס רעכטס און דער קאַפּיטאַןזאיספּראַװניק איז גראָד געווען 
בײַ אונדזער גראַף -- איר וייסט דאָך, אַז ביניהם איז דאָך אַלץ 

מיט גרויס דרך-ארץ -- האָט דער ספּראַװניק געזאָגט: גראַף ני- 
ביוואַלסקי, עמעצער איז צו דיר געקומען. האָט מען דאָ אַרײַנגע- 
לאָזט דעם בחור, ער האָט טאַקע געשײַנט. 9 רומ עלע מאַכט-צן 
די אױגן און האַלט זיך מיט דער האַנט בײַם האַרצן און ציטערט, 
בלייך, פֿינצטער װי די ערד. גיט ער דעם ספּראַװניק דאָס פּאַפּיר 
און זאָגט מיט אַזאַ חשק נאָך דערצו: איך וויל זײַן אַ רעקרוט פֿאַר 
דער גאַנצער שטאָט. פֿרומעלע טוט אַ שאָקל א אַ טרעס מיט 
זיך וי אַ חולה-נופֿל. און רעדט נאָך, מישטיינס געזאָגט, אַזױ גוט 
פּױליש דערצו. ר' אַהרן און איך האָבן מיר גאָר געציטערט, וי 
דער ספּראַװניק און דער גראַף האָבן אים אָנגעהויבן אָפּצוריײדן; 
סטײַטש, אַזא שיינער מענטש, אַזאַ יונגער מענטש זאָל זיך אַליין 
אַוועקגעבן אויף זײַן גאַנץ לעבן פֿאַר אַ סאָלדאַט? 8 רומ ע לע 
ווערט וי פֿאַרמישט און דאָס מױל איןז איר פֿאַרצױגן זי טוט וװי- 
דער מיט זיך אַ שטאַרקן טרייסל. הערסטו, פֿרומעלע, דו הערסט 
נישט? ענטפֿערט דער בחור: דאָס, װאָס איר זאָגט מיר, וייס איך 
אַליין, נאָר איך וויל אַזױ, איך טו דאָס מיט גרויס חשק, איך האָב 
דערפֿון גרויס הנאה. פֿאַרשװאַרצט איז די מאַמע געװאָרן, װאָס האָט 
אַזאַ זון! ער האָט אַ ביסל געעפֿנט די פּאָשטשעקע ?* און האָט גע 
זאָגט, ער וויל זײַן אַ נעקריט פֿאַר ליבשאַפֿט. קיינער האָט נישט 
פֿאַרשטאַנען, װאָס ער מיינט, נאָר מיר. 8 רומ ע לע עפֿנט די 
אױגן און ציטערט מיט הענט און פֿיס. נו, האָט מען אַרײַנגעבראַכט 
די גוטע שווערע אײַזערנע קייטן און מע האָט דעם גוטן נחמנען 
אָנגעטאָן אויף ביידע פֿיס. פֿ רומעלען באַשלאָגט אַ קאַלטער 
עװווייס. זי פֿאַרוואַרפֿט דעם קאָפּ. און צוויי סטאָראָזשעס, גױייִם, צו" 
געשטעלט צו אים, תּיכף געשיקט נאָך קהל, זיי זאָלן וויסן דערפֿון. 
מיינט איר, מײַן נחמן האָט זיך עפּעס דערשראָקן אָדער ער איז או- 
מעטיק געװאָרן? פּנחס איז אַזױי טרוד, כאַנצען די מעשה 
צד דערציילן, אַז ער קוקט גאָר נישט צו פֿרומעלען. זי וװערט 





"?א מױיל װי בײַ אַ הונט צום בילן 

צונױפֿגעװויקלט און אין וי אַ טױטע, נאָר זי הערט נאָך אַלץ, װאָס 
פּנחס, דער פֿאָטער, דערציילט, און גיט זיך אַ ואָרף אַלע מאָל 
װי אַ חולה-נופֿל, אַז די סלינע גייט איר פֿונעם מױל, און טוט דאָ 
בײ די ווערטער אַ זיפֿץ. חלילה! וי צום טאַנצן איז ער געגאַנגען 
דער גראַף האָט אים געגעבן אַ טרונק בראָנפֿן, האָט ער געזאָגט, ער 
טרינקט נישט אַ קאַפּ, ניט אַ טראָפּן, פֿון נעכטן אויף דער נאַכט אָן. 
פֿרומעלע עפֿנט די אױגן. זאָרגט אײַך נישט, כאַנצי, איך בין 
נישט אַװעקגעגאַנגען פֿון דאָרטן, ביז דער ספּראַװניק האָט אים גע- 
הייסן אין די שווערע קייטן אַרױפֿלײגן אויף אַ װאָגן מיט צויי 
סטאָראָזשעס, און די ייִדן, לאָווטשע גבֿריאל שד דערצו, מיט אַ 
ראַפּאָרט אַװעקגעשיקט אין גאָראָד אַרײַן. אָהאָ, ער איז שוין אויף 
דעם וועג, פֿון דאָרט וועט ער שין אײביק נישט צוריקקומען 
פֿרומ עלע טוט וידער אַ טרייסל מיט זיך אין גאַנצן און רירט 
זיך שױן דערנאָך נישט, נאָר זי הערט נאָך, אַ פנים. פּנחס איז 
אָבער אַלץ טרוד, כאַנצען צו דערציילן, און זעט גאָר ניעוט 
אַהין צן פֿרומעלען. כאַנצי איז אױיך טרוד צוצוהערן און 
האָט גרויס הנאה דערפֿון. דער גאַנצער הויף האָט זיך פֿאַרװוּג- 
דערט אויף דעם חשק פֿון דעם נחמנען. אַ שיינער יונג איז ער, 
צום שלימזל. 9 רומ עלע כאָרכלט און איז גאָר אויסן געבליבן. 
פּנחס קוקט זיך אום צו איר או ווערט ייער דערשראָקן, וי 
איז מיר, פֿרומעלע! װאָס איז דיר? ביטער איז מיר! כאַנצי, זעט 
נאָר! ער ברעכט די הענט און גייט-צו צו איר או גיט זיך אַ זעץ 
מיט ביידע הענט אין קאָפ אַרײַן. איר זעט נישט! זי איז דאָך גאָר 
פֿאַרבײַ, וויי און אֶךְ איז מיר! כאַנצי, גיכער! 

פֿרומעלע -- טוט אַ שטאַרקן הויכן געשריי, וי איינער, װאָס 
מע גיט אים מיט אַ האַק אַ זעץ אין קאָףּ אַרײַן. אוי! און פֿאַלט- 


אַראָפּ פֿון דער קאַנאַפּע אױף דער ערדז, וי אַ קלאָץ. פֿון דעם 
שטאַרקן געשרי האָט זיך ציפּרע אױפֿגעכאַפּט פֿונעם שלאָף און 
קומט-אַרײין צו לױפֿן באָרוועס, אין אַ צעװאָרפֿענער פֿאַטשײלע, 


נישט צוגעבונדן, אױף איר קאָפּ אַ קליידל, װאָס זי האָט געכאַפּט, 

אױף דעם הױלן העמז; האָט זי איין פּאָלע פֿאַרטשעפעט. זי איז 
זײיער דערשראָקן און קראַנק דערצה, איז זי בלייך, כאָטש זיער 
שיין. נאָר גאָר טאַקע װי אַ װילדער מענטש לױפֿט זי אַרױף אױף 
פֿרומעלען. כאַנצי און פּנחס זײַנען אױיך זײיער דעך- 
שראָקן. אַלע דרײַ שרײַען און װייסן נישט װאָס צו טאָן 8 רן- 
מעלע ליגט אױסגעשטרעקט אױף דער ערד. מע רײַסט זי, מע 
שרײַט איבער איר, זי רירט זיך נישט. דערנאָך טוט זי נאָך אַ זאָג 
מיט אַ לשו, װאָס מע פֿאַרשטײט קױם. מײַן נחמן, מײַן נחמן. 
איבער מיר... יאָ! איך בין דײַן.. נאָך דעם טוט זי אַ כאָרכל און 
הערט-אויף צו לעבן. 

ציפּרע -- שרײַט און רײַסט זיך בײַם פּנים. מײַן איין-אייג- 
ציק קינד, מײַן פֿרומעלע! מײַן איין-איינציק קינד איז געשטאָרבף 
חלעסט. 

פּנחפ -- שרײַט מיט אַ געוויין, װאָס רײַסט דאָס האַרץ. גװאַלד, 
ראַטעװעט מײַן װײַב!: ראַטעװעט מײַן קינד! גװאַלד, ראַטעװעט, ראַ- 
טעװעט! דאָ זײַנען אַרײַנגעלאָפֿן פֿון דער גאַס אַ פֿולע שמוב מיט 
מענטשן. די שטוב ווערט באַלאַגערט. די מענטשן פאָרען זיך מיט 
פֿרומעלען און װײַזץ אײינער דעם אַנדערף זי איז שוין טויט, 
װי אַלע טויטע. או די װאָס פּאָרען זיך מיט ציפרען, מיו- 
טערן זי. פּנחס לױפֿט איבער דער שטוב און צום פֿענצטער 
און שרײַט מיט אַ ביטער געהויץן. גװאַלד, װאָס פֿאַר אַ שלאַלק! 
גװאַלד, ביטעה איז מיר! ער שלאָגט זיך אין קאָפּ אַרײַן, לױפֿט 
נאָך דעם שׂרס דאָקטער, לױפֿט נאָך אַהרנען. גװאַלד, וויי און בי- 
טער איז מיר! 

כאַנצי -- פּאָרעט זיך שטאַרק מיט ציפּרען צו מינטערן 
און שטופּט זיך דורך וױינענדיקערהייט. די הענט ברעכט זי און 
שלאָגט זיך אין האַרצן אַרײַן און אין קאָפּ אַרײַן און יאָמערט הויך, 
ביטער איז מיר, אַז אָך איז מיר און ביטער! איך, איך בין געווען 
איר מלאך-המוות, טאַקע נאָר איך. פֿרומעלע, זײַ מיר מוחל, איך 
האָב דיך נישט רעכט געקענט. איך בין אַן אַלטע גאַרישע ייִדעגע, 

איך האָב פֿאַרגעסן, אַז דו ביסט נאָך יונג בלוט. ציפּרעלע, וויי איז 
מיר, אײַער איין-איינציק קינד, וויי איז מיר און פֿינצטער! ראַטע- 
װועט כאָטשע ציפּרען, פֿרומעלע איז אַ מת, פֿרומעלע איז שוין גע- 
שטאָרבן, זי שרײַט אַזױ הױך איבער ציפּרען די לעצטע ווער- 
טער מיט אַזאַ יאָמערדיק קול, בשעת מע מינטערט זי, אַז ציפּ- 
רע עפֿנט די אױגן די אױגן און דאָס גאַנצע פּנים איז אַזױ ווילד, 
אַזזי נשתנה געװאָרן, אַז זי זעט-אױס וי אַ משוגענע. 

ציפּרע -- װאַרפֿט-אַראָפּ מיט כעס די פֿאַטשײלע פֿונעם קאָפּ, 
װאָס כאַנצי האָט איר צוגעבונדן, און בלײַבט באָרהויפטיק. מיט 
אַ לאַכנדיק-ויינענדיק קול. כאַ-כאַדבאַ, אַ מיידעלע, אַ מיידעלע זאָל 
נישט... אַ מיידעלע, אַ מיידעלע זאָל גיין אין חדר אַרײַן. דער בעל- 
פֿער איז געקומען נאָך דיר. אַדיאַ, פֿרומעלע. אַ מיידעלע, אַ מיידע- 
לע... אַדיאַ, פֿרומעלע, אַ מיידעלע זאָל נישט.. אַדיאַ, פֿרומעלע, 
גיי אין חדר אַרײַן, פֿרומעלע, דו לעבסט. זי ציטערט וי איינע, 
װאָס האָט קדחת. קאַלט, קאַלט, װאַרעם, קאַלט. אַדיאַ, מיידעלע, אַ 
מיידעלע, אַ מיידעלע זאָל גיין אין חדר אַרײַן, כאַיכאַ-כאַ... זי פליעס- 
קעט מיט די הענט או וױינט און לאַכט, גאָר נישט מיט איר קול, 
און װויל זיך אַ װאָרף טאָן אױף דער געשטאָרבענער פֿרומעלען 
קומט אַרײַן דער דאָקטער מיט אַהרנען דער דאָקטער גייט- 
צו צו פֿרומעלען, טאַפּט און זוכט דעם דופֿק. ער טוט אַ מאַך מיפן 
קאָפּ און מיט די הענט, אַז דאַָ איז שױן גאָר נישט צו ראַטעװוען 
זי איז טױט, װײַזטץ ער, און רופֿט אַהרנען, ער זאָל הייסן ציפ- 
רען אַװעקטראָגן אין אַנדערן חדר אַרײַן זי לאָזט זיך נישט און 
שלאָגט און לאַכט און װיינט. מע נעמט זי אָבער מיט גְװאַלֵד. זי 
שרײַט מיט אַ משוגענעם קול. מע טראָגט זי אַהין אַרײַן און מע 
פֿאַרשליסט די טיר. דער דאָקטער גייט אױך אַהין אַרײַן. אַהרן 
שטייט און שושקעט זיך מיט כאַנצען. כאַנצי מאַכט מיט די 
הענט און װײַזט אױף איר האַרץ. זי שלאָגט זיך אין קאָפ אַרײַן 
אַהרן װערט בליך וי די װאַנט און איז זייער דערשראָקן דער- 
װײַל קומען צו גיין חבֿרה שמשׂים, נעמען פֿרומעלען און הייבן זי 

אֵפּ און זאָגן, װאָס מע זאָגט בײַ אַ מת, לייגן זי מיט די פֿיס צו דער 
טיר, אױף עטלעכע שטרױען, און דעקן זי איבער מיט עװואַרצן 
אַלע, װאָס שטיישן דאָ, שושקען זיך איינער מיטן אַנדערן כ אַ נצי 
האָלאָשעט או יאָמערט. 

אַהרן -- גײיט-צו צו פּנחסן, װאָס שלאָגט זיך אין קאָףּ 
אַרײַן און ויינט און שרײַט. ליבער, גוטער ר' פּנחס, אַ גרויס 
אומגליק, אַ ביטערער שלאַק! װער האָט זיך געזאָלט ריכטן אַן 
פֿרומעלע האָט נחמנען טאַקע ליב, און דערפֿאַר װאָס ער האָט זיך 
מקריבֿ געווען פֿאַר איר, איז ער איר נאָך טײַערער געװאָרן? איך 
האָב געטאָן נאָר מיט שׂכל, און האָב פֿאַרגעסן, אַז דאָרטן, װוּ דאָס 
האַרץ פֿילט, הערט-אויף דער שׂכל, איך װויל בעסער שװײַגן, װאָרן 
אין אַזאַ ‏ שטעטל איז'ס נאָך אַ שטיקל בושה אויך. אײַער אומגליק 
טוט מיר אַקוראַט אַזױ ויי אפֿשר וי אײַך, אַ ביטער אומגליק, אַ 
ביטערער שלאַק פֿון גאָט! 

פַּנחפ -- גיסט מיט טרערן או יאָמערט און שרײַט. מײַן 
איין-איינציק קינד, מײַן טײַערע, גוטע, שיינע פֿרומעלע, ואָס 
װאַרפֿסטו אונדז אַװעק? דו ביסט גערעכט. איך װאָלט געדאַרפֿט 
דיך פֿרעגן, איך װאָלט געדאַרפֿט די מאַמען צו פֿרעגן פֿריִער, אויב 
איך זאָל דאָס טאָן. יאָ, איך בין שולדיק. ער שלאָגט זיך מיטן קאָפּ 
אין דער װאַנט און ויינט או יאָמערט הויך. װוּהין איך קער מיך, 
איז מיר אָךְ-און-וויי! דאָ ליגט מײַן איינציק קינד מיט די פֿיס צו 
דער טיר. פֿון דרױסן און פֿון אינעװייניק הערט מען אַ גרױס גע- 
יאָמערײַ מיט אַ געויץ. דאָרט איז ציפּרע שלאַף און משוגע גע- 
װאָרן פֿאַר צער. ער גייט אַזױ האָלאָסעדיק אַרײַן צום אַלקער. מע 
עפֿנט אים און מע לאָזט אים אַרײַן. מע הערט, דער דאָקטער לאַזט 
איר, און זי, ציפרע, שרײַט, װײינט און לאַכט: ;אַ ‏ מײד עלע 
זאָל גײן אין חדר אַרײַן." אַ ח ר ן גיט געלט דער 
חבֿרה שמשׂים, און װײַזט, מע זאָל גיכער צונעמען דעם מת, כּדי 
מע זאָל קֶענען יענע ראַטעװען, און גייט-אַװועק פֿון פּנחס עס 
שטוב אַהיים. 

כאַנצי -- זיצט אױף דער ערד נעבן מת -- אַ ליכט ברענט 
צוקאָפּנס -- און ויינט היך מיט אַ געיאָמער, מיט אַ געשריי, און 
שלאָגט זיך מיט ביידע קולעקעס אין האַרצן אַרײַן. פֿרומעלע, די 
שיינע פֿרומעלע, די גוטע פֿרומעלע, די קליינע פֿרומעלע, אַז אֶך- 
און-וויי איז מיר, ביטער און זויער! דו ביסט אַ כֹּשר, אַ ליכטיק 
קינד. ווינד איז מיר און אָך און ויי! איך בין חייבֿ. איך בין שול- 
דיק. איך אַליין האָב דיר דערציילט, װי ליב ער האָט דיך געהאַט, 
אַז ער איז דיר צוליב געגאַנגען פֿאַר אַ נעקריט. זי רײַסט זיך מיט 
אַ קול, מיט אַ געיאָמער און לייגט דעם קאָפּ צו צום מת. שאַ פֿאַר- 
שאַרטער יונג איז ער געווען, נחמן, אָבער קיין שלעכטס האָט ער 
קיינעם נישט געטאָן? -- האָסטו מיר געזאָגט. אַז אֶך-און-וויי איזן 
מיר און ביטער! איך האָב דערציילט, וי ער איז געשפּרונגען אין 
דער הויך, אַז איך האָב אים געזאָגט, פֿרומעלע ויל זײַן דײַן כּלה, 
ביטער איז מיר און פֿינצטער, און ווינד איז מיר און ויי! איך האָב 
דיר אַליײין דערציילט, אַז איך האָב אים געזאָגט: נחמן, פֿרומעלע 
זאָגט, דו זאָלסט זיך אַליין שטעלן פֿאַר אַ נעקריט; האָט ער געזאָגט 
מיט אַ שׂמחה: תּיכּף, זאַרעז! וויי איז מיר, און אֶךְ-און-ווינד איז 
מיר, אַז איך האָב דיר אַלין געוויזן, װי ער האָט געשײַנט, אַז ער 
איז פֿירגעגאַנגען פֿאַר דײַנע פֿענצטער און האָט דיך געזאָגט גוט- 
מאָרגן, און דו האָסט אים געזאָגט גוט-יאָר. וויי און ווינד איז מיר 
און ביטער! עס האָט דיך אַפֿילון קיינער נישט צו באַויינען. די 
מאַמע איז פֿאַר צרות משוגע געװאָרן, און דער טאַטע מוז זיך פּאָ- 
רען מיט איר, זי רײַסט זיך בײַם פּנים און שלאָגט זיך אין האַרצן 
אַרײַן, און וױינט און קלאָגט. אַז זי ווערט אַ ביסל שטיל, הערט מען 
פֿנעם אַלקער ציפּרען לאַכף ; כאַ- כאַ-כא, אַ מ יײ ד /{- 
לע, אַ מײד עלע זאָל גײן אין ח ד ר אַ ר יי(" 
און מע הערט פּנחסן וײינען און האָלאָסען און בעטן דעם דטָק- 
טער, ער זאָל ראַטעװוע. װיל כ אַנצי װײַטער אָנהײבן צו קלאָגן 
און צו יאָמערן. װערט אַ גערײידערײַ צװוישן אַלע מענטשן, װאָס 
דערשרעקן זיך דאָ. 

אַלע -- לאָזט-דורך מאַכלי די בלינדע! נחמנס מאַמע גײט, 
לאָזט זי אַרײַן אין שטוב אַרײַן 

מאַכלי -- זיער אַ שײײינע עלטלעכע ײַדענע, אַ הױכע, די 
אויגן זײַנען צו. אַ מיידל פֿירט זי. זי גייט אָנגעטאָן אין אַ ציצענעם 
שלאָפֿראָק, אַ ריינעם, אין אַ שלײער מיט אַ רױטער יאַמפּירקע. 
קיין ברוסטטוך אָדער אַ קלייך זעט מען נישט, װײַל דער שלאָפֿראָק 
איז צו ביז אַרױף. איר פּנים אין מיט גרױס כעס. זי ציטערט און 
פֿלאַטערט פֿאַר כּעס. מיט איין האַנט האַלט זי זיך אָן אין דעם מיידל, 
װאָס פֿירט זי, די אַנדערע האַנט האַלט זי אין דער הויך, װי אַ קר 
לעק געמאַכט, אַזוי וי מע יל עמעצן שלאָגן אַזױ קומט זי אַרײן 
אין שטוב אַרײַן און בלײַבט מיטן מײידל, װאָס פֿירט זי, עזטיין בי 
דער טיר. זי זאָגט מיט אַ וינענדיקן קול און מיט ציטערדיקן כּעס, 
מיט אַזאַ געשריי, אַז אַלע ווערן דערשראָק. דער דאַקטער עפֿנט- 
אױף די טיר פֿונעם אַלקער, און גיט אַ קוק-אַרײַ, און דאָ הערט 
מען ציפּרען לאַכן און שרײַעף שאַ ‏ מייד עלע, אַ מי- 
דע לע.. .*, װוּ איז זי, די שלעכטע עכברושטע, די פֿאַלשע כאַנ- 
צי, גיב מיר אָפּ מײין קינד, מײַן איין-איינציק קינד, מײַן זון, מײין 
נחמנען. מײַן שײַנענדיקן זון האָט מען דורך דיר אַװעקגעפֿירט פֿאַר 
אַ נעקריט. זי לאָזט-אָפּ דאָס מיידל און שטרעקט-אױיס ידע הענט 
און זוכט אַרום זיך, און טאַפּט-אַרום. גיב מיר אָפּ, עכברושטע! 
װווּ איז זי, די פֿאַלשע שלאַנג? גיב מיר אָפּ מײיַן זון, מײַן שײַגעגדיקן 
נחמנען! איך וויל דיך צערײַסן, וי אַ הערינג, מײַן קינדס מלאך- 
המוות! גיב מיר אָפּ מײַן זון, גיב מיר אָפּ מײַן זונס כּלה, די שיינע 
פֿרומעלע. גיב מיר אָפּ מײַן קינד, מײַן איין-איינציק ב"יחיד. ער 
איז געווען אַ פֿאַרשײַטער יונג, אָבער אַ גוטער יונג, אַ שײנענדי- 
קער זון, מײַן קינד,. שלאַנג כאַנצי, עכברושטע, װוּ איז זי? זי וויינט 
און שרײַט נאָך שטאַרקער און ציטערט מיט הענט או פֿיס און מיט 
דעם גאַנצן גוף. מײַן קינד זאָלסטו מיר אָפּגעבן, מײַן קינדס כּלה 
גיב מיר אֶפּ! איך האָב דאָס פֿינגערל, װאָס ער האָט מיר בײַ נאַכט 
געשיקט, און אַ בריוול, װאָס ער האָט מיר געשיקט, איך זאָל'ס 

ערשט איבער מאָרגן עפֿענען,. שלאַנג כאַנצי, ימח-שמה, פֿאַלשע- 
ניצע, מײַן בןדיחיד גיב מיר אָפּו זי טוט אַ טרעט נענטער, טרעט 
זי אָן דעם מת. די חבֿרה שמשׂים שטופן זי אַװעק און זאָגן אירי 
מע טאָר נישט טרעטן אויף אַ מת. אָזש מיך, לאַי 
מיך כאָטשע אָנטאַפּן די טויטע כּלה פֿון מײַן זון, פֿון מײַן בןדיחיד, 
דו האָסט זיך נישט צו שעמען, פֿרומעלע, מײַן זון קומט-אַרױס פֿון 
גרויסע לײַט; מײַן ערשטער מאַן איז געװען ר' שלמה חריף, אַ 
גרויסער עושר און אַ גרויסער חשובֿ בײַ אַלע שׂררות. יאָ, זײַן 
פֿאָטער איז געווען דער גרעסטער מיוחס צװישן ייִדן נחמן קאָן 
אויך לערנען און שרײיבן, און איז אַ שײַנענדיקער יונג. גיט זי מיר 
אַהער. די שלאַנג, די פֿאַלשע כאַנצי, די ימח-שמהניצע, די עוכרטעי 
װוּ איז זי? זי פֿאַלט-אַנידער פֿאַרחלשט איבערן מת. 


מיט זעם עקט זיך די גאַנצע מעשה. 


צו דער כאראקטעריסטיק 


בּון ישדאל אקסנפעלדס לעבן און שאַצן 


בלעטער פֿון געשיכטע, שפּראַכפֿאָרעזונג, קריטיק און זכרונות 


ש. גימזבורג 


ישראל אַקסנפעלד, די חסידים און די צאַרישע 
רעגירונג : 


צװישן אונדזערע ידישע שריפטשטעלערס פון אַמאָליקן דור פאַרנעמט 
ישראל אקסנפעלד (1787--1866) אַ באַזונדער אָרט. די שאַפונג איף ידיש 
איז בײַ איינע (למשל: י, ב, לעװינזאָן, גאָטלאָבער, י. ל. גאָרדאָן) געװען נאָר 
א בײַזאַך, אַ .שיחת חולין"י פאַרװײַלונג אָדער אָפּרו פון דער ערנסטער אַר" 
בעט, פאַר װעלכער עס האָט געגאָלטן נאָר די שאַפונג אויף העברע:ש: פאַר די 
אַנדערע (צ"ב: שלמה עטינגער) איז זי געװען בעיקר א קינסטלערישער תענוג 
פאַר זיך אַלײן,. בײַ אַקסנפעלדן אָבער האָט די ייִדישע ליטעראַרישע אַרבעט 
ראשית-כל געהאַט א באַשטימט פּראַקטישן ציל. עֶר האָט אַלײן א צײַט מיט 
יאָרן געלעבט מיט דעם לעב-שטיגער פון דער יידישער פאָלקסמאַסע, מיט 
אירע השגות און פאָרשטעלונג, ער האָט װי זעלטן װער גענוי געקענט דאָס 
פאָלקסלעבן מיט אלע זײַנע ליידן און חסרונות. און אַז ער איז דערנאָך פון 
א בראַצלעװער חסיד געװאָרן א געבילדעטער מענטש, א משכיל, האָט ער פאַר 
זיך געשטעלט די אויפגאַבע -- קומען צו הילף מיט זײַן פּען דער יידישער 
פאָלקסמאַסע, אויסבעסערן איר שװערע לאַגע. אַן עכטער משכיל, איזן ער גע" 
ווען פעסט איבערגעצײַגט, אַז אַלע צרות און װײיטיקן פונעם ייִדישן לעבן נעי 
מען זיך בעיקר פון איין קװאַל -- פון אומװיסנקייט. העלפן דער ייַדישער 
פאָלקסמאַסע, דאָס האָט פאַר אַקסנפעלדן ראשית-כל באַטײַט: אויפקלערן זי 
באפרײַען זי פון פינצטערניש, אייבערגלויבנס, חסידות. פאַר אים (פונקט װי 
פאַר זײַן דיהעקטן יורש אײַזיק'מאיר דיק) איז דאָס הױיפּטגעװיכט פון דער 
ליטערארישער אַרבעט געלעגן נישט אין איר קינסטלערישער זײַט, אױיך נישט 
אין דעם תענוג, װאָס זי פאַרשאַפט דעם שרײַבער גופא, נאָר אין יענעם מוסר" 
השכל, נוצן, װאָס זי ברענגט דעם לייענער, הייבגדיק זײַן גײַסטיקע מדרגה, 
לײַטערנדיק זײַנע באגריפן. אַזאַ ליטעראַרישע אַרבעט האָט אַקסנפעלד, אַ 





+ פון ,נײַס װעגן ישראל אַקסנפעלד", אין פילאָלאָגישע שריפטן באַנד 2, 
ייִדישער װיסנשאַפטלעכער אינסטיטוט, וילנע 1928, שפּאַלטן 43--54, 

מענטש מיט אַ הויך אַנטװיקלטן מאָראַלישן און געזעלשאפטלעכן געפיל, גע- 
האַלטן פאַר זײַן דירעקטן חוב, אויף װעלכן ער דאַרף אָפּגעבן אלע כוחות, 
אויב עֶר האָט פאַרפאַסט צענדלינגער ראָמאַנען, דערציילונגען, קאָמעדיעס, און 
זײַן ליטערארישער אַקטיוו האָט נאָך זײַן אייגענעם חשבון באַטראָפן מער װי 
0 דרוקבויגן, האָט דאָס נישט באַטײַט בשום-אופן פיל-שרײַבערײַ, נאָר גצָי 
טרײַע, פלײַסיקע' דערפילונג פון יענער ארבעט, װעלכע ער האָט געהאַלטן פאַר 
זײַן לעבנס-אויפגאַבע. ס'איז געװען א שטרעבונג װאָס מער און פילזײַטיקער 
אויפצוקלערן די פאָלקסמאַסע, מאַכן זי לײַטישער און געבילדעטער. | 

אָט דער גרונט-:חילוק בנוגע צום עצם כאַראַקטער פון דער ליטעראַרײ 
שער אַרבעט האָט ממילא געצמוזט ארויסרופן אַ פארשיידענע באציונג צו דער 
פראגע װעגן פּובליצירן אירע פּראָדוקטן,. בײַ גאָטלאָבערן אַדער לעװיזאַנען 
איז געווען רעכט, זייערע ייִדישע װערק זאָלן זיך אין שריפטלעכע קאָפּיעס 
געפינען נאָר בײַ עטלעכע פרײַנד און מקורבים. אקסנפעלד אָבער האָט זיך 
מיט דעם אויף קיין פאל נישט געקאָנט באנוגענען. זײַנע װערק זײַנען געװען 
באַרעכנט נישט אויף געציילטע מבינים, ליבהאָבערס, נאָר אויף דעם גרויסן 
פולם פּשוטע לייענערס. זייער ברייטסטע פארשפּרייטונג איז געװען דער ערי 
שטער באדינג, כדי זיי זאָלן קאָנען האָבן יענע װירקונג, װאָס אַקסנפעלד האָט 
הױפּטזאַכלעך געהאַט אין זינען. דרוקן זײַנע װערק -- איז פאַר אים געװען 
א ברענענדיקע פראַגע, װאָרן אַן דעם האָבן זיי בײַ אים קיין פּראַקטישע װערדע 
נישט געהאט. און דאָ האָט געװאָרצלט די דראמע, װאָס איז געװען באשערט 
אַקסנפעלדן. זײַן גאנץ לעבן האָט ער געזאָרגט און געשטרעבט צו פארעפנטי 
לעכן זײַנע װערק, אָבער װיפל ער האָט זיך װעגן דעם נישט באַמיט, האָט עס 
זיך אים נישט אײַנגעגעבן 

אי אַקסנפעלדס װערק, אי די װיכטיקסטע קאפּיטלען פון זײַן לעבנס- 
געשיכטע. זײַנען ביז איצט כמעט אומבאַװוּסט. דעריבער פאַרמאָגן די אייניקע 
פאַקטן אַ היסטאָריש-ליטעראַרישן און צו גלײַך אויך א ביאַגראַפישן אינטערעס, 

די מניעות, װאָס האָבן געמאַכט צו נישט אַקסנפעלדס אלע באמיונגען 
װעגן פּובליצירן זײַנע מאַנוסקריפּטן, זײַנען נאָר טײלװײַז געלעגן אין זײַנץ 
מאַטעריעלע אומשטאנדן, דער הױיפּט אָבער -- אין דער דעמאַלטיקער אַלגעמײ- 
נער לאַגע פון די ייִדישע דרוקענינים. װי באַװוּסט, זײַנען נאָך דעם געועץ 
פון 27סטן אָקטאָבער 1836 אלע ייִדישע דרוקערײַען אין גאנץ רוסלאַנד פאַר- 
מאַכט געװאָרן און עס זײַנען פאַרבליבן נאָר צװײי דרוקערײַען: אין זשיטאָמיר 
און װילנע, װאָס די רעגירונג פלעגט אָפּנעבן אין אַרענדע (פּונקט װי די ,קאַ- 
ראָבקע" אָדער דעם מסחר מיט בראָנפן). װיפל געװיכט די רעגירונג פון ני- 
קאָלײַ 1 האָט געלייגט אויף דעם מאָנאָפּאָל פון ייִדישע דרוקערײיען, איז צו זען 
אָט פון װאָס: אין דער קאלערהעכסט באַשטעטיקטער אינסטרוקציע פאַר די 

גובערנאַטאָרן* פון 3טן יוני 1827 איז, אַחוץ דער אלגעמײנער פאַראָרדענונג, 
אַז זיי מוזן פאַרהיטן, מען זאָל אין ערגעץ נישט עפענען קיין דרוקערײַען 
אָן אַ געהעריקע דערלויבעניש, נאָך צוגעגעבן געװאָרן א ספּעציעלער פּונקט, 
4 65: ;אין יענע גובערניעס, װוּ ייִדן מעגן באַשטענדיק װוינען. דאַרפן די 
גובערנאַטאָרן באַזונדערס אויפמערקזאם אַכטונג געבן, עס זאָלן זיך בײַ זי נישט 
געפינען קיין געהיימע דרוקערײַען אָדער ליטאָגראַפיעס". דער מאָנאָפּאָל אויף 
ייִדישע דרוקערײַען האָט, באַזײַטיקנדיק יעדע קאָנקורענץ, נאטירלעך אַרױס: 
גערופן אַ יקרות אויף ביכער. אַזוי צב"ש איז אין װאָלינער קאַנט דער מקח 
אויף מחזורים, װאָס פלעגט פר;יער קאָסטן 75 קאָפּיקעס, געשטיגן ביז כמצט 
2 רובל ?, אין דער פאַרבליבענער קאַרעספּאַנדענץ פון די דעמאָלטיקע משבי- 
לים און כלליטוערס באֲקלאַנט מען זיך זייער אָפט אויף יקרות פון ביכער. 
דער זעלביקער מאַנאָפּאָל האָט אָבעֶר נאָך געבראַכט צו א פיל ערגערן רעזול- 
טאַט: די צוויי דרוקערײַען זײַנען געװאָרן אומבאַגרענעצטע באַלעבאטים איבער 
דער גאַנצער ליטעראַטור. נאָך איידער עס פלעגט דערגיין צו דער געוויינלעכער, 
גענוג שטרענגער צענזור, האָט יעדער פארפאסער אַפריער געמוזט מיט זײַן 
װערק אויסשטיין די פיל שטרענגערע צענזור פון די דרוקערײַען -- אָן זייער 
הסכם האָט קיין איין װערק נישט געקאַנט זען די ליכטיקע װעלט. די זשיטאָ- 
מירער דרוקערײַ האָט פאַרנומען דאָס אָרְט פון דער סלאװוּטער, װאָס איז נאַך 
געגרינדעט געװאַרן דורך דעם חסידישן צדיק ר' פּנחס קאַרעצער און באװוּסט 
געװאָרן אין די 30ער יאָרן פונעם פאָריקן יאָרהונדערט דורך דעם טריעריקן 
גורל פון זײַנע אייניקלעך, די דרוקערס ברידער שאַפּיראָ. אַריבערגעטראָגן אין 
זשיטאָמיר, איז די דרוקערײַ פעסט פאַרבליבן בײַ אירע טראַדיציעס: זי האָט 
געדרוקט נאָר חסידישע ליטעראַטור, אויף העברעיש און ייַדיש, סידורים אד"גל, 
צו דרוֹקן אין זשיטאָמיר װעצלטלעכע, השכלה-ביכער, איז קיין שום מעגלעכקייט 
נישט געװען; די לערערס פון דער דאָרטיקער ראַבינערישול זײַנען געצװוּנגען 
געװען צו דרוקן זייערע װערק נישט אין זשיטאָמיר (למשל: ח. לערנער זײַן 
מורה הלשון -- אין לײפּציג (1859), י. אײַכענבוים זײַן חכמת השעורים -- 
אין װאַרשע (1857). די פרומע זשיטאָמירער דרוקערײַ האָט זיך נישט בליז 
אָפּגעזאָגט צו דרוקן אַזעלכע אַפּיקורסישע" ביכער, נאָר זי פלעגט אַפילן 
נישט איבערדרוקן די סאַמע כשרסטע װערק פון אונדזער מיטל-עלטערישער 
מחקר-ליטעראַטור. די וילנער דרוקערײַ איז געװען צטװאָס ליבעראלער, טאָי 
לעראנטער. אָבער מכוח דרוקן אין איר אַזעלכע װערק, װאָס זאָלן זײַן אָפן, 
שאַרף געצילט קעגן חסידות, רבייַם אד"גל, האָט קיין שום רייך נישט גע 
קאָנט זײַן, 


= 





(רוסיש) זע: ,ראַזסװיעט": 1860, ני 9, 

דאָס זײַנען געװען די באַדינגונגען, װאָס האָבן באַװױגן אַקסנפעלדן צו 
וענדן זיך אין אָקטאָבער 1841 פון אָדעס מיט א בקשה צום בילדונג-מיניסי 
טער ס. אוּװאַראָװן *. אַחוץ דעם עצם ענין, מכוח װעלכן עס האַנדלט זיך דאָ, 
איז די בקשה אינטערעסאַנט אויך אין דער הינזיכט, װאָס זי אַנטהאַלט אין 
זיך, אין אַ געוויסן זינען, אקסנפעלדס ליטעראַרישן אַני מאַמין. ?אַ סך שריפט- 
שטעלערס -- שרײַבט ער צום מיניסטער -- האָבן זיך געמיט צו באפרײַען 
זייערע ברידער פון די טעותים, אין װעלכע יענע לעבן, באַװײַזן זיי די װילך- 
קייט פון זייערע אייבערגלויבנס: באַזונדער אָבער האָבן זיי זיך באַמיט צו 
ראַטעװען זיי פון דער שעדלעכער וירקונג מצד די חסידים. דאָס אין אַ סעקטע, 
װאָס באַהאַלט אונטער דער מאַסקע פון פרומקייט האַרבע מאָראַלישע תסרונותי 
פאַרדאַרבט די זיטן און שטערט דער בילדונג. באַװויגן דורך אמתן פּאַטריאַי 
טיזם אוֹן ריינער מאָראַל, האָבן ייַדישע שריפטשטעלערס געװענדט קעגן די 
חסידים זייער פּען -- אָבער אָן דערפאָלג. פון יענע מיטלען, װאָס זי פלעגן 
אָנװענדן, האָט מען זיך טאַקע נישט געקאָנט ריכטן, אַז זײי זאָלן אױסראָטן 
דאָס בייז, װאָס האָט זיך אַזױ טיף אײַנגעװאָרצלט: זיי פלעגן זײיערע װערק 
שרײַבן אויף העברעיש אָדער דײַטש; צי האָבן אָבער זייערע װערק געקאָנט 
האָבן א װאָסערע סיאיז װוירקונג, װי באַלד דער פּשוטער צעולם, פאַר װעלכן 
זיי זײַנען געװען באַשטימט, פאַרשטייט נישט קיין איינע פון די ביידע שפּראַכן? 
עס איז, אַלזױ, נייטיק געװען אָנצוּװענדן אן אנדער מיטל: שרײַבן אויף אזא 
שפּראַך,. װאָס איז פאַרשטענדלעך דעם פּשוטן ייַדישן עולם, אַרויסגעפינען 
קאָמישע' און צו גלײַך באַלערנדיקע געשעענישן פונעם װירקלעכן לעבן צו" 
צוען דעם לייענער מיט אַ מעשה, אזוי אַז אומעטום זאָל אַרױסטרעטן דער 
אמת, אָבער אין א פײַנער פאָרעם פון אַן אינטערעסאנטער דערציילונג. אָט די 
שװערע ארבעט האָב איך גענומען אויף זיך. דאָס ערשטע, װאָס איך האָב אָנ 
געשריבן, איז! -- ספר חסידים, אַ פֿין דאָן-קיכאָט, װוּ די סאַטירע, דידאַקטיק 
און דערציילונג װעגן די אזוי גערופענע ,גוטע-ידן" זײַנען אזוי צונויפגע- 
בונדן, אז דער עולם װעט זיך דאָרשטיק אָנכאַפּן אין דעם אינהאַלט פונעם 
װערק, אים װעט קלאָר װערן זײיער װילדע צביעות. ער װעט מוזן דערפילן 
א פאַרכטונג צו דער גאַנצער חסידישער סעקטע -- און מיט דעם װערט דער- 
גרייכט מײַן ציל! אויף דער זעלביקער שפּראַך האָב איך אָנגעשריבן אויך 
ועטלעכע דראמעס און קאָמעדיעס; דאָ איז דער לעב-שטייגער פון די חסידים 


* ביזן יאָר 1863 האָט אין רוסלאַנד די פאַרװאַלטונג איבער צענזור. 
ענינים אָנגעהערט צום בילדונגימיניסטער, און אויף די ערטער -- צוֹ די קוראַ- 
טאָרן פון די לערןראַיאָנען 

פאָרגעשטעלט אין סצענישע האנדלונגען, און נישט קוקנדיק אויף די גרויסע 
שװועריקייטן (דער פּשוטער ייִד האָט נישט אַפילו קיין מינדסטן באַגריף װעגן 
טעאַטער, אַקטן און סצענעס), האָב איך פון דעסט װעגן זוכה געװען, אַז אַלע 
אָדעסער געבילדעטע ייִדן האָבן געלויבט מײַנע װערק: באַזונדערס האָט אַפּ 
ראָבירט מײַנע שטרעבונגען הי ב. שטערן*. דאָס װערק ספר חסידים און די 
דראַמעס זײַנען אָפּגעשיקט געװאָרן קיין װילנע צו טוגענדהאָלדן *, און ער 
האָט אױיסגעװירקט פאַר זי אַ צענזור-דערלויבעניש. אָבער די װילנער דר" 
קערס אַנטשליסן זיך אויף קיין פאַל נישט אָפּצודרוקן זיי. אויף אַזאַ אופן פאַר- 
בלײַבן מײַנע מאַנוסקריפּטן נישט-פּובליצירט, בעת זײיער פאַרשפּרײטונג װאָלט 
דורכויס געבראכט צו יענעם רעזולטאַט, אויף װעלכן מען קאָן זיך פון זײי 
ריכטן. דעריבער דערלויב איך מיר פאָלגזאַמסט בעטן אײַער עקסעלענץ פאָר- 
צושרײַבן װעמען מען באַדאַרף װעגן צוטרעטן אָן שום מניעות צום דרוקן 
מײַנע וערק". 

צו זײַן בקשה האָט אקסנפעלד צוגעלייגט צװיי בריו, װאָס ער האָט פון 
ווילנע באקומען פון װ. טוגענדהאָלדן. אין דעם ערשטן (פון 25סטן אַפּריל 
0) אַנטשולדיקט זיך יענער, װאָס צֶר האָט אויף א לאַנגער צײַט פאַרהאַלטן 
בײַ זיך דעם מאַנוסקריפּט פון ספר חסידים, װעלכן ער שיקטיאָפּ ערשט איצט 
צוריק אַקסנפעלדן. ,װער אָבער איז דערין שולדיק, אויב נישט איר אַלין? 
דאָס װערק איז אַזױ אינטערעסאַנט, אַז עס איז אוממעגלעך געװען אָפּצורײַסן 
זיך פון אים. אָפּשיקנדיק אײַך ענדלעך דעם מאַנוסקריפּט, װילט זיך מיר 
אָפּדאַנקען אײַך פאַרן פאַרגעניגן, װאָס איך האָב געהאט בײַם ליענען". אַזױ 
װי דער אומגעדרוקטער כתבייד פון ספר חסידים איז שפּעטער פאַרפאַלן גע" 
װאָרן, זײַנען די װײַטערדיקע אויספירלעכע שבחים, מיט װעלכע עס איז פול 
טוגענדהאָלדס בריוו, אינטערעסאַנט מיט דעם, װאָס זיי גיבן אונדז אַ באַגריף 
מכוח דעם אינהאַלט פונעם װערק און זײַן באַדײַטונג. ,איר -- שרײַבט ער -- 
האָט דעהרויבן אײַער סאטירע ביז צו אַזאַ זעלטענער פולקומקייט, אַז אָפּשאַצן 
געהעריק אירע מעלות קאָנען נאָר יענע, װאָס האָבן לאַנג, לאַנג געבלאָנדזשעט 
צװישן די אַנהענגערס פוֹן דער חסידישער סעקטע. װען איך װאָלט געװען רײַך 
װי קרעזוס, װאָלט איך געהייסן גאנצע בויגנס, פאַר זייער זעלטענע לעבעדי" 


? בצלאל שטערן (1798--1862), דירעקטאָר פון דער יידישער שול אין 
אָדעס, איינער פון די אָנגעזעענסטע דעמאָלטיקע ייִדישע אינטעליגענטן, אין 
געווען פערזענלעך באקאנט מיט דעם בילדונגימיניסטער אוּװאַראָװן. 

5 װאָלף טוגענדהאָלד (1797--1864), שריפטשטעלער, ייִדישער צענזאָר בײַם 
ווילנער צענזור-קאָמיטעט, 

קייט, אויסהעפטן מיט גאָלדענע אותיות אויפן טײערסטן אטלעס!.. װי גרויס 
זײַט איר, טײַערער פרײַנד, װען איר ברענגטאַרײַן דעם לייענער אין די קלובן 
פון דער חסידישער סעקטע אָדער װען איר פירט אים מיט זיך בעת אײַערץ 
באלערנדיקע וואנדערונגען, אָדער װען איר אנטפּלעקט די נידעריקייט פון זייעי 
רע נפשות אין איר גאַנצער עקלהאפטיקער נאַטירלעכקײט! זי האָבן א פּנים 
א לאַנגע צײַט פּאָזירט פאַר אײַך, מײַן טײַעהער חסידים:ראפאעל; װאָרן אזא 
אויסגעצייכנט, עכט בילד קאָן געבן נאָר דער, װער עס האָט אויפן גענויסטן 
אופן געשטודירט דעם אָריגינאַל". 

דער צווייטער בריוו איז פון 15טן פעברואר 1841. פון אים איז צו זען, 
אַז טוגענדהאַלד האָט געהאט די געלעגנהייט צו באַקענען זיך מיט אַקסנפעלדס 
אנדערע מאנוסקריפּטן און אז אויך ער האָט זיי הויך געשאַצט. װאָס אָנבאַ" 
לאנגט דעם ספר חסידים, שרײַבט ער דאָ דעם פארפאסער, אז ,קינער װיל 
אים נישט דרוקן, מורא האָבנדיק צו פאַרלירן בײַם פאָלק אין די אויגן דעם 
שם פון אַ גאַטפאָרכטיקן מענטשן", 

באקומען אקסנפעלדס בקשה, האָט דאָס בילדונג-מיניסטעריום געמאַכט 
אַן אַנפרעג בײַם קוראַטאָר פון װילנער לערןראיאַן. יענער האָט געליװוערט 
אויספירלעכע. מאַטעריאַלן װעגן דעם ענין. ערשטגס, א באַריכט מכוח ספר 
חסידים, װאַס טוגענדהאָלד האָט צוגעשטעלט דעם װוילנער צענזור-קאָמיטעט. 
מיר געפינען דאַ א גענויע כאראקטעריסטיק פון אַקסנפעלדס אומבאַװוּסט 
װערק: ,דער הויפּטציל פון דעם װערק -- אינפאַרמירט טוגענדהאָלדל -- אין 
אָפּצוציען די ייִדֹן פונעם מיסטישן און חלומדיקן חסידישן לעברשטייגער און 
אַראַפּצורײַסן פון די רבייִם יענע שײַן פון הײיליקייט, מיט וועלכער דער פאר- 
נארטער עולם האַט זיי ארומגערינגלט. צוליב דעם שילדערט דער פארפאסער 
די . נישטיקייט פון זייערע געשפּרעכן, זייער פּוסטע גאװה, זײיער חוזק מאַכן 
פון אנדערע סעקטעס און זייער פאַראַכטונג קעגן מענטשן בכלל: ער עפנט- 
אויף די עסצימערן פון די רבייִם און באװײַזט, װי זײי הוליען און פארשװענדן 
דעם שווייס פון די פרומע און נאיווע לײַט, װאָס ברענגען זיי פון אַלע זײַטן 
פּדיונות;: ער פירטאַרײַן דעם ליענער אין זײערע פינצטערע פאַרזאַמלונגען, 
װוּ דער רבי װערט אידעאַליזירט און דערהויבן ביז צוֹ א געטלעכער מדרגה, 
דאָס אלץ שטעלט-פאָר דער פאַרפאַסער מיט די עכטע דיבורים פון דער סעק- 
טע גופא, אַזױ אַז דורך זיי אַנטפּלעקט זיך דער גײַסט אירער, און מען מון 
נישט-װוילנדיק באַװוּנדערן, װי טיף ער האָט געשטודירט זײיערע זיטן, זײער 
שפּראַך, זייערע באַװעגונגען און געהיימסטע געפילן. אַ באזונדער װירקונג 
אויף דעם ייִדישן לייענער מוזן האָבן די בילדער, װאָס דער פאַרפאַסער שיל- 
דערט, װי אַזױ מען דערגרייכט די מדרגה פון אַ חסידישן רבי, װאָסערע קונצן 
זײַנע גבאים װענדךאָן, כדי צו מאַכן אים פאַר א בעל-מופת, צו װעמען עס 

איז אונטערטעניק די גאַנצע נאַטור; סאַראַ ווירקונג אויף דער גאַנצער סעקטץ 
עס האָט דעם רבינס מינדסטער װוּנק; װי אַזױ ער רוינירט דאָס גליק פון 
יעדערן, װאָס האָט העם מוט צו שטעלן זיך קעגן זײַן יאָך, און בכלל די ביל 
דער פון דעם רבינס כלומרשטע שטרײַטן מיט די עקליפּות" און בייזע רוחות, 
װאָס װוילז אומברענגען דאָס פאָלק ישראל, אָבער זיי מוזן אָפּטרעטן פאַר דעם 
רבינס כוח און גדולה", 

װײַטער האָט דער קוראַטאָר צוגעשטעלט אַ צװײטן באַריכט פון טוגענד' 
האָלדן, װוּ יענער מעלדעט, אַז ער האָט נאָך דעם אױפטראָג פונעם צענזור" 
קאָמיטעט נאָך א מאָל געהאט אַן אונטערהאַנדלונג מיט די װילנער דרוקערס, 
און זיי האָבן דערקלערט, אַז זי קאָנען זיך בשום אופן נישט אנטשליסן צו 
דרוקן אקסנפעלדס ספר חסידים. װעגן זײיערע טעמים האָבן די שותפים -- 
זימל טיפּאָגראַף און ראובן ראָם -- דערלאַנגט אַ שריפטלעכע דערקלערונג, 

,מיר פלעגן זיך קיין מאָל נישט אָפּזאָגן -- שרײַבן זי דאָ -- און מיר 
זאָגן זיך אויך איצט נישט אָפּ צו דרוקן אין אונדזער דרוקערײַ נײַע ביכער, 
אפּראַבירטע דורך דער צענזור, באזונדערס די װערק פון הײַנטיקע געלערנטץ 
ייִדן, װאָס אַנטהאַלטן אין זיך ליטעראַרישע, מאָראַלישע, פילאַלאָגישע און אנ 
דערע ניצלעכע טנינים. מיר זײַנען זיי דערין אפילו בײַהילפיק. צ"ב: די װערק 
פון דעם געלערנטן, װאָס לצפבט אין קרעמענעץ, י. ב. לעװינזאָן -- תעודה 
בישראל ?, אפס דמים ? און בית יהודה 5, װי אויך דאָס בוך פונעם מינסקער 
אײַנװױנער י. קאַפּלאַן -- ארץ קוומים? -- האָבן מיר בײַ זיך אָפּגעדרוקט 
אויף אונדזערע הוצאות און געגעבן זײיערע פאַרפאַסעצרס אָן שום געצאָלט צו 
עטלעכע הונדערט עקזעמפּליאָרן, און אויך איצט װערט בײַ אונדז אויף דעם 
זעלביקן אופן געדרוקט לעװינזאָנס װצרק בית האוצר 0:,. װאָס אָנבאַלאַנגט 
אַבער דעם מאנוסקריפּט ספר חסידים, איז דאָס װערק פאַרפאַסט נישט אויף 
א װאַסער ס'איז ריינעם לשון, נאָר אויף דער שפּראַך, װאָס װערט געברויכט 
צװישן דעם ייִדישן פּשוטן עולם, און אַנטהאַלט אין זיך בלויז זילזולים קעגן 
דער חסידישער סעקטע, מיט די שאַרפסטע באַשולדיקונגען, אי קעגן דער 
סעקטע גופא, אי קעגן אירע רבייַם, און מיט אומאָנשטענדיקע, אויסגעלאסענץ., 
לצנישע דיבורים קעגן זיערע מנהגים און אויפפיר. דעריבער האַלטן מיר, 
אַז נישט בלויז װאָס דער ספר װעט נישט ברענגען קיין שום אַלגעמײנעם נוצן 
װעט ער נאָך אַרויסרופן צװישן דעם יַדישן פאָלק מחלוקות, האַס און פאר' 
שיידענע קריגערײַען, בפרט אַז מכוח דער סעקטע איז שוין דער רעגירונג 


5 אין 1828, -- ? אין 1837, -- * אין 1839, -- ? אין 1829. --- "' דער 
שינען אין יאָר 1841, | 

גענוג באַװוּסְט. באַזונדערס, געפינען מיר, װאָלט דאָס דרוקן דעם ספר אין 
אונדזער דרוקערײַ אונדז פאַרשאַפט גרויסע היזקות, װאָרן דורך דעם װעלן 
קעגן אונדז שטארק אויפגעבראכט װערן די חסידים, װאָס בילדן אַ גרויסן 
טייל ייִדן, און זיי װעלן אויפהערן נעמען פון אונדזער דרוקערײַ יַדישע 
ספרים בכלל און באַזונדערס אזעלכע, װאָס װערן אַרויסגעגעבן פאַר פּרענו" 
מעראַנטן, אויף וועלכע מיר האָבן שוין פארברויכט גרויסע סומעס געליענע 
געלט, און זיי װעלן קויפן נאָר ייַדישע ביכער געדרוקטע אין פּוילן, װאָס 
װערן אַזױ אויך אָן אויפהער אַרײַנגעפירט מאַסנװײַז דורך קלעװער צענזור, 
נאָך דעם אומגליק, װאָס האָט אונדז שוין געטראָפן מחמת דער שריפה אין 
אונדזער דרוקערײַ אין יאָר 1850, קאַנען מיר דורך דעם רוינירט װערן און 
אַפילו קומען צום אָנזעצן. איבעריקנס, אויב די העכערע רעגירונג װעט, 
נאַכן איבערזעצן און באַטראַכטן דצם ספר חסידים, פאָרט אײַנגעפינען אים 
פאַר ניצלעך, זײַנען מיר אויף איר ערשטער פאָדערונג גרייט אָפּצודרוקן אים 
אַן שום טענות אין אונדזער דרוקערײ, אויף יענע באדינגונגען, װאָס װעלן 
פעסטגעשטעלט װערן מיט דעם פאַרפאסער". 

...די פּראַנע איז, בכן, געשטעלט געװאָרן אַזױ, אַז דער ענדגילטיקער 
כאַשלוס האָט זיך געװענדט אין דעם בילדונג-מיניסטער. אַקסנפעלד האָט 
דערויף געבויט: עֶר האָט גערעכנט, אַז דער מיניסטער װעט אים אומבאַדינגט 
שטיצן אין זײַן שטרײַט קעגן חסידות און װעט פאָרשרײַבן די װילנער דרו" 
קצרס אָפּצודרוקן זײַן װערק. אקסנפעלד האָט אָבער א פּנים נישט געװוּסט 
װעגן דעם שטאַנדפּונקט, װאָס עס האָט נאָך אין יאָר 1824 פאָרמולירט דער 
אינערן-מיניסטער בלודאָוו און װאָס איז אַפּראַבירט געװאָרן דורך דעם קייסער 
ניקאָלײַ |; ;אַזוי װי דער יַדישער גלויבן, װאָס איז געגרינדעט אויף דער 
אומזיניקער תלמודישער לערע, איז בכלל שעדלעך פאַר דער קריסטלעכער 
געזעלשאפט, טאָר מען נישט טיילן די ייַדן אויף סעקטעס (מתנגדים און חסי" 
דים) און פאַרפאָלגן איין סעקטע צוליב דער אַנדערער, װאָרן דאָס װאָלט 
געקאָנט געבן דער אַנדערער א גרונט צו מיינען, אַז איר לערע אַפּראָבירט 
די העגירונג". אָפּהיטן ,נײטראַליטעט" בײַם שטרײַט צװישן מתנגדים און 
חסידים, רודפן -- איז צו גלייך אי די, אי יענע: דאָס איז געװען די פּאַי 
זיציע, בײַ װעלכער די העכערע רוסישע רעגירונג האָט זיך דעמאָלט געהאלטן 
נאַטירלעך האָט אוּװאַראָװו ניט געװאָלט אָפן זיך שטעלן אויף אקסנפעלדס צד, 

האָט אַקסנפעלד סוף דעצעמבער 1841 באַקומען די אָפיציעלע מיטטיילונג; 
,געפינענדיק פאַר רעכט די לויבװערדיקע שטרעבונגען פון אײַערעף װערק, 
האָט פון דעסט װעגן דער בילדונג-מיניסטער ניט אַנערקענט פאַר מעגלעך 
צו נייטן די װילנער דרוקערס, זיי זאָלן דרוקן אײַערע מאַנוסקריפּטן". צו 
| גלײַך האָט דאָס מיניסטעריום אים רעקאָמענדירט, עֶר זאָל זיך װענדן צו 


ש. גינזבורג 


דער אַנדערער ייִדישער דרוקערײי, ד"ה, אָנגעװויזן אים ,װוּ אַ גוטער ייד װוינט":; 
װאָרן אין זשיטאָמיר האָט דער פאַרפאַסער פון ספר חסיזים נאָך װייניקער 
געקאָנט רעכענען אויף דערפאָלג אייהער אין װילנע. 

צאעהסמסס1 
(אינ בּאזיצ פונ אינסטיטוט פאר יירישער קולטור) 


נאַכבאַמערקונגען 


40 מיט אַ באזונדערער הנאה טראָגן מיר אונטער דעם דאָזיקן באַנד מוס- 
טערװערק פון דער ייִדישער ליטעראַטור, דעם 47סטן, װעלכער איז אָפּגעגעבן 
פאַר ישראל אקסנפעלדן, דעם עלטעריזײידן פון דער נײַער יַדישער װאָרטשאַ 
פונג. א גאנצן יאָרהונהערט, אַז מ'האַלט װעגן אים אין איין רייזן, אָבער נאָר 
יחידייסגולה האָבן געקאָנט קריגן זײַנס אַ װערק, צו מאָל עס אָנקוק.. 


40 בײַ דער אָנהאַלטנדיקער איזאָלירטקײט פון יזישן סאָװעטישן דרוקװעזן 
אֲפילַו אין די ,גוטע צײַטן" זײַנען געבליבן כמעט אין גאַנצן אין די גרע- 
נעצן פון רוסלאַנד די צװײ בענד פון ישראל אַקסנפעלדס שריפטן, װאָס זײַנען 
דערשינען מיט 40 יאָר צוריק. דער טעם פון אַקסנפעלדס שאַפן, דער אַראַמאַט 
פון זײַן פאָלקסטיל און די עטנאָגראַפישע פאַרביקייט פון זײַנע בילדער זװַי 
נען, בכן, זערגאַנגען בלויז דורך די שלײערן פון חער ליטעראַטור-קריטיק 
און אָנהײבן ליטעראַטור-געשיכטע. 


40 די דאָזיקע צװײ װערק, אַקסנפעלדס, זײַן ראָמאן דאָס שטערןיטיכל און 
זײַן דראַמע דער ערשטער ייִדישער רעקרוט, װעלן אַזױ אַרום העלפן צו זען 
די שאַפונגען פון די קלאַסיקערס פון אַ װײַטערער דיסטאַנץ. ישראל אַקסןי 
פּעלד װעט ערשט געזען װערן װי דער קװאַל, פון װעלכן אונדזערע קלאַסי 
קערס האָבן געשעפט און פון װעמען עס הײבן זיך אָן פאַרשײידענע װענדפּונקטן 
אין חער ייִדישער ליטעראַטור. 


0 א האַרציקן דאַנק די פרײנד מרדכי שעכטער, פּראָפּ' פון לערער-סעמינאַר 
אין ניויאָרק, משה אַלטבויער, פּראָפי פון ירושלימער אוניװערסיטעט, יודל 
מאַרק, העדאַקטאָר פון מילון יִדיש -- (;גרויסער װערטערבוך פון דער ידי 
שער שפּראַך") בײַם ירושלימער אוניװערסיטעט, און פ' חײם גלעמבאָצקי, ב"א, 
פאַר בײַטראָגן אין אױסטײַטשן אַ רײ װערטער פון קאָמפּליצירטן גלאָסאַר. 


זי רעדאַקציש נעמט איף זיך די שולד פאַר מעגלעכע טעותים. 


1 . 


8מט? :1182 1086 

ביז איצט דערשינען פֿאַר דער ביבליאָטעק 
מוסטערווערק פון דער יידישער ליטעראטור 
אונטער דער רעדאַקציע פֿון שמואל ראַזשאַנסקי 





) שלמה עטינגער -- אויסג' שריפֿטן, 2טע אױפלאַגע (312 זײַטן) 

2) מאַרק ואַרשאַוסקי -- ייִד' פֿאָלקסלידער, 2טע אויפלאַגע (216 זײַטן) 

6 ה ד. נאָמבערג -- אויסג' שריפֿטן, 2טע אױפלאַגע (256 זײַטן) 

4 מענדעלע -- מסעות בנימין השלישי, 2טע אױפלאַגע (256 זײַטן) 

5 ליב נײַדוס -- אויסגעקליבענע שריפֿטן (208 זײַטן) 

6 יעקבֿ דינעזאָן -- יאָסעלע, קריזיס, 3טע אױפלאַגע (256 זײַטן) 

0 משה בראָדערזאָן -- אויסגעקליבענע שריפֿטן (272 זײַטן) 

6) אליהו בחור -- בבֿאיבוך 2טע אױפלאַגע (256 זײַטן) 

60 דד פינסקי -- אויסגעקליבענע שריפֿטן, 2טע אױפלאַגע (252 זײַטן) 

0) שמעון פֿרוג -- אויסגעקליבענע שריפֿטן (216 זײַטן) 

1 י ל. פרץ -- אין 19טן יאָרהונדערט, גטע אױפלאַנץ (22 זײַטן) 

2 י. ל. פרץ -- אין 20סטן יאָרהונדערט, 2טע אױפלאַגץ (272 זײַטן) 

3) מאָריס ראָזענפֿעלד -- אויסג' שריפטן, 2טע אױפלאַגע (240 זײַטן) 

4) דוד האָפֿשטײן, איזי כאַריק, איציק פֿעפֿער -- שריפֿטן (272 זײַטן) 

5) מרדכי ספּעקטאָר -- דער ייִדישער מוזשיק, ראָמאַן (272 זײַטן) 

6) ה ליויק -- אויסגעקליבענע שריפֿטן (352 זײַטן) 

7 שלום עליכם -- מנחם-מענדל, גטע אױפלאַגע (272 זײַטן) 

8 אַבֿרהם גאָלדפֿאַדען -- אויסג' שריפֿטן, 2טע אויפלאַגע (256 זײַטן) 

9) י. י. שװואַרץ -- קענטאָקי, א. ראַבאי -- הער גאָלדענבאַרג 
(פּיאָנערן אין אַמעריקע), 2טע אױפלאַגע (312 זײַטן) 

0) חיים-נחמן ביאַליק -- אויסגעקליבענע שריפֿטן (384 זײַטן) 

1 ש. אַנדסקי -- אויסגעקליבענע שריפֿטן (296 זײַטן) 

2) מענדעלע מוכר-ספֿרים -- פֿישקע דער קרומער (256 זײַטן 

3) יוסף אָפּאַטאָשו -- אין פּוילישע װעלדער (416 זײַטן) 

4 זלמן רייזען -- אויסגעקליבענע שריפֿטן 304 זײַטן) 

5) יהואָש -- אויסגעקליבענע שריפֿטן (320 זײַטן) 

6 גליקל האַמיל -- זכרונות (352 זײַטן) 

7 שלום עליכם -- טבֿיה דער מילכיקער 2טע אױפלאַנע (288 זײַטן) 

8 אַבֿרהם רייזען -- אויסג' שריפֿטן, 2טע אױפלאַגע (320 זײַטן) 

9) אַנטאָלאָגיע -- די פֿרױ אין דער ייִדישער פּאָעזיע (416 זײַטן) 

0) רי נחמן בראַצלעווער -- סיפּורי-מעשׂיות (224 זײַטן) 

1) מרדכי אַלפּערסאָן -- אין אַרגענטינע (320 זײַטן) 

2 פרץ הירשביין -- אויסגעקליבענע שריפֿטן (336 זײַטן 

3) אַנטאָלאָגיע -- ייִדיש אין ליד (264 זײַטן) 

4 מנחם באָריישאָ -- דער פֿרעמדער, זאַװל רימער 320 זײַטן) 

5 אַנטאָלאָגיע -- ווען אַ פֿאָלק דערװאַכט (464 זײַטן) 

6 אַנטאָלאָגיע -- נוסח השׂבּלה (272 זײַטן) 

7 ז. סעגאַלאָוויטש -- לידער, דערציילונגען, זכרונות (352 זײַטן) 

8) מעששה-בוך, פֿון 1602 (268 זײַטן) 

9) אונטער אָקופּאַציע: עוזר װאַרשאַװסקי / ששמוגלערם. (328 זײַטן) 

0 ערבֿ חורבן: מ. בורשטין / בײַ די טײַכן פֿון מאַזאָוויע און 14 
פּאָעלטן (256 זײַטן) 

1 חורבן: אַנטאָלאָגיע / פּאָעזיע, פּראָזע און דראַמע (432 זײַטן) 

2) וװוידערשטאַנד און אױפֿשטאַנד/פּאָעזיע, פּראָזע, דראַמע (326 זײַטן) 

3) איציק מאַנגער / לידער, פּראָזע, עסייען (384 זײַטן 

44 דוד בערגעלסאָן / אויסגעקליבענע שריפֿטן (320 זײַטן) 

5) משה נאַדיר / הומאָר, קריטיק, ליריק (288 זײַטן) 

6 אַנטאָלאָגיע /דאָס קינד אין ייַד' פּאָעזיע און פּראָזצ (320 זײַטן) 

7 י. אַקסנפֿעלד/שטערן-טיכל, ערשטער ייִד' רעקרוט (288 זײַטן) 

8) פּליטים צװוישן פֿײַערן, אַנטאָלאָגיע (2304 זײַטן) 

9) אױסגעװאָרצלטע און אײַנגעװאָרצלטע, אַנטאָלאָגיע (272 זײַטן) 


אין אָקטאָבער 1971 דערשײַנט נאָך דער באַנד; 


0) דרום-אַפּריקאַניש, אַנטאָלאָגיע (360 זײַטן), 

